— 
am ପଚ 


ଥାନ ଓଃ୍ସ୍କ୍ଏ 


ଅନେକ ସମୟରେ ଇଛାହୁଏ, ସାରା ପୃଥ୍ବୀ 
ପରିଭ୍ରମଣ କରିବାର ସୁଯୋଗ ମିଳନ୍ତା କି ? ମାତ୍ର ନିଜର 
କର୍ବ୍ୟସଚେତନ ମନ, ଅନ୍ୟାନ୍ୟ ବହୁ ଦାୟିତ୍ସ ଏଭଳି 
ଇଚ୍ଛାର ସହାୟକ ହୁଏ ନାହିଁ । 


ତେବେ ଏହି ଭ୍ରମଣର ଆଗ୍ରହ ଏବଂ କିଛି 
ସୁଯୋଗ ହେତୁ ଆମ ଦେଶ ଏବଂ ବିଦେଶର ମୁଁ 
କେତେକ ସ୍ଥାନ ବୁଲି ଦେଖ୍‌ ପାରିଛି । 


ଆଣ୍ଡାମାନ୍‌ ଓ ସିକିମ୍‌ ଯାଇ ଯାହା ଦେଖ୍‌୍ଛି 
ଏବଂ ଅନୁଭବ କରିଛି ତାହା ହିଁ ଲେଖ୍ଛି । ମୋର ପ୍ରିୟ 
ପାଠକ, ପାଠିକାମାନଙ୍କୁ ସେସବୁ ଦେଖାଇବାର ଚେଷ୍ଟା 
କରିଛି ମୋର ଲେଖା ମାଧ୍ୟମରେ । 


ଦୂଇଟି ଯାତ୍ରା : 


ଆଣ୍ଡାମାନ୍‌ ଓ ସିକିମ୍‌ 


ଶକ୍ରନ୍ତଳା ପଣ୍ଡା 


Digitized by srujanika@gmail.com 


ଦୂଇଟି ଯାତ୍ରା : ଆଣ୍ଡାମାନ୍‌ ଓ ସିକିମ୍‌ 


ଶକୁନ୍ତଳା ପଣ୍ଡା 


ପ୍ରକାଶକ : 


ସୁଚ଼ରିତା ପବ୍ଲିକେଶନ୍ସ 


୪୩୧ ସହିଦନଗର, ଭୁବନେଶ୍ବର-୭ 


ପ୍ରଥମ ପ୍ରକାଶନ : 
ଏପ୍ରିଲ୍‌, ୨୦୦୩ 


ମୁଦ୍ରଣ : 


ଅପ୍ଟିମା ପ୍ରି୍ଟସ୍‌, କଟକ 


ମୂଲ୍ୟ : 
ପଞ୍ଚସ୍ତରି ଟଙ୍କା ମାତ୍ର 


DUITI JATRA : 
ANDAMAN O SIKKIM 


Sakuntala Panda 


Published by 


Sucharita Publications 
Bhubaneswar 


First Edition : 
April 2003 


Printed at 
Optima Prints, Cuttack 


Price : 


Rupees Seventy Five Only 


Digitized by srujanika@gmail.com 


ମୋ ଲେଖା ପଢ଼ି ଆନନ୍ଦିତ ହେଉଥୁ୍‌ବା 
ପାଠକ, ପାଠିକାମାନଙ୍କ ହାତରେ ! 

ଯାତ୍ରା ଆରମ୍ଭ : 

ସନ୍ଧ୍ୟାର ଆକାଶରେ ଅନେକ ରଙ୍ଗ । ସୂର୍ଯ୍ୟାସ୍ତର ପରବର୍ଭୀ ସମୟ । ସମସ୍ତ 
ପରିବେଶ ବିଚିତ୍ର ବର୍ଣ୍ଣ ବୈଭବମୟ ହୋଇ ଉଠିଛି । ତା' ସହ ମନର ଉଚ୍ଚାଟପଣ । 
“ହର୍ଷବର୍ବନ”? ଏବେ ପ୍ରସ୍ତୁତ ହେଉଛି ଯାତ୍ରା ପାଇଁ । ଜାହାଜର ଶ୍ରମିକଠାରୁ ଆରମ୍ଭ କରି 
କ୍ୟାପ୍‌ଟେନ୍‌ ପର୍ଯ୍ୟନ୍ତ ସମସ୍ତ କର୍ମଚାରୀ ତତ୍ପର ହୋଇ ଉଠିଛନତ୍ତି । 

ଖିଦିରପୁର ଡକୟାର୍ଡରେ କୋଳାହଳ ଶାନ୍ତ ପଡି ଆସୁଛି । ଯାତ୍ରୀମାନେ ଟିକେଟ୍‌ 
ଅନୁସାରେ ନିଜ ନିଜର ସ୍ଥାନ ଖୋଜି ଜିନିଷ ସଜାଇ ନେଲେଣି । 

କେତେ ଘଣ୍ଟା ବା ଦିନେ ଓଳିଏର ଏ ଜାହାଜଯାତ୍ରା ନୃହଁ । ଏହା ଯେ ଦୀର୍ଘ 
ଚାରିଦିନର ! 

ସେଥ୍ପାଇଁ ପରିବାର ସହ କିମ୍ବା ବନ୍ଧୁମାନଙ୍କ ସହ ଯାଉଥବା ଅନେକେ ପ୍ରସ୍ତୁତ 
ହୋଇ ଆସିଛି । ସାଙ୍ଗରେ ନିଜର ପୋଷାକପତ୍ର, ନିତ୍ୟ ବ୍ୟବହାର୍ଯ୍ୟ କେତେକ ଜିନିଷସହ 
କିଛି ଶୁଖ୍ଲା ଜଳଖ୍ଆ, ପାଣି (ଅବଶ୍ୟ ଏସବୁର ଖୁବ୍‌ ବେଶୀ ଆବଶ୍ୟକତା ନାହିଁ ) । 

ବଙ୍କ୍‌କ୍ଲାସ୍‌, କ୍ୟାବିନ୍‌କ୍ଲାସ୍‌ ଯାତ୍ରୀମାନଙ୍କ ପାଇଁ କ୍ୟାଣ୍ଟିନ୍‌ ବା ଦୋକାନରେ ଚା”, 
କଫି କିଣି ଖାଇବାର ସମସ୍ତ ବ୍ୟବସ୍ଥା ରହିଛି । ତଥାପି ସ୍ତ୍ରୀ ଓ ସାନ ସାନ ପିଲାମାନଙ୍କୁ 
ସାଙ୍ଗରେ ନେଇ ଯାଉଥବା ବ୍ୟକ୍ତିମାନେ ନିଜ ପାଖରେ ସାମାନ୍ୟ କିଛି ଖାଦ୍ୟପଦାର୍ଥ ରଖ୍ବେ 
ନିଶ୍ଚୟ । କେତେବେଳେ କଂଣ ମିଳିବ ନ ମିଳିବ, ତେଣୁ ଅତି ଆବଶ୍ୟକୀୟ ଓଷଧ ମଧ୍ଯ 
ପାଖରେ ରଖ୍ଛନ୍ତି ସେମାନେ । ଅବଶ୍ୟ ଢାହାଜଟିରେ ଛୋଟ ଡାକ୍ତରଖାନା, ଡାକ୍ତରଙ୍କ 
ସହ ଅନ୍ୟ କେତେଜଣ ଷ୍ଟାଫ୍‌, ଥିଷଧ ଇତ୍ୟାଦିର ସୁବ୍ୟବସ୍ଥା ରହିଛି, ଦେଖିଲି । 


Digitized by srujanika@gmail.com 


ଏ ଯାତ୍ରୀମାନେ ସମସ୍ତେ ତ ପର୍ଯ୍ୟଟକ ନୂହଁନ୍ତ । ଆଣ୍ଡାମାନ ପାଇଁ ପର୍ଯ୍ୟଟନ 
ରତୃର ସମୟ ପ୍ରାୟ ଡିସେମ୍ବରରୁ ମାର୍ଚ୍ଚମାସ ପର୍ଯ୍ୟନ୍ତ । ଏବେ ଗରମ ପଡି ଆସିଲାଣି । 
ମାର୍ଚ୍ଚମାସର ଶେଷ ସପ୍ତାହ । ତେଣୁ ଶୀତ ରତୃରେ ଯେଉଁ ପରିମାଣରେ ପର୍ଯ୍ୟଟକ ଆସୁଥ୍‌ବେ 
ସେମାନଙ୍କ ଅପେକ୍ଷା ଏବେ କମ୍‌ ମନେ ହେଉଛନ୍ତି । ଅଥଚ କଲିକତାକୁ ବ୍ୟବସାୟ ଇତ୍ୟାଦି 
କାର୍ଯ୍ୟରେ ଯାଇଥ୍‌ବା ଲୋକମାନେ, ଦୀର୍ଘ ଛୁଟିରେ ଗ୍ରାମକୁ ଯାଇଥ୍ବା କେହି କେହି ନିଜର 
ସ୍ତ୍ର, ପିଲା, ପରିବାରଙ୍କ ସହ ଏବେ ଫେରି ଆସୁଥ୍ଲେ ଏହି ଜାହାଜରେ | 

‘ଲୋୟର ତେକ୍‌”, (ଅପର ଡେକ୍‌' ମାନଙ୍କରେ ଗହଳି । ସମସ୍ତେ ନିବିଷ୍ଟ ଚିତ୍ତରେ 
ଅପେକ୍ଷା କରିଛନ୍ତି । ଉପଭୋଗ କରୁଛନ୍ତି ‘ହର୍ଷବର୍ବନ?ର ଯାତ୍ରାରମ୍ଭକୁ । ଏ ବିଦାୟ 
ବେଳାରେ ଗଙ୍ଗା ( ହୁଗୁଳି )ର ଢଳରାଶି ଉଛୁଳି ଉଠୁଛି ହୁଏତ ଯାତ୍ରାର ଶୁଭେଚ୍ଛା ଜଣାଇ | 
ଥଣ୍ଡା ପବନ ଛୁଇଁଯାଇ ସାରା ଦିନର କ୍ଲାନ୍ତ ପୋଛି ନେଉଛି ଦେହ, ମନରୁ । ଦିନସାରା 
ବେଶ୍‌ ଗରମ | ଅବଶ୍ୟ ମାର୍ଚ ମାସର ମୃଦୁତାପ ! 

ଭାବିଲେ ଆଶ୍ଚର୍ଯ୍ୟ ଲାଗେ, କିଭଳି ଆମେ ବାହାରି ପାରିଲୁ ? ‘ସୁଚରିତା'ର 
କାର୍ଯ୍ୟ, ଅନ୍ୟାନ୍ୟ ଜଂଜାଳ ମଧ୍ଯରୁ ମୁହୂର୍ଗକର ନିଷ୍କୃତି ମିଳେ ନାହିଁ । ଅଥଚ ଏପ୍ରିଲ୍‌ ସଂଖ୍ୟାର 
ଆର୍ଟପୁଲ୍‌ ( ଛପାର ପୂର୍ବ ପ୍ରସ୍ତୁତି ) ନେଇ ମାର୍ଚ୍ଟମାସ ଏକୋଇଶ ତାରିଖ ଦିନ ପୁରୀ 
ଏକ୍ସପ୍ରେସ୍‌ରେ ଆମେ କଲିକତା ଆସିଲୁ । 

ଏମିତି କହିଦେବା ସହଜ, କିନୁ ଗୋଟିଏ ସୁନ୍ଦର ସ୍ଥାନ ବଲି ଯିବାକୁ ଇଚଛୁକଲେ 
କେତେ ଯେ ବ୍ୟବସ୍ଥା ! ଏଠାରେ ବ୍ୟବସ୍ଥା? ଶବ୍ଦର ଅର୍ଥ କେବଳ ଦରକାରୀ ଜିନିଷ ସଜାଡିବା 
ନୁହେଁ । ପ୍ରାୟ ଡିସେମ୍ବର ମାସରୁ ପର୍ଯ୍ୟଟନ ରତୁର ଆରମ୍ଭ ଏହା ଜାଣିଥୂଲେ ମଧ୍ଯ ଚିନ୍ତା 
କରି ଦେଖିଲୁ, ୟା ମଧ୍ୟରେ ଆମେ ବୂଲିବାକୁ ବାହାରି ପାରିବୁ ନାହିଁ । ବିଶେଷ କରି 
“ପୋର୍ଟ୍ବଲୟୋରଯାତ୍ରା' ନିମନ୍ତେ ସେତେବେଳେ ଆମର ସୁବିଧା ନ ଥୁଲା | 

ସପ୍ତାହରେ ତିନିଥର କଲିକତାରୁ ଓ ମାଡ୍ରାସରୁ ଉଡାଜାହାଜ ' ପୋର୍ଟ୍‌ଚ୍ଲେୟୋର' 
ଯାଏ | କଲିକତାରୁ ‘ପୋର୍ଟବ୍ୟୋର”ର ଦୂରତୃ ୧୨୦୦ କିଲୋମିଟର | ମାଡ଼ାସରୁ ମଧ୍ଯ 
ସେହି ଏକା ଦୂରତୃ । ଅନ୍ୟ ଏକ ବ୍ୟବସ୍ଥା ‘ଜଳଯାତ୍ରା' ଅର୍ଥାତ୍‌ ଜାହାଜରେ । 

ସିପିଂ କର୍ପୋରେସନ୍‌ ଅଫ୍‌ ଇଶ୍ଡିଆ ପକ୍ଷରୁ କଲିକତା ଓ ମାଡ୍ରାସର ବନ୍ଦରରୁ 
ମାସରେ ତିନିଥର ଜାହାଜ ଯାତାୟାତ କରେ । କଲିକତାର ପୋର୍ଟ୍ରୁ ଯାଉଥ୍ବା ଜାହାଜ 
ଏମ୍‌ .ଭି.ହର୍ଷବର୍ବନ ଏବଂ ମାଦ୍ରାସରୁ ଯାଉଥବା ଜାହାଜ ଏମ୍‌.ଭି.ନିକୋବର୍‌ 

ଏମ୍‌.ଭି.ହର୍ଷବର୍ବନ ସବୁଠାରୁ ପୂରାତନ, ଅତ୍ୟନ୍ତ ବଡ ଓ ଆରାମପ୍ରଦ ମଧ୍ଯ । ଆମେ 

ସ୍ଥିର କଲୁ ହର୍ଷବର୍ଵନରେ ହିଁ ଯିବୁ । ପୂର୍ବରୁ ଥରେ ଗୋଆରୁ ବମ୍ବେ ଜାହାଜରେ ଚବିଶ ଘଣ୍ଟାର 
ଜଳଯାତ୍ରା ବେଶ୍‌ ଉପଭୋଗ୍ୟ ହୋଇଥଲା । ଏଥର କିନ୍ତୁ ଚାରିଦିନ ବସିବାକୁ ହେବ । 

ଏହି ଦୀର୍ଘ ଦିନର ଜଳଯାତ୍ରା ଅବସରରେ ଆମେ ଏକ ନୂତନ ଅଭିଜ୍ଞତା ଅର୍ଜନ 
କରିବୁ, ଏହା ଚିନ୍ତା କରି କଲିକତାରେ ଥୁବା ବନ୍ଧୁ ରଂଜନ ପାଲ୍‌ଙ୍କୁ ଟିକେଟ୍‌ କରିବାର ଦାୟିତ୍ 
ଦେଲୁ । ବୁଝାବୁଝି, ଦୌଡାଦୌଡି କରିବା, ଆମକୁ ବାରମ୍ବାର ଫୋନ୍‌ କରିବା ରତ୍ୟାଦି 
କାର୍ଯ୍ୟ ସେ ହିଁ କରୁଥ୍‌ଲେ । 

ଏମିତି ଟ୍ରେନ୍‌, ବସ୍‌ରେ ଯିବାକୁ ହେଲେ ନିର୍ଦିଷ୍ଟ ଦିନର ବହୁ ପୂର୍ବରୁ ଆମେ ଟିକେଟ୍‌ 
ରିଜର୍ଭେସନ୍‌ କରିନେଉ । ଅଥଚ ଏହି ଜାହାଜ ଯାତ୍ରାର ନିର୍ଦିଷ୍ଟ ତାରିଖଟି ଖବରକାଗଜରେ 
ପ୍ରକାଶ ପାଇବା ପରେ ଟିକେଟ୍‌ କରିବାକୁ ହୁଏ । ପ୍ରଥମେ ଫଟୋସହ ଦରଖାସ୍ତଟିଏ 
(ନିର୍ବାରିତ ଫର୍ମ ସେଠାରୁ ଆଣି) ଦେବାକୁ ହୁଏ । ଟିକେଟ୍‌ରେ ଫଟୋ ସଂଲଗ୍ନ କରି 
ସେମାନେ ଦେବେ । | 

ଏସବୁ ଜଂଜାଳ ରଂଜନ ବାବୁ ତୁଲାଇଲେ; ସୁତରାଂ ଏସବୁରେ ଏତେବେଶୀ 
ମୁଣ୍ଡ ଖେଳେଇବାକୁ ଆମ ପାଖରେ ସମୟ ନ ଥୁଲା । ବିଶେଷ କରି କଲିକତା ଯାଇ ରହିବାକୁ 
ହୋଇଥାଆନ୍ତା | 

ପୂର୍ବରୁ କେତେ ବର୍ଷ ତଳେ କେତେଥର ପୋର୍ଟବ୍ଲୟୋର ଯିବାର ଯୋଜନା କରିଛୁ । 
ଏପରିକି ସବୁ ସୁବିଧା କରି ଥରେ ନ ଯାଇ ପାରି ଭୁବନେଶ୍ବର ଏୟାର୍‌ ପୋର୍ଟ୍‌ରୁ ଜିନିଷପତ୍ର 
ସହ ଘରକୁ ଫେରିଆସିଲୁ । ତାହାର କାରଣ, ସେ ବର୍ଷ ଭୟଙ୍କର ପ୍ରାକୃତିକ ବିପର୍ଯୟ 
ଘଟିଥ୍ଲା ଆଣ୍ଡାମାନରେ | ବାତ୍ୟା, ଧନଜୀବନହାନି ଇତ୍ୟାଦି । ତେଣୁ ଫ୍ଲାଇଟ୍‌ ଦିଲ୍ଲୀରୁ 
ଭୁବନେଶ୍ବର ଆସି ପୋର୍ଟ୍‌୍ବେ୍ୟୋର ନ ଯାଇ ଦିଲ୍‌ୟ ଫେରିଗଲା । ଉଡାଜାହାଜରେ ଯିବା 
ପାଇଁ କରିଥ୍ବା ଟିକେଟ୍‌ ଟଙ୍କା ଆମେ ଫେରି ପାଇଲୁ, ଅଥଚ ହୋଟେଲ୍‌କୁ ଆଡ୍ଭାନ୍‌୍ସ 
ସ୍ଵରୂପ ପଠାହୋଇଥ୍‌ବା ଅର୍ଥ ସେମାନେ ଫେରାଇଲେ ନାହିଁ 

ଏବେ ଆମର କାର୍ଯ୍ୟବ୍ୟସ୍ତତା ମଧ୍ୟରେ ପୂନର୍ବାର ସେସବୁ ବୃଝିବାର ସମୟ 
କାହିଁ ? ଭାଗ୍ୟକୁ ରଂଜନ ବାବୁ ଟିକେଟ୍‌ ଇତ୍ୟାଦି କରି ଆମେ ପହଞଚ୍ବା ପାଇଁ ଅପେକ୍ଷା 
କରିଥୁଲେ । 

ଏକୋଇଶ ତାରିଖ ପୁରୀ ଏକ୍ସପ୍ରେସ୍‌ରେ ଯାଇ ବାଇଶ ତାରିଖ ସକାଳେ ଆମେ 
ହାୱଡା ଷ୍ଟେସନ୍‌ରେ ପହଞ୍ଚୁଲୁ । କଲିକତାରେ ରହିବା ପାଇଁ ଯେଉଁ ହୋଟେଲ୍‌ ସେ ବନ୍ଦୋବସ୍ତ 
କରିଥ୍ଲେ ସେଠାରେ ଅନ୍ୟ ସମୟରେ ଗଲେ ଆମେ ପ୍ରାୟ ରହୁ । କାରଣ “ସୁଚରିତା'ର 

ବ୍ୟବସାୟିକ ପ୍ରତିନିଧ୍ମାନେ ସେମାନଙ୍କ ଅଫିସ୍‌ଟି ପାଖ ହୋଇଥୁ୍‌ବାରୁ ସୁବିଧାରେ 
ଯାତାୟାତ କରିପାରୁଥ୍ଲେ ! 

ପାଖରେ ନିଉମାର୍କେଟ୍‌ । ବିଶ୍ରାମ ସମୟରେ ଖୁସିରେ ପିଲାମାନଙ୍କ ପାଇଁ, 
ନିଜପାଇଁ କିଛି ସୁନ୍ଦର ଜିନିଷ କିଣିହୁଏ । ଅଥଚ ଏଥର ଏ ହୋଟେଲ୍‌ ଟି ତା'ର ରୂମ୍‌ ଚାର 
ପ୍ରାୟ ଦୁଇଗୁଣ ପାଖାପାଖ୍‌ ବଢ଼ାଇ ଦେଇଥ୍‌ଲା | ସେଠାରେ ରହିବା ଅତ୍ୟନ୍ତ ଆରାମପ୍ରଦ | 
ସ୍ଵାସ୍ଥ୍ୟକର ପରିବେଶ, ଖାଦ୍ୟପେୟ ଇତ୍ୟାଦି ଭଲ ମନେହେଲେ ମଧ୍ଯ ଦିନକୁ ଟ୍ୟାକ୍ସ ସହ 
ଅନେକ ବେଶୀ ଟଙ୍କା ଜଣେ ମଧ୍ଯବିତ୍ତ ବ୍ୟକ୍ତିକୁ ନିଶ୍ଚିତ ଭାବରେ ବାଧ୍ବ | ୟା ବ୍ୟତୀତ 
ଖାଦ୍ୟପାଇଁ ମଧ୍ଯ ସେମାନେ ଖୁବ୍‌ ବେଶୀ ନେଉଥ୍‌ଲେ । ଅବଶ୍ୟ ଏବେ ବ୍ରେକ୍‌ ଫାଷ୍ଟ୍‌ ପାଇଁ 
ଅଧ୍କା ଦେବାକୁ ହେଉ ନ ଥୁଲା । ଦିନକୁ ରୂମ୍‌ ପାଇଁ ନେଉଥ୍ବା ଅର୍ଥ ବ୍ରେକ୍ଫାଷ୍ଟ ସହ । 
ତାହା ପ୍ରଥମରୁ ଜଣାଇ ଦେଇଥ୍‌ଲେ ସେମାନେ । ପ୍ରାୟ ସକାଳ ସାଢ଼େ ନଅଟା, ଦଶଟା 
ସମୟରେ ବ୍ରେକ୍‌ଫାଷ୍ଟ୍‌ ଖାଇ ଆମେ ଦିନରେ ଫଳ, ଚା” , କଫି ବ୍ୟତୀତ ଅନ୍ୟ କିଛି ଖାଇଲୁ 
ନାହିଁ । ପ୍ରଥମତଃ ଅନ୍ୟାନ୍ୟ କାର୍ଯ୍ୟ ( ପତ୍ରିକା ସଂକ୍ରାନ୍ତୀୟ ) ଏତେବେଶୀ ଥୁଲା ଯେ ଖାଇବା 
ନିମନ୍ତେ ସମୟ ନ ଥୁଲା କିମ୍ବା ସମୟ କରିଥୁଲେ ମଧ୍ଯ ଖାଇବାର ଆଗ୍ରହ ନ ଥୁଲା | 

ବାଇଶ ତାରିଖ ଦିନ ଦ୍ଵିପ୍ରହରେ ନିଉମାର୍କେଟ୍‌ରେ ବୁଲାବ୍ରଲି କରିବା ସମୟରେ 
ଗୋଟିଏ ‘କୋକାକୋଲା' ପିଇବା ପରେ ରାତି ପର୍ଯ୍ୟନ୍ତ ମୁଁ କିଛି ଖାଇ ନ ଥୁଲି ଏବଂ ରାତ୍ରି 
ଖାଦ୍ୟ ଖାଇବା ପର୍ଯ୍ୟନ୍ତ ମୋତେ ଆଦୌ ଅସୁବିଧା ଲାଗି ନ ଥୁଲା । ଏମିତି ସମୟରେ ମୁଁ 
ଭାବେ ଦିନଟିଏ ମଧ୍ୟରେ ଆମେ ଏତେ ବେଶୀ ଅଯଥାରେ ଖାଉ କାହିଁକି ? ବାସ୍ତବିକ 
ଏତେବେଶୀ ଖାଦ୍ୟର କିଛି ଆବଶ୍ୟକତା ନ ଥାଏ ଆମ ପାଇଁ । 

ଏବେ ଯାତ୍ରା ସଂପର୍କରେ କହେ ! ସୁଚରିତା'ର ଜଣେ ଲେଖ୍କା ଏବଂ ତାଙ୍କର 
ସ୍ଵାମୀ ଯେ କି ହର୍ଷବର୍ବନଂର ଜଣେ ଉଚ୍ଚପଦସ୍ଥ କର୍ମକର୍ଭା, ତାଙ୍କ ସହ ପୂର୍ବରୁ ବେଶ୍‌ 
ପରିଚିତ ଥ୍ଲୁ । ଏପରିକି ଲେଖ୍କା ପୋର୍ଟ୍ବ୍ଲୟୋର୍‌ ଏବଂ ଆଣ୍ଡାମାନ୍‌ର ଅନ୍ୟାନ୍ୟ ସ୍ଥାନ 
ବଲି ଦେଖ୍ବା ପାଇଁ ଥରେ ମୋତେ ନିମନ୍ତ୍ରଣ କରିଥ୍‌ଲେ ପାଞ୍ଚ, ଛଅ ବର୍ଷ ପୂର୍ବରୁ । 

ସବୁ ସମୟରେ ଇଛ୍ଛାକଲେ ମଧ୍ଯ ସ୍ଲବିଧା ହୁଏ ନାହିଁ । ଆମ ପାଖରେ ସମୟ 
ଏତେ ବେଶୀ ନ ଥ୍୍‌ବାରୁ ଆମେ ଦିଲ୍ଲୀ-ଭୁବନେଶ୍ବର-ପୋର୍ଟ୍ବ୍ୟୋର ଫ୍ଲାଇଟ୍‌ରେ ଯିବା 
ପାଇଁ ପ୍ରସ୍ତୁତ ହୋଇ ମଧ୍ଯ ଏୟାରପୋର୍ଟରୁ ଘରକୁ ଫେରି ଆସିବା ବିଷୟ ପୂର୍ବରୁ ଲେଖ୍ଛି 
ଏବେ ଯିବାର ସ୍ଥିର ହେବାରୁ ସେମାନଙ୍କୁ ଅର୍ଥାତ୍‌ ଓଡିଶାରେ ରହୁଥ୍ବା ସେହି ଲେଖ୍କାଙ୍କୁ 
ଫୋନ୍‌ରେ ଏହି ଯିବା ବିଷୟ ଜଣାଇଲି ଏବଂ ପହଞ୍ଚିବା ପରେ ରହିବାପାଇଁ ସେଠାରେ 

ତାଙ୍କ ସ୍ଵାମୀ ବ୍ଯବସ୍ଥା କଲେ ନିଶ୍ଚିତ ସୁବିଧା ହେବ କହିଲି । ନୂଆସତ୍ଥାନ । ଥରେ ତ 
ହୋଟେଲବାଲା ଛଅଶହ ଟଙ୍କା ଫେରାଇଲେ ନାହିଁ । ଏଥର ପୁଣି କ'ଣ ହେବ କିଏ ଜାଣେ ? 

ସେ ଭଦ୍ରଲୋକ ସେତେବେଳେ ଓଡିଶା ଆସିଥ୍‌ଲେ ମଧ୍ଯ ତାଙ୍କ ସହ କଥାବାର୍ରା 
କରି ପାରିଲୁ ନାହିଁ । ତାଙ୍କ ପତ୍ନୀ କହିଲେ, ସେହି ଜାହାଜରେ ତାଙ୍କ ସ୍ଵାମୀ ନିଜେ ଯାଉଥ୍‌ବାରୁ 
ଆମର ଆଦୌ ଅସ୍ବିଧା ହେବନାହିଁ । 

ତଥାପି ଯାତ୍ରା ସଂପର୍କରେ କେତେକ ଆବଶ୍ୟକୀୟ ପ୍ରାରମ୍ଭିକ କାର୍ଯ୍ୟ ନିମନ୍ତେ 
ବୁଝାବୁଝି କରିବାପାଇଁ ସିପିଂ କର୍ପୋରେସନ୍‌ ଅଫିସ୍‌କୁ ଶ୍ରୀଯୁକ୍ତ ପଣ୍ଡା ତଥା ରଂଜନ 
ପାଲ୍‌ ବାରମ୍ବାର ଫୋନ୍‌ କରୁଥାଆନ୍ତି । ଅଥଚ ଫୋନ୍‌ କେହି ଉଠାନ୍ତି ନାହିଁ । ଖ୍ଦିର୍ପୁର 
ଡକ୍‌ ବେଶ୍‌ ବାଟ, ଯାହା ଫୋନ୍‌ରେ କହିହେବ । ଅଯଥାରେ ସମୟ ଓ ଅର୍ଥ ଅପଚୟ 
କରାଯିବ ବା କାହିଁକି ? 

ପହଞ୍ବା ପରଦିନ ବାରଟା ପର୍ଯ୍ୟନ୍ତ ପ୍ରାୟ ପ୍ରେସ୍‌କୁ ଯିବା, ପତ୍ରିକା ସଂକ୍ରାନ୍ତୀୟ 
କଥାବାର୍ରା ଇତ୍ୟାଦି ଲାଗି ରହିଥୁଲା । ଦିନ ଗୋଟାଏ ପାଖାପାଖ୍ରେ ଜିନିଷ ସଜାଡି ଆମେ 
ଯାତ୍ରା ପାଇଁ ପ୍ରସ୍ତୁତ ହୋଇ ହୋଟଲ୍‌ ଛାଡିଲୁ । 

ରଂଜନ ବାବୂ ଅଫିସ୍‌ ଗାଡିରେ ଆଣି ଛାଡିଲେ । ପୋର୍ଟର୍‌ ( କୁଲି) ହାତରେ 
ଜିନିଷ ଦେଇ ଆମକୁ ବିଦାୟ ଜଣାଇ ସେ ଫେରିଗଲେ । 

ମାତ୍ର ଦିନ ଦୁଇଟା ବାଜି ତିରିଶ ମିନିଟ୍‌ । ସନ୍ଧ୍ୟା ଛଅଟାରେ ଜାହାଜ ଛାଡିବ । 
ଅଥଚ ଦିନ ତିନିଟାରେ ଡାକ୍ତର ଆସି ସ୍ବାସ୍ଥ୍ୟ ପରୀକ୍ଷା କରିବା ପରେ ଆମେ ଢାହାଜରେ 
ବସି ପାରିବ୍ର । ବିରଭ୍ତିକର । ହଜାରରୁ ଉର୍ଦ୍ଧଲୋକ ଅପେକ୍ଷା କରିଛନ୍ତି । ଏତେ ଧନ୍ଦାରେ 
ସମୟ ଦେବା ଅଭ୍ୟାସ ନାହିଁ । 

କୁଲିଟିକୁ ଜିନିଷ ରଖ୍ବାକୁ କହି ଫ୍ୟାନ୍‌ ତଳେ ଭଲ ଚଉକୀ ଦୁଇଟିରେ ଆମେ 
ବସି ଅପେକ୍ଷା କଲୁ | ଏମିତି ବସି ରହିବା ମୋତେ କେବେ ଭଲଲାଗେ ନାହିଁ । ପାଞ୍ଚ ମିନିଟ୍‌ 
ପରେ ଉଠିଲି ମୋ ବସିବା ସ୍ଥାନରୁ । ଶ୍ରୀଯୁକ୍ତ ପଣ୍ଡା କହିଲେ, ' ବସ, କୁଆଡେ ବୁଲିବ ? 
କଂ ଣ ଅଛି ଏଠି ଦେଖ୍ବାକୁ ?” ' ମୁଁ ଖୁସିରେ କହିଲି, ‹ ' ଲେଖ୍କାଙ୍କ ସ୍ବାମୀଙ୍କୁ ଖୋଜିବି । ' 

 ଚାହାଢ ଛାଡିବ ସନ୍ଧ୍ୟାରେ । ସେ ଏବେ କୁଆଡେ ଥ୍ବେ । ଥାଉ, ବସିଲ, 
ଯିବା ଦରକାର ନାହିଁ ।' 

ମୁଁ ଦୂଇ ମିନିଟ୍‌ ପରେ “ରୁହ, ଦେଖେ ' କହି ବାହାରି ଆସିଲି । ଏପାଖରେ 

ଅପେକ୍ଷାରତ ବହୁଲୋକଙ୍କ ଗହଳି । ମାତ୍ର ଅନ୍ୟ ପାଖରେ ଖୁବ୍‌ ବେଶୀ ନିକାଞ୍ଚନ 
ମନେହେଉଥାଏ । 

ମଣିଷ ଏଠି ସେଠି ଜଣେ ଅଧେ । ଉପଯୁକ୍ତ ଲୋକ ଦେଖ୍‌ ଏ ଭଦ୍ରଲୋକଙ୍କ 
ଅଫିସ୍‌ କେଉଁଠି ପଚାରିଲି । ଶେଷକୁ ଜଣେ ମଧ୍ଯବୟସ୍କ ବ୍ୟକ୍ତି କହିଲେ, “ସେ ଏବେ 
ଜାହାଜରେ ତାଙ୍କ କ୍ୟାବିନ୍‌ରେ ନିଶ୍ଚୟ ଥ୍ବେ | ଆପଣ ଜାହାଜକୁ ଯାଆନ୍ତୁ ।” 

“ମୋ ପାଖରେ ଟିକେଟ୍‌ ନାହିଁ । ହେଲ୍‌ଥ୍‌ ଓକେ କରିନାହାନି, ମୋତେ କିଏ 
ଛାଡିବ ?” ମୁଁ କହିଲି । 

“ଆପ୍‌ ଚଲିୟେ, ଉନ୍କେ ରିସ୍ତେଦାର କୋ କୌନ୍‌ ନେହିଁ ଛୋଡେଗା ?”' ସେ 
ଉତ୍ତର ଦେଲେ । 

କାମ ତ କିଛି ନାହିଁ, ଗରମରେ ବସି ବସି ଅସ୍ଵସ୍ତି ଅନୁଭବ କରିବାଠାରୁ ଏମିତି 
ଆଡ୍‌ଭେଞ୍ଚର୍‌ ବରଂ ଭଲ | ଏବେ ବନ୍ଧୁ ଜଣଙ୍କୁ ଖୋଜାଯାଉ ।! 

ମୁଁ ଚାଲିଲି ଜାହାଜ ପର୍ଯ୍ୟନ୍ତ । ସେମାନେ ପଚାରିଲେ, “ ‘କୁଆଡେ ଯିବେ ?”” 
ମୁଁ ଭଦ୍ରଲୋକଙ୍କ ନାମ କହିଲି । ସିଢ଼ିରେ ଉଠିଗଲି । 

ଜାହାଜ ଭିତରେ ପଶିବା ପୂର୍ବରୁ ଆଷ୍ଚର୍ଯ୍ୟରେ ଜଣେ, ଦୁଇଜଣ ଅଫିସ 
ୟୁନିଫର୍ମରେ ଥ୍‌ବା ବ୍ୟକ୍ତି କାହାକୁ ଖୋଜୁଛି ପଚାରିଲେ ! ମୁଁ ସହଜ ଭାବରେ ସେଇ ଏକା 
ଉତ୍ତର ଦେଇ ଆଗେଇଲି । ସେମାନେ ତାଙ୍କ କ୍ୟାବିନ୍‌ ଦେଖାଇ ଦେଲେ | 

ପ୍ରାୟ ତିନିଶହ ଫୁଟ୍‌ ଲମ୍ବାର ଜାହାଜ । ସେଥ୍‌ରେ ବାରମ୍ବାର ସିଢ଼ିରେ ଏପାଖ 
ସେପାଖ ଉଠି ଶହେଫୁଟ ପାଖାପାଖ୍‌ ଚାଲି ଭଦ୍ରଲୋକଙ୍କ କ୍ୟାବିନ୍‌ ପାଖରେ ପହଞ୍ଚଲି । 
କବାଟରେ ନକ୍‌ କରିବାରୁ ସେ ଭିତରକୁ ଆସିବାକୁ କହିଲେ । 

ମୋତେ ଏକା ଦେଖ୍‌ “ମିଷ୍ଟର ପଣ୍ଡା କାହାନ୍ତି” ପଚାରି ବସିବାକୁ ନିର୍ଦେଶ 
ଦେଲେ । ଅତ୍ୟନ୍ତ କ୍ଲାନ୍ତ ହୋଇ ପାଖ ସୋଫାରେ ବସି ପଡିଲି । ରୁମ୍ଟି ଏୟାର୍କଶ୍ରିସନଡ୍‌, 
ଥଣ୍ଡା ଲାଗୁଥାଏ । ମୋତେ କୋଲ୍ଲୁଦ୍ରିଙ୍ସ୍‌ ଦେଇ ସେ କ୍ଷମାମାଗିଲେ । କାରଣ ଓଡିଶାରେ 
ପହଞ୍ଷିବା ପରେ ଆସିବା ପର୍ଯ୍ୟନ୍ତ ତାଙ୍କର ଫୋନ୍‌ ଖରାପ ଥ୍ବାରୁ ସେ ଆଦୌ ଆମ ସହ 
କଥାବାର୍ରା କରିପାରିଲେ ନାହିଁ । 

କ୍ୟାବିନ୍‌ରେ ତାଙ୍କ ସହ କଥା କହୁଥ୍ବା ମୁଖ୍ୟ ପ୍ରଶାସନିକ ଅଧ୍କାରୀ, କ୍ୟାଟରିଂ 
ଅଫିସର୍‌, ମେଡିକାଲ୍‌ର କର୍ମଚାରୀ ଦୁଇଜଣ, ଯିବା ଆସିବା କରୁଥ୍ବା ଅନ୍ୟାନ୍ୟଇଂଜିନିୟର 
ଇତ୍ୟାଦିଙ୍କ ସହ ସେ ମୋର ପରିଚୟ କରାଇ ଦେଲେ । 

ଲେଖ୍କା ଏବଂ ଓଡିଶାର ପତ୍ରିକା ସଂପାଦିକା ପୁଣି ତାଙ୍କ ପତ୍ନୀଙ୍କର ବଂଧୁ ଇତ୍ୟାଦି 
ବହୁ ବେଶୀଭାବରେ ମୋର ପରିଚୟ -ପ୍ରଦାନପର୍ବ ଚାଲିଥାଏ । ତା” ସହ ଭଦ୍ରଲୋକ କେଉଁଠି 
ଟିକେଟ୍‌ ହୋଇଛି, ( ଡିଲକୁ କ୍ୟାବିନ୍‌ ବା ଅନ୍ୟ କେଉଁଠି ) ପଚାରିଲେ ଏବଂ ଆମ ଦୁହିଁଙ୍କର 
ଯେପରି କୌଣସି ଅସୁବିଧା ନ ହୁଏ ତା' ଦେଖ୍ବା ପାଇଁ ସେଠାରେ ଉପସ୍ଥିତ ଚାଙ୍କର 
ସହକର୍ମୀମାନଙ୍କୁ ସେ ଅନ୍ନରୋଧ କଲେ । 

ଏଥର ମୁଁ ପୁଣି ତଳକୁ ଓହ୍ଲାଇବାକୁ ବାହାରିଲି । କହିଲି, “ମିଷ୍ଟର ପଣ୍ଡା ଏକା 
ବସିଛନ୍ତି, ଚିନ୍ତାରେ ଥ୍ବେ ଏବେଯାଏ ।” 

ସେ ମୋତେ ଏକା ଛାଡିଲେ ନାହିଁ । ମେଡିକାଲ୍‌ କର୍ମଚାରୀ ଦ୍ଵୟଙ୍କ ସହ 
ପଠାଇଲେ | 

ମୁଁ ଫେରିଲି ସେ ଦ୍ରହିଁଙ୍କ ସହ । ସେମାନେ ଡକ୍ୟାର୍ଡରେ ନିର୍ଦିଷ୍ଟ ସ୍ଥାନରେ 
ଯାତ୍ରୀମାନଙ୍କର ସ୍ଵାସ୍ଥ୍ୟ ଯାଞ୍‌ କରିବା ନିମିତ୍ତ ଠିଆହୋଇ ରହିଲେ । ମୁଁ ଶ୍ରୀଯୁକ୍ତ ପଣ୍ଡାଙ୍କ 
ପାଖକୁ ଆସି ମୋ ପାଇଁ ସେ ବ୍ୟସ୍ତ ହୋଇ ପଡିଥ୍ବାର ଦେଖ୍‌ ସେତେବେଳେ କିଛି କହିଲି 
ନାହିଁ । ଟିକିଏ ପରେ ମୁଁ ସୁବିଧାରେ ବନ୍ଧୁଙ୍କୁ ଦେଖା କରି ଫେରି ଆସିଥ୍ବା ବିଷୟ ଜଣାଇଲି । 

ସ୍ଵାସ୍ଥ୍ୟ ଯାଞ୍ଚ ପରେ ହେଲ୍‌ଥ ଅଫିସର୍‌ ଟିକେଟ୍‌ରେ ଷ୍ଟାମ୍ପ ମାରିଲେ ଏବଂ ଏବେ 
ଆପଣମାନେ ଜାହାଜକୁ ଯାଆନ୍ତୁ,” କହିଲେ | 

ପୋର୍ଟର୍‌ ହାତରେ ଢିନିଷ ଉଠାଇ ଆସିବାବେଳେ ମୁଁ ତାଙ୍କୁ ଅନ୍ୟାନ୍ୟ ସବୁ 
ବିଷୟ କହିଲି । 

ସେ ବ୍ୟସ୍ତ ହେବା ସ୍ଵାଭାବିକ । ଅଜଣା ସ୍ଥାନ । ମୋ ପାଖରେ ଥୁବା ବ୍ୟାଗ୍‌୍ଟିରେ 
ମୋଟା ଅଙ୍କର ଅର୍ଥ । ଘରୁ ଅଛ କିଛି ସ୍ଵର୍ଣ ଅଳଙ୍କାର ( ଭୁଲ୍ବଶତଃ ବ୍ୟାଗ୍ରେ ଆସିଥ୍ଲ।), 
କ୍ୟାମେରା, କ୍ଷୁଦ୍ର ଟେପ୍‌ରେକର୍ଡର, ଓାକ୍ମ୍ୟାନ୍‌ ସହ କେବଳ ହାତ, କାନରେ ପିଛିଥ୍ବା 
ସାମାନ୍ୟ କିଛି ଅଳଙ୍କାର । 

ଏଭଳି କାର୍ଯ୍ୟ ମୁଁ କେବେ କରେ ନାହିଁ । ଲମ୍ବାଯାତ୍ରାରେ ବାହାରିବା ସମୟରେ 
ସ୍ଵର୍ଣ୍ଣ ଅଳଙ୍କାର ଖୋଲି ରଖି ସାଧାରଣ କିଛି ପିନ୍ଧିଥାଏ ମୁଁ । ଏଥର ଖୁବ୍‌ ତରତରରେ ଘର 
ଛାଡିବାରୁ ଏସବୁ କାମ କରି ହେଲାନାହିଁ । ତେଣୁ ଏତିକି ଚିନ୍ତା । 

ଏବେ ସାମନା ସିଢ଼ିରେ ଆମେ ଜାହାଜ ଉପରକୁ ଉଠିଲୁ । ଭଦ୍ରଲୋକ ଉପରେ 
ଅପେକ୍ଷା କରିଥଲେ । ମୁଁ ଖୁବ୍‌ ପଛରେ ଆସୁଥ୍ଲି । କୁଲି ସହ ମିଷ୍ଟର ପଣ୍ଡା ଆଗେଇ 
ଯାଇଥୁଲେ |! 

ଏ ଭଦ୍ରଲୋକଙ୍କ ସହ ଶ୍ରୀଯୁକ୍ତ ପଣ୍ଡାଙ୍କର କେବେହେଲେ ଦେଖା ହୋଇ ନ ଥୁଲା 
କିମ୍ବା ଏବେ ମଧ୍ଧ ମୁଁ ସାଙ୍ଗରେ ନ ଥ୍ଲି । ଅଥଚ ଖୁବ୍‌ ଦୂରରୁ ଦେଖ୍ଲି ସେ ତାଙ୍କୁ କୁଣ୍ଢାଇ 
ପକାଇ ଖୁସିରେ କଣ ସବୁ କହୁଛନ୍ତି । ବେଶ୍‌ ମେଳାପୀ । ପରେ ପଚାରିଲି, ‹ ୟାଙ୍କୁ ଚିହ୍ନିଲେ 
କିପରି ?' ସେ କହିଲେ, “ଖୁବ୍‌ ଚିହୁଛି, ଦେଖ୍ଲେ ଜାଣିପାରିବି ନାହିଁ ? ' (ପତିକାରେ 
କେବେ ଥରେ ଫଟୋ ଦେଖ୍ଥ୍ବା ବିଷୟ ପରେ ସେ କହିଲେ । } 

ଆମକୁ ଆମର ଡିଲକୁ କ୍ୟାବିନ୍‌ ଦେଖାଇ ଦେଇ ସେ କ୍ଷମାମାଗି ନିଜ ଡ୍ୟୁଟି 
ପାଇଁ ଚାଲିଗଲେ । 

ପରସର୍‌ ଅଫିସର୍‌ଙ୍କ ପାଖରେ ପଚାଶ ଟଙ୍କା ଡିପୋଜିଟ୍‌ ଦେଇ ଆମେ ତାଲାଚାବି 
ଆଣିଲୁ । ଏବେ ଜିନିଷପତ୍ର ସଜାଡି ରଖ୍ବା ଆମର କାମ ! ଆମେ କବାଟ ଖୋଲି ପଶିବା 
ପରେ ଦେଖ୍ଲି, ଏହା ଏକ ସୁଇଟ୍‌ ଅର୍ଥାତ୍‌ ଦୁଇ, ତିନୋଟି କକ୍ଷ ଏକାଠି ଆମର । 

କଷୁଦ୍ ବୈଠକ ଘର, ଶୟନ କକ୍ଷ, ଆଟାବ୍ଡ ବାଥ୍‌ ଲ୍ୟାଟ୍ରିନ୍‌ରେ ଥଣ୍ଡା, ଗରମ ପାଣି । 

ବୈଠକ କୋଠରୀରେ ସୋଫାସେଟ୍‌ । ଏୟାରକଶ୍ଡିସନ୍‌ଡ ହୋଇଥୁଲେ ମଧ୍ଯ 
ଫ୍ୟାନ୍‌ ଦିଆ ହୋଇଛି । ଇଚ୍ଛାକଲେ ଦୂଇଟି ବନ୍ଦ ଝରକାରୁ ଗୋଟିଏ ଖୋଲି ଏବେ ଗଙ୍ଗାର 
ବିସ୍ତୃତ ଜଳରାଶିର ଶୋଭା ଉପଭୋଗ କରିହେବ । ଅବଶ୍ୟ ଝରକାର କାଚ କବାଟ ନ 
ଖୋଲି ମଧ୍ଯ ବାହାର ଦେଖ୍ହେବ । 

ୱାର୍ଡରୋବ୍‌, ସେଲଫ୍‌ରେ ସୂଟ୍‌କେଶ୍‌ ଇତ୍ୟାଦି ରଖ୍‌ ରାତି ପାଇଁ ହ୍ୟାଙ୍ଗର୍‌ରେ 
ପୋଷାକ ଇତ୍ୟାଦି ଝୁଲାଇଦେଲୁ । 

ଦୁଇଟି ଖଟରେ ଶୂଦ୍ର ବିଛଣା ଚଦର । ସାଇଡ୍‌ ଟେବୃଲ୍‌ରେ କିଛି ବହିପତ୍ର, ପତ୍ରିକା, 
ମୋ ଡାଇରୀ ଇତ୍ୟାଦି ରଖି ଆମେ ଆସି ସୋଫାରେ ବିଶ୍ରାମ ନେଲୁ । ଏବେ ଚା” କପେ 
ନିହାତି ଦରକାର । ଠିକ୍‌ ଏତିକିବେଳେ କ୍ୟାଟରିଂର ଜଣେ ଭଦ୍ରଲୋକ ମିଷ୍ଟର ରାଜନାରାୟଣ୍‌ 
( କେରଳର ) ଦୃଇ କପ୍‌ କଫି ଓ ବିସ୍ଟ୍‌ ନେଇ ପହଞ୍ଚିଲେ | ସେ କହିଲେ, “ ଚାରିଟା ବାଜି 
ନ ଥ୍‌ବାରୁ ଚା ଦେବା ଟାଇମ୍‌ ହୋଇନାହିଁ | ତଥାପି ମୁଁ ଆପଣଙ୍କୁ ଟିକେ ବ୍ଲାକ୍‌ କଫି ପିଇବାକୁ 
ଦେଉଛି ।” 

ଆମ ବନ୍ଧୁଙ୍କ ପାଖରୁ ରାଜ୍‌ନାରାୟଣ୍‌ ଯତ୍ନରେ ଆମ ପାଇଁ କଫି ତିଆରି କରି 
ଆଣିବା ବିଷୟ ଆମେ ପରେ ଜାଣିଲୁ । 

ସେତେବେଳେ ବାହାରକୁ ଆସି କ”ଣ ଦେଖ୍ବୁ ? ପୁରୁଷ, ସ୍ତୀ, ପିଲାମାନେ 
ଦଳ ଦଳ ଉଠୁଛନ୍ତି ଜାହାଜ ଉପରକୁ । ଏ ଜାହାଜରେ ପ୍ରାୟ ଦଶଟି ଡିଲକ୍ସ କ୍ୟାବିନ୍‌ । 

ଏହା ବ୍ୟତୀତ ଫାଷ୍ଟ୍‌କ୍ଲାସ୍‌ ଓ ସେକେଣ୍ଡ୍‌କ୍ଲାସ୍‌ କ୍ୟାବିନ୍‌ ମଧ୍ଯ ଅଛି । ଫାଷ୍କ୍ଲାସ୍‌ରେ ଚାରିଜଣ 
ରହିପାରିବେ । ଯଦି ଏକା ପରିବାରର ଚାରିଜଣ ଆସି ନ ଥ୍ବେ ତେବେ ଦୁଇଜଣ ଆସିଲେ 
ଅନ୍ୟ ଦୁଇଜଣ ଅଜଣା ବ୍ୟକ୍ତିଙ୍କ ସହ ରହିବାକୁ ହେବ । ଗୋଟିଏ ବାଥ୍‌, ଲ୍ୟାଟ୍ରିନ୍‌ ବ୍ୟବହାର 
କରିବାକୁ ହେବ । 

ତିଲକ୍ସ କ୍ୟାବିନ୍‌ରେ ଜଣଙ୍କ ପାଇଁ ଦୁଇ ହଜାର ଟଙ୍କା ଟିକେଟ୍‌, ଫାଷ୍କ୍ାସ୍‌ରେ 
ପ୍ରୀୟ ପନ୍ଦର ଶହ ଟଙ୍କା ଏବଂ ସେକେଣ୍ଡ୍‌କ୍ଲାସ୍‌ରେ ଜଣକ ଟିକେଟ୍‌ ଏଗାର ଶହ ଟଙ୍କା 
ପାଖାପାଖ୍‌ | ତେଣୁ ସେହି ଭାବରେ ସେ କୋଠରିଗୁଡିକରେ ସୁବିଧା ଦିଆଯାଇଥାଏ । 

କ୍ୟାବିନ୍‌ ପ୍ୟାସେଞ୍ଜରଙ୍କ ପାଇଁ ପ୍ରଶସ୍ତ ସୁନ୍ଦର ଖାଇବା ଘର, ସ୍ୃତନ୍ତ୍ ସ୍ଵାସ୍ଥ୍ୟକର 
ରନ୍ଧା | ଯାତ୍ରା ସମୟରେ ଖାଦ୍ୟପେୟ ନିମନ୍ତେ ଏକକାଳୀନ ଟଙ୍କା ଦେଇ କୂପନ୍‌ ନେବାକୁ 
ହୁଏ । ତେଣୁ ପହଞ୍ବା ପରୈ ପରେ ଚାରିଦିନ ପାଇଁ ପାଞ୍ଚଶହ ବାଷଠି ଟଙ୍କା ଅଗ୍ରୀମ ଦେଇ 
ଖାଦ୍ୟ କ୍ରପନ ନେଲୁ | ବ୍ରେକ୍‌ ଫାଷ୍ଟ, ରୁଚିସଂପନ୍ନ ଲଞ୍ଚ, ଡିନାରରେ ଅଣ୍ଡା, ମାଛ, ମାଂସ, 
ଚିକେନ୍‌, ସାଦା ଇତ୍ୟାଦି ସମସ୍ତ ପ୍ରକାର ଖାଦ୍ୟ ସୁନ୍ଦର ଭାବରେ ପରିବେଷଣ କରୁଥ୍ଲେ 
ମଧ୍ଯ ଏହା ଆମକୁ ପ୍ରାୟ ସ୍ଵାଦବିହୀନ ମନେହେଉଥ୍‌ୁଲା । 

ଠିକ୍‌ ଭାବରେ ହଜମ ହେଉ ନ ଥ୍ବାରୁ ଅନେକ ସମୟରେ ଆମେ ମଧ୍ାହୁ ଭୋଜନ 
କିମ୍ବା ରାତ୍ରିର ଖାଦ୍ୟ ଖାଉ ନ ଥ୍ଲୁ । 

ଆମ କ୍ୟାବିନ୍‌ ପାଖରେ ଏକ ନର୍ସରୀ ରହିଛି । ତା'ର ଦାୟିତ୍ଵରେ ଜଣେ ଅଳ୍ପ 
ବୟସ୍କା ଭଦ୍ରମହିଳା ଥାଆନ୍ତି । 

ସକାଳେ ଦୂଇଘଣ୍ଟା, ଉପରଓଳି ଦୁଇଘଣ୍ଟା କୋଠରି ଖୋଲି ସେ ଜଗି ବସନ୍ତି । 
ସାନ ସୀନ ପୁଅ, ଝିଅମାନେ ଦୌଡାଦୌଡି କରି ସେହି କୋଠରି ମଧ୍ଯରେ ଘୋଡାରେ 
ଝୁଲି, କାର୍‌, ଟ୍ରେନ୍‌ ଚଳାଇ, ବୁକ ତିଆରି କରି ଆନନ୍ଦରେ ଖେଳନ୍ତି 

ଦେଖ୍ଲି ଏକ ଛୋଟ ବୋର୍ଡରେ ଜାହାଜରେ ଥବା ପାଠାଗାରଟିର ନିର୍ଦିଷ୍ଟ ସମୟ 
ଲେଖାଯାଇଥୁଲା | ଖୁସି ହେଲି, ଯାହାହେଉ ବିଭିନ୍ନ ପତ୍ରପତ୍ରିକା, ବହି ମିଳିବ । ଭଲ 
ବହିଖଣ୍ଡିଏ ଦେଖୁଥ୍‌ଲି | ଦାୟିତୃରେ ଥ୍ବା ଅଫିସର୍‌ କହିଲେ, କ୍ୟାବିନ୍‌ ନେଇ ଯାଆନ୍ତୁ । 
ପଢ଼ିସାରି ଫେରାଇ ଦେବେ ।! ସେତେବେଳେ ତାଙ୍କର ବନ୍ଦ କରିବା ସମୟ ହୋଇଯାଇଥ୍‌ଲା ! 

“ମୋଗଲ ଲାଉଞ୍ଜ୍‌' ହଲ୍‌ଟି ସ୍ଵତନ୍ତ୍ର । ଦିନରେ ଦୁଇଥର ବ୍ରେକ୍‌ଫାଷ୍୍‌ ଓ ଡିନାର୍‌ 
ପରେ ଭି.ସି.ଆର୍‌ରେ ଇଂରେଜୀ, ହିନ୍ଦୀରେ ଚଳଚ୍ଚିତ୍ର ଦେଖାହୁ ଏ କ୍ୟାବିନ୍‌ କ୍ଲାସ୍‌ 
ଯାତ୍ରୀମାନଙ୍କୁ 

ବଙ୍କ୍‌ ପ୍ୟାସେଞ୍ଞରମାନଙ୍କ ମନୋରଞ୍ଜନ ନିମନ୍ତେ ସ୍ଵତନ୍ତ୍ର ବ୍ୟବସ୍ଥା ଲୋୟର 
ଡେକ୍‌ରେ କରାଯାଇଛି | ଖାଦ୍ୟପେୟ ମଧ୍ଯ ସେଇଭଳି । ଚା” କଫି, ଜଳଖ୍ଆର କ୍ୟାଣ୍ତିନ୍‌ 
ଅଛି ଏବଂ ସ୍ଵତନ୍ତ୍ର ଖାଇବାଘରେ ସେମାନେ ମଧ୍ଯ ଏକାଠି ଟଙ୍କା ଦେଇ ଖାଇବାର ସୁବନ୍ଦୋବସ୍ତ 
କରାଯାଇଛି । 

ବଲାବୁଲି କରି ଦେଖୁଥ୍ଲି । ଜାହାଜର କର୍ମଚାରୀ ଜଣେ ବୁଝାଇ ଦେଉଥୁୂଲେ | 

ଡାକ୍ତରଖାନାଟିରେ ପୁରୁଷଙ୍କ ପାଇଁ ନଅଟି ଏବଂ ସ୍ତୀଲୋକଙ୍କ ପାଇଁ ଚାରୋଟି 
ବେଡ୍‌, ଅପରେସନ୍‌ ପାଇଁ ସମସ୍ତ ଆବଶ୍ୟକୀୟ ଯନ୍ତ୍ରପାତି । ଅପରେସନ୍‌ ଥ୍ଏଟର୍‌, ଆଉଟ୍‌ 
ଡୋର୍‌ ଇତ୍ୟାଦି । ବାସ୍ତବିକ ଯାହା ଦେଖ୍‌ଲି ଏସବ୍ର ଆମଭଳି ବ୍ୟକ୍ରିଙ୍କର ଧାରଣାର 
ବାହାରେ | ତେବେ ମନେହେଲା ନିଶ୍ଚିତ ଭାବରେ ଅଧ୍କ ଷ୍ଟାଫ୍‌ ରଖାଯିବା ଆବଶ୍ୟକ ! 

ଡାକ୍ତରଙ୍କର କେତେ ଯେ ଦାୟିନ୍ନ ! ଜାହାଜରେ ମୂଷାଟିଏ ଯେପରି ପଶି ନ ଆସେ 
ଏହି ଦାୟିତ୍ଵ ଚିଫ୍‌ ମେଡିକାଲ ଅଫିସର୍‌ ଙ୍କର | ଏ ଜାହାଜରେ ଯାତ୍ରୀ ହୁଅନ୍ତୁ ବା ଷ୍ଟାଫ୍‌ ହୁଅନ୍ତୁ 
କାହାର କିଛି ହେଲେ ତାଙ୍କୁ ହିଁ ସମ୍ଭାଳିବାକୁ ହେବ | 

ଏମିତି ହୋଇଛି, ଗର୍ଭବତୀ ମହିଳାଟିଏ ଜାହାଜରେ ଆସିବା ପାଇଁ ଛଅମାସର 
ଗର୍ଭବତୀ ଭାବରେ ନିଜକୁ ଦର୍ଶାଇଛି ଅଥଚ ପିଲାଟିଏ ଜନ୍ମ ହୋଇଛି ଜାହାଜରେ । 

ସାଂଘାତିକ ଅସ୍ତ୍ରୋପଚାର ଅକସ୍କାତ୍‌ କରିବାର ଆବଶ୍ୟକତା ହୋଇଛି କେବେ କେବେ । 

ଜାହାଜର କର୍ମଚାରୀମାନଙ୍କର ରହିବା କୋଠରିଗୁଡିକ ପରିଷ୍କାର, ପରିଛୁନ । ଅନ୍ୟ 
ଏକ କୋଠରିରେ ଲୁଗାସଫାର ବଡ ମେସିନ୍‌ଟିଏ । ଲୋକଟିଏ ଏକ ପାଖରେ ଇସ୍ତୀ ଟେବୁଲ୍‌ରେ 
ଲୁଗା ଇସ୍ତୀ କରୁଛି ଏବଂ ମେସିନ୍‌ଟି କଚା ହେବା ପାଇଁ ପଡିଥ୍ବା ଲୁଗା ସବୃକୁ ସଫା କରୁଛି । 

ଡେକ୍କୁ ଯିବାବେଳେ ଅରେ ଏ ଦୃଶ୍ୟଟି ମୋ ଆଖିରେ ପଡିଲା । ଜାହାଜଟିରେ 
କର୍ମଚାରୀମାନଙ୍କ ପାଇଁ ଯାହା ଯେତେ ସୁବିଧା କରାଯାଇପାରେ ସିପିଂ କର୍ପୋରେସନ୍‌ 
ତାହା ହୁଏତ କରିଛନ୍ତି ମନେହେଲା ! 

ପ୍ରତିଟି କର୍ମଚାରୀଙ୍କ କ୍ଷୁଦ୍ର ସୁନ୍ଦର କ୍ୟାବିନ୍‌ଟି ପରିଷ୍କାର, ପରିଛୁନ ଆବଶ୍ୟକୀୟ 
ଆସବାବ ଦ୍ଵାରା ସୁସଜିତ । ସେମାନେ ଯଥେଷ୍ଟ ଅଧ୍କ ବେତନ ଏବଂ ଅନ୍ୟାନ୍ୟ ସୁବିଧା 
ମଧ୍ଯ ପାଇଥାଆନ୍ତି । 

ନିଜର ଘର, ପରିବାରଠାରୁ ମାସ ମାସ ଏପରିକି ବର୍ଷଟିଏ ପାଖାପାଖ୍‌ ଦୂରେଇ 
ରହୁଥ୍ବା ଏହି ଜାହାଜର କର୍ମଚାରୀମାନଙ୍କର ସୁଖ ସ୍ଵାଚୁନ୍ଦ୍ୟ ନିମନ୍ତେ ଯଥାସମ୍ଭବ ବ୍ୟବସ୍ଥା 
କରାଯାଇଥ୍ବା ଆନନ୍ଦର ବିଷୟ । 

ହାତ ଘଣ୍ଟାକୁ ଚାହିଁଲି । ଛଅଟା ବାଜିଗଲାଣି । ଅନେକ ବେଳୁ ହର୍ଷବର୍ନ ଏଗାର 
ନମ୍ବର ଡକ୍‌ରୁ ବାହାରି ଆସିଛି ଏବଂ ଧୀରେ ଧୀରେ ଆଗେଇବାର ଚେଷ୍ଟା କରିଛି । କ୍ଷୁଦ୍ର 
ପାଇଲଟ୍‌ ଜାହାଜଟି ହର୍ଷବର୍ଵନକୁ ରାସ୍ତା ଦେଖାଇ ଆସ୍ତେ ଚାଲିଯିବାକୁ ଆରମ୍ଭ କରିଛି । 
ଭାସମାନ ପୋଲଟି ଏକପାଖ୍ଆ ହୋଇ ଅପେକ୍ଷା କରିଛି । ଜାହାଜ ଯିବାପରେ ସେ ପୂର୍ବସ୍ଥାନକୁ 
ଆସିଯିବ । ଦୁଇ ପାଖରେ ରାସ୍ତାରେ ଟ୍ରକ୍‌, ବସ୍‌, କାର୍‌, ସୃଟର୍‌ , ସାଇକେଲ୍‌, ପାଦଚଲା 
ଲୋକ ଇତ୍ୟାଦି ଗହଳି କରିଛନ୍ତି । ଅତି ସତର୍କତାର ସହିତ ହର୍ଷବର୍ନ ଆଗେଇ ଚାଲିଛି । 

ଗଙ୍ଗାକୂଳରେ ଆଲୋକମାନ ଜଳି ଉଠିଛି । ଡେକ୍‌ର ବେଞ୍ମାନଙ୍କରେ ବସିଥ୍‌ବା 
ଦର୍ଶକମାନଙ୍କର ଦୃଷ୍ଟି ପାଇଲଟ୍‌ ଜାହାଜଟିରେ ନିବଦ୍ଧ । 

ଠିକ୍‌ ସେହି ସମୟରେ ପଛରୁ ବନ୍ଧୁ ଆମକୁ ହଲାଇ ଦେଇ କହିପକାଇଲେ, 
“ଆପଣମାନେ ଏ ସନ୍ଧ୍ୟା ଉପଭୋଗ କରନ୍ତୁ, କିନ୍ତ ସାଢ଼େ ଛଅଟାରେ ଡାଇନିଂ ହଲ୍‌କୁ 
ଯିବାକୁ ଆଦୌ ଭୂଲିବେ ନାହିଁ ।” 

ଏବେ ଏଠାରୁ ଚାଲି ଯିବାକୁ ହେବ ଭାବି ମୁଁ ଟିକିଏ ବିମର୍ଷ ହୋଇ ପଡିଲି । 
ଡେକ୍‌ରେ ଅଛ ଗହଳି । ତଥାପି ପରିବେଶ ସୁନ୍ଦର । ଆକାଶରେ କ୍ଷୁଦ୍ର ମେଘ ଫାଙ୍କରେ 
ଶୁକ୍ଳପକ୍ଷର ଚନ୍ଦ୍ର ମୁହଁ ଲୁଚାଇଛି । ଅନିଛା ସନ୍ତେ ସେ ସ୍ଥାନରୁ ଉଠି ଆମେ ଡାଇନିଂ ହଲ୍‌ 
ଆଡେ ଚାଲିଲୁ । 


ନୂତନ ସୂର୍ଯେୟାଦୟ : 

ଖୁବ୍‌ ସକାଳୁ ବିଛଣାରୁ ଉଠି ମୁଁ ଝରକା ପାଖକୁ ଧାଇଁଗଲି । ବାହାରେ 
ଗଙ୍ଗାକୂଳରେ କେଉଁଠି କିପରି ବିଜୂଳିବତୀ ଜଳିବାର ଦେଖାଯାଉଛି । ହୁଏତ ରାତି ପାହି 
ନାହିଁ, ଝରକାର ଡବଲ ଗ୍ାସ୍ଦେଇ ସକାଳ ସମ୍ଭବତଃ ଏହିପରି ଲାଗିପାରେ । 

ମୁଁ ଖୁବ୍‌ ଶୀଘ୍ର ଡେକ୍‌କୁ ଯାଇ ସୂର୍ଯ୍ୟୋଦୟ ଦେଖ୍‌ବା ନିମନ୍ତେ ପ୍ରସ୍ତୃତହେବା ପାଇଁ 
ଗାଧୋଇବା ଘରେ ପଶିଲି । ଜାହାଜ ଆଦୌ ଚାଲିବା ଭଳି ମନେ ହେଉ ନ ଥୁଲା । ନ 
ଚାଲିବାର କାରଣ କ”ଣ ହୋଇପାରେ ? 

ପଚାରି ବୁଝିଲି, ବାରଘଣ୍ଟା ହେବ ଜାହାଜ ଯାତ୍ରା କରିନାହିଁ । ବାସ୍ତବିକ 
ମନେହେଉଥ୍‌ଲା, ଆମେ ପ୍ରାୟ ସେହି ପାଖାପାଖ୍ରେ ହିଁ ରହିଛୁ । ଗଙ୍ଗାକୂଳର ଗୀ ସବୁ 
ଦେଖା ଯାଉଥାଏ । ଖୁବ୍‌ କମ୍‌ ରାସ୍ତା ଆସିବାର ଜଢାଣିପାରିଲୁ । 

“ଦୂର୍ଷବର୍ବନ' ନ ଯିବାର କାରଣ ଗଙ୍ଗାରେ ଜାହାଜ ଯିବାପାଇଁ ଯଥେଷ୍ଟ ପାଣି 

ନାହିଁ । ସମୁଦ୍ରରୁ ଜୁଆର ଆସିଲେ ଗଙ୍ଗାରେ ପାଣି ଅଧ୍କ ହୋଇଯିବ ଏବଂ ସେତେବେଳେ 
ଜାହାଜ ଭଲରେ ଚାଲିବ । 

ହାତରେ ଖଣ୍ଡିଏ ବହି, ମୋର କ୍ୟାମେରାଟି ନେଇ କ୍ୟାବିନ୍‌ କବାଟ ଖୋଲି ମୁଁ 
ବାହାରିଗଲି । ଏକ ପ୍ରକାର ଦୌଡି ଦୌଡି ଡେକ୍‌ରେ ପହଞ୍ଚିଗଲି । ସେଠାରେ ଲୋକ ଭରି । 
ସୂର୍ଯ୍ୟ ଉଠି ନାହିଁ । ପୂର୍ବାକାଶ ଲଷତ୍‌ ଲାଲ୍‌ ମନେହେଉଛି ! ଜାହାଜ ଚାଲିବା ଆରମ୍ଭ କଲାଣି । 
ଏବେ ସମୁଦ୍ରରୁ ଜୁଆର ଆସି ଯାଇଛି । 

ଶୁଭ୍ର ସକାନର ଗଙ୍ଗାକୁ ଅପଲକ ଦୃଷ୍ଟିରେ ଚାହିଁ ରହିଥ୍ଲି ମୁଁ । ସୂର୍ଯ୍ୟ ଉଠି 
ଆସୁଛନ୍ତି । ଲାଲ୍‌ ସୂର୍ଯ୍ୟ ଗଙ୍ଗା ଜଳରୁ ଡେଇଁ ଗଛପତ୍ର ଉହାଡରୁ ବାହାରି ଆସି ଆକାଶକୁ 
ଛୁଇଁ ସାରିଲେଣି । ଧୀରେ ଉଠି ଆସୁଛନ୍ତି ଉପରକୁ । ଯନ୍ତ୍ରଚାଳିତ ଭଳି ପାଖ ବେଞ୍ଚଟିରେ 
ବସି ରହିଲି ମୁଁ | ପ୍ରଭାତର ଏ ଅପରୂପା ସୌନ୍ଦର୍ଯ୍ୟମୟୀ ଗଙ୍ଗା । ଯେଉଁ ପାଖକୁ ଚାହିଁଲେ 
ଆଖି ଫେରାଇ ହେଉନାହିଁ । ଗଙ୍ଗା ( ହୁଗୁଳୀ ନଦୀ) କୂଳରେ ଦୁଇ ପାଖରେ ଘରସବୃ, 
ଗହଳ ଗଛ, ଇଟାଭାଟିର ଧୂଆଁ ଦେଖାଯାଉଛି ¦ ଛୋଟ ସହରଟିଏ ମନେହେଉଛି । କୂଳରେ 
କେହି କେହି ମାଛ ଧରୁଛନ୍ତି 

ନଡିଆ, ଆମ୍ଭ କଦଳୀ ଗଛ ଗହଳ ମଧ୍ଯରେ ଗୁଡିଏ ଘର ! ଏବେ ଏସବୁ ଗୀ 
ପରି ମନେହେଉଛି । ଅନେକ ଛୋଟ ଛୋଟ ଡଙ୍ଗା । ଏମାନେ ସକାଳୁ ମାଛମାରି 
ବାହାରିଛଚି । ବୋଧହୁଏ ଆଗରେ ଆଉ ଏକ ଜାହାଜ | ଧାଡି ବାନ୍ଧି ରହିଛନ୍ତି କିଛି ନୌକା, 
ସେଥ୍‌ରେ ଛୋଟ ଚାଳିଆ । ସେମାନେ ସବୁ ସ୍ଥିର ହୋଇ ରହିଛନ୍ତି । ରାତିସାରା ମାଛମାରି 
ଯାଇଥ୍ଲେ ଏକାଠି । ଏବେ ବିଶ୍ରାମ ନେଉଛନ୍ତି । 

ପ୍ରକୃତି ଏଠାରେ ସୁନ୍ଦର । ଗଙ୍ଗାର ବିସ୍ତୃତ ଜଳରାଶି । ଅସୀମ ସୌନ୍ଦର୍ଯ୍ୟମୟୀ 
ସେ ! ଏ ଆକାଶ, ନଦୀ, ସକାଳର ସୂର୍ଯ୍ୟ ନୌକାସହ ଧୀବରମାନେ ଏବଂ ନଦୀ କୂଳରେ 
କାଦୁଅରେ ପଶି ଆନନ୍ଦରେ ଖେଳୁଥ୍‌ବା ଅର୍ଵଉଲଗ୍ନ ଶିଶୁ କେତୋଟିକୁ ଚାହିଁ ରହିଥ୍ଲି ମୁଁ | 

ଏମାନଙ୍କୁ କୌଣସି ଦୂଶ୍ଚିନ୍ତା ଛୁଇଁ ପାରୁନାହିଁ । ପ୍ରକୃତିର ଜୀବ । ପ୍ରକୃତି 
ସେମାନଙ୍କର ଲାଳନ ପାଳନ କରୁଛି । 

ଜାହାଜ ଆଗେଇ ଯାଉଛି ଧୀରେ ଧୀରେ । ଏବେ ଏମାନେ କେହି ଆଉ 
ଦେଖାଯାଉ ନାହାନ୍ତି । ଡେକ୍‌ ଉପରେ ଗହଳି ବଢ଼ିଛି । ସେସବୂ ମୋତେ ଅସ୍ଵସ୍ତିକର 
ମନେ ହୋଇନାହିଁ । ଜଣେ ଧାନସ୍ଥ ସନ୍ନ୍ୟାସୀ ଭଳି ଏ ପରିବ୍ୟାପ୍ତି ମଧ୍ୟରେ କେଉଁଠି 
ହଜିଯାଇଥ୍‌ଲି ମୁଁ । ହଠାତ୍‌ ଭାବିଲି ଏତେ ବେଶୀ ଏଶ୍ବର୍ଯ୍ୟ ଏକାଠି ଅଧ୍କାର କଲେ ଜଣେ 

କଂ ଶ କରିବ ? କାହିଁକି ତେବେ ଏ ମଣିଷ ଅଶାନ୍ତ, ସଂକୀର୍ଣ୍ଣମନା ? 

ଏ ଆକାଶ, ଦିଗ୍ବଳୟ, ବିସ୍ତୃତ ଶାନ୍ତ ଜଳରାଶି ସମସ୍ତ ମାୟା, ମୋହର 
ମୁକ୍ତିଦାତା ନୁହେଁ କି ? ପ୍ରକୃତିର ଏ ଅଗାଧ ଵଶ୍ଵର୍ଯ୍ୟ ଓ ଦୁଃଖୀ ମଣିଷଟି ସଂପର୍କରେ ମୁଁ 
ଖୁବ୍‌ ଚିନ୍ତାରେ ପଡିଯାଇଥ୍‌୍ଲି । ଠିକ୍‌ ସେତିକିବେଳେ ମୋତେ କିଏ କହିଦେଲା ପରି ଚାହିଁ 
ଦେଖେ ତ ଅନେକବେଳ୍ପ ସେସବୁ ଗଙ୍ଗାକୂଳର ଗୀଗଣ୍ଡା, ଗଛ ଗହଳି ପଛରେ ରହିଗଲାଣି । 
ମୁଁ ଏବେ ହାତଘଣ୍ଟା ଦେଖ୍ବାକୁ ଚାହୁଁ ନାହିଁ । କ୍ୟାବିନ୍‌କୁ ଫେରିଯିବାକୁ ମଧ୍ଯ ଇଚ୍ଛା ନାହିଁ । 

ତେବେ ଫେରିବାକୁ ହେଲା । ଜାହାଜର ଶୃଙ୍ଖଳା । ନିଜ ପାଇଁ ମଧ୍ଯ କିଛି 
ଆବଶ୍ୟକତା । ପ୍ରାୟ ଦିନ ସାଢ଼େ ଦଶଟା । ମୁଁ ଯଥା ଶୀଘ୍ର ଗାଧୋଇବା, ଖାଇବା ଶେଷ 
କରି ଫେରି ଆସିଲି ଏକ କ୍ଷୁଦ୍ଧ ଡେକ୍‌କୁ । ଇଜି ଚେୟାର୍‌ ଇତ୍ୟାଦି ନ ପାଇ.ବିଛଣା ଚଦର ଓ 
ଖଣ୍ଡିଏ ତକିଆ ନେଇ ମୁଁ ବସି ରହିଲି ସେହି କ୍ଷୁଦ୍ର ଡେକ୍‌ର ଏକ ନିଭୃତ କୋଣରେ । ସାଙ୍ଗରେ 
ଥଲା ଖଣ୍ଡିଏ ଉପନ୍ୟାସ, ମୋ ଡାଇରୀ, କଲମ ଏବଂ ମୋର ୱାକ୍ମ୍ୟାନ୍‌.। ଏଥର ଏଠାରେ 
ଦୀର୍ଘ ସମୟ ବସିବାର ଯୋଜନା କରିଥାଏ । “ହର୍ଷବର୍ବନ? ଡାୟମଣ୍ଡ୍‌ ହାର୍‌ ବର 
ପାଖାପାଖ୍ରେ ପହଞ୍‌ ଯାଇଥଲା | ବୃହୁପୁତୁ ଓ ଗଙ୍ଗାର ସଂଗମସ୍ତଳ । 

ବାହାର ଦୃଶ୍ୟରେ କିଛି ସମୟ ଆଖି ପକାଇ ମୁଁ ବହି ଏବଂ ସଂଗୀତରେ 
ମନୋନିବେଶ କଲି । ଏଭଳି ଏକ ସୁନ୍ଦର ପରିବେଶରେ ମୋର ପଛଦିନର କିଛି ସ୍ମତି 
ସତେଜ ହୋଇ ଉଠିଲା | ବୟସ ମାତ୍ର ଉଣେଇଶ କୋଡିଏ, ବିବାହର ପରବ ସମୟ | 
କଲିକତା ଯାଇଥାଉ | ବେଲୁରମଠ ପାଖରେ ପ୍ରବାହିତ ଗଙ୍ଗା ମୋତେ ପାଗଳ କରିଥଲା । 
ସେହି ଗଙ୍ଗାକୂଳରେ ଟିକିଏ ଅଧ୍କ ସମୟ ବିତାଇବା ପାଇଁ ମୁଁ ବ୍ୟାକୁଳ ହୋଇ ଉଠିଥୁଲି । 
ଅଥଚ ଏବେ ଏ ଦୀର୍ଘ ଜଳଯାତ୍ରା ପରିବ୍ୟାପ୍ତ ଅସୀମତା ମଧ୍ଯରେ ! 


ବନ୍ଧୁ ଡକକର ରାଉତ ତାଙ୍କ ଡ୍ୟୁଟି ପରେ ଏବେ କଫି ପିଇବା ପାଇଁ ତାଙ୍କ କ୍ୟାବିନ୍‌କୁ 
ଡାକିନେଲେ । କିଛି ବଛା ବଛା ଭଜନ, ଗଜଲ କ୍ୟାସେଟ୍‌ ଶୁଣାଇଲେ । ତା'ପରେ ସାହିତ୍ୟର 
ଗଳ୍ପ । ଫକୀରମୋହନ, ରାଧାନାଥ, ଗୋପୀନାଥ, ଶାନ୍ତନୁ ଆଚାର୍ଯ୍ୟ, ମନୋଚ ଦାସ, 
ରମାକାନ୍ତ, ସୀତାକାନ୍ତଙ୍କ ଠାରୁ ଆରମ୍ଭ କରି ଯୁବକବି ନିଳୟକାନ୍ତଙ୍କ କବିତା ସଂପର୍କରେ 
ମଧ୍ଯ ଆଲୋଚନା ହେଲା । 

ମୁଁ ତାଙ୍କଠାରୁ ଅନ୍ୟକିଛି ବିଷୟ ଜାଣିବାକୁ ଚାହୁଁ ଥ୍ଲି । ବିଶେଷକରି ଆଣ୍ଡାମାନ୍‌ର 
ବିଭିନ୍ନ ସ୍ଥାନ ବୁଲିବା ସଂପର୍କରେ । ମାତ୍ର ଆମ ଆଲୋଚନା ଏହି ସାହିତ୍ୟ ଓ ସଂଗୀତର 

ଭରଉଁରି ମଧ୍ୟରେ ଚକ୍କର କାଟୁଥ୍ଲା । ପାଖରେ ତାଙ୍କର କିଛି ଇଂରାଜୀ, ଓଡିଆ ବହି ଓ 
ପତ୍ରିକା । ଖଶ୍ିଏ ଉଠାଇଲେ ଗଳ୍ପ ଅନ୍ୟ ମୋଡ ନେଉଥ୍‌ଲା | 

ତାଙ୍କ କ୍ୟାବିନ୍‌ର ଝରକା ଦେଇ ବାହାରର ଦୃଶ୍ୟ ଦେଖ୍ବାବେଳେ ସେ ଦୂରକୁ 
ନିର୍ଦେଶ କରି କହିଲେ, “ସାଗର ଆଇଲ୍ୟାଣ୍ଡ୍‌ ଦେଖନ୍ତୁ ।” ? 

ଆମେ ଚାହିଁ ରହିଲୁ ସେଇଆଡେ । ଏହା ଏକ ପବିତ୍ର ପୀଠ । ମକର ସଂକ୍ରାନ୍ତିରେ 
ବଡ ପକାଇବାକୁ କେତେ ଯେ ଯାତ୍ରୀ ଆସନ୍ତି ଠିକଣା ନାହିଁ 

ଧର୍ମ ଅର୍ଜନ ଉଦ୍ଦେଶ୍ୟରେ କ୍ଷୁଦ୍ର ନୌକା ସବୃ ନେଇ ଆସୁଥ୍ବା ଅଧ୍କ ସଂଖ୍ୟକ 
ଯାତ୍ରୀ ଦୁର୍ଘଟଣାରେ ପ୍ରାଣ ହରାଇବାର ମଧ୍ଯ ସଂବାଦ ମିଳେ । 

“ସାଗର ଆଇଲ୍ୟାଶ୍‌ ' ଆଡେ ଚାହିଁରହି ମୁଁ ହୁଏତ ସେହି ଦୂଃଖଦ ଦୃଶ୍ୟ 
ଦେଖ୍ପାରୁଥ୍ଲି । ଧର୍ମର ଏ ବିଶାସ ଶେଷରେ ସେମାନଙ୍କର କାଳ ହୁଏ | 

ଅଳ୍ପ ସମୟ ମଧ୍ଯରେ ଜାହାଜର ତୂଙ୍ଗା ( ହୁଟିଙ୍ଗ) ବାଜି ଉଠିଲା । ସେ ଏକ 
ସ୍କରଣୀୟ ମୁହୂର୍ର । ହର୍ଷବର୍ବନ ସହ ଆସିଥ୍‌ବା ପାଇଲଟ୍‌ ଜାହାଜ ( ରିଭର୍‌ ପାଇଲଟ୍‌ ) ଏବେ 
ବିଦାୟ ନେବ । ଆମେ ସ୍ୟାଶ୍ଡହେଡସ୍‌ରେ ପହଞ୍ଚିଛୁ । ଏବେ ବଙ୍ଗୋପସାଗରରେ ଯାତ୍ରା 
ଆରମ୍ଭ । ଏହି ବିଦାୟୀ ମୁହୁର୍ରରେ “ହର୍ଷବର୍ଵନ?କୁ ଶୁଭେଚ୍ଛା ଜଣାଇ ଫେରିଯାଉଛି ‘ରିଭର୍‌ 
ପାଇଲଟ୍‌’ । 

ସେଦିନ ମୋତେ କାହିଁକି ଅସୁସ୍ତ ଲାଗିଲା ବୂଝିପାରିଲିନି । ପରେ ଜାଣିଲି ସି - 
ସିକ୍‌୍ନେସ୍‌ । ଖିଷଧ ଖାଇବା ପରେ ମଧ୍ଯ ଡେକ୍‌ରେ ଅଧ୍କ ସମୟ କଟାଇ ପାରିଲିନାହିଁ 
କିମ୍ବା କଥାଦେଇ ମଧ୍ଯ ସନ୍ଧ୍ୟା ସାତଟାରେ (ରାତ୍ରି ଖାଇବା ପରେ ) ଡକୃର ରାଉତଙ୍କ 
କ୍ୟାବିନ୍‌ରେ ରାତ୍ରି ଆସରରେ ଆମେ ଯୋଗ ଦେଇ ପାରିଲୁ ନାହିଁ 

ଭୀଷଣ ନିଦ । ମୁଁ ପ୍ରାୟ ଦିନ ଖାଇବା ପରେ ପରେ ସାରାଦିନ ଓ ସାରାରାତି 
ଶୋଇଯାଇଛି । 

ପରଦିନ ସକାଜେ ବ୍ରେକ୍ଫାଷ୍‌ ପରେ ଡେକ୍ରେ କିଛି ସମୟ ବିତାଇ, 
ଲ୍ବାଇବ୍ରେରୀରୁ କିଛି ପତ୍ରପତ୍ରିକା ନେଇ ସେଦିନର ନିଉଜ୍‌ ଲେଟର୍‌ ' ନେବାପାଇଁ 'ପର୍ସର୍‌ 
ଅଫିସର୍‌ 'ଙ୍କ ପାଖରେ ପହଞ୍ଚିଲି 

ଜାହାଜରେ ଥୁବା ରେଡିଓ ଅଫିସର  ମେନ୍ଲ୍ୟା୍୍'ରୁ ସେଦିନର ଖବର ସଂଗ୍ରହ 
କରନ୍ତି ଏବଂ ସେହିସବ୍ର ସମ୍ବାଦ ନେଇ  ପର୍ସର୍‌ ଅଫିସର୍‌ ' ‘ନିଉଜ୍‌ ଲେଟର୍‌' ପ୍ରସ୍ତୁତ କରି 
ରଖନ୍ତି । ଏହା କେବଳ କ୍ୟାବିନ୍‌ ଯାତ୍ରୀଙ୍କ ପାଇଁ । 

ମୋତେ ନିଉଜ୍‌ଲେଟର୍‌ ଖଶ୍ତିଏ ବଢ଼ାଇ ଦେଇ 'ପର୍ସର୍‌ ଅଫିସର୍‌? ପଚାରିଲେ, 
ଆପଣଙ୍କୁ କାଲି ଆଦୌ ଦେଖ୍‌ ନାହିଁ ଯେ ?' ମୁଁ ତାଙ୍କୁ ମୁଁ ଅସୁସ୍ଥଥ୍ବା ବିଷୟ ଜଣାଇ 
ଠିକ୍‌ ଚାଲିଯିବାକୁ ବାହାରିବା ବେଳେ ସେ ଅତ୍ୟନ୍ତ ଆଗ୍ରହରେ କହିଲ,  ମ୍ୟାଡମ୍‌, ମୁଁ 
ଆପଣଙ୍କୁ ଗୋଟିଏ ବିଷୟ ପଚାରିବାକୁ ଚାହୁଁଛି ।” 

ତାଙ୍କ କଥା ଶୁଣିବାରେ ଆଗ୍ରହ ପ୍ରକାଶ କରି ମୁଁ ଅଫିସ୍‌ ଭିତରକୁ ଯାଇ ପାଖ 
ସୋଫାରେ ବସିଲି । ସେ କହିଲେ, ଆପଣ ଜଣେ ଲେଖ୍କା । “ସୁଚ଼ରିତା” ପତ଼ିକାଟି 
ସଂପାଦନା କରୁଛନ୍ତି । କହନ୍ତୁ ତ ମୁଁ ଲେଖକଟିଏ ହୋଇପାରନ୍ତି ନାହିଁ ? 

ମଧ୍ଯୟବୟସ୍କ ଏହି ଭଦ୍ରଲୋକଙ୍କୁ ମୁଁ ଆଶ୍ଚର୍ଯ୍ୟରେ ଚାହିଁ ରହିଲି । ସୁଚରିତା’ 
ସଂପାଦନା ବିଷୟ ୟେ କିପରି ଵାଣିଲେ ? ଏବେ ମନେପଡିଲା ପ୍ରଥମଦିନ ମୋର ପରିଚୟ 
ଦେବାକୁ ଯାଇ ଡକ୍ସର ରାଉତ ଯାହାସବୁ କହିଥ୍‌ଲେ ୟେ ଭଦ୍ରଲୋକ ବେଶ୍‌ ମନେରଖ୍ଛନ୍ତି,। 
ତାଙ୍କ ମନରେ ବିଶ୍ଵାସ ଦେବାକୁ ଯାଇ କହିଲି, ‹ ମିଷ୍ଟର୍‌ ମୁଖାର୍ଚି, ଆପଣ ନିଶ୍ଚୟ ଖୁବ୍‌ 
ସୁନ୍ଦର ଲେଖ୍‌ ପାରିବେ । ପ୍ରଥମତଃ ଆପଣଙ୍କର ଏ ଆଗ୍ରହ | ଦ୍ଵିତୀୟତଃ ଏହି ଦେଖନ୍ତୁ, ମୁଁ 
ଆସିଲି ଏବଂ ଆପଣଙ୍କ ସହ ଦେଖାହେଲା । ଏହି କିଛି ସମୟର ଆଜାପ, ଆଲୋଚନା, 
ଏ ସବୂକୁ ନେଇ କଂ ଣ କାହାଣୀଟିଏ ଲେଖାଯାଇ ପାରେନା ? ମିଷ୍ଟର ମୁଖାର୍ଚି ଉତ୍ସାହିତ 
ହୋଇ କହିଚାଲିଲେ, ତାଙ୍କ ଘରର କ୍ଷୁଦ୍ର ପାଠାଗାରଟିରେ ବଙ୍ଗଳା ଓ ଇଂରାଜୀ ସାହିତ୍ୟର 
ଭଲ ଭଲ ବହି ସେ ସାଇତି ରଖ୍‌ଛନ୍ତି ଏବଂ ସମୟ ସୁବିଧା ପାଇଲେ ସେସବୁ ସେ ଖୁବ୍‌ 
ପଢ଼ାପଢ଼ି କରନ୍ତି । 

" “ହେଇ ଦେଖନ୍ତୁ ତ ଏ ନିଉଜ୍‌ ଲେଟର୍‌ରେ ମୁଁ ଯାହା ଲେଖ୍ଛି ଏ ମୋର ଭାଷା ! 
ଆପଣଙ୍କର କ'ଣ ମନେହୁଏ ? 

ମୁଁ କହିଲି, “ଖୁବ୍‌ ଭଲ ହୋଇଛି | ସୁନ୍ଦର ଲେଖ୍‌ ଛନ୍ତି । ଆପଣ ଜଣେ 
ଶିକ୍ଷିତବ୍ୟଭ୍ତ । ପଢ଼ିବାରେ, ଲେଖ୍ବାରେ ଅତ୍ୟନ୍ତ ଆଗ୍ରହୀ । ପ୍ରତିଦିନ ବହୁପ୍ରକାର ଲୋକଙ୍କ 
ସଂପର୍କରେ ଆସୁଛନ୍ତି । ସେହି ଅନୁଭବର କଥାରେ ରଂଗ ଦେଇ କିଛି ଲେଖ୍‌ ଯାଆନ୍ତୁ ! 
ମୋର ବିଶ୍ଵାସ ଆପଣ ନିଶ୍ଚୟ ଭଲ ଲେଖ୍‌ବେ । 

ମିଷ୍ଟର ମୁଖାିଙ୍କ ଚକ୍ଷୁ ଉଜ୍ଵଳ ଦେଖାହେଲା ! ମୋର ମନେହେଲା, ସେ ହୁଏତ 
ଅନେକ ବେଶୀ କଥା କହିବାକୁ ଚାହୁଁଛନ୍ତି 

ମୁଁ କିନ୍ଧ ଏବେ ବିହାର ଡେକ୍‌' (ପ୍ରମୋନେଡ୍‌ ଡେକ୍‌ )ର ନିର୍ଦିଷ୍ଟ ସ୍ଥାନଟିରେ 
ବହି, ପତ୍ରପତ୍ରିକା, ଡାଇରୀ, କଲମ, କ୍ୟାମେରା ଇତ୍ୟାଦି ନେଇ ବସିବାର ଚିନ୍ତା କରିଛି । 

ସେହି ନିଭୃତ ସ୍ଥାନଟି ଅନ୍ୟ କେହି ଅଧ୍କାର କଲେ ଅଗତ୍ୟା ମୋତେ ଆମ କ୍ୟାବିନ୍‌ ମଧ୍ଯରେ 
ବିଛଣାରେ ପଡି ରହିବାକୁ ହେବ । ତେଣୁ ଯଥାଶୀଘ୍ର ତାଙ୍କ ପାଖରୁ ବିଦାୟ ନେଇ ମୁଁ 
ବାହାରିଗଲି | ମାତ୍ର ଏହି ଦିନଟି ପରେ ଜାହାଜ  ପୋର୍ବବେ୍ୟୋର୍‌ ରେ ପହଞ୍ଚିବ | ସେଦିନ 
ଛବିଶ ମାର୍ଚ, ସେହି ସନ୍ଧ୍ୟାରେ ପହଞ୍ଚୁବାର ଥ୍ଲା, ଅଥଚ ବାରଘଣ୍ଟା ବିଳମ୍ବ ହୋଇଥ୍‌ବା 
କଥା ଜାଣିଥ୍ଲୁ | 

ସୂର୍ଯ୍ୟାସ୍ତ ଦେଖ୍ବାକୁ ମୁଁ ଅପେକ୍ଷା କରିଥାଏ । ଲାଲ୍‌ ସୂର୍ଯ୍ୟଙ୍କର ଅର୍ଵବେକ ସମୁଦ୍ର 
ଜଳରେ ଡୁବି ରହିଥ୍ବାର ଦୃଶ୍ୟ ଅତି ସୁନ୍ଦର ଏବଂ ଆସନ୍ନ ସନ୍ଧ୍ୟାର ଏ ଆକାଶ ! ତା'ର 
କାନ୍‌ଭାସ୍‌ରେ ନୀଳ, ଗୋଲାପି, ସବୁଜ ରଂଗର ଅପୂର୍ବ ସମ୍ମିଶ୍ରଣ । ଏବେ ସମୁଦ୍ରର ଜଳ 
ଧୂଷରଠାରୁ ଅଧ୍କ କଳା | ପର୍ଯ୍ୟଟକମାନଙ୍କର କ୍ୟାମେରାର କ୍ଲିକ୍‌ ଶଦ୍ଦ ମୋର ଧ୍ୟାନଭଙ୍ଗ 
କରିପାରୁ ନ ଥ୍ଲା । ଧୀରେ ସୂର୍ଯ୍ୟ ଦିଗ୍ବଳୟରେ ଲୁଚିଗଲେ । ଆକାଶର ଅପର ପାର୍ଶ୍ଣରେ 
ଚନ୍ଦ୍ରୋଦୟ ହୋଇସାରିଛି ଅନେକବେଳ୍ୁ । 

ଆମେ କାଠ ବେଞ୍ଟି ଅଧ୍କାର କରି ବସି ରହିଲୁ କେତେ ରାତି ପର୍ଯ୍ୟନ୍ତ ଏବଂ 
ପରେ ପରେ ଡ୍ର ରାଉତଙ୍କୁ କଥା ଦେଇଥ୍‌ବାରୁ ସେଠାରୁ ଉଠି ଆମେ ତାଙ୍କ କ୍ୟାବିନ୍‌ 
ଆଡେ ଚାଲିଲୁ । 


ପୋର୍ି୍‌ବ୍ଲୟୋର୍‌ରେ ହୋଲି : 

ସେଦିନ ସତେଇଶ, ମାର୍‌ । ହୋଲି ଉତ୍ସବ ଦିନ । ପୂର୍ବରାତିରୁ ଡକ୍ସର ରାଉତ୍‌ଙ୍କ 
ପାଖରୁ ଜାହାଜର କେତେଜଣ କର୍ମଚାରୀ ମୋଟା ଅଙ୍କର ଚାନ୍ଦା ଆଦାୟ କରିଛନ୍ତି । ଆମକୁ 
ମଧ୍ଯ ସେମାନେ ନିମନ୍ତ୍ରଣ କଲେ ରାତ୍ରି ଭୋଜିକୁ । 

ଡକ୍ସର ରାଉତ କହିଲେ, “ ପାଗଳ, କିଏ ଆସିବ ୟାଙ୍କ ପାର୍ଟିକୁ ? ଟଙ୍କା 
ଦେବାକଥା, ଦେଇଦେଲି । ଏମାନଙ୍କ ଆନନ୍ଦ ଆତିଶଯ୍ୟ ଅସହ୍ୟ ହୋଇଉଠେ । ପ୍ରଚୂର 
ପାନୀୟ ନିଃଶେଷ ହୁଏ । ଖାଦ୍ୟ ମଧ୍ଯ | ନୃତ୍ୟ, ଗୀତ ହୋ ହଲ୍ଲାର ରାତି । ଦିନସାରା ରଙ୍ଗ 
ଖେଳ । ରାତିରେ ପାଟି । ଛାଡନ୍ତୁ, ମୁଁ ବଞ୍ଚିଯିବି ଆପଣମାନଙ୍କ ସହ ରହି ।' 

ବାସ୍ତବିକ ଡକୃର ରାଉତ କଥା କଥାକେ ସହକର୍ମୀମାନଙ୍କ କହୁଥ୍‌ଲେ, ˆ ' ଦେଖନ୍ତୁ, 
ମୋର ଗେଷ୍ଟ୍‌ ଅଛନ୍ତି ।” 

ପ୍ରାୟ ସକାଳ ସାତଟା ପରଠାରୁ ସ୍ଥଳଭାଗ ଦେଖା ଗଲାଣି । ନଡିଆ, ଗୁଆଗଛ 
ମାଳ ମାଳ । କେଉଁଠି କଦଳୀବଣ, ଅନ୍ୟାନ୍ୟ ଗଛ ଗହଳ ମଧ୍ଯରେ ପ୍ରାୟ କାଠଘର ସବୂ, 

ମଣିଷମାନେ, ଯାନବାହାନ । ପୋର୍ଟବ୍ଲୟୋର୍‌ ପାଖହୋଇ ଆସିଲା । ହର୍ଷବର୍ଵନ 'ହାତୋ 
ଜେଟି'ରେ ପହଞ୍ଚିଲା । ଚିର ଆକାଂକ୍ଷିତ ଆଣ୍ଡାମାନ୍‌ ! ସେଦିନ ହୋଲି । ବୁଲାବୁଲି କରି 
ହେବନାହିଁ । ଅବଶ୍ୟ ଉପର ଓଳି ଖୁବ୍‌ ପରେ ବାହାରିବୁ । 

ତେବେ ହୋଟେଲ୍‌ ? ସେ ବ୍ୟବସ୍ଥା କିଛି ହୋଇନାହିଁ । ସରକାରଙ୍କ ପର୍ଯ୍ୟଟନ 
ବିଭାଗ ତରଫରୁ ନିର୍ମିତ ମେଗାପୋଡ୍‌ନେଷ୍ଟକୁ ଚିଠି ଲେଖ୍‌ ଉତ୍ତର ପାଇନାହୁଁ । କେତେ 
ବର୍ଷ ତଳେ ଅଗ୍ରୀମ ଟଙ୍କା ନ ଫେରାଇଥ୍‌ବା ହୋଟେଲ୍‌କୁ ମଧ୍ଯ ଲେଖାଯାଇଛି |! ଏଥର ହୁଏତ 
ଅଗ୍ରୀମ ଗୋଟିଏ ଦିନର ରୁମ୍‌ରେଣ୍ଢ୍‌ ପଠା ନ ହେବାରୁ ସେମାନେ ନୀରବ ରହିଛନ୍ତି 

ସେଦିନ ବାହାରେ ବେଶ୍‌ ଖରା । ଏପର୍ଯ୍ୟନ୍ତ ଆମେ ଜାହାଜ ଭିତରେ ଶୀତତାପ 
ନିୟନ୍ତିତ କୋଠରିରେ ରହି ଏବଂ ଚାରିଦିନ କାଳ ଜଳଭାଗରେ କଟାଇ ଖରାର କଷ୍ଟ 
ଜାଣିପାରି ନାହୁଁ । 

ଯାତ୍ରୀମାନେ ଓହ୍ଲାଉଛତ୍ତି । ଅଥଚ ଡକ୍ସର ରାଉତ ଆମକୁ ଛାଡିଲେ ନାହିଁ ଏକାଠି 
ଯିବା” କହି । ପୋର୍ଟ୍ବୟୋର୍‌ରେ ତାଙ୍କର ରହଣି ମାତ୍ର ଦୂଇ ତିନି ଦିନ । ଅଢ଼େଇ ଦିନ 
କୁହାଯାଇପାରେ । ସେ ଇଉନିଫର୍ମ ଓହ୍ଲାଉ ନ ଥୁଲେ । କାରଣ ଏ ଅବସ୍ଥାରେ ରଙ୍ଗ କେହି 
ପକାଇବେ ନାହିଁ । ସେତେବେଳେ ଜାହାଜର କର୍ମଚାରୀମାନେ ରଂଗ ଖେଳ ଆରମ୍ଭ 
କରିଦେଲେଣି । ମୁଁ ଆତଙ୍କିତ । ଘଣ୍ଟାଏ ଭିତରେ ଲୁଗାପଟା ସଜାଡି ଯେ ଭୁବନେଶ୍ବରରୁ 
ବାହାରିଥ୍ଲୁ ! ସେସବୁ ଭଲ ଲୁଗାପଟା, କେହି ରଙ୍ଗ ପକାଇ ଯଦି ନଷ୍ଟ କରେ ? 

ଅବଶ୍ୟ ସେମାନେ ନିଜ ନିଜ ମଧ୍ୟରେ ଅବିର ବୋଳାବୋଳି, ପିଚକାରୀ ନେଇ 
ରଙ୍ଗ ମରାମରି ହେଉଥ୍ଲେ । ଜାହାଜ ପହଞ୍ଯାଇଥ୍‌ବାର ଖୁସି, ହୋଲିର ଆନନ୍ଦ ! 

ଡର୍କୟାର୍ଡରେ ଟ୍ୟାକ୍ସି ଅପେକ୍ଷା କରିଛି । ଜିନିଷ ନେଇ ଯାଉଥ୍‌ବା ଜାହାଜର 
କୁଲି ସହ ଏକ ଶୀଘ୍ର ପହଞ୍ବାର ସିଢ଼ିରେ ଆମେ ବାହାରିଗଲୁ । ୟୁନିଫର୍ମ ବଦଳାଇ ସାଧାରଣ 
ଟି-ସାର୍ଟ, ପ୍ୟାଣ୍ଟ୍‌ ପିନ୍ଧି ପକାଇ ଅନ୍ୟ କେଉଁ ରାସ୍ତାରେ ଡକ୍ସର ରାଉତ ମଧ୍ଯ ଆସି ପହଞ୍ଚଲେ । 

ଆମେ ଖୁବ୍‌ ଶୀଘ୍ର ବାହାରି ଗଲୁ । ୟ। ମଧ୍ୟରେ ଖବର ପାଇଥ୍‌ଲୁ 
ମେଗାପୋଡ୍‌ନେଷ୍ରେ ଏବେ ବୃକିଙ୍ଗ ହେଉନାହିଁ । ସେଠାରେ ସଫାସଫି ଓ ଅନ୍ୟାନ୍ୟ 
କିଛି କାମ ଚାଲିଛି । କାରଣ ନିକଟରେ ପ୍ରଧାନମନ୍ତ୍ରୀ ପୋର୍ଟବ୍ଲେୟୋର୍‌ ଆସିବାର କାର୍ଯ୍ୟକ୍ରମ 
ଥାଏ । ତାଙ୍କ ସହ ବାହାରୁ ଆସୁଥ୍ବା ଲୋକମାନେ ରହିବାର ଆବଶ୍ୟକତା ଦୃଷ୍ଟିରୁ ଏହି 
ଟୃରିଷ୍ ବଙ୍ଗଲୋ ଅନ୍ୟ ବାହାର ଯାତ୍ରୀଙ୍କୁ ଦେବା ବନ୍ଦ କରାଯାଇଛି । 

ସୁନ୍ଦର କ୍ଷୁଦ୍ରକୁଟୀର ଷ୍ଟାଇଲ୍‌ରେ ତିଆରି ହୋଇଥ୍‌ବା ଏହି ଘରଗୁଡିକର ଫଟୋ 

ଦେଖ୍‌ ମୋତେ ଖୁବ୍‌ ଭଲ ଲାଗିଥ୍ଲା । ଅଥଚ ଆମେ ସେଠାରେ ରହି ପାରିଲୁ ନାହିଁ । 
ପାଖାପାଖ୍‌ ସମୁଦ୍ରକୂଳରେ ଟୁରିଷ୍ ବଙ୍ଗଲେୋ ଯାହାକିଛି ଥ୍ଲ। ସେଥ୍‌ରେ ମଧ୍ଯ ସ୍ଥାନ ନାହିଁ । 
ସେତିକି ବେଳେ ପୋର୍ଟବେ୍ୟୋର୍‌ରେ ବିଶ ତାମିଲ୍‌ ସମ୍ମିଳନୀ” ଆରମ୍ଭ ହୋଇଥାଏ । ତେଣୁ 
ସବ୍ଧ ସରକାରୀ, ବେସରକାରୀ ସୁନ୍ଦର ଗେଷ୍ଟହାଉସ୍‌ ବୁକ୍‌ ହୋଇଯାଇଛି | ଟ୍ୟାକ୍ସିରେ ସାରା 
ଆଇଲାଣଶ୍ଡଟା ବୁଲି ଆସିଲୂଣି । 

ରହିବା ପାଇଁ ଯେ ହୋଟେଲ ନାହିଁ ତା' ନୁହଁ । ପାହାଡ ଉପରେ ସମୁଦ୍ର ପାଖରେ 
ଥବା ପୂର୍ବର ସେଇ ‘ହୋଟେଲ ଆଶିୟାନା”ରେ ପହଞ୍ଲୁ । ଏବେ ତା'ର ନାମ ବଦଳିଯାଇ 
ସିନ୍କେ୍ୟୋର ବେ ଭିଉ” ହୋଇଯାଇଛି । ପୂର୍ବେ ଏହାର ମାଲିକ ଥ୍ଲେ ସାଣ୍ଡେଲ୍‌ ରିସୋର୍ଟ 
ପ୍ରାଇଭେଟ୍‌ ଲିମିଟେଡ୍‌ । ଦିନକର ରୁମ୍ଭଡା ଥ୍ଲା ଛଅଶହ ପଚାଶ ଟଙ୍କା । ଏବେ 
ସିନ୍‌କ୍ଲେୟୋର୍‌ ଗୁପ୍‌କୁ ବିକ୍ରୟ ହେବାପରେ ସେମାନେ ତା'ର ମରାମତି କରୁଥ୍ବାରୁ ଆମଠାରୁ 
ପୂର୍ବରୁ ସେଇ ରେଟ୍‌ ଛଅଶହ ପଚାଶ ଟଙ୍କା ହଁ ନେବେ ଯଦି ଆମେ ରହିବାକୁ ସ୍ଥିରକରୁ । 

ଦିନ ସାଢ଼େ ଏଗାରଟା ବାଜି ସାରିଛି । ଆମେ ଟ୍ୟାକ୍ରିଧରି ସମୁଦ୍ରକୂଳର ଶସ୍ତା 
ସୁନ୍ଦର ଗେଷ୍ଟ ହାଉସ୍‌ କେତେ ବା ଖୋଜି ହେବୁ ! ବଜାର ଭିତରେ ହୋଟେଲର ତ ଅଭାବ 
ନାହିଁ । ସ୍ଥିର ହେଲା, ଅନ୍ତତଃ ଦିନେ ଦୁଇଦିନ ଏଠାରେ ପ୍ରଥମେ ରହିଯିବୁ । ସନ୍ଧ୍ୟାରେ ଆସିବେ 
କହି ଡର ରାଉତ ଆମଠାରୁ ବିଦାୟ ନେଲେ । 

ଆମେ ରୁମ୍‌ ଭିତରକୁ ଆସି ବାଲ୍‌ କନିରେ କିଛି ସମୟ ଠିଆହେଇ 
ପୋର୍ଟ୍ବ୍ୟୋର୍‌ର ସୌନ୍ଦର୍ଯ୍ୟମୟ ପ୍ରକୃତିକୁ ଉପଭୋଗ କଲୁ | ଧୁଆଧୋଇ ହୋଇ ଲୁଗା 
ବଦଳାଇ ବିଶ୍ରାମ ନେଲୁ ! 

ଆଶିୟାନା ଅଗ୍ରୀମ ଟଙ୍କା ନ ଫେରାଇବା ଏବଂ ଏପରିକି ଚିଠିର ଉତ୍ତର ନ 
ଦେବା ବିଷୟଟି ଏବେ ସୁସ୍ତଷ୍ଟ ହୋଇ ଉଠିଲା । 

ପୂର୍ବରୁ କହିଛି ଏ ହୋଟେଲ୍‌ ସାଣ୍ଡେଲ୍‌ ରିସୋର୍ଟ ପ୍ରାଇଭେଟ୍‌ ଲିମିଟେଡ୍‌ର ଥୁଲା । 
ଏହାର ମାଲିକ ମିଷ୍ଟର୍‌ ସାଣ୍ଡେଲ୍‌ ଜଣେ ଯୁବ ମାରାୟିନ୍‌ ଇଂଜିନିୟର୍‌ | ତାଙ୍କର ବାପା, ପୂର୍ବତନ 
ଚିଫ୍‌ କମିଶନର୍‌ ହରବିନ୍ଦର୍‌ ସିଂଙ୍କର ଅତ୍ୟନ୍ତ ବିଶ୍ଵସ୍ତ ବ୍ୟନ୍ତିଗତ ସହକାରୀ (ପି.ଏ ) ଥ୍ଲେ । 

ହରବିନ୍ଦର୍‌ ସିଂଙ୍କର ବାରବର୍ଷ ଏବଂ ନଅବର୍ଷ ବୟସର ଦୂଇଟି ସୁନ୍ଦରୀ ଝିଅ । 
ସେମାନଙ୍କୁ ମିଷ୍ଟର୍‌ ସାଣ୍ଡେଲ୍‌ ( ଯୁବ ଇଂଜିନିୟର୍‌ ଙ୍କ ବାପା ) ପ୍ରତିଦିନ ପହଁରା ଶିଖାଇବାକୁ 
ସମୁଦ୍ରକୁ ନେଇଯାଆନ୍ତି । ଦିନେ ଏକ ଦୁଃଖଦାୟକ ଘଟଣା ଘଟିଲା । ସେ ତିନିଜଣ ସମୁଦ୍ରର 
ଅଣ୍ଡର କରେଞ୍ଢ୍‌ ( ଅନ୍ତଃସ୍ତୋତ )ରେ ପଡିଲେ । ସେଠାରୁ ବଞ୍ଚି ଆଉ ଫେରି ପାରିଲେ ନାହିଁ 

ଏହା ୧୯୭୨ ମସିହାର କଥା । ଶ୍ରୀମତୀ ଗାନ୍ଧୀ ପ୍ରଧାନମନ୍ତ୍ରୀ ଆଆରି । ସେ 
ହରବିନ୍ଦର୍‌ ସିଂଙ୍କର ଦିଲ୍ଲୀ ଟ୍ରାନ୍ସଫର୍‌ କରେଇ ଦେଲେ ଏବଂ ସହାନୁରୂତି ଦେଖାଇ ନୂଆ 
ଚିଫ୍‌ କମିଶନର୍‌ଙ୍କୁ ନିର୍ଦେଶ ଦେଲେ ମିଷ୍ଟର ସାଣ୍ଡେଲ୍‌ଙ୍କ ପରିବାରବର୍ଗଙ୍କୁ ଖଣ୍ରିଏ ଭଲଜମି 
ଦେବାପାଇଁ । 

ତେଣୁ ସମୁଦ୍ରକୂଳରେ ଏହି ପ୍ରାକୃତିକ ସୌନ୍ଦର୍ଯ୍ୟମୟ ପରିବେଶରେ ଏକ 
ସୁବିଧାଜନକ ଜମିର ମାଲିକ୍‌ ହେଲେ ମିଷ୍ଟର୍‌ ସାଣ୍ଡେଲ୍‌ଙ୍କର ପୂତ୍ର 

ସେ ସେଠାରେ ବିଦେଶର ଆଧୁନିକ ଢ଼ାଞ୍ଚାରେ ନିର୍ମାଣକଲେ ' ହୋଟେଲ 
ଆଶୀୟାନା' । ହୋଟେଲ୍‌ଟି କିଛିଦିନ ବେଶ୍‌ ଭଲ ଚାଲିଲା | ମାତ୍ର ପରେ ପରିଚାଳନାଗତ 
ତୁଟି ପାଇଁ ପ୍ରଭୂତ କ୍ଷତି ହେଲା । ଏ ମଧ୍ଯରେ ଯୁବ ଇଂଢ଼ିନିୟର ମିଷ୍ଟର୍‌ ସାଣ୍ଡେଲ୍‌ ଜଣେ 
ଜର୍ମାନ୍‌ ତରୁଣୀଙ୍କୁ ବିବାହ କରିଥ୍‌ଲେ | ଶେଷରେ ଅନ୍ୟ ଉପାୟ ନ ଦେଖ୍‌ ହୋଟେଲ୍‌ଟିକୁ 
‘ସିନ୍‌କେୟୋର୍‌ ଗୁପ୍‌ 'କୁ ବିକ୍ରୟ କରି ମିଷ୍ଟର୍‌ ସାଣ୍ଡେଲ୍‌ ଭାରତ ଛାଡିଲେ । 

ଆମେ ରାତିରେ ଏକାଠି ବସି ଡିନାର୍‌ ଖାଇବା ସମୟରେ ଡକ୍ସମର ରାଉତ୍‌, 
ତାଙ୍କର ବନ୍ଧୁ ମିଷ୍ଟର୍‌ ଗାୟକ୍‌ୱାର୍ତ୍‌ ଏସବୁ କାହାଣୀ କହୁଥ୍ଲେ ! 

ଏବେ ହୋଲି କଥା କିଛି କହେ | ଦେଖ୍ଲି, ସାରା ଭାରତରେ ସମସ୍ତଙ୍କ ପାଇଁ 
ହୋଲି ଦିନଟି ଏକପ୍ରକାର ମଜାର ଦିନ ¦ ପୋର୍ଟବ୍ୟୋର୍‌ ରାସ୍ତା ସାରା ବାଜା ବଢେଇ, 
ନୃତ୍ୟ କରି ଦଳ ଦଳ ପିଲା, ଯୁବକ, ଯୁବତୀ, ମଧ୍ଯବୟସ୍କ ବ୍ୟକ୍ତି ଦିନଟିକୁ ଉପଭୋଗ 
କରୁଛର୍ତି । ପ୍ରତ୍ୟେକେ ଦେଖା ଯାଉଛନ୍ତି ସତେ କି କିଷ୍ଠି ନ୍ଧାରୁ ଆସିଥ୍‌ବା ସୁନ୍ଦର ସୁନ୍ଦରୀ । 

ଆମେ ଏସବୂଠାରୁ ସ୍ଵତନ୍ତ୍ର । ନିଜ ହୋଟେଲ୍‌ ରୁମ୍‌ରେ ବିଶ୍ରାମ ନେଇ ବହି ପଢ଼ିବା 
ବ୍ୟତୀତ ଅନ୍ୟକାମ କିଛି ନ ଥୁଲା । 

ପ୍ରାୟ ତିନିଟାବେଳକୁ ଆଖି ବୋଧହୁଏ ଲାଗିଯାଇଛି । ଶୁଣିଲୁ ଆମ କବାଟକୁ 
କିଏ ଜୋର୍‌ରେ ପିଟୁଛ । କବାଟ ଖୋଲି ଅବାକ୍‌ । ସକାଳେ ମହତ୍ବାଣୀ ଶୁଣାଉଥ୍ବା ଡକୃର 
ରାଉତ୍‌ଙ୍କର ଏ କି ବେଶ ! ସାଙ୍ଗରେ ଦୁଇଜଣ କୋଡିଏ, ବାଇଶ ବର୍ଷର ଶିକ୍ଷିତ ଯୁବକ 
ଏବଂ ତାଙ୍କ ବନ୍ଧୁ ମିଷ୍ଟର୍‌ ଗାୟକ୍‌ୱାର୍ଡ, ଯେ କି ଇଣ୍ଟର୍‌ ଆୟଲ୍ୟାଣ୍ଡୁ ଯାଉଥ୍‌ବା ଜାହାଜ ଏମ୍‌ .ଭି. 
ସେଣ୍ଟିନେଲ୍‌ର ‘ପରସର୍‌ ଅଫିସର୍‌ ' । ସେମାନେ ଆମକୁ ବିଭିନ ରଙ୍ଗର କିଛି ଅବିର 
ବୋଳିଲେ । ଆମେ ମଧ୍ଧ ତାଙ୍କୁ ଅବିର ଲଗାଇଲୁ । ଏହାପରେ ଡକ୍ସର ରାଉତ୍‌ ପାଟିକଲେ, 
“ଭାଇ, ଚାଲି ଆସତ୍ୁ, ଏ ଦିନରେ ଘରେ ବସିଲେ ଚଳିବନି ।”” ଆମେ ତରତରରେ 
ବାହାରିଗଲୁ ତାଙ୍କ ସଙ୍ଗେ । ସେମାନେ ବାଟସାରା ଟ୍ୟାକ୍ରି ଭିତରେ ବେଶ୍‌ ହୋହଲ୍ଲା 

କରୁଥାଆନ୍ି । ମୁଁ ଏ ଆନନ୍ଦ ଉପଭୋଗ କଲି । ଖୁସିର ଦିନ ଖୁସିରେ ହିଁ କଟୁ । ଆମେ 
ଦ୍ରହେଁ କ'ଣ ବା ଏକା ଏକା କରି ଥାଆନ୍ତୁ ? 

ମନଇଚ୍ଛା ପାଗଳଙ୍କ ଭଳି ଟ୍ୟାକ୍ସିଚାଳକକୁ ବ୍ରଲାଇବାକୁ ନିର୍ଦେଶ ଦେଉଥାଆନ୍ତି 
ସେମାନେ । ପାହାଡିଆ ରାସ୍ତାରେ ଟ୍ୟାକ୍ିଟି ଆଗେଇ ଯାଉଥାଏ | ବାହାର ସୌନ୍ଦର୍ଯ୍ୟ ସହ 
ଏମାନଙ୍କ ମଜା ଯେ ହୋଲିର ଯଥାର୍ଥତା । ଏଭଳି ଦିନରେ ଏସବୂରୁ ମୁକ୍ତି ଖୋଜିବା ତୀବ୍ର 
ବୋକାମୀ ! 

ଡକ୍ମର ରାଉତ୍‌ ଏମିତି ଯିବାବେଳେ ଗାଇଡ୍‌ ଭଳି ଏସବୁ ସ୍ଥାନ ଦେଖାଇ ସେ 
ସଂପର୍କରେ କିଛି କହୁଥାଆନ୍ତି । ସେମାନେ ଯେ ଦିନସାରା ରଙ୍ଗ ଖେଳିଛନ୍ତି, ଅଥଚ ମଧ୍ଧାହୁ 
ଖାଇବା ହୋଇନାହିଁ । 

ସେତେବେଳେ 'କର୍ବିନସ୍‌ କୋଭ୍‌ 'ରେ ‘ଦି ଠୱେଭ୍‌ ' ରେଷ୍ୁରାଣ୍ଟ୍‌ରେ ଖୁବ୍‌ ଭିଡ | 
ଦଳ ଦଳ ହୋଇ ଆସୁଛନ୍ତି ସଭିଏ ନିଜର ଆତ୍ମୀୟ, ବନ୍ଧୁମାନଙ୍କ ସହ । ରାସ୍ତା ସେପାଖ 
ପ୍ରାକୃତିକ ପରିବେଶରେ ସମୁଦ୍ରକୂଳଟି ଅତ୍ୟନ୍ତ ପ୍ରାଣବନ୍ତ । ସେଠାରେ ପହଁରିବା, 
ଗାଧୋଇବାରେ ଲାଗିଛନ୍ତି କେହି କେହି । 

ଗୋଟିଏ ଟେବୂଲ୍‌ ପାଖରେ ଆମେ ବସିଲୁ । ଏମାନଙ୍କୁ ବେଶ୍‌ ଭୋକ । ବିଭିନ୍ନ 
ପ୍ରକାର ଖାଦ୍ୟର ଅର୍ଡର ଲେଖୁଲା ଷ୍ୁୁଆର୍ଡ । 

ପୋଲିସ୍‌ର ପରିଚାଳନାରେ ଏହି ରେଷ୍ଟରାଣ୍ଟୁଟିର ଖାଦ୍ୟପେୟ ଖୁବ୍‌ ଭଲ ! 
ଲନ୍‌ରେ ଘାସ କଡରେ ସୁନ୍ଦର ଫୁଲସବୂ ଲଗା ଯାଇଛି । ନଡିଆ ଗଛ ମଧ୍ଯ ¦ ଗାର୍ଡନ୍‌ 
ଅମ୍ତରେଲା, ନଡାର ଛତା, କେଉଁଠି ପାହାଚରେ କିଛି ଉଠି ବସିବା ପାଇଁ ଏକ ଚାଳଘର ଭଳି 
କରାଯାଇଛି । ୱଟେର୍ମାନେ ଧାଇଁଛନ୍ତି ହାଲିଆ ହୋଇ । ଲନ୍‌ ସାରା ବିଅର୍‌ ବୋତଲମାନେ 
ଗଡ଼ୁଛନ୍ତି । କେହି କେହି ବିଅର୍‌ ଥଣ୍ଡା ନ ହୋଇଥ୍‌ବାରୁ ଅସନ୍ତୁଷ୍ଟ ହୋଇ ୱଟେର୍‌ ଉପରେ 
ବିରକ୍ତ ହେଉଥାନ୍ତି । 

ଖାଦ୍ୟ, ପାନୀୟ, ସମୁଦ୍ର ଗାଧୁଆର ଏହା ଏକ ମେଳା | ଡକୃର ରାଉତ୍‌ ପ୍ରସ୍ତାବ 
ଦେଲେ, ଚାଲ ବୁଲିବା । ଏବେ ମୁଁ ଯୁଆଡେ କହିବି ଗାଡି ଯିବ ।” ତାଙ୍କ ଯୁବ ବନ୍ଧୁମାନେ 
ହସି ହସି ସମ୍ମତ ଜଣାଇଲେ । ମିଷ୍ଟର୍‌ ଗାୟକ୍‌ୱାର୍ଡ କାହାକୁ କିଛି ନ କହି ସିଧା ଦେହର 
ପୋଷାକ ଓହ୍ଲାଇ ଅନ୍ତର୍ବାସ ପିନ୍ଧିଥ୍ବା ଅବସ୍ଥାରେ ସମୁଦ୍ରକୂଳକୁ ଆଗେଇଗଲେ | 

ଏପାଖରେ ସେମାନଙ୍କ ଖାଦ୍ୟ ପ୍ରସ୍ତୁତ ହୋଇ ଆସିଛ । ସେସବ୍ରକୁ ଭୃକ୍ଷେପ ନ 
କରି ସେ ସମୁଦ୍ରରେ ଖୁବ୍‌ ପହଁରା ପହଁରି କରିବାରେ ଲାଗିଲେ । 

ଏମାନେ କେହି ତାଙ୍କୁ ଅପେକ୍ଷା ନ କରି ଉଠିଲେ ଯିବାପାଇଁ । 

ଖାଦ୍ୟ ନଷ୍ଟ । ମନଇଚ୍ଛା ବରାଦ କରି ତ ଖାଇହୁଏ ନାହିଁ । ଏପାଖରେ ଏ 
ଭଦ୍ରବ୍ୟକ୍ତିଙ୍କୁ ନ ନେବାର ପ୍ଲାନ୍‌ । 

ଏମାନେ ସମସ୍ତେ ନିଶ୍ଚିନ୍ତ ମନରେ କାର୍‌ ଡୋର୍‌ ଖୋଲି ବସି ଯିବା ପରେ ଠିକ୍‌ 
ଗାଡିଟି ଯିବାକୁ ବାହାରିଛି, ଗାୟକ୍ୱାର୍ଡ କିଛି ନ ଘଟିଥ୍ବା ଭଳି ପଛପାଖ ଡୋର୍‌ ଖୋଲି ଆସି 
ଆମ ପାଖରେ ବସିପଡିଲେ । 

ଗାଡି ପୂଣି ଆଗେଇଲା ସେମାନଙ୍କ ନିର୍ଦେଶରେ । ପାହାଡିଆ ରାସ୍ତା, ସମୁଦ୍ର, 
ନିକାଞ୍ଚନ ଏୟାର୍‌ପୋର୍ଟ, କଲେଜ୍‌, ହାଇସ୍କୁଲ୍‌, ଟିଫ୍କମିଶନର୍‌ ହାଉସ୍‌ ଅତିକ୍ରମ କରି 
ଶେଷରେ ରହିଲା ସିଟି ପୋଲିସ୍‌ ଡି.ଏସ୍‌.ପି ମିଷ୍ଟର୍‌ ରଘୁବୀର ସିଂଙ୍କ ଢ୍ଵାଟର୍ସ ପାଖରେ । 

ଯୁବକ ଦୁହେଁ ବାଟରେ ଓହଲାଇଯାଇଥ୍‌ଲେ | ଆମେ ଏବେ ଲିଡର୍‌ଙ୍କ ନିର୍ଦେଶରେ 
ଓଡ୍ଲାଇଲୁ । 

ମିଷ୍ଟର୍‌ ସିଂ ଆମକୁ ବୈଠକ ଘରେ ବସିବାକୁ ନିର୍ଦେଶ ଦେଇ ଘର ଭିତରକୁ 
ଉଠିଗଲେ ଖଣ୍ଡିଏ ଭଲ ସାର୍ଟ, ପ୍ୟାଣ୍ଢୁ ବଦଳାଇ ଆସିବାକୁ । ମିସେସ୍‌ ସିଂ ଖୁବ୍‌ ଚଟା 
କଲେ । ବହୁପ୍ରକାର ମିଠା, ଅନ୍ୟାନ୍ୟ ଖାଦ୍ୟ, ଚା” ଟ୍ରେରେ ସଜାହୋଇ ଆସିଲା ଆମ 
ପାଇଁ । ସେମାନେ ଉତ୍ତର ପ୍ରଦେଶର ଲୋକ । ଏହି ଗୋଟିଏ ସ୍ଥାନରେ ପଚିଶ ବର୍ଷ 
ରହିଲେଣି । ଶୁଣି ଆଶ୍ଚର୍ଯ୍ୟ ଲାଗିଲା ମିସେସ୍‌ ସିଂ ବୋହୂ ହୋଇ ଆସିଥ୍‌ଲେ ଏହି 
ପୋର୍ଟବେୟୋର୍‌କୁ | ତାଙ୍କର ଶୃଶୁର ଏଠାରେ ଫରେଷ୍ଟ୍‌ ଅଫିସର୍‌ ଥୁଲେ । ତେଣୁ ମିଷ୍ଟର୍‌ ସିଂ 
ପିଲାଟି ଦିନରୁ ଏଠାରେ ରହି ଆସିଛନ୍ତି । ଅନେକ ସମୟ କଥାବାର୍ଭା ଚାଲିଲା । ପରିଚୟ 
ପରେ ପରେ ଓଡ଼ିଶା ସଂପର୍କରେ, ଆମ ପୁଅ, ଝିଅ, ପତ଼ିକା, ଲେଖାଲେଖ୍‌ ଇତ୍ୟାଦି ବହୁ 
ବିଷୟ ତାଙ୍କର ଜାଣିବାର ଇଚ୍ଛା | 

ଏତେ ବର୍ଷ ରହି ମଧ୍ଯ ମିସେସ୍‌ ସିଂ ଖୁସୀ ନୂହଁନ୍ତି । ତାଙ୍କ ବନ୍ଧୁ ଓ 
ଆମତ୍ମୀୟମାନଙ୍କଠାରୁ ଦୂରରେ ରହିବାକୁ ସେ ଚାହୁଁ ନାହାଁନ୍ତି । ସ୍ବାମୀଙ୍କର ଚାକିରି ପାଇଁ 
ରହିବାକୁ ହେଉଛି । ଏଭଳି ଅନେକ ସୁଖ ଦୁଃଖ ମଧ୍ଯରେ ଡକ୍ସର ରାଉତ୍‌ ରଘୁବୀର ସିଂଙ୍କୁ 
ଅନୁରୋଧକଲେ ଆମ ପାଇଁ ସରକାରୀ ପର୍ଯ୍ୟଟନ ନିବାସରେ ରୁମ୍‌୍ଟିଏ କରାଇ ଦେବାକୁ | 

ମିଷ୍ଟର୍‌ ସିଂ ଫୋନ୍‌ରେ କ'ଣ କଥାବାର୍ଭା କଲେ | ତା'ପରେ ଆମକୁ କହିଲେ, 
କାଲି ସକାଳେ ଦଶଟା ପାଖାପାଖ୍ରେ ଆପଣ “ଟିଲ୍‌ ହାଉସ୍‌ ' ଚାଲି ଆସନ୍ତୁ । 

ଆଶ୍ଚର୍ଯ୍ୟ ! ଟିଲ୍‌ହାଉସ୍ବାଲା ମନା କରିଦେଇଥ୍ଲେ, ଅଥଚ ଏବେ ? 

ସେଠାରୁ ଫେରି ଆମକୁ ହୋଟେଲ୍‌ ସିନ୍‌କ୍ଲେୟୋର୍ରେ ଛାଡି ଡକୃର ରାଉତ, 
ମିଷ୍ଟର୍‌ ଗାୟକ୍‌ୱାର୍ଦ୍‌ ଫେରିଗଲେ । ସେମାନେ ଘଣ୍ଟାଏ ପରେ ଫେରିବେ କହିଗଲେ । 

ସନ୍ଧ୍ୟାରେ ଗାଧୋଇବା ପରେ ବେଶ୍‌ ଆରାମ ଲାଗୁଥାଏ । ଦିନସାରା ଅଜସ୍ର 
କ୍ଲାନ୍ତି ସତେ କି ଧୋଇହୋଇଗଲା ! 

ପୋର୍ଟ୍ବେ୍ୟୋର୍ର ଆକାଶରେ ଚନ୍ଦ୍ର ଆମର ଶରତ ରତୁର ଆକାଶ ଭଳି ମନେ 
ହେଉଥାଏ । ନିର୍ମଳ ଆକାଶରେ ଏ ଚନ୍ଦ୍ରର ଶୋଭା ଅତୁଳନୀୟ | 

ଏକ ପ୍ରଶସ୍ତ ଖୋଲା ଲତାଘେରା ବାଲ୍‌କୋନିରେ ଟେବୁଲ୍‌ ଚେୟାର୍‌ କେତୋଟି 
ପକାଇବାକୁ ହୁଏତ ନିର୍ଦେଶ ଦେଇଥ୍‌ଲେ ଏମାନେ ଦୁହେଁ । ସେଠାରେ ଜ୍ୟୋସ୍କାରେ ଭିଜି 
ଅନେକ ରାତିଯାଏ ଆମେ ବସି ରହିଲୁ । ସଂଗୀତ, ଚଳଚ୍ଚତ୍ରଠାରୁ ଆରମ୍ଭ କରି ଆଣ୍ଡାମାନର 
ବିଭିନ୍ନ ଆଇଲାଶ୍ଡ୍‌ ଏବଂ ଆମର ବ୍ରଲାବୁଲି ସଂପର୍କରେ କରିଥ୍ବା ଯୋଜନାରେ ସେମାନେ 
ତାଙ୍କର ମତାମତ ଜଣାଇଲେ । 

ଆମେ ଯେ ପୂର୍ବ ନିର୍ବାରିତ ସମୟରୁ ତିନି ଚାରିଦିନ ଅଧ୍କ ରହିବୁ, ଏ ବିଷୟ 
ଜାଣିବା ପରେ ମିଷ୍ଟର୍‌ ଗାୟକ୍‌ୱାର୍ଦ୍‌ ତାଙ୍କ ଜାହାଜ ‘ ସେଣ୍ଡିନେଲ୍‌'ରେ ତାଙ୍କ ସହ ଇଣ୍ଟର୍‌ 
ଆଇଲ୍ୟାଣ୍୍‌ ବୁଲିବାକୁ ଡାକିଲେ ¦ ଚାରିଦିନ ଜାହାଜ ଯାତ୍ରା କରି ପୁଣି ପାଞ୍ଚଦିନ ପ୍ରାୟ 
ଜାହାଜରେ କଟାଇବାକୁ ଇଚ୍ଛା ନ ଥୁଲା | ଆମେ ରାଜି ହେଲୁ ନାହିଁ । 

ମୁଁ କହିଲି, ' ବୁଲାବୁଲି ତ କରିବୁ, କିନ୍ତ ପ୍ରଥମେ ବିଶ୍ରାମ ନେବୁ । କିଛି ଲେଖାଲେଖ 
କରିବାର ଇଚ୍ଛା ଅଛି ମଧ୍ଯ ।” 

ଡକୃର ରାଉତ୍‌ କହିଲେ, ' ଆପଣ ତ କେବଳ ପୋର୍ଟିବେ୍ୟୋର୍‌ ଦେଖ୍ବେ ନାହିଁ |. 
କାଲି ମୋ ସହ ଏଠାରେ ବୃଲିବେ । ପରଦିନ ସକାଳୁ ଆପଣ 'ଜଲିବୟଂ ଯିବେ ! ଏମିତି 
ଅନ୍ୟାନ୍ୟ ଆଇଲ୍ୟାଣ୍ଡ୍‌ ସବୁ ବ୍ୁଲିବାରେ ଖୁବ୍‌ ଆନନ୍ଦ ଲାଗିବ ଆପଣମାନଙ୍କୁ ।” 

ଏ ଦୁହେଁ ଖୁବ୍‌ ହୋଲି ମୁଡ୍ରେ ଥାଆନ୍ତି । ଏବେ ଆଉଥରେ ପୋର୍ଟବ୍ଲେୟୋର୍ରେ 
ବ୍ରଲିବାର ପ୍ରସ୍ତାବ ଦେଲେ ସେମାନେ । 

ବମ୍ବେର ‘ମେରାଇନ୍‌ ଡ଼ାଇଭ୍‌' ଭଳି ସମୁଦ୍ରକୂଳର ରାସ୍ତାରେ ଖୁବ୍‌ ବୃଲିଲୁ । ସୁନ୍ଦର 
ଜହୁରାତିରେ ଏମିତି ଯେତେ ବୃଲିଲେ ମନ ଭରେ ନାହିଁ । ସମସ୍ତଙ୍କ ମତ ବିଳମ୍ବରେ ଡିନାର୍‌ 
ଖାଇବା | ତାହା ପୁଣି ସ୍ତେଶିଆଲ୍‌ ! ଅଥଚ ସେମାନଙ୍କର ମଧ୍ଯ ହୋଲି । ଏଗାରଟା ରାତିରେ 
ଖାଇବାକୁ ଦେବ କିଏ ? ସେମାନେ ଯେ ହୋଟେଲ ବନ୍ଦ କରି ଶୋଇଗଲେଣି ! ବାଧ୍ଯତଃ 
ଆମ ହୋଟେଲରେ ଆମକୁ ଛାଡି ବନ୍ଧୁ ଦୁହେଁ ବିଳମ୍ବ ରାତିରେ ନିଜ ନିଜ ଜାହାଜକୁ ଫେରିଗଲେ । 

ପରଦିନ ସକାଳ । ରଘୁବୀର ସିଂଙ୍କ ଫୋନ୍‌ । ଟିଲ୍‌ ହାଉସ୍‌ ଯିବାପାଇଁ ସେ ଆମକୁ 
ଆଉଥରେ ମନେ ପକାଇଦେଲେ । 

ଡକ୍ସର ରାଉତ୍‌ ଗାଡିନେଇ ଆସି ସାଢ଼େ ଦଶଟା ପାଖାପାଖ୍ରେ ପହଞ୍ଲେ । 

ଦିଲାନିପୁରସ୍ଥ ଏହି 'ଟିଲ୍‌ ହାଉସ୍‌ ' (ଟିଲ୍‌ ପକ୍ଷୀର ନାମ ଅନୁସାରେ ) ମନ୍ଦ ନୁହେଁ । 
ସରକାରୀ ବ୍ୟବସ୍ଥା ଯାହା ହେବାକଥା ! ତେବେ ଅତ୍ୟନ୍ତ ପରିଷ୍ଠାର ପରିଚ୍ଛନ୍ନ, ରହିବା 
କୋଠରିର ପ୍ରଶସ୍ତ ଝରକା ଦେଇ ସମୁଦ୍ର ଦେଖ୍ହୁଏ । ଏଠାରେ ଆମେ କେତୋଟି ଦିନ 
ଚଳାଇନେଇ ପାରିବୁ ଭାବିଲୁ । 

ଏବେ ପରଦିନ ସକାଳେ ' ଜଲିବୟ” ଯିବାପାଇଁ କଣ୍ଡକୃଟେଡ୍‌ ଟୁର୍‌ରେ ଅଗ୍ରୀମ 
ଟିକେଟ୍‌ କରିବା ପରେ ଡକୃର ରାଉତ୍‌ ପ୍ରସ୍ତାବ ଦେଲେ, “ ‘ଚାଲନ୍ତୁ, ‘ବେ ଆଇଲ୍ୟାଶ୍ଡ'ରେ କଫି 
ପିଇବା ।” ' ଠରେଲ୍‌କମ୍ଗୁପ୍ର ଏହି ପଞ୍ଚତାରକା ହୋଟେଲଟି ଏକ ସୁନ୍ଦର ସ୍ଥାନରେ ଅବସ୍ଥିତ । 

ତା'ର ଏକ ସୁଦୃଶ୍ୟ ବାଲକନିରେ ବସି ସମୁଦ୍ରରେ ଆସୁଥ୍ବା ଛୋଟ ଜାହାଜ, 
ମାଛଧରା ନୌକା, ଦୂରରୁ ଦେଖାଯାଉଥ୍‌୍ବା ସୁନ୍ଦର ଛୋଟ ଟାପୁମାନଙ୍ୁ ଦେଖ୍ବାରେ କିପରି 
ଘଣ୍ଟାଟିଏ ସମୟ ବିତିଗଲା ତା' ଜାଣିପାରିଲି ନାହିଁ । 

ସକାଳେ ଆମର ଜଲିବୟ ଯାତ୍ରା । ସେଠାରୁ ଫେରିବା ବେଳକୁ ସମୟ ପ୍ରାୟ 
ଦିନ ଚାରିଟା ହୋଇଯିବ । ପରଦିନ ‘ନୀଲ୍‌ -ହାଭଲକ୍‌ ଯିବୁ, ସେଠାରେ ଦିନଟିଏ ରହିବାକୁ 
ହେବ । ଏ ପାଖରେ ଜଲିବୟ ଯିବାଦିନ ଡକ୍ସର ରାଉତ୍‌ ଙ୍କ ଜାହାଜ ( ହର୍ଷବର୍ଵନ ) 
ପୋର୍ଟବ୍୍ୟୋର୍‌ ଛାଡି କଲିକତା ଯିବ । ଆମର ତାଙ୍କ ସହ ଦେଖା ହେବନାହିଁ । ତେଣୁ ରାତିରେ 
ଖାରବା ପରେ ଆମେ ପରସ୍ସରଙ୍କଠାରୁ ବିଦାୟ ନେଲୁ । 


ଅବିସ୍ରଣୀୟ ଜଲିବୟ : 

ପ୍ରତିଥର କେଉଁଆଡେ ବୃଲାବୁଲିର କାର୍ଯ୍ୟକ୍ରମ ପ୍ରସ୍ତୁତ ହେଲେ ମୋର ପ୍ରଥମ 
ଚିନ୍ତା ହୁଏ ସେ ସ୍ଥାନଟି ସଂପର୍କରେ ଜାଣିବା । ଏମିତି ତ ଆମେ ପ୍ରତ୍ୟେକେ ବାଲ୍ୟକାଳରୁ 
ଏପର୍ଯ୍ୟନ୍ତ ପାଠ୍ୟପୁସ୍ତକ ଠାରୁ ଆରମ୍ଭ କରି ଅନ୍ୟାନ୍ୟ ପୂସ୍ତକ ଇତ୍ୟାଦି ପଢ଼ାପଢ଼ି କରି 
ଆମ “ଦେଶ ତଥା ବିଦେଶ ସଂପର୍କରେ କିଛି ଜାଣିଥାଉ ! ମାତ୍ର ଭ୍ରମଣ ପାଇଁ ଏତିକି 
ଜାଣିବା ଯଥେଷ୍ଟ ନୁହେଁ । ତେଣୁ ବୁଲାବୁଲି କାର୍ଯ୍ୟକ୍ରମ ପ୍ରସ୍ତୁତ ହେଲେ ସେହି ସଂପର୍କିତ 
ପର୍ଯ୍ୟଟନ କାଗଜପତ୍ର, ସାନଟିର ମାନଚିତ୍ରରେ ଅବସ୍ଥିତି ଦେଖ୍ନେଇ ସେ ସଂପର୍କିତ 
ପୁସ୍ତକ ଇତ୍ୟାଦି ମୁଁ ଖୋଜି ନିଏ । 

ଏପରି କରିବା ଦ୍ଵାରା ଭରମଣଟି ଉପଭୋଗ୍ୟ ହୋଇଥାଏ । ମୁଁ ଏଭଳି ଚେଷ୍ଟା କଲେ 
ମଧ୍ଯ ସେସବ୍ର ପୂସ୍ତକ ପାଠ କରିବା ତ ଦୂରର କଥା ଟିକିଏ ଆଖିପକାଇବାକୁ ସମୟ କରିପାରେ 
ନାହିଁ । ତାହାର କାରଣ, ବାହାରକୁ ଚାଲିଯାଉଥ୍‌ବାରୁ ପତ୍ରିକା ସଂକ୍ରାନ୍ତୀୟ କାର୍ଯ୍ୟ ଏବଂ ଅନ୍ୟାନ୍ୟ 
କେତେ ପ୍ରକାର ଜଂଜାଳ ନେଇ ଯିବା ପୂର୍ବମୁହୂର୍ର ପର୍ଯ୍ୟନ୍ତ ମୋତେ ବ୍ୟସ୍ତ ରହିବାକୁ ହୁଏ । 
ତେଣୁ ଏସବ୍ର ମଧ୍ଯରେ ବିଶ୍ରାମ ନେବା ସମୟରେ ହେଉ କିମ୍ବା ଯାତ୍ରା ଆରମ୍ଭ ହେବାମାତ୍ରେ 
ଟେନ୍‌ ବା ଏରୋପେେନ୍‌ରେ ବସିବାକ୍ଷଣି ମୁଁ ସେହି ସବ୍ର ବହି, କାଗଜପତ୍ର ଦେଖ୍ବା ଆରମ୍ଭ 
କରେ । ଏହା ଦ୍ଵାରା ବ୍ରଲିବାର ଯୋଜନା କରିବା ପାଇଁ ସୁବିଧା ହୁଏ ଏବଂ ଅଯଥାରେ ନିଜର 
ସ୍ଵଳ୍ପ ସମୟ ମଧ୍ଯରେ ସବ୍ରସ୍ଥାନ ବୃଲାବ୍ରଲି ନ କରି ଭ୍ରମଣ ପାଇଁ ଯାଉଥବା ରାଜ୍ୟ କିମ୍ବା ସେହି 
ପାଖଆଖର କେତେକ ଅତ୍ୟନ୍ତ ଆକର୍ଷଣୀୟ ସ୍ଥାନ ବାଛିନେଲେ ସୁବିଧା ହୁଏ | 

ପୋର୍ଟବ୍ୟୋର୍‌ ଯାତ୍ରା ଆରାମ୍ଭ ହେବା ମାତ୍ରେ ଜାହାଜରେ ବେଳେ ବେଳେ ଆମେ 
କଥାବାର୍ରା କରି ପର୍ଯ୍ୟଟନର କାଗଜପତ୍ର, ମ୍ୟାପ୍‌ ଇତ୍ୟାଦି ଦେଖୁଥୁଲୁ । 

ଆଣ୍ଡାମାନ୍‌ ନିକୋବର୍‌ର ଦ୍ଵୀପ ସଂଖ୍ୟା ତିନିଶହରୁ ଅଧକ । ମାତ୍ର 
ଅଠତିରିଶଟିରେ ଜନବସତି ଅଛି । ସେସବୁ ମଧ୍ଯରୁ ସାତ ଆଠଟି ଦ୍ଵୀପ ପର୍ଯ୍ୟଟକମାନେ 
ପ୍ରାୟ ଦେଖ୍ବାପାଇଁ ଯାଆନ୍ତି । 

ଆଡ୍‌୍ଭେଞ୍ଚର୍‌ ମନୋବୃରି ନେଇ ଅନ୍ୟାନ୍ୟ ଗବେଷଣା କାର୍ଯ୍ୟ ପାଇଁ କେହି କେହି 
ଯେ ଅନ୍ୟାନ୍ୟ ଦ୍ରୀପସବ୍ର ନ ବୁଲନ୍ତି ତା' ନୁହେଁ । ତେବେ ଜଣେ ସୌଖୀନ ପର୍ଯ୍ୟଟକ କେବଳ 
ତା'ର ରହିବା, ଚଳିବାର ସୁବିଧା କରାଯାଇଥ୍‌ବା ନୈସର୍ଗିକ ସୌହନ୍ଦର୍ଯ୍ୟପୂର୍ଣ୍ଣ ସ୍ଥାନଗୁଡିକ : 
ବ୍ରଲିଦେଖ୍ବାକୁ ଇଛା କରେ । ୟା ବ୍ୟତୀତ ନିଜର ପରିବାର କିମ୍ବା ବନ୍ଧୁମାନଙ୍କ ସହ କେହି 
କେହି ଭ୍ରମଣ କରୁଥ୍‌ବାରୁ ଏବଂ ସେମାନଙ୍କ ସମୟ ଓ ଅର୍ଥ ସୀମିତ ହୋଇଥ୍‌ବାରୁ ସେ 
ଭ୍ରମଣଟି ଯୋଜନବନଦ୍ଧ ଓ ଶୃଙ୍ଖଳିତ ହୋଇଥାଏ । 

ଏଭଳି ପର୍ଯ୍ୟଟକମାନଙ୍କ ସହ ମୁଁ ନିଜକୁ ତୁଳନା କରିପାରେ ନାହିଁ । କାରଣ 
ଏଭଳି ସବ୍ର ଶୃଙ୍ଖଳା ମୋ ମନକୁ ବାନ୍ଧିପାରେ ନାହିଁ । ସେପରି କିଛି ଦେଖ୍ବାର ଅଛି 
ଜାଣିଲେ ଅକସ୍କାତ୍‌ ବ୍ଯବସ୍ଥା କରି ବାହାରିଯିବା, ପ୍ରକୃତି ଅତ୍ଯନ୍ତ ଉପଭୋଗ୍ୟ 
ମନେହେଲେ ରହିବାର ସମୟ ଅଧ୍କ ଦିନେ ଦୁଇଦିନ ବଢ଼ାଇବା ଏବଂ ନୂତନ କିଛି 
ଦେଖ୍‌ଲେ, ଜାଣିଲେ ସେ ସଂପର୍କରେ ଟିପି ରଖ୍ବା ଇତ୍ୟାଦିରେ ମୋର ଖୁବ୍‌ 
ଆଗ୍ରହ । 

ଏପରି ଆଡ୍ଭେଞ୍ଚର୍‌ରେ ଅନେକ ସମୟରେ କିଛି ଆନନ୍ଦ ମିଶି ରହିଥାଏ ¦ ଏହାର 

ଅର୍ଥ ନୁହେଁ ଏହ ତିନିଶହରୁ ଉର୍୍ଦ ଦୀପ ବୁଲି ଦେଖ୍‌ କିଛି ନୂତନ ଆବିଷ୍କାର କରି ନିଜକୁ 
' କଲମ୍ବସ୍‌' ଆଖ୍ୟାଦେବା । 

ଆମେ ରହୁଥ୍ବା ପୋର୍ଟ୍ବେ୍ୟୋର୍‌ ସହରଟି ଆଣ୍ଡାମାନ୍‌ -ନିକୋବର୍‌ ଦ୍ୀପପୁଞ୍ଜର 
ରାଜଧାନୀ ବା ସଦର କାର୍ଯ୍ୟାଳୟ | ପୋର୍ଟବ୍ଲୟୋର୍‌ର ମୁଖ୍ୟସ୍ଥଳୀ ଆବର୍ଡିନ୍‌ । ଏଠାରେ 
ସରକାରୀ କାର୍ଯ୍ୟାଳୟ ଓ ଦୋକାନ ବଜାର ଅଛି । ଗୋଟିଏ ଘଣ୍ଟାଘର ମଧ୍ଯ ରହିଛି ବ୍ରିଟିଶ୍‌ 
ଅମଳରୁ । ମାତ୍ର ସାତ ବର୍ଗ କିଲୋମିଟର ମଧ୍ଯରେ ପୋର୍ଟବ୍୍ୟୋର୍‌ଟି ଅବସ୍ଥିତ ଏବଂ ଏହାର 
ଜନସଂଖ୍ୟା ପ୍ରାୟ ତିରିଶ ହଜାର 4 

. ମୁଖ୍ୟତଃ ଏଠାକାର ସେଲୁଲାର କଜେଲ୍‌ଟିକୁ ବାସ୍ତବିକ ଏକ ତୀର୍ଥସ୍ତଥାନ କୁହାଯିବାର 
ଯଥାର୍ଥତା ରହିଛି । ଏଠାକୁ ଆସୁଥ୍ବା ପର୍ଯ୍ୟଟକମାନଙ୍କର ନିଶ୍ଚତ ଭାବେ ଏହା ଦେଖୁ୍‌ବାରେ 
ଖୁବ୍‌ ଆଗ୍ରହ । ଆମେ ସ୍ଥିର କଲୁ ଜଲିବୟ ଓ ହେତଭ୍‌୍ଲକ୍‌ ଆଇଲାଣ୍ଡ୍‌ ବୁଲି ଆସିବା ପରେ 
ପୋର୍ଟବ୍ୟୋର୍‌୍ର ମୁଖ୍ୟ ଦର୍ଶନୀୟ ସ୍ଥାନଗୁଡିକୁ ଦେଖ୍ବୁ । ଆମେ ରହୁଥ୍ବାର ଅଛ ଦୂର 
ମଧ୍ଯରେ ସାମୁଦ୍ରିକ ସଂଗ୍ରହାଳୟ ( ମାରାଇନ୍‌ ମିଉଚି ୟମ ), ନୃ ତର ମିଉଚିୟମ 
( ଆର୍କ ଓଲୋଜି କାଲ୍‌ ମିଉଜି ୟମ ) ଇତ୍ୟାଦି ଅବସ୍ଥିତ । ଏହା ବ୍ୟତୀତ କୁଟୀର ଶିଳ୍ପ 
ଏମୋୌୋରିୟମ, ଗାନ୍ଧୀପାର୍କ, ନୌବାହନୀ ସଂଗ୍ରାହନୟ, କର୍ଭିନ୍‌ କୋଭ୍‌ , ୱାଣୂରବିବ୍‌ ଇତ୍ୟାଦି 
ବୁଲି ଦେଖ୍ବାକୁ ସ୍ଥିର କଲୁ । 

ପୋର୍ଟ୍‌ବେ୍ୟୋର୍ରୁ ତିରିଶ କିଲୋମିଟର ଦୂର, ଦକ୍ଷିଣ ଆଣ୍ଡାମାନର ପଶ୍ଚିମ 
ତଟରେ ୱାଣ୍ରବିଚ୍‌ଟି ଅବସ୍ଥିତ । ସନ୍ତରଣ ପାଇଁ ଏହା ଏକ ଉପଯୁକ୍ତ ସ୍ଥାନ । ସ୍ଵତନ୍ତ୍ରଭାବେ 
ୱାଣ୍ରବିଚ୍‌ ବୁଲିବାକୁ ଯିବାର କିଛି ଆବଶ୍ୟକତା ନ ଥ୍ଲା ଆମ ପାଇଁ । ଜଲିବୟ ଯିବାଦିନ 
ହିଁ ଏଠାରୁ ଏକ କାଠପୋଲ ଦେଇ ଆମେ ଜାହାଜକୁ ଗଲୁ । 

ଏବେ ଜଲିବୟ ଯାତ୍ରାର ସେହି ସୁନ୍ଦର ଅନୁଭୁତିଟି କହେ । ସେ ସକାଳ ଭୂଲିବାର 
ନୁହେଁ । ପର୍ଯ୍ୟଟନ ନିବାସ ଟିଲ୍ହାଉସ୍‌'ରେ ହିଁ ଜଲିବୟ ଯାତ୍ରା ନିମିତ୍ତ ଟିକେଟ୍‌ ଦୁଇଟି 
ଆମେ ପୂର୍ବରୁ ସଂଗ୍ରହ କରିଥ୍ଲୁ ! ଆମକୁ ଯେ ସାଙ୍ଗରେ କିଛି ଖାଦ୍ୟ ଏବଂ ପାଣି ନେଇ 
ଯିବାକୁ ହେବ, ତାହା ଜଣାଇ ଦିଆଯାଇଥ୍‌ଲା | କାରଣ ଜନବସତିଶୂନ୍ୟ ଏହି ଦ୍ଵୀପଟିରେ 
ଖାଦ୍ୟ ତ ଦୂରର କଥା ପିଇବା ପାଣି ଟୋପାଏ ମଧ୍ଯ ମିଳିବାର ସମ୍ଭାବନା ନ ଥଲା । 

ସକାଳ ଆଠଟାରେ ଟୁରିଷ୍ଠ ବସ୍‌ଟି ଅପେକ୍ଷା କରିଥାଏ | ତାହା ଟିଲ୍‌ ହାଉସ୍‌ ରୁ 

ହିଁ ବାହାରିବ ତେଣୁ ଅନ୍ୟାନ୍ୟ ହୋଟେଲ୍‌ ଇତ୍ୟାଦିରେ ରହୁଥ୍ବା କେତେକ ପର୍ଯ୍ୟଟକ 
ଖୁବ୍‌ ସକାଳୁ ପ୍ରସ୍ତୁତ ହୋଇ ସେଠାରେ ପହଞ୍ଥ୍ଲେ ! ଅନ୍ୟ କେତେଜଣ ରାସ୍ତାରେ ବିଭିନ୍ନ 

ସ୍ଥାନରୁ ବସ୍‌ରେ ଉଠିବା ପାଇଁ ସ୍ଥିର କରିଥ୍‌ଲେ ମଧ୍ଯ । 

ଆମେ ସକାଳୁ ଉଠି ଗାଧୋଇବା ଇତ୍ଯାଦି ଶେଷ କରି ବ୍ରେକ୍‌ଫାଷ୍ଟ୍‌ ଖାଇ 
ଲାଉଞ୍୍‌ରେ ଅପେକ୍ଷା କରିଥାଉ ! ସାଙ୍ଗରେ ପୂରି, ଭଜା, ଫଳ, ବିସ୍କୁଟ୍‌, ପାଣି ଇତ୍ୟାଦି 
ନେବାକୁ ହେଲା | ସାମାନ୍ୟ ଖିଷଧ ମଧ୍ଯ ପାଖରେ ଥାଏ । କେତେବେଳେ କ'ଣ ଅସୁବିଧା 
ହେବ; ଆମେ ତ ଜନବସତିଶୂନ୍ୟ ସ୍ଥାନଟିକୁ ଯାଉଛୁ । ଅବଶ୍ୟ ସାଙ୍ଗରେ ପିଲାମାନଙ୍କୁ 
ନେଇ ଯାଉଥବା ପର୍ଯ୍ୟଟକମାନେ ଅଧକ ପ୍ରସ୍ତୁତ ହୋଇ ଯାଇଥାଆନ୍ତି । 

ବସ୍‌ଟି ପୋର୍ଟବ୍ଲୟୋର୍‌ ମଧ୍ୟରେ କିଛି ଦୂର ଆଗେଇ ଧୀରେ କେବଳ ପ୍ରାକୃତିକ 
ପରିବେଶ ମଧ୍ଯରେ ଚାଲିଲା । ମାତ୍ର ଅଧଘଣ୍ଟାଏ ବା ଚାଳିଶ ମିନିଟ୍‌ର ଯାତ୍ରା । ବିଭିନ୍ନ ପ୍ରକାର 
ଗଛର ଗହଳ, ସମୁଦ କୂଳ ଏସବୁ ମଧ୍ଯରେ ବସ୍‌ଟି ଯାତ୍ରା କରିବା ସମୟରେ ମନ ଆନନ୍ଦିତ 
ହେଉଥାଏ । ରାସ୍ତାର ଦୂଇପାର୍ଶ୍ବରେ ନିଘଞ୍ଚ ଜଙ୍ଗଲ, ସ୍ଥାନେ ସ୍ଥାନେ କାଠର ଘର କେତୋଟି 
ଦେଖାଯାଉଥାଏ | ଏଠିକାର କାଠରେ ଉଇ ଲାଗେ ନାହିଁ । ତେଣୁ କାଠ ନିର୍ମିତ ଦ୍ଵିତଳ 
ପ୍ରାସାଦ ମଧ୍ଯ ଦୃଷ୍ଟିଗୋଚର ହୁଏ । 

ଓୱ।ଣୁର୍‌ ' ଆସିଗଲା । ବସ୍ର ଗାଇଡ୍‌ ଆମକୁ ସ୍ଥାନଟିର ପ୍ରାକୃତିକ ସୌନ୍ଦର୍ଯ୍ୟ 
ସଂପର୍କରେ ସଚେତନ କରିବା ପାଇଁ କହୁଥାଆନ୍ତି । ସମୁଦ୍ରକୂଳରେ ପହଞ୍ଚଲୁ । ଏ ସମୁଦ୍ର, 
ଆକାଶ, ସମୁଦ୍ର ବକ୍ଷରେ କ୍ଷୁଦ୍ର, ବୃହତ୍‌ ଜାହାଜମାନଙ୍କୁ ମୁଁ ଚାହିଁ ଦେଖୁଥାଏ । 

ଆମେ ଓହ୍ଲାଇଲୁ । ଢେଟି ପାଖରେ ଫାଟକ ବନ୍ଦ କରି ‘ଗେଟ୍‌କିପର୍‌ ' ବସିଥାଏ 
ଟିକେଟ୍‌ ଦେଖ୍ବାକୁ ¦ ଜାହାଜଟିରେ ହୁଏତ କିଛି କାର୍ଯ୍ୟ ବାକିଥାଏ । ତେଣୁ ଆମକୁ ଦଶ 
ମିନିଟ୍‌ ଅପେକ୍ଷା କରିବାକୁ କୁହାଗଲା | ସେହି ସମୟରେ କେହି କେହି ପଇଡ, କୋଲଡ୍‌ 
ଡିଙ୍କ ପିଇଲେ । ଏଥର ଟିକେଟ୍‌ ଦେଖ୍‌ ସେ ଛାଡିଲା । ଆମେ କାଠ ପୋଲ ଦେଇ ଜାହାଜ 
ପାଖକୁ ଗଲୁ । ସୁବିଧା ଦେଖ୍‌ ବସିବା ସ୍ଥାନ ବାଛି ନେଇ ବସିଲୁ । ଜାହାଜ ଛାଡିଲା ! 

ମୁଁ ବସି ରହି ପାରିଲି ନାହିଁ । ଏଭଳି ଏକ ପରିବେଶରେ ନୀରବ ହୋଇ ଗୋଟିଏ 
ସ୍ଥାନରେ କିଏ ଅବା ବସିପାରିବ ? ୱାଣ୍ଡର୍‌ ଠାରୁ ଜଲିବୟ ଯାତ୍ରା ଏକ ଅବିସ୍ଵରଣୀୟ 
ଅନୁଭବ । ଏହା ଭାଷାରେ ପ୍ରକାଶ କରିବା ସମ୍ଭବ ନୁହେଁ । ସମୁଦ୍ର ମଧ୍ୟରେ ଅନ୍ୟାନ୍ୟ 
ଦ୍ଵୀପ ସବୁ ଦୂରରୁ ଖୁବ୍‌ ସୁନ୍ଦର ଦେଖାଯାଉଥାଏ । ମୁଁ ତରତରରେ ପାଗଳ ଭଳି କେତୋଟି 
ଫଟୋ ଉଠାଇନେଲି ଏବଂ ଜାହାଜର ବିଭିନ୍ନ ସ୍ଥାନକୁ ଉଠିଯାଇ ଏହି ପ୍ରାକୃତିକ ପରିବେଶକୁ 
ମନଭରି ଉପଭୋଗ କରିଥ୍‌ଲି ! 

କେଉଁଠାରେ କ୍ଷୁଦ୍ର ଦ୍ଵୀପମାନଙ୍କ ଅବସ୍ଥିତି ଯୋଗୁଁ ସମୁଦ୍ରବକ୍ଷରେ ଜାହାଜରାସ୍ତାଟି 

ଟିକିଏ ବୁଲାବୁଲି କରି ଯାଇଥାଏ । କୂଳମାନଙ୍କରେ ବାଉଁଶ, ଶାଳ, ବେତ, କାଜୁବାଦାମ 
ଗଛର ଡାଳ ସବୁ ଝୁଲି ଆସିଥାଏ ସମୁଦ୍ର ବକ୍ଷକୁ । ଜାହାଜ ଆଗେଇ ଯିବାବେଳେ 
ମନେହେଲା ଚିତ୍ରଟିଏ କିଏ ଆଙ୍କି ଦେଇଛି କି ! 

ଅଳ୍ପ ସମୟ ପରେ ଆମେ ଜଲିବୟ ପାଖାପାଖ୍‌ରେ ପହଞ୍ଲୁ | ଦୀପଟି ପାଖାପାଖ 
ହେବା ପରେ ଜାହାଜଟି ସ୍ଥିର ହେଲା । ଛୋଟ ବୋଟ୍‌ଟିଏ ନେଇ ଜଣେ ଟାଳକ ଜାହାଜ 
ପାଖକୁ ଆସି ଶିଶୁମାନଙ୍କ ସହ ସାତ ଆଠ ଜଣଙ୍କୁ ଓହ୍ଲାଇ ଦେଲା । 

ସେମାନଙ୍କୁ ଜଲିବୟରେ ଛାଡି ପୁଣିଥରେ ଏହି ବୋଟ୍‌ଟି ଜାହାଜ ପାଖକୁ ଆସିଲା ! 
ଦ୍ଵିତୀୟଥର ଆସିବାରେ ଆମେ ଓହ୍ଲାଇଗଲୁ । ଏହି ବୋଟ୍‌ଟିର ତଳ ଭାଗରେ ସୁନ୍ଦର କାଚ 
ଦିଆ ହୋଇଥାଏ । ଏହି ଗ୍ଲାସ୍ବଟମ୍ଡ ବୋଟ୍‌ରେ ସୃପ୍ନଚାଳିତ ଭଳି ଓହ୍ଲାଇ ବସିବା ସମୟରେ 
ମୁଁ ଅନ୍ୟ କିଛି ଭାବି ପାରୁ ନ ଥାଏ । ସେହି ମନୋମୁଗ୍ଧକର ପରିବେଶର ନିର୍ଦେଶରେ 
ପରିଚାଳିତ ନିର୍ବାକ କଣ୍ଷେଇ ଭଳି ନିଜକୁ ମନେ ହେଉଥାଏ । ହଠାତ୍‌ ବୋଟ୍‌ ଚାଳକ କହିଲା, 
“ଏଥର ତଳକୁ ଚାହାଁନ୍ତୁ । “କୋରାଲ୍‌ କଲୋନି” ଦେଖ୍ବେ ।' ' ପୂର୍ବରୁ ଅନ୍ୟମାନଙ୍କ ଆଗ୍ରହୀ 
କଥାବାର୍ଭା ଏବଂ ଜଲିବୟ ଯାନ୍ଦାର ଏହା ଯେ ମୁଖ୍ୟ ଆକର୍ଷଣ ତାହା ଜାଣିଥ୍‌ଲେ ମଧ୍ଯ ଏ 
ମୁହୂର୍ଭରେ ସମୁଦ୍ରର ଆକାଶ , ଜଙ୍ଗଲର ସୌନ୍ଦର୍ଯ୍ୟ ମଧ୍ୟରେ ମୁଁ ନିଜକୁ ହଜାଇ ଦେଉଥ୍‌ଲି । 

ସମୁଦ୍ରର ଅଭ୍ୟନ୍ତର ବୈଚଟି ତ୍୍ୟୁମୟ ମନେହେଲା । ଏ ଅନନ୍ତ ଜଳରାଶିର 
ଅନ୍ତଃସ୍ଥଳରେ ଦୁର୍ମୁଲ୍ୟ ମଣିମୁକ୍ତା, ରତ୍ଵରାଜି ସତେକି ଝଲକି ଉଠୂଥ୍ଲା ¦ ଲାଲ୍‌, ହଳଦିଆ, 
ଶାଗୁଆ, ଧଳା ଇତ୍ୟାଦି ରଙ୍ଗର ଚମକ୍‌ ! କୋରାଲ୍‌ ରାଜ୍ୟଟିର ଦୃଶ୍ୟରେ ମୁଁ ଅଭିଭୂତ 
ହୋଇ ଉଠିଲି । ମନେପଡିଗଲା, ପିଲାଦିନେ ପଢ଼ିଥ୍ବା କେଉଁ କାହାଣୀରେ, ‘ସମୁଦ୍ର ତଳେ 
ଅଛି ଏକ ରାଜ ଉଆସ । ମଣିମୁକ୍ତା ଖଚିତ ଏ ଉଆସର ସୌନ୍ଦର୍ଯ୍ୟ ଅବର୍ଣ୍ଣନୀୟ ।' 

ତେଣୁ ଏ କୋରାଲ ରାଜ୍ୟ ଓ କୋରାଲ୍‌ କଲୋନି ସବୁ ଦେଖ୍ବା ପରେ ମୁଁ 
ଭାବିଲି - ଆହା, କାହାଣୀକାରଙ୍କର ସେଦିନର ସେହି ଲେଖାଟି କେବେ ସମ୍ପୂର୍ଣ 
କାଳ୍ପନିକ ନୁହେଁ । 

ସମୁଦ୍ରର ଅନନ୍ତ ଜଳରାଶିର ଅଭ୍ୟନ୍ତରର ଏଶ୍ବର୍ଯ୍ୟ ଏହି ଉଜ୍ଵଳ ରଙ୍ଗୀନ କୋରାଲ୍‌ 
ସବ୍ରରୂ ଦୃଷ୍ଟି ଫେରାଇ ହେଉ ନ ଥୁଲା । ମାତ୍ର ବୋଟ୍‌ ଚାଳକ ଅଳ୍ପ ସମୟ (ପ୍ରାୟ ପାଞ୍ଚ 
ମିନିଟ୍‌ ) ସେଠାରେ ଦେଖାଇ ଆମକୁ ଢଲିବୟ ଦ୍ବୀପରେ ଓହ୍ଲାଇ ଦେଇ ପୁଣି ଅନ୍ୟମାନଙ୍କୁ 
ଆଣିବା ପାଇଁ ଜାହାଜ ପାଖକୁ ଚାଲିଯାଇଥ୍‌୍ଲା | 

ଦୂରରୁ ଗହଳ ବୃକ୍ଷରାଜି ଦେଖ୍‌ ଘନ ଜଙ୍ଗଲ ମନେହେଉଥ୍‌ଲେ ମଧ୍ଯ ବାସ୍ତବରେ 

ଏହା ସେଭଳି ଜଙ୍ଗଲ ନୁହେଁ । ଚାଳ ଛପର କରି ବସିବା ସ୍ଥାନମାନ ପ୍ରସ୍ତୁତ କରାଯାଇଥାଏ 
ସମୁଦ୍ରକୂଳରେ । ଆମେ ସେଇଭଳି ଏକ ଛାତ ତଳେ ଆଶ୍ରୟ ନେଲୁ । କେତେକ ପର୍ଯ୍ୟଟକ 
ଗାଧୋଇବା ପାଇଁ ପ୍ରସ୍ତୁତ ହେଉଥାଆନ୍ତି । ସୁଇମିଂକଷ୍ଟ୍ୟୁମ୍‌ ପରିଧାନ କରି ସ୍ଵକଲ୍‌ 
ଇକ୍ର୍ୟପ୍ମେଣ୍ଟସ୍‌ ଆଖିରେ ଲଗାଇ ଜଳ ମଧ୍ଯକୁ ପ୍ରବେଶ କରୁଥାଆନ୍ତି 

ଏହି ଜଳରାଶିର ଅଭ୍ୟନ୍ତରରେ କେତେ ଛୋଟ ଛୋଟ ପାହାଡ, ପ୍ରସ୍ତରଖଣ୍ଡ, 
ତା” ଦେହରେ ଶୈବାଳ, ବିଭିନ୍ନ ସାମୁଦ୍ରିକ ଜୀବ, ଜୀବର ଶଙ୍ଗ, ଲାଲ୍‌, ନୀଳ, ହଳଦୀ 
ରଙ୍ଗର ମାଛ ! ଏବଂ ସେହି ସ୍ବଳ୍ପ ସମୟ ମଧ୍ଯରେ କ୍ଷୁଦ୍ର ବୋଟ୍‌ ଚାଳକ ଦେଖାଇଥ୍‌ବା ଦୃଶ୍ୟଟି 
ଆଦୌ ଭୁଲି ହେଉ ନ ଥୁଲା | 

ଜଲିବୟ ଦ୍ଵୀପକୁ ଘେରି ରହିଥ୍ବା ଜଳରାଶି, ଅଦୂରସ୍ଥ ଅନ୍ୟାନ୍ୟ ଦ୍ଵୀପ ଏବଂ 
ତା'ର ବୃକ୍ଷରାଜି ହିଁ ତା'ର ଅନୁପମ ସୌନ୍ଦର୍ଯ୍ୟ । କିଛି ସମୟ ସେଠାରେ ବସିବା ପରେ 
ଆମେ ପର୍ଯ୍ୟଟକଙ୍କ ଗହଳି ଏଡାଇବା ପାଇଁ ସମୁଦ୍ର ବାଲିରେ ଚାଲି ଚାଲି ଅଛ୍ଥ ଦୂରସ୍ଥ ଏକାନ୍ତ 
ସ୍ଥାନକୁ ଚାଲି ଯାଇଥ୍ଲୁ । ସେଠାରେ ବସିବା ପାଇଁ ବୃହତ୍‌ ଶିଳାଖଣ୍ଡ ଏବଂ ଲମ୍ବ ଭାବେ 
ଶିଛୀଚାତୁରୀରେ ରଖାଯାଇଥ୍‌ବା ଭଳି ବାଲିରେ ଶୋଇଥ୍‌ବା ଗଛଟି ଆମକୁ ଆକର୍ଷିତ 
କରିଥଲା | ସେ ସ୍ଥାନରେ ଦୁଇ ତିନୋଟି ଫଟୋ ଉଠାଇ ସାରି ସାଙ୍ଗରେ ରଖିଥ୍‌ବା ଖାଦ୍ୟ, 
ପାଣି ଇତ୍ୟାଦି ବାହାରକରି ମଧ୍ଯାହୁନ ଖାଇବା କାର୍ଯ୍ୟ ଶେଷକଲୁ । 

ସେହି ଦ୍ବୀପରେ ପଡିରହିଥ୍ବା କୋରାଲ, ଶାମୁକା, ଛୋଟ ବଡ ଶଙ୍ଖ ଇତ୍ୟାଦି 
ପର୍ଯ୍ୟଟକମାନଙ୍କୁ ନ ନେବାର ନିର୍ଦେଶ ଦିଆ ହୋଇଥ୍‌ଲେ ମଧ୍ଯ କେହି କେହି ଗୋଟେ ଦୂଇଟି 
ନେଇଯାଉଥ୍୍‌ବାର ଦେଖ୍‌ ଖରାପ ଲାଗିଲା । 

ସେତେବେଳକୁ ଦିନ ସାଢ଼େ ଗୋଟାଏ ହୋଇ ସାରିଥ୍‌ଲା | ଏବେ ଅଛ ସମୟ 
ପରେ ଫେରିବା କଥା । ଆମେ ଜଲିବୟରେ ପ୍ରାୟ ତିନିଘଣ୍ଟା ସମ୍ଭୟ ରହିଛୁ । 

ତଥାପି କେତେକ ପର୍ଯ୍ୟଟନ୍କଙ୍କର ସମୁଦ୍ର ଗାଧୁଆ ଶେଷ ହୋଇ ନ ଥାଏ । ହଠାତ୍‌ 
ଏକ କୋଳାହଳ ! ଜଣେ ବଙ୍ଗୀୟ ଯୁବତୀଙ୍କୁ ଧରାଧରି କରି କେତେଜଣ ନେଇ ଆସୁଥୁଲେ । 
ଦେହରେ ସୁଇମିଂକଷ୍ଟ୍ୟୁମ୍‌ଃ ରକ୍ତାକ୍ତ ବାମ ଢଙ୍ଘପାଖ ସେ ଚାପି ଧରି ଯନ୍ତ୍ରଣାରେ କାତର 
ହୋଇ ଉଠୂଥ୍‌ଲେ । 

ସେ କହିଲେ, ପହଁରିବା ସମୟରେ ଅକସ୍ାତ୍‌ ଛୋଟ ସାର୍କ ମାଛଟି ତା'ର ମୁନିଆଁ 
କଣ୍ଟା ବିଦ୍ଧ କରିଛି । ସେ ଟିକିଏ ଦୂରକୁ ପହଁରି ଚାଲିଯାଇଥ୍‌୍ବା ବିଷୟ ନ କହିଲେ ମଧ୍ଯ 
ଅନ୍ୟମାନେ ବେଶ୍‌ ଅନୁମାନ କରୁଥ୍ଲେ । ତେବେ ଦୁର୍ଘଟଣା ତ ଏହପରି ଆସେ | ହଠାତ୍‌ 

ସାମୁଦ୍ରିକ ଜୀବଟିଏ ଆସି ତାଙ୍କୁ କ୍ଷତାକ୍ତ କରିବାରେ ଆଶ୍ଚର୍ଯ୍ୟ ହେବାର କିଛି ନ ଥଅ୍‌ଲା । 

ଏଥର ଛୋଟ ବୋଟ୍‌ ଚାଳକଟି ତାଙ୍କର ଆତ୍ମୀୟଙ୍କ ସହ ତାଙ୍କୁ ପ୍ରଥମେ ଜାହାଜରେ 
ପହଞ୍ଚାର ଦେଲା । କାରଣ ସେଠାରେ ପ୍ରାଥମିକ ଚିକିତ୍ସାର ସରଞ୍ଜାମ ଅ୍‌ବାରୁ ଶୀଘ୍ର ଞିଷଧ 
ଲଗାର ବ୍ୟାଣ୍ଡେଜ୍‌ ବାନ୍ଧି ହେବ । 

ଖରା କମି ଆସୁଛି । ତଥାପି ଅପରାହ୍ନ ହୋଇନାହିଁ । ଜାହାଜଟି ଆମକ୍ର ୱାଣ୍ଡୁର୍‌ 
ଜେଟିରେ ଓଡ଼ାଇ ଦେଲା ! ବସ୍‌ ଅପେକ୍ଷା କରିଥାଏ । ଆମେ “ଟିଲ୍‌ହାଉସ୍‌'କୁ ଫେରିଲୁ । 
କ୍ଲାନ୍ତ ଲାଗୁଥାଏ । କାର୍ଯ୍ୟକ୍ରମ ଅନୁସାରେ ସନ୍ଧ୍ୟାରେ ପୋର୍ଟ୍ବ୍ୟୋର୍‌ରେ ବସବାସ କରୁଥ୍ବା 
ଦୁଇଜଣ ଓଡିଆ ଭଦ୍ରଲୋକଙ୍କ ଘରକୁ ଯିବାର ଥାଏ ଆମର । 

ତେଣୁ ଗାଧୋଇ ପ୍ରସ୍ତୁତ ହୋଇ ପୂର୍ବରୁ ଆସିଥ୍‌ବା ଟ୍ୟାକ୍ସି ନେଇ ଆମେ ସେମାନଙ୍କ 
ଘରକୁ ବାହାରି ଗଲୁ । ସନ୍ଧ୍ୟାରେ ଗାଧୋଇ ସାରି ବାହାରିବା ପରେ ଦେହମନ ବେଶ୍‌ ସତେଜ 
ଲାଗୁଥାଏ । ପୋର୍ବ୍ବେ୍ୟୋର୍‌ରେ ରହୁଥ୍ବା ସେହି ଭଦ୍ରଲୋକ ଦୁଇଜଣଙ୍କୁ କଥା ଦେରଥ୍‌ବାରୁ 
ତାଙ୍କ ଘରକୁ ଯାଇଥ୍‌ଲୁ । ବିଭିନ୍ନ କଥାବାର୍ରା। ମଧ୍ୟରେ ସେଠିକାର ଓଡିଆ ସମାଜ ଗଠନ 
ସଂପର୍କରେ ସେମାନେ ଯାହା କହିଲେ ତାହା ଶୁଣି ଆମେ ଦୃଃଖ୍ତ ହେଲୁ ! ପ୍ରଥମତଃ ପହିଲା 
ଏପ୍ରିଲ୍‌ରେ ଓଡିଆମାନଙ୍କର ଏକତ୍ରୀକରଣର ଏକ ଯୋଜନା କରାଯାରଥ୍ଲା । ଦୁଇଜଣ 
ଉତ୍ସାହୀ ଯୁବକ ଏସବୁ ବନ୍ଦୋବସ୍ତ କରିବାର ବିଚାର କରିଥଲେ । ମାତ୍ର ସେହି ଅସ ହଯୋଗର 
କାହାଣୀ ଶୁଣିବା ପରେ ଏ ସଂପର୍କରେ ଆମେ ନୀରବ ରହିଲୁ । ଯେଉଁ ସ୍ଥାନରେ ପରସ୍ତର 
ମଧ୍ଯରେ ସଦ୍‌ଭାବ ନାହିଁ, ଏସବୁ ଉତ୍ସବ ପାଳନର କ'ଣ ବା ଅର୍ଥ ? ଅନ୍ୟ ରାଜ୍ୟବାସୀ 
ପ୍ରବାସରେ ରହିଥ୍‌ଲେ ମଧ୍ଯ ନିଜ ରାଜ୍ୟର ଉତ୍ସବ ଯେ ଅତ୍ୟନ୍ତ ଆନନ୍ଦରେ ପାନନ କରୁଛନ୍ତି 
ତାହା ଶୁଣି ଖୁସି ଲାଗିଲା । ଭଦ୍ରଲୋକ ଆଉ ଦିନେ ଆସି ତାଙ୍କ ଘରେ ଖାଇବା ପାଇଁ 
ଆମକୁ ନିମନ୍ତ୍ରଣ କଲେ । ମାତ୍ର ତାଙ୍କ ଆତିଥ୍ୟ ରକ୍ଷାକରି ଆଉଥରେ ଆସିବା ଆମ ପାଇଁ 
ହୁଏତ ସମ୍ଭବପର ନ ହୋଇ ପାରେ ତା” ଜଣାଇ ଆମେ ଦୂଃଖ ପ୍ରକାଶ କଲୁ । ପୂର୍ବରୁ ବନ୍ଧୁ 
ଡକୃର ରାଉତଙ୍କ ସଂପର୍କରେ ଲେଖ୍‌ଥ୍ଲି । ସେ ପୋର୍ଟବ\ୟୋର୍ରୁ ହର୍ଷବର୍ବନ”ରେ କଲିକତା 
ଫେରିଯିବା ସମୟରେ ଆମକୁ ‘ରାଜା'ର ଦାୟିତ୍ଵରେ ଛାଡିଥ୍‌ଲେ । ରାଜା ସେଠିକାର 
ବାସିନ୍ଦା, ଟ୍ୟାକ୍ସି ଡ଼ାଇଭର । ଆମେ ପୋର୍ଟବ୍େ୍ୟୋର୍‌ରେ ଥ୍ବା ସମୟରେ ସେ ଆମକୁ 
ବୁଲାଇବାର ଦାୟିତ୍ଵ ନେଇଥ୍‌ଲା ¦ ଯେତେବେଳେ ଯିବାପାଇଁ କୁହ, ବହୁ ପୂର୍ବରୁ ଗାଡ଼ିଧରି 
ହାଜର ହେବ । ଆମେ ଖାଇବା ବେଳେ କପେ ଚା’ ମଧ୍ଯ ସେ ଛୁଇଁବ ନାହିଁ । ବୁଲାବୃୂଲି 
ଶେଷରେ ଟଙ୍କା ନେବା ସମୟରେ ଟଙ୍କାଟିଏ ଅଧ୍କ ମଧ୍ଯ ଚାହଁବ ନାହିଁ । ଅତ ବ୍ୟକ୍ତିଟିଏ । 

ତା'ର ଦାୟିତ୍ଵସଚେତନତା, ତା'ପରି ସ୍ବେହୀ ନିଷ୍ଠାପର ଡ୍ରାଇଭର ମୁଁ କ୍ରଟିତ୍‌ ଦେଖୁଛି । 
ଆମ ପାଇଁ ଟିକେଟ୍‌ କରିବ ! ଗାଇଡ୍‌ ଭଳି ବିଭିନ ସ୍ଥାନ ବୁଲାଇବ । ଜିନିଷପତ୍ର ନିଜେ 
ଉଠାଇବ । ହାତଧରି ଜାହାଜ ଉପରୁ ଓହ୍ଲାଇ ଆଣିବ । କେଉଁଠି କିଛି ଅସୁବିଧା ହୋଇପାରେ 
ଭାବି ସତର୍କ କରାଇବ । କ୍ୟାମେରା ମାଗିନେଇ ଆମ ଦ୍ରହିଁଙ୍କର ଫଟୋ ଉଠାଇବ । ମଇଳା 
ପୋଷାକ ରୁମ୍‌ରୁ ପ୍ୟାକ୍‌ କରିନେଇ ଲଣ୍ଡୀକୁ ଦେଇ ରୂମ୍‌ ଚାବି ମାଗିନେଇ ସଜାଇ ରଖ୍ବ 
ଅଥଚ ଅଧ୍କା ପଇସାଟିଏ ଚାହିଁବ ନାହିଁ । ସାଧାରଣ ଯାହା ତା'ର ପ୍ରାପ୍ୟ, ବାସ୍‌ ସେତିକି 

‘କଲିବୟଂ ଯିବାର ପୂର୍ବଦିନ ‘ହେଭଲକ୍‌ ଆଇଲ୍ୟାଣ୍ଡ' ପାଇଁ ରାଜା ଆମର 
ଟିକେଟ୍‌ କରିବାର ଦାୟିତ୍ଵ ନେଲା । ଜଲିବୟରୂ ଫେରି ଆସିବା ପରେ ସେ ଟିକେଟ୍‌ ଆମକୁ 
ଧରାଇଲା | କଥାହେଲା, ପରଦିନ ଖୁବ୍‌ ସକାଳୁ ଆସି ସେ ଆମକୁ ଜାହାଜ ପାଖକୁ 


ନେଇଯିବ । 


ହେଭଲକ୍‌ ଆକାଶର ଜହୁ : 

ଆମେ ସକାଳ ପାଞ୍ଚଟାରେ ବିଛଣାରୁ ଉଠି ଖୁବ୍‌ ଶୀଘ୍ର ପ୍ରସ୍ତୁତ ହୋଇ ବସିଛୁ । 
ରାଜାର ଦେଖା ନାହିଁ । ନୀଲ୍‌ ଓ ହେଭଲକ୍‌ ଦ୍ଵୀପକୁ ଯାଉଥ୍ବା ଜାହାଜ ‘ଏମ୍‌ .ଭି.କାଲ୍ପଂଗ୍‌' 
ସକାଳ ଛଅଟା ପନ୍ଦରରେ ‘ଫିସରିଜ୍‌ ଜେଟି'ରୁ ବାହାରିବ | ମାତ୍ର ଗୋଟାଏ ରାତି ସେଠାରେ 
ଅବସ୍ଥାନ । ପରଦିନ ସକାଳେ ଜଳଖ୍‌ଆ ଖାଇ ପ୍ରାୟ ସାଢ଼େ ନଅଟା ବେଳେ ଆମେ 
ହେଭ୍‌ଲକ୍ରୁ ପ୍ରସ୍ଥାନ ଯାତ୍ରା ଆରମ୍ଭ କରିବୁ । ତେଣୁ ପାଞ୍ଚଘ୍ଟା ଯାତ୍ରା ଏବଂ ରାତ୍ରିଟିଏ ରହିବା 
ପାଇଁ ଅନେକ ପ୍ରସ୍ତୁତି । ରାସ୍ତାରେ ଖାଇବା ପାଇଁ ଜଳଖ୍‌ ଆ ବ୍ୟତୀତ ଆମର 
ସାଇବ୍ୟାଗ୍‌ 'ଟିରେ ଲୁଗାପଟା ଓ ଅନ୍ୟାନ୍ୟ ଆବଶ୍ୟକୀୟ ଜିନିଷ କିଛି ସଜାଇ ନେଲୁ । 
ମୋ ହାତ ବ୍ୟାଗ୍‌ରେ କ୍ୟାମେରା, ଛୋଟ ଟେପ୍ରେକର୍ଡର୍‌, ୱ3ାକ୍ମ୍ୟାନ୍‌, ଡାଇରୀ, ପେନ୍‌ 
ଇତ୍ୟାଦି ଠିକ୍‌ ଅଛି କି ନାହିଁ ଦେଖ୍ନେଇ ମୁଁ ରାଜା ଆସୁଥ୍ବ ଭାବି ‘ଟିଲ୍‌ ହାଉସ୍‌'ର ଫାଟକ 
ପାଖକୁ ଗଲି ! 

କଣ କ୍ଷତି ଅଛି ଅନ୍ୟ ଟ୍ୟାକ୍ସି କରିବାରେ ? ଏବେ ଯିବା ବିଷୟରେ ଗୁରୁତ୍ବ 
ଦେବା କଥା !” ' ଆମ ଭିତରେ ରାଜା ନେଇ ଅସନ୍ତୋଷ ସୃଷ୍ଟିହେବା ମୋତେ ଭଲ 
ଲାଗୁ ନ ଥାଏ । ଅଗତ୍ୟା ସ୍ଥିର ହେଲା ରାଜାକୁ ଅପେକ୍ଷା କରିବା ନାହିଁ । ମୁଁ ରାସ୍ତାରେ 
ଯାଉଥ୍‌ବା ଅନ୍ୟଗାଡିଟିକୁ ଡାକିବି କି ନାହିଁ ଭାବିବା ପୂର୍ବରୁ ଅତ୍ୟନ୍ତ ସିଡ୍‌ରେ ଧାଇଁ 
ଆସୁଥ୍‌ବା ଗାଡିଟି ଯେ ରାଜାର ତାହା ଠିକ୍‌ ଜାଣି ପାରିଥୁଲି । 

୩୫ 


ସେତେବେଳେ ହାତରଘଣ୍ଟାରେ ଛଅଟା ବାଜିଥାଏ । ରାଜା ଗାଡି ରଖି କିଛି ନ 
କହି ତରତରରେ ଜିନିଷ ଉଠାଇ ଡିକିରେ ରଖିସାରି ଆମକୁ ଡାକି ବସାଇଲା । ସେଠାରୁ 
ଫିସରିଜ୍‌ ଜେଟି ମାତ୍ର ପାଞ୍ଚ, ସାତ ମିନିଟ୍‌ର ରାସ୍ତା 

ଜାହାଜ ଛାଡିବା ପୂର୍ବରୁ ଆମେ ପହଞ୍ଯାଇ ପାରିଲୁ । ଆମ ଜଢିନିଷନେଇ ଉପର 
ବର୍ଥରେ ରଖିଦେଇ ଆସୁ ଆସୁ ରାଜା ପାଟିକଲା, “'ମେମ୍ସାବ୍‌, ୟେ ଟ୍ରାଇବା 

ୟେ!” 

ନିହାତି ସରଳ, ଅନ୍ୟମାନଙ୍କଠାରୁ ସ୍ଵତନ୍ତ୍ର ବେଶପୋଷାକ ପରିଧାନ କରିଥବା 
ଜଣେ ଯୁବକ ପୋର୍ଟର୍‌କୁ ସେ ମୋତେ ଦେଖାଇଦେଲା । ଯୁବକଟି ମୁଣ୍ଡ ନୂଆଇଁ ମୋତେ 
ଅଭିବାଦନ ଜଣାଇଲା । 

ଜାହାଜକୁ ଶିଡିରେ ଉଠିଯିବା ସମୟରେ ମୁଁ ସେହି ଅତ ଲୋକଟିକୁ ଅଳ୍ପ 
ସମୟ ପାଇଁ ଚାହିଁ ଦେଇଥ୍‌ଲି । 

ଫୁଙ୍ଗୁଳା ଦେହରେ ବୋତାମ ଲାଗି ନ ଥବା ରଙ୍ଗ ବେରଙ୍ଗୀ ଜାମା ଖଣ୍ଡିଏ । 
ନୂଖୁରା ବାଳ, ତଥାପି କଳା, କୁଞ୍କୁଞ୍ଆ । ନାଲି କନାଟିଏ ବନ୍ଧା ହୋଇଛି । ସେଇ 
କନାରେ ଖୋଷା ହୋଇଛି ପର କେତୋଟି । ଆଣ୍ଡାମାନର ଅନେକ ଦର୍ଶନୀୟ ସ୍ଥାନ ଓ 
ବସ୍ତୁ ଭଳି ଏମାନେ ମଧ୍ଯ ପର୍ଯ୍ୟଟକଙ୍କ ପାଇଁ ଗୋଟିଏ ଗୋଟିଏ ଦେଖ୍ବାର ପ୍ରାଣୀ । 
ଏମାନଙ୍କୁ ତଥାକଥ୍ତ ସଭ୍ୟ କରିବା ପାଇଁ ସରକାରୀ ଉଦ୍ୟମର ଅଭାବ ନାହିଁ; ଅଭାବ 
କେବଳ ବୁଝାମଣାର, ଆମ୍ଭିକ ସହୃଦୟତାର । ପ୍ରକୃତିର ସନ୍ତାନ ଏମାନେ । ମୁକ୍ତ ବିହଙ୍ଗକୁ 
ଜାଲ ବିଛାଇ ପଞ୍ଜ୍‌ରୀବଵଦ୍ଧ କରିବା ଭଳି ଏହି ନିରୀହ ଆଦିମ ଅଧ୍ବାସୀଙ୍କୁ ନାଲି ରିବନ୍‌, 
ପାଚିଲା କଦଳୀ, ବିସ୍ଟ୍‌ ଲାଞ୍ଚ ଦେଇ କଳେବଳେ କୌଶଳେ ଧରି ନେଇ ବାଘ, ଭାଲୁଙ୍କୁ 
ପଞ୍ଜରୀରେ ରଖ୍ବା ଭଳି ପୋର୍ଟବ୍େ୍ୟୋର୍‌ରେ ଏକ ରୁଦ୍ଧ ଗୃହରେ ରଖାଯାଏ ‘ମଣିଷ' 
କରିବା ଉଦ୍ଦେଶ୍ୟରେ ! ସେମାନେ ତ ତଥାକଥ୍ତ ‘ସଭ୍ୟ? ହୋଇ ପାରନ୍ତି ନାହିଁ, କିନ୍ତୁ 
ସେମାନଙ୍କର ହଜାର ହଜାର ବର୍ଷର ସଂସ୍କୃତି ଓ ପରଂପରାକୁ ହତ୍ୟା କରିବାର ଏହା 
ଏକ ସୁପରିକଳ୍ପିତ ସରକାରୀ ଷଡଯନ୍ତ୍ର ମାତ୍ର । 


ଏମ୍‌.ଭି. କାଲ୍ପଂଗ୍‌ ଜାହାଜଟିକୁ ' ଇଣ୍ଟର୍‌ ଆଇଲ୍ୟାଣ୍ଡ୍‌ ଫେରୀ' କୁହାଯାଏ । ବିଭିନ୍ନ 
କାର୍ଯ୍ୟରେ ଯାଉଥ୍‌ବା ଲୋକମାନଙ୍କୁ ନେଇ ସେ ଯାଉଥଲା ନୀଲ୍‌, ହେଭ୍ଲକ୍‌ ଏବଂ ଆଗକୁ 


ଅନ୍ୟାନ୍ୟ ଦ୍ୀପମାନଙ୍କ । ଜାହାଜର ତଳ ବର୍ଥରେ ଗାର, ମଇଁଷି, ଛେଳି, ମେଣ୍ଢା 

ହେଭ୍ଲକ୍‌ ପାଇଁ ଯାଉଥବା ପର୍ଯ୍ୟଟକ ମାତ୍ର ଦଶ, ବାରଜଣ । ସେମାନଙ୍କ ମଧ୍ଯରୁ 
ପାଞ୍ଚ, ଛଅ ଜଣ ବିଦେଶୀ | 

ନୀଲ୍‌ ଦ୍ବୀପରେ ପହଞ୍ଚ୍ବା ପାଇଁ ପ୍ରାୟ ଅଢ଼େଇ ଘଣ୍ଟା ଲାଗିଲା । ହେଭ୍‌ଲକ୍‌ରେ 
ପହଞ୍ଚ୍ବାକୁ ଆହୁରି ଦୁଇଘଣ୍ଟାର ଯାତ୍ରା । ଗରମ ଆରମ୍ଭ ହୋଇଛି । ମୋ ପାଖରେ ଥୁବା 
ବହି, ପତ୍ରପତ୍ରିକା ମୁଁ ପଢ଼ିସାରିଛି । ତେଣୁ ଏ ଜାହାଜଯାତ୍ରା ମୋ ପାଇଁ ସେଭଳି କିଛି 
ଆମୋଦଦାୟକ ନ ଥୁଲା । ଅଥଚ ମୋର ସାମନା ସିଟ୍‌ରେ ବସିଥ୍ବା ଅଛବୟସର ଯୁବକ, 
ଯୁବତୀ ଦୂହେଁ ତାଙ୍କ ଜୀବନର ପ୍ରଥମ ଏ ଜଳଯାତ୍ରା ବେଶ୍‌ ଉପଭୋଗ କରୁଥୂଲେ । 

ଏମ୍‌.ଭି. କାଲ୍ପଂଗ୍‌ ହେଭ୍ଲକ୍୍‌ରେ ପହଞ୍ଲା ପ୍ରାୟ ଦିନ ବାରଟା ପାଖାପାଖ୍‌ରେ ! 
ଜେଟି ପାଖରେ ପର୍ଯ୍ୟଟନ ବିଭାଗର ବସ୍‌ଟି ଅପେକ୍ଷା କରିଥାଏ ! ଡ଼ାଇଭର ଆମକୁ ବସ୍‌ରେ 
ଡାକି ବସାଇ ପର୍ଯ୍ୟଟନ ନିବାସ ପାଖକୁ ଚାଲିଲା ! 

ରାସ୍ତାର ଦୂଇ ପାର୍ଶ୍ବରେ ସେଇଭଳି ଗୁଆ, ନଡିଆ, କଦଳୀ, କାଢୁ ଇତ୍ୟାଦିର 
ଗହଳ ଗଛ | ଅଛ ଅଛ ଦୂରତୃରେ କିଛି କାଠ ଓ ପକ୍କାଘର | ତାହା ମଧ୍ୟରୁ କେତେକ ଅଫିସ୍‌, 
ଅନ୍ୟ କେତେକ ରହିବାଘର । 

'ହେଭ୍ଲକ୍‌ 'ର ଜନସଂଖ୍ୟା ପ୍ରାୟ ଛଅହଜାର । ସେମାନଙ୍କ ମଧ୍ଯରୁ ବଙ୍ଗୀୟଙ୍କ 
ସଂଖ୍ୟା ପ୍ରାୟ ଚାରିହଜାର । ପାକିସ୍ଥାନରୁ ଚାଲିଆସିଥ୍‌ବା ଶରଣାର୍ଥୀମାନଙ୍କ ନିମିତ୍ତ ଏଠାରେ 
ବସବାସ କରିବାର ବ୍ୟବସ୍ଥା କରାଯାଇଥୁ୍‌ଲା ! ଏବେ ସେମାନେ ନିଜର ଜୀବିକା ନିର୍ବାହ 
କରି ପରିବାର ସହ ଭଲରେ ଚଳୁଛନ୍ତି । ମାଛମାରିବାକୁ ଯାଉଥ୍ବା କେତେକ ବଙ୍ଗଳା ଦେଶର 
ଶରଣାର୍ଥୀ ଏବଂ କାଠକାମ ( ବଢ଼େଇ କାମ ) କରୁଥ୍ବା ଅନ୍ୟ କେତେଜଣଙ୍କ ସହ କଥଆାବାର୍ରା 
କରିବା ଦ୍ଵାରା ଅନେକ ବିଷୟ ଜାଣିହେଲା । 

ହେଭ୍‌୍ଲକ୍ଠାରୁ ଆଠ କିଲୋମିଟର ଦୂରରେ ‘ରାଧାନଗର! | ଏ ସ୍ଥାନଟିର 
ପ୍ରାକୃତିକ ଦୃଶ୍ୟ ଅତ୍ୟନ୍ତ ରମଣୀୟ । ଆଗ୍ରହୀ ପର୍ଯ୍ୟଟକ କେତେଜଣ ନିଜ ସୁବିଧା କରି 
ଯାଇଛନ୍ତି । ସେଠାରେ ରାତିକ ପାଇଁ ଶହେଟଙ୍କା ନେଇ ପର୍ଯ୍ୟଟକମାନଙ୍କୁ ସରକାରୀ କ୍ୟାମ୍ପ 
ଯୋଗାଇଦିଆଯାଏ ! ଜଣଙ୍କ ପାଇଁ ପଚାଶ ଟଙ୍କା । ବିଦେଶୀ ପର୍ଯ୍ୟଟକମାନେ କ୍ୟାମ୍ପରେ 
ରହି ସମୁଦ୍ରରୁ ମାଛଧରି, ଗଛର ଶୁଖ୍ଲା ଡାଳ ଢାଳି ସେସବୁ ରୋଷ୍ଟ କରି ଖାଇଥାଆନ୍ତି 
ପାଖରେ ଥାଏ ଲୁଣ ତଥା ଅନ୍ୟାନ୍ୟ ଖାଦ୍ୟ ¦ ସେଠାରେ ଆଦୌ ଖାଦ୍ୟପଦାର୍ଥ ମିଳିବାର 
ସମ୍ଭାବନା ନ ଥ୍‌ବାରୁ ପୂର୍ବରୁ ନିଜର ଖାଦ୍ୟ ଇତ୍ୟାଦି ନେଇ ଯିବାକୁ ହୁଏ । 

ସେଠାରେ ମିଳୁଥ୍ବା କୋକୋ, ସାମୂରାଇମାଛ ସମସ୍ତଙ୍କର ଅତ୍ୟନ୍ତ 

ପ୍ରିୟଖାଦ୍ୟ । ଆମର ତ ମାତ୍ର ଗୋଟିଏ ରାତି ରହିବାର ଥାଏ । ତେଣୁ ରାଧାନଗର 
ଯିବାପାଇଁ ଯୋଜନା କଲୁନାହିଁ । 

ଏଇ ଅଳ୍ପ କେତେବର୍ଷ ହେବ ହେଭ୍‌ଲକ୍‌ ଦ୍ଵୀପଟିକୁ ଆଣ୍ଡାମାନ୍‌ର ପର୍ଯ୍ୟଟନ ବିଭାଗ 
ପର୍ଯ୍ୟଟକମାନଙ୍କୁ ସେଠାକୁ ଆସିବା ପାଇଁ ଆଗ୍ରହୀ କରିବା ନିମନ୍ତେ ‘ଡଲ୍‌ଫିନ୍‌ ଯାତ୍ରୀନିବାସ' 
ନିର୍ମାଣ କରିଛନ୍ତି । 

‘ଡଲ୍‌ଫିନ୍‌ ଯାଡ଼ୀନିବାସ”ର ଫାଟକ ପାଖାପାଖ୍ରେ ବସ୍‌ ରହିବା ପୂର୍ବରୁ ସେ 
ସ୍ଥାନଟିର ସୌନ୍ଦର୍ଯ୍ୟର କିଛି ଅଂଶ ଆଖିରେ ଛାପି ହୋଇ ରହିଯିବା ପରି ମନେ ହେଲା ।! 
ସମୁଦ୍ରକୂଳରେ ସୁନ୍ଦର ଏକ ଫୁଲ ବଗିଚା, ଦୂରରେ ଦୂରରେ ଅନ୍ୟାନ୍ୟ ବୃକ୍ଷ ଲଗାଯାଇଛି । 
ତା” ମଧ୍ଯରେ କୁଟୀର ଷ୍ଟାଇଲ୍‌ରେ ଟିକଏ ଉଚ୍ଚାରେ ନିର୍ମାଣ କରାଯାଇଛି ରହିବା ବଂଗ୍ଲୋ 
ସବୂ । ଇଛା ହେଲା, ସେହି ମୁହୂର୍ରରେ ସମୁଦ୍ରକୂଳକୁ ଧାଇଁ ଯାଇ ସାରାଦିନ ସେଠାରେ 
କଟାଇବାକୁ । ଲାଳିତ୍ୟ ଭଙ୍ଗୀରେ ଦଣ୍ଡାୟମାନ ବୃକ୍ଷସବୁ ସତେକି ସେହି ସମୁଦ୍ରଧାରକୁ 
ଆସିବା ପାଇଁ ନିମନ୍ବଵଣ କରୁଥ୍ଲେ | ଅଥଚ ବାହାରେ ବେଶ୍‌ ଖରା | କିନୁ ସମୁଦ୍ରକୂଳରେ 
ଗହଳ ଗଛ ତଳେ କିମ୍ବା ଦେହ ବଙ୍କେଇ ଶୋଇ ରହିଥ୍‌୍ବା ଗଛରେ ବସି, ଶୋଇ ସାରାଦିନ, 
ସାରା ରାତି ବିତେଇ ଦେଇ ହେବ ବୋଲି ମନେହେଲା | 

ସେତେବେଳେ ସମୁଦ୍ରପାଣି ଦୂରରେ ଦେଖାଯାଉଥୁଲା | ମାତ୍ର ଯାଦ୍ରୀନିବାସର 
ଡାଇନିଂରୂମ୍‌ରେ ଖାଇସାରି ଆସିବା ପରେ ଅର୍ଥାତ୍‌ ପ୍ରାୟ ଘଣ୍ଟାଏ, ଦେଢ଼ଘଣ୍ଟା ପରେ ଦୂରରୁ 
ଜୁଆର ମାଡିଆସି ପାଣି ଭର୍ରି ହୋଇ ସେ ସ୍ଥାନର ସୌନ୍ଦର୍ଯ୍ୟ ଦ୍ଵିଗୁଣିତ କରି ଦେଇଥ୍‌ଲା । 

ଅଦୂରସ୍ଥ ଅନ୍ୟାନ୍ୟ ଦ୍ଵୀପ, ପାହାଡ, ସମୁଦ୍ରରେ ମାଛଧରା ଡଙ୍ଗା ଏବଂ ସେହି 
ଗଛସବୂ ସତେକି ଅଧାପାଣିରେ ଡୁବି ରହି ପରସ୍ପର ସହ ସୁଖଗନ୍ପ କରିବାରେ ବ୍ୟସ୍ତ ଥ୍ଲେ । 

ସମାନ୍ୟ କ୍ଲାନ୍ତି ହେତୁ ଆମେ ଆମ ବଂଗ୍ଲୋକୂ ଯାଇ ଘଣ୍ଟାଏ ଖଣ୍ଡେ ବିଶ୍ରାମ ନେବୁ 
ସ୍ଥିର କଲୁ । ସୁସଜିତ କକ୍ଷ । କୌଣସି ଏକ ବିଳାସପୂର୍ଣ୍ଣ ତାରକା ହୋଟେଲ୍‌ର ସୁବିଧା 
ଦିଆଯାଇଥ୍ବା ଭଳି ମନେ ହେଲା | କକ୍ଷଟିର ଆସବାବ ଅତ୍ୟନ୍ତ ଆଧୁନିକ ରୁଚିର | 
ନବନିର୍ମିତ ହୋଇଥ୍‌ବାରୁ ପ୍ରତ୍ୟେକଟି ବ୍ୟବହାର୍ଯ୍ୟ ବସ୍ତୁ ବେଶ୍‌ ପରିଷ୍କାର ପରିଚ୍ଛନ୍ନ ଓ 
ସ୍ଵାସ୍ଥ୍ୟକର ମନେହେଉଥାଏ । 

ଆମେ ହୁଏତ ଅଧ୍କ ସମୟ ଶୋଇଗଲୁ । ପ୍ରାୟ ଚାରିଟା ପରେ ଚା’ ପିଇସାରି 
ବଗିଚାରେ ବୂଲାବୁଲି କରି ସମୁଦ୍ରକୂଳରେ ଏକ ରାସ୍ତା ଆବିଷ୍କାର କରି ଆଗେଇଲୁ । 
ସେତେବେଳକୁ ସୂର୍ଯ୍ୟାସ୍ତ ହେଉଥାଏ । ମନ ଖରାପ ହେଲା, ଯେଉଁ ସମୟ ସମୁଦ୍ରକୂଳେ 

ଗଛତଳେ ବସି ବିତାଇବାର ସ୍ଥିର କରିଥ୍ଲି ତାହା କୋଠରିଟି ଭିତରେ ନିଦରେ ଶୋଇ 
ଶେଷ ହେଲା । ତଥାପି ଦିନର ଆଲୁଅ ଲିଭି ନ ଥାଏ । ସୂର୍ଯ୍ୟାସ୍ତ ପରେ ଦେଢ଼ଘଣ୍ଟାରୁ ଅଧ୍‌କ 
ସେହି ନିର୍ଜନ ବେଳାଭୂମିରେ ବିତାଇବା ଅତ୍ୟନ୍ତ ଆନନ୍ଦଦାୟକ ମନେହେଲା । 

ପାଖରୁ ମଧ୍ଯ ବୃକ୍ଷଗୁଡିକ ବେଶ୍‌ ଲାବଣ୍ୟମୟ ମନେ ହେଉଥ୍‌ଲେ । ସାଗର ବାଲିରୁ 
କିଛି ସୁନ୍ଦର ଶାମୁକା ସଂଗ୍ରହ କଲି । ଶାମୁକା ନେବାର ଲୋଭ ଥାଉ ବା ନ ଥାଉ ସେ ସବୁ 
ସଂଗ୍ରହ କରିବାରେ ସମୟ ଦେଇ ମୁଁ ଆନନ୍ଦ ପାଏ । 

ସଂପୂର୍ଣ୍ଣ ଅନ୍ଧାର ହେବା ପରେ ଆମେ ଧୀରେ ଧୀରେ ଫେରିଲୁ । କେବେକେବେ 
ମୁଁ ନିର୍ଜନତା ଭଲ ପାଏ । ଏକା ଏକା ନିର୍୍ଚନତା ସହ ନୀରବ ଆଳାପ ମୁଁ ଉପଭୋଗ କରେ | 
ମାତ୍ର ହେଭ୍‌ଲକ୍‌ର ଏହି ନିର୍ଚନତାର ଏକ ସ୍ଵତନ୍ତ୍ର ସୌନ୍ଦର୍ଯ୍ୟ ରହିଛି । ସେଠାରେ ରହିଛି 
ଅନ୍ୟକୁ ଆକୃଷ୍ଟ କରିବାର ଏକାନ୍ତ ପରିବେଶ | ମାତ୍ର ରାତିଟାଏ ! ଆହା ଅଧ୍କ ଦିନେ 
ଦୁଇଦିନ ରହି ହୋଇ ନ ଥାନ୍ତା ! 

ଏଠି ଦୌଡି ଦୌଡି ଜୀବନ ବଞ୍ଚିବାର ଦୃଶ୍ଚିନ୍ତା ନାହିଁ । ସମସ୍ୟାଭରା ଜୀବନର 
ଜଞ୍ଜାଳ ଏଭଳି ସ୍ଥାନରେ ବ୍ୟକ୍ତିଟିର ମନଠାରୁ ଦୂରେଇ ରହେ । 

କୋଠରିଟିର କ୍ଷୁଦ୍ର ବାଲକୋନିଟିରେ ଦୁଇଟି ସୁଦୃଶ୍ୟ ବେତ ଚୌକିରେ ବସି 
ସନ୍ଧ୍ୟା ଏବଂ ଆସନ୍ନ ରାତ୍ରି ଆମେ ଉପଭୋଗ କରୁଥୁଲୁ | 

ଚନ୍ଦ୍ର ଉଇଁ ଆସୁଛି । ଧୀରେ ଧୀରେ ରୂପେଲି ତଜ୍ୟୋସ୍ମା ବିହୁରିତ ହେଉଛି ସାଗର 
ବକ୍ଷରେ ! ଆକାଶରେ ଜହୁ, ସାଗରରେ ଢ଼େଉ ! ଢ଼େଉ ଆସୁଛି, ବେଳାଭୂଇଁ ଛୁଇଁ 
ଫେରିଯାଉଛି । ପୁଣି ଅଧ୍କ ବେଗରେ ଧାଇଁ ଆସି ଲୀଳାୟିତ ବୃକ୍ଷମାନଙ୍କ କଟିଦେଶ 
ଜଳାବୃତ୍ତ କରିଛି । 

ଚନ୍ଦ୍ର ଓ ସମୁଦ୍ରର ଖେଳ ଆରମ୍ଭ ହୋଇଯାଇଛି । ମେଘମୁକ୍ତ ଆକାଶ । ଗଛ 
ଫାଙ୍କରେ ପୂର୍ଣ୍ଣଚନ୍ଦରର ସୌନ୍ଦର୍ଯ୍ୟ ଉଦ୍‌ଭାସିତ ହୋଇ ଉଠିଛି । ପାଖରେ ଝୁଲି ରହିଛି ନଡିଆ 
ବାଉଙ୍ଗା ଖଣ୍ଡେ । ପ୍ରକୃତିର ଏ ସମସ୍ତ ପ୍ରାଚୂର୍ଯ୍ୟକୁ ନିରେଖ୍‌ ଦେଖ୍‌ ମୋ ଦୃଷ୍ଟିରେ ମୁଁ ଏକ 
ସ୍ପେଚ୍‌ ଆଙ୍କୁଥ୍ଲି । 

ଠିକ୍‌ ସେତିକିବେଳେ ରୂମ୍ବୟଟି ଆସି ମନେ ପକାଇଦେଲା ରାତ୍ରି ଖାଇବା ପାଇଁ । 

ଆମେ ପାହାଚରେ ଓହ୍ଲାଇବା ସମୟରେ ମୁଁ ସ୍ଥିର କରିଥଲି ଦ୍ଵିପହରେ ଦୁଇଘଣ୍ଟା 
ଆରାମରେ ଶୋଇ ମୁଁ ଯେଉଁ ସମୟକୁ ହାତଛଡା କରିଥ୍‌ଲି, ସେଭଳି ଭୁଲ୍‌ ଆଉ କରିବି ନାହିଁ । 
ନିଶ୍ଚିତ ଭାବରେ ଅନେକ ରାତି ପର୍ଯ୍ୟନ୍ତ ଅନିଦ୍ରା ରହି ସମୂଦ୍ର ଓ ଜହ୍ନର ଏ ଖେଳ ଦେଖିବି । 

ବଗିଚାରେ ଜଳୁଥ୍ବା ଲାଇଟ୍‌ କେତୋଟି ଯଦି ଲିଭିଯାଇ ପାରନ୍ତା, ଏ ସୌନ୍ଦର୍ଯ୍ୟ 
ହୁଏତ ଦ୍ଵିଗୁଣିତ ହୁଅନ୍ତା 

ରାତ୍ରି ଖାଇବା ପରେ ପୂର୍ବର ସେହି ସ୍ଥାନଟିରେ ମୁଁ ଏକାକୀ ବସିରହି ଅନିର୍ଦିଷ୍ଟଭାବେ 
ଚାହିଁ ରହିଥ୍ଲି ଜ୍ୟୋସ୍ସାଧୌତ ସାଗର ବକ୍ଷକୁ । ପରିବେଶର ସ୍ପିଗ୍ଧତା ଛୋଟ ବଂଗ୍ଲୋ ସବ୍ରକୁ 
ଘେରି ରହିଥ୍ବା ବଗିଚାଟିକୁ ଆହୁନ କରିଥଲା । ରାତି ବଢୁଛି । ଶହ୍ଦହୀନ ରାତ୍ରି । ଗଭୀର 
ପ୍ରଶାନ୍ତିରେ ମୋର ଆଖି ଦୂଇଟି ବନ୍ଦ ହେଇ ଆସୁଥ୍ଲା । ମୁଁ କବାଟ ବନ୍ଦ କରି ବିଛଣାକୁ 
ଗଲି । ପ୍ରାୟ ପନ୍ଦର କୋଡିଏ ମିନିଟ୍‌ ମଧ୍ୟରେ ଅଳ୍ପ ଦୂରରୁ ଏକ ନୃତ୍ୟର ତାଳରେ ଯନ୍ତ୍ର 
ସଂଗୀତର ଆକସ୍ଥିକ ଶବ୍ଦ ମୋ ଚକ୍ଷୁରୁ ସମସ୍ତ ନିଦ୍ରା ପୋଛିଦେଇଥ୍‌ଲା । ମୁଁ ବିଛଣାରୁ 
ଉଠିବସି ଖୋଲା ଝରକା ଦେଇ ବାହାରକୁ ଚାହିଁଲି । କିଛି ବୁଝି ପାରିଲି ନାହିଁ । ଧୀରେ 
ପାହାଚରେ ଓହ୍ଲାଇ ଶହ୍ଦ ଆସୁଥ୍ବା ଦିଗଆଡେ କିଛିବାଟ ଯାଇ ଜାଣିପାରିଲି ଅଭ୍ୟର୍ଥନା 
ପ୍ରକୋଷ୍ଠରେ ହୁଏତ କିଛି ଉତ୍ସବ ଚାଲିଛି । 

ସାହସର ସହ ପାହାଚରେ ଉଠି ଦେଖ୍ଲି ଦୁଇଜଣ ବିଦେଶୀ ପର୍ଯ୍ୟଟକ ଏବଂ 
ଜଣେ ହୁଏତ ଆମ ସହ ପୋର୍ଟୁବ୍ଲୟୋର୍ରୁ ଆସିଥ୍ବା ପର୍ଯ୍ୟଟକ ଦୁତ ପଦକ୍ଷେପରେ 
ନୃତ୍ୟକରି ଚାଲିଛନ୍ତି ଏବଂ ଅନ୍ୟ କେତେଜଣ ସଜାହୋଇଥ୍‌ବା ବେତର ଚେୟାର ଅଧ୍କାର 
କରି ଏହା ଉପଭୋଗ କରୁଛନ୍ତି । 

ସ୍ଥାନୀୟ ଏକ ଛୋଟ ମୃଦଙ୍ଗ ଭଳି ବାଦ୍ୟ ଏବଂ ରୋଷେଇଘରେ ବ୍ୟବହାର 
କରାଯାଉଥ୍‌୍ବା କିଛି ବାସନ, ଆସ୍ଟ୍ରେ ଇତ୍ୟାଦି ସୁନ୍ଦର ତାଳରେ ବଜାଉଛର୍ତି କେତେଜଣ ! 

ଢଣେ ସଂଭ୍ରାନ୍ତ ମନେ ହେଉଥ୍‌ବା ଅଳ୍ପବୟସ୍କା ଭଦ୍ରମହିଳାଙ୍କୁ ଦର୍ଶକର ଆସନରେ 
ଦେଖ୍‌ ମୁଁ ଟିକିଏ ଅଧ୍କ ସାହସ ସଂଚୟ କରି ଶେଷ ପାହାଚ ଅତିକ୍ରମ କଲି । ଗୋଟିଏ 
ମାତ୍ର ଖାଲି ଚେୟାର ଦେଖାଇ ହୁଏତ ସେଠିକାର ଜଣେ ଷ୍ଟାଫ୍‌ ମୋତେ ଅନୁରୋଧ କଲେ 
ବସିବା ପାଇଁ । 

ସେମାନେ ସମସ୍ତେ ପ୍ରଚୂର ମଦ୍ୟପାନ କରିଥ୍‌ଲେ ଏବଂ ନୃତ୍ୟ, ସଂଗୀତରେ 
ମଜି ରହିଥ୍ଲେ । 

ଏହି ନିଃସଙ୍ଗ ଦ୍ବୀପରେ ହୁଏତ ଏହି ପ୍ରକାରର ଆମୋଦପ୍ରମୋଦ ବ୍ୟତୀତ 
ମନୋରଂଜନ ନିମନ୍ତେ ସାଧାରଣ ବ୍ୟକ୍ତିମାନଙ୍କ ପାଇଁ ଅନ୍ୟ କ'ଣ ବା ବ୍ୟବସ୍ଥା 
କରାଯାଇପାରେ ? 

ସେ ସ୍ଥାନଟିରେ ମଦ୍ୟର ଗନ୍ଧ ଏବଂ ସିଗାରେଟ୍‌ର ଧୂମଶିଖା ! ମୁଁ ପ୍ରାୟ ପାଞ୍ଚ 

ମିନିଟ୍‌ ପରେ ଧୀରେ ସେଠାରୁ ବାହାରି ଆସିଲି ଏବଂ ଆମ ବାଲ୍‌କୋନିର ପୂର୍ବସ୍ଥାନରେ 
ବସି ନିଃଶଦ୍ଦ ଜହୁରାତିରେ ସମୁଦ୍ରର ସଂଗୀତ ଶୁଣିବାରେ ମନୋନିବେଶ କଲି । 


ଏ ସକାଳ ମୋ ପାଇଁ ବାର୍ରାବହ ହୋଇ ଆସିଥ୍‌ଲା | ପ୍ରଭାତରେ ବେଳାଭୂମିକୁ 
ଯାଇ ସୂର୍ଯ୍ୟୋଦୟ ଦେଖ୍ବା ଏବଂ ଅରଣ୍ୟର ଡ୍ରମ “ସୃଷ୍ଟି କରୁଥ୍ବା ସେହି ଗହଳ ଗଛ 
କେତୋଟିଙ୍କ ପାଖରେ ସମୟ ନ କଟାଇଲେ ଏ ଆସିବା ଯେ ନିରର୍ଥକ ହୋଇଯିବ ! 

ବାହାରେ ତଥାପି ସଂପୂର୍ଣ୍ଣ ଅନ୍ଧକାର ପୋଛି ହୋଇ ନ ଥୁଲା । 

ରାତ୍ରିର ସେହି ଜଳଭ୍ତର୍ରି ସ୍ଥାନ ଏବେ ଶୂନ୍ୟ ପଡିଛି । ସତେକି ଚନ୍ଦ୍ରର ପ୍ରସ୍ଥାନ 
ପରେ କ୍ଲାନ୍ତ ହୋଇ ଶୋଇଯାଇଛି ସମୁଦ୍ର । 

ଆମେ ସମୁଦ୍ରକୂଳରେ କିଛି ସମୟ ବୂଲାବ୍ରଲି କରି ଫେରି ଆସିଲୁ, ଏବେ 
ଗାଧୋଇ ପ୍ରସ୍ତୁତ ହେବୁ ଯିବାପାଇଁ । 

ଏ ପର୍ଯ୍ୟନ୍ତ ବବିଟୁ' କଥା କହି ନାହିଁ । ସେ ତିନୋଟି ଗୋଡଥ୍‌ବା ସୁନ୍ଦର ହରିଣ 
ଛୁଆଟିଏ । ମୁହଁ ଦେଖାଇ ଠିଆ ହୋଇଛି ଆମ କଟେଜ୍‌ ପାଖରେ । ନିକଟରେ ମାଳିଟି 
ଘାସ ବାଛୁଚି । 

ମୁଁ ଡାକିଲି, “ ବିଟୁ !” ' 

ସେ ଉତ୍‌କର୍ଣ୍ଣ ହୋଇ ମତେ ଚାହିଁଲା । ସେ ଚାହାଁଣି ଭୟମିଶ୍ରିତ । ତା' ସହ ପୂର୍ବ 
ଅପରାହୁରେ ମାତ୍ର କେତେ ମିନିଟ୍‌ର ବନ୍ଧୁତା ! ସେ ଏ ପର୍ଯ୍ୟନ୍ତ ତାହା ସ୍ଵୀକାର କରିନାହିଁ । 
ଏଠାରେ ସେ ସମସ୍ତଙ୍କର ଗେହ୍ଲା ହୋଇ ସ୍ଵାଧୀନ ଭାବରେ ବଗିଚାରେ ବୂଲାବ୍ରଲି କରୁଥାଏ । 
ତା'ର ଚତୁର୍ଥ ଗୋଡଟିର ତଳୁ ତିନି ଇଞ୍ଚ୍‌ ଖଣ୍ଡେ କଟା ହୋଇଥୂବା ଦେଖ୍‌ ମୋତେ ଖରାପ 
ଲାଗିଲା । ତା' ପାଖରେ ଠିଆ ହୋଇଥବା ବସ୍‌ ଡ଼ାଇଭର୍‌ କହିଲା, ଶିକାରୀର ଜାଲ ଛିଣ୍ଡାଇ 
ମୁମୂର୍ଷ ଅବସ୍ଥାରେ ରାସ୍ତାରେ ପଡିଥ୍ବା ଏହି ହରିଣ ଶାବକଟିକୁ ସେ ଗୋଟାଇ ଆଣିଥ୍‌ଲା | 
ଡାକ୍ତରଙ୍କ ଚିକିତ୍ସା, ସେମାନଙ୍କ ଯତ୍ନରେ ବଞ୍ଚ୍ଯାଇଛି । 

ହାତରେ ପାଚିଲା କଦଳୀଟିଏ ଦେଖାଇ ବବିଟୁ'କୁ ଖାଇବା ପାଇଁ କହିଲି । 
ସେ ମୁହଁ ବୁଲାଇଦେଲା । ଅଥଚ ମାଳିଟି ଖୁଆଇ ଦେବାରେ ଆନନ୍ଦରେ ପାକୁଳେଇ 
ଖାଇବାରେ ଲାଗିଲା | 

ଏଥର ହେଭ୍‌ଲକ୍ଠାରୁ ବିଦାୟ ନେଇ ଯିବାର ସମୟ ଆସିଗଲା | ବ୍ରେକ୍‌ଫାଶ୍ଟ୍‌ 
ପରେ ବସ୍‌ ଆସିବା ବିଳମ୍ବ ହେଉଥ୍‌ବାରୁ ଅନ୍ୟ ପାର୍ଶ୍ବରେ ସମୁଦ୍ରକୂଳରେ ଗଛ ତଳେ କିଛି 

ସମୟ ଯାଇ ବସି ରହିଥ୍ଲି ମୁଁ ଏବଂ ସେହି ଅନନ୍ତ ସୌନ୍ଦର୍ଯ୍ୟକୁ ବିଦାୟବେଳାରେ ଥରଟିଏ 
ମନଭରି ଦେଖ୍ନେଇ ସମୟ ବିତାଇବା ପାଇଁ ଓଦା ପାଲିସ୍‌ ବାଲିରେ ଧୀରେ ଲେଖୁଥ୍ଲି ! 
*ହେଭ୍ଲକ୍‌ ଇଜ୍‌ ହେଭେନ୍‌ ଅନ୍‌ ଆର୍ଥ୍‌ ।” ଏବଂ ତଳେ ‘ବାୟ୍‌' ଲେଖ୍‌ ମୋର ନାଁ 
ଦସ୍ତଖତ କଲି । 
ମୋର ଏ ପିଲାଳିଆମି ଦେଖ୍‌ ପାଠକମାନେ ହୁଏତ ହସିବେ, କିନ୍ତୁ ମୁଁ ଭାବେ 


ଆମ ସମସ୍ତଙ୍କର ରୂଟିନ୍‌ବନ୍ଧା ବ୍ୟସ୍ତ ଜୀବନ ଧାରାରେ କିଛି କିଛି ସମୟ ଏହିଭଳି ସହଜରେ 
ବିତାଇବାର ଆବଶ୍ୟକତା ନିଶ୍ଚୟ ରହିଛି । 


କୀରିପୀଠ ସେଲୁଲାର୍‌ ଜେଲ୍‌ : 

ହେଭ୍ଲକ୍‌ ଦଵପରୁୂ ଫେରିବା ପରେ ଆମେ ଖୁବ୍‌ କ୍ଲାନ୍ତ ହୋଇ ପଡିଲୁ । 

ଅପରାହୁର ସୂର୍ଯ୍ୟ ତଥାପି ଉଜ୍ଵଳ । 

ଦୀର୍ଘ ସମୟର ଜାହାଜ ଯାତ୍ରା । ରାସ୍ତାରେ ଡଲ୍‌ଫିନ୍‌ ଗେଷ୍ଠ ହାଉସ୍‌ରୁ ଆଣିଥ୍‌ବା 
ପ୍ୟାକେଟ୍‌ ଲଞ୍ଚ୍‌ ( ପୁରି, ଆଳୁଭଜା ) ଫଳ ଖାଇଥ୍ଲେ ମଧ୍ଯ ଦେହଟା ଠିକ୍‌ ଲାଗୁ ନ ଥାଏ | 
ହୁଏତ ଗରମ ଅନ୍ୟଦିନ ଅପେକ୍ଷା ଅଧ୍କ ଥଲା ! 

ରାଜା ଫିସେରିଜ୍‌ ଢେଟିକୁ ଆମକୁ ଆଣିବାକୁ ନ ଯାଇଥ୍‌ଲେ ନିଶ୍ଚୟ ହଇରାଣ 
ହୋଇ ଜିନିଷ ସହ ବାହାରକୁ ଚାଲି ଚାଲି ଆସି ଟ୍ୟାକ୍ସି ଖୋଜି ହୋଇଥାଆନ୍ତୁ । 

ରାଜାର ଆରାମଦାୟକ ଗାଡିରେ ଆସି ଟିଲ୍‌ ହାଉସ୍‌ 'ରେ ପହଞ୍ଲୁ । 
ଗାଧୋଇବା ଶେଷକରି ବାହାର ଲନ୍‌ରେ କିଛି ସମୟ ବସିଥ୍‌ଲୁ । ସମୁଦ୍ରକୂଳର ଥଣ୍ଡା ପବନ 
ଅବଶିଷ୍ଟ କ୍ଲାନ୍ତି ପୋଛିଦେଲା ! 

ରାସ୍ତା ଆର ପାଖରେ ମାରାଇନ୍‌ ମ୍ୟୁଜିୟମ ( ସାମୁଦିକ ସଂଗ୍ରହାଳୟ ) । ଧୀରେ 
ଧୀରେ ଚାଲି ଆମେ ସେଇଆଡେ ଗଲୁ । ସେତେବେଳେ ରାଜାକୁ ଅପେକ୍ଷା କରିଥାଉ ! 
ଜାହାଜରେ ଆସିବାବେଳେ ପରିଚୟ ହୋଇଥ୍‌ବା ଜଣେ ବନ୍ଧୁଙ୍କୁ ଆଣିବାକୁ ସେ ଯାଇଥାଏ | 

ସେ ଭଦ୍ରଲୋକ ପୂର୍ବରାତିରେ ଆମକୁ ଦୁଇଥର ଫୋନ୍‌ କରି ଶେଷରେ ନିଜେ 
ଆସି ନିରାଶ ହୋଇ ଚିଠି ଖଣ୍ଡିଏ ଲେଖ୍‌ ରଖି ଫେରି ଯାଇଥ୍‌ଲେ | ସେ ଦିନ ରାତିରେ ତାଙ୍କ 
ସହ ଖାଇବା ପାଇଁ ସେ ବାରମ୍ବାର ଅନୁରୋଧ ଜଣାଇଥ୍‌ଲେ ! 

କଂ ଣ ବା ସଂପର୍କ ! ଅଛ ଦିନର ପରିଚୟ | ଅଥଚ ବାଧ୍ତଃ ଅନେକ ସମୟରେ 
ଏଭଳି ବନ୍ଧୁତ୍ଵକୁ ଗ୍ରହଣ କରିବାକୁ ହୁଏ | 

୪୨ 


mo ~~ 


ଭାବିଥ୍ଲି ସେ ସନ୍ଧ୍ୟାରେ କିଛି ନିରୋଳା ମୁହୂର୍ର ‘କର୍ଭିନ୍‌ କୋଭ୍‌'ରେ ହିଁ କଟାଇବି । 
ସମୁଦ୍ରକୂଳସ୍ଥ (ଦି ତ୍ଜେଭସ୍‌ ' ରେଷ୍ଟୁରାଣ୍ଟ୍‌ରେ ରାତ୍ରି ଖାଇବା ଶେଷ କରି ବିଳମ୍ବରେ ଫେରିବ୍ର, 
ଅଥଚ ସେ ସନ୍ଧ୍ୟା, ରାତ୍ରି ମୋ ସହ ଶତୁତା କଲେ । 

ସେଦିନ ମଙ୍ଗଳବାର । ଦି ତଜେଭ୍ସ୍‌ 'ର ଛୁଟି ଦିନ । ଖାଇବାକୁ ତ ମିଳିବ ନାହିଁ । 
ଅନେକ ରାସ୍ତା ବୃଥାରେ ଆସି ରାତି ଅନ୍ଧାରରେ କିଏ କାହିଁକି ବସିବ ? 

ସେ ଭଦ୍ରଲୋକ ଅତ୍ୟନ୍ତ ଆଗ୍ରହରେ ସ୍ଥାନୀୟ ଏକ ନାମକରା ରେଷ୍ଟରାଣ୍ଟକୁ ଆମକୁ 
ନେଇଗଲେ । ସେଠାରେ ବିଶେଷ ରୂଟିର ଖାଦ୍ୟ ପ୍ରସ୍ତୁତ ହେଉଥ୍‌ବାରୁ ବେଶ୍‌ ଗହଳି ଥାଏ | 

ଏତେ ବେଶୀ ଲୋକମାନଙ୍କ ମଧ୍ୟରେ ମନେହେଲୋ ନିଶ୍ଧାସ ରୂଦ୍ଧ ହୋଇ ମୁଣ୍ଡ 
ବିନ୍ଧି ଉଠୁଛି । 

ବନ୍ଧୁଙ୍କ ଖୁସି ଖୁସି ଭାବ ଦେଖ୍‌ ‘ଆଉ, ଅନ୍ୟ କେଉଁ ଆଡେ ଯିବା, କହି ପାରିଲି 
ନାହିଁ । ସୁଖାଦ୍ୟ ଖାଇବା ପାଇଁ ଏ ଗହଳି ମଧ୍ଯରେ ବସିବାରେ ମୋର ଧୈର୍ଯ୍ୟଚ୍ୟୁତି 
ହେଉଥାଏ | 

ବାସ୍ତବିକ ହୋଟେଲର ଯେତେ ସ୍ଵାଦିଷ୍ଟ ଖାଦ୍ୟ ହେଉ ପଛକେ ନିଜ ଘରର ଶାଗ 
ପଖାଳର ତୃପ୍ତି ଅନନ୍ୟ । କିନ୍ଧ ବାହାରକୁ ବୁଲିଯାଇ କିଏ ବା କାହିଁକି ଘର ଖୋଜିବ ? 
ଖାଦ୍ୟ ଖୁବ୍‌ ବଡ କଥା ନୁହେଁ । ପରିବେଶ ହିଁ ମୁଖ୍ୟ । 

ପ୍ରଥମତଃ କିଛି ସମୟ ବସିବା ପାଇଁ କେତେକାଂଶରେ ନିରୋଳା, ସୁନ୍ଦର, 
ସ୍ଵାସ୍ଥ୍ୟକର ସ୍ଥାନଟିଏ ଏକାନ୍ତ ଆବଶ୍ୟକ । ଅବଶ୍ୟ ଅର୍ଥ ଅପଚୟ କରି କେହି ଅଖାଦ୍ୟ 
ଖାଇବାକୁ ମଧ୍ଯ ଆସିବ ନାହିଁ । 

ଅନ ଦିନର ପରିଚୟ | ଆଗ୍ରହୀ ବନ୍ଧୁଟିଏ । ତାଙ୍କ ସହ ଆଳାପ ଏବଂ ଏହି 
ଜନାକୀର୍ଣ୍ଣ ରେଷ୍ଟୁରାଣ୍ଟଟିରେ ବସି କୌଣସି ପ୍ରକାର ରାତ୍ରି ଖାଇବା କାର୍ଯ୍ୟ ଶେଷ କରି ଆମେ 
ଯଥାଶୀଘ୍ର ଫେରି ଆସିଥ୍ଲୁ । 

ପରଦିନର କାର୍ଯ୍ୟକ୍ରମରେ ସେଲୁଲାର୍‌ ଜେଲ୍‌ ଦେଖ୍ବା ପାଇଁ ବାହାରିବାର 
ଥାଏ । ମାତ୍ର ସେଦିନ ହଠାତ୍‌ ସକାଳେ ଓଡିଆ ଭଦ୍ରଲୋକ କେତେଜଣ ଆସି ପହଞ୍ଚଲେ ¦ 
ସେମାନେ ଯିବା ପରେ ମୁଁ ଦରକାରୀ ଚିଠି କେତେ ଖଣ୍ଡି ଲେଖ୍ବାକୁ ବସିଗଲି । ପରେ 
ପରେ ଅନ୍ୟାନ୍ୟ ଲେଖା । 

ଏହି ଲେଖାଲେଖ୍‌ ପାଇଁ ନିର୍ଦିଷ୍ଟ ସମୟ ରଖ୍ଥ୍ଲେ ମଧ୍ଯ ସେ ସମୟରେ ମୁଁ ପ୍ରାୟ 
ଲେଖିପାରେ ନାହିଁ । ଅଥଚ ଇଚ୍ଛା ହେଲେ ସବୁ ଭୁଲି ବସିଯାଏ । 

ଭାବିଥ୍ଲି ଦିନ ତିନିଟାରେ ବାହାରି ପାରିବୁ । ତା” ହେଲାନାହିଁ । ରାଜାର ମଧ୍ଯ 
ସେଦିନ ଆସିବାର ନ ଥୁଲା | ହଠାତ୍‌ ପ୍ରାୟ ଅପରାହ୍ନ ସାଢ଼େ ଚାରିଟାରେ ସେ ଆସି ଆମ 
କୋଠରି କବାଟ ପାଖରେ କଲିଂବେଲ୍‌ ଦେଲା । କବାଟ ଖୋଲିବା ପରେ କହିଲା, 
“  ଆପନ୍କୋ ଆଜ୍‌ ଦୂର ଯାନା ପଡା | ଅଭି ଆୟା | ଆପ୍ଲୋଗ୍‌ ଆଜ୍‌ କହିଁ ନେହିଁ ଗୟେ ? 
ୟେ ତୋ ମେରେକୋ ଆଚ୍ଛା ନେହିଁ ଲଗା ।” 

' “ଅଭି ସେଲୁଲାର୍‌ ଚଲେଙ୍ଗେ ।” ମୁଁ ଆଗ୍ରହରେ ବାହାରି ପଡିଲି । 

ରାଜା ମୋତେ ଆଶ୍ଚର୍ଯ୍ୟରେ ଚାହିଁ ରହିଲା, “ ଇସ୍‌ ୱକ ? ଠିକ୍‌ ହୈ ଲାଇଟ୍‌ 
ଆଣ୍ଡ୍‌ ସାଉଣ୍ଡକା ପ୍ରୋଗ୍ରାମ୍‌ ଦେଖ୍ଲିଜିଏ । ଫିର୍‌ ବାଦ୍‌୍ମେ ଥିର୍‌ ଏକବାର ଯାନା ହୋଗା ।” 

ସନ୍ଧ୍ୟା ଛଅଟା ପରେ ଅନ୍ଧାର ହୋଇ ଆସେ । ତେଣୁ ଏହି ଲାଇଟ୍‌ ଆଣ୍ଡ୍‌ ସାଉଣ୍ଡ୍‌ 
ଏକ ଘଣ୍ଟାର ପ୍ରୋଗ୍ରାମ୍‌ଟିର ପ୍ରାୟ ତିନୋଟି ସୋ ହୁଏ । ଜେଲ୍‌ କୋଠରି, ଫାଶୀ ଦେବାସ୍ଥାନ, 
କୟଦୀମାନଙ୍କୁ କଠୋର ଶାସ୍ତି ଦିଆଯାଉଥ୍‌ବା ସ୍ଥାନମାନଙ୍କରେ ବିଭିନ୍ନ ରଙ୍ଗର ବିଜୁଳି 
ଆଲୋକ ଖଞ୍ଜାଯାଇ ସିକର୍‌ମାନ ସଂଯୋଗ କରାଯାଇଛି । ସେହି ଜେଲ୍‌ ପରିସରରେ ବହୁ 
ବର୍ଷରୁ ରହିଛି ଏକ ପୂରାତନ ଅଶ୍ଵଥ ବୃକ୍ଷ | 

କେତେ ଶହ ବର୍ଷର ପୂରାତନ ସେହି ଅଶ୍ଵଥ ବୃକ୍ଷଟି ଦେଖିଛି ଭାରତର ଯନ୍ତ୍ରଣାମୟ 
ଅତୀତ | ସେ ଦେଖିଛି ସେହି ଅମାନୁଷିକ ହତ୍ୟା, ଦେଶପାଇଁ ବଳିଦାନ ଅର୍ଥାତ୍‌ ସେହି 
ସ୍ବାଧୀନତା ସଂଗ୍ରାମୀମାନଙ୍କ ଅଶେଷ ନିର୍ଯାତନା ଏବଂ ସେମାନଙ୍କୁ ଫାଶୀ ଦିଆଯିବାର ଦୃଶ୍ୟ । 

ସେ ହିଁ ମୂକସାକ୍ଷୀ | ଜେଲର୍‌ ମିଷ୍ଟର୍‌ ବେରୀଙ୍କର ବନ୍ଦୀ ହୋଇଥବା ସ୍ଵାଧୀନତା 
ସଂଗ୍ରାମୀମାନଙ୍କ ପ୍ରତି ଅସହ୍ୟ ଅତ୍ୟାଚାର ସ୍ଵଚକ୍ଷୁରେ ଦେଖ୍‌ ମଧ୍ଯ ସେ ପ୍ରତିବାଦ କରିପାରି ନାହିଁ । 

ଲାଇଟ ଏଣ୍ଡ୍‌ ସାଉଣ୍ଡ୍‌ କାର୍ଯ୍ୟକ୍ରମ ଆରମ୍ଭ ହେବା ପରେ ସେହି ବୃକ୍ଷଟି ସମସ୍ତ 
ବିଷୟ କହିବା ପାଇଁ ଆରମ୍ଭ କରିଛି ଗୁରୁଗମ୍ଭୀର ସ୍ଵରରେ । ମନେ ହୋଇଛି ସତେକି ସେହି 
ସ୍ଵରକୁ ଅନୁସରଣ କରି ଆମେ ତାହା ସହ ଯାତ୍ରା କରୁଛୁ ଅନ୍ଧକାର ରାସ୍ତାରେ | ତାହାହିଁ ଏ 
ଦେଶର ଅତୀତ । 

ଆଣ୍ଡାମାନ୍‌ ଦ୍ଵୀପଟିର ଏତିହାସିକ ତଥ୍ୟବର୍ଣ୍ଣନା ଏବଂ ବୀରତ୍ଵପୂର୍ଣ୍ଣ ସ୍ଵାଧୀନତା 
ସଂଗ୍ରାମର କାହାଣୀ ପରିବେଷଣ ସହ ସେଲ୍ୁଲାର୍‌ ଜେଲ୍‌ର କେଉଁ ସ୍ଥାନରେ କ'ଣ ଘଟୁଥ୍ଲା, 
ତାହା ଅତ୍ୟନ୍ତ ଜୀବନ୍ତ ମନେହେଲା ଏହି କାର୍ଯ୍ୟକ୍ରମ ଦ୍ଵାରା । 

ଆମେ ଅନୁଭବ କଲୁ, ସତେକି ସେ ବିଗତ ଦିନମାନଙ୍କର ସମସ୍ତ ଘଟଣା 
ସ୍ଵଚକ୍ଷୁରେ ହିଁ ଦେଖୁଛୁ । 

ପ୍ରୋଗ୍ରାମ୍‌ ଦେଖିସାରି ଆମେ ବାହାରି ଆସିଲୁ । ଅବଶ୍ୟ ଏମିତି ଅନ୍ୟଆଡେ 
ଟିକିଏ ଆଖି ପକାଇଥ୍ଲୁ ¦! ଫାଶୀଦେବା ସ୍ଥାନ, କାରାକକ୍ଷଗୁଡିକ ହୃଦୟ ଭାରାକ୍ରାନ୍ତ କଲା | 

ପରଦିନ ନିଶ୍ଚିତ ଭାବରେ ଆସିବାର ଯୋଜନା କରି ଆମେ ସେଦିନ ଫେରି 
ଆସିଲୁ ସେଠାରୁ । 

ରାଜା ଆମକୁ ସମୁଦ୍ରକୂଳରେ କିଛି ସମୟ ବୂଲାଇ ଗାନ୍ଧୀପାର୍କ, କରଭିନ୍‌ କୋଭ 
ଏବଂ ରାତି ପ୍ରାୟ ଦଶଟାରେ ଟିଲ୍‌ହାଉସ୍‌'ରେ ଛାଡିଲା ! 

ବହୁବର୍ଷ ପୂର୍ବେ ଚତୁର୍ଦିଗରେ ସମୁଦ୍ର ଘେରି ରହିଥ୍ବା ପାହାଡ ଘଞ୍ଚ ଜଙ୍ଗଲ ପରିପୂର୍ଣ୍ଣ 
ଅସ୍ବାସ୍ଥ୍ୟକର ଏହି ଆଣ୍ଡାମାନ୍‌ ଦ୍ଵପପୁଞ୍ଜରେ ଦୁର୍ଦାନ୍ତ ହତ୍ଯାକାରୀ କୟଦୀମାନଙ୍କୁ 
ଯାବତ୍ଜୀବନ କାରାଦଣ୍ଡ ସ୍ଵରୂପ ଏହିଠାରେ ଛାଡି ଦିଆଯାଉଥୁଲା | 

୧୮୫୭ ମସିହା ବେଳକୁ ଭାରତରେ ସର୍ବତ୍ର ସିପାହୀ ବିଦ୍ରୋହର ଅଗ୍ର ପ୍ରଜ୍ବଳିତ 
ହୋଇଉଠିଲା । ଇଂରେଜମାନଙ୍କୁ ଦେଶରୁ ବିଦାୟ ଦେବାକୁ ଏହି ବୀର ସ୍ବାଧୀନତା 
ସଂଗ୍ରାମୀମାନେ ଜୀବନ ଉତ୍ସର୍ଗ କରିଥଲେ | 

ଠିକ୍‌ ସେତିକିବେଳେ ପ୍ରାୟ ୧୮୫୮ ମସିହା ଜାନୁୟାରୀ ମାସରେ ଏହି 
ରାଜନୈତିକ ବନ୍ଦୀମାନଙ୍କୁ ବହୁ ସଂଖ୍ୟାରେ ଏଠାକୁ ପଠାଗଲା । 

ସେହି ଅସ୍ବାସ୍ଥ୍ୟକର ପରିବେଶରେ କୟଦୀମାନେ ଅସୁସ୍ଥ ହେବା, ମୃତ୍ୟୁବରଣ 
କରିବା ନଚେତ୍‌ କେହି କେହି ପଳାଇ ଆସିବାର ଉଦ୍ୟମ କରିବା ସମସ୍ୟା ହୋଇ ଉଠିଲା ! 
ଏପାଖରେ କୟଦୀମାନଙ୍କର ସଂଖ୍ୟା ବଢ଼ିବାରେ ଲାଗିଲା, ତେଣୁ ସବୁ ଦୃଷ୍ଟିରୁ ବିଚାର 
କରି ୧୮୯୬ ମସିହାରେ ଏହାର ନିର୍ମାଣ କାର୍ଯ୍ୟ ଆରମ୍ଭ କରାହେଲା ଏବଂ ଦଶବର୍ଷ 
ପରେ ୧୯୦୬ ମସିହାରେ ଏହା ଶେଷ ହେଲା । 

ସେତେବେଳର ହିସାବରେ ଏହାର ନିର୍ମାଣ କାର୍ଯ୍ୟରେ ପାଞ୍ଚଲକ୍ଷରୁ ଅଧୁକ ଟଙ୍କା 
ଖର୍ଚ୍ଚ ହୋଇଥଲା । ତଥାପି ଏହି ଜେଲ୍‌ ନିର୍ମାଣ ନିମନ୍ତେ ରାଜକୋଷରୁ ନଗଦ ମାତ୍ର ୯୫ 
ହଜାର ଟଙ୍କା ଦିଆହାଇଥୂଲା ଏବଂ ଅବଶିଷ୍ଟ ଖର୍ଚ୍ଚ ମାଗଣା ପରିଶ୍ରମ ଅର୍ଥାତ୍‌ ଆଣ୍ଡାମାନ୍‌ 
ଦଵୀପରେ ଥ୍ବା କୟଦୀମାନଙ୍କ ପରିଶ୍ରମ ଦ୍ଵାରା ହିଁ ସମ୍ଭବପର ହୋଇଥଲା । 

ସମୁଦାୟ ସାତଗୋଟି ତ୍ରିତଳ କରାଗୃହର ପ୍ରାସାଦକୁ ନେଇ ଜେଲ୍‌ଟି ନିର୍ମିତ 
ଏବେ ତିନିଗୋଟି ପ୍ରାସାଦ ସଂରକ୍ଷିତ କରାଯାଇଛି । ଅନ୍ୟଗୁଡିକୁ ଭା ସେଠାରେ ଏକ 
ଡାଭ୍ତରଖାନା ଓ ଅନ୍ୟାନ୍ୟ ସରକାରୀ କାର୍ଯ୍ୟାଳୟ ଓ ବାସଗୃହ ନିର୍ମିତ ହୋଇଛି । 

ସେଠାରେ ଥୁବା ଅପ୍ରଶସ୍ତ କୋଠରିଗୁଡିକ ପ୍ରତ୍ୟେକଟି ପ୍ରାୟ ଦଶଫୁଟ ଲମ୍ବ ଓ 

ଆଠଫୁଟ ଓସାରର ଏବଂ ଏହଭଳି ପ୍ରାୟ ୬୯ ୮ଟି କୋଠରି ( ସେଲ୍‌) ରହିଥ୍ଲା ସେଠାରେ । 
ପ୍ରତିଟି କୋଠରିରେ ପ୍ରାୟ ଆଠଫୁଟ ଉଚ୍ଚରେ ଏକ “ ଭେଣ୍ଟିଲେଟର ' ଥ୍ଲା | 

ପରଦିନ ମଧ୍ଧାହୃରେ ପୁନର୍ବାର ଯାଇ ଭଲଭାବରେ ବୁଲି ସ୍ଥାନଟିକୁ ଦେଖୁଥ୍‌ଲୁ । 

ଉଚ୍ଚ ପାହାଡ ଦ୍ଵାରା ଆବୃତ୍ତ ଜେଲ୍‌ ଫାଟକ ଭିତରେ ପ୍ରବେଶ କରିବା ସମୟରେ 
ଦୃଷ୍ଟିରେ ପଡେ ଦୁଇଟି ଗ୍ୟାଲେରୀ | ଏହାକୁ ସେଲୁଲାର ଜେଲ୍‌ର ମ୍ୟୁଢିୟମ୍‌ ବା ସଂଗ୍ରାହଳୟ 
କୁହାଯାଇପାରେ । 

କୟଦୀର ଜୀବନ ଯାପନ କରିଥବା ସେହି ସ୍ଵାଧୀନତା ସଂଗ୍ରାମୀମାନଙ୍କର ଫଟୋ 
ଏବଂ ସେମାନଙ୍କ ସଂପର୍କରେ ଲେଖା ଏଠାରେ ରଖାଯାଇଛି । 

ସେମାନଙ୍କ ଜନ୍ମ, ମୃତ୍ୟୁ, କାର୍ଯ୍ୟକଳାପ ସଂକ୍ଷିପ୍ତରେ ଲିଖ୍ତ ହୋଇଥ୍ଲେ ମଧ୍ଯ 
ଯେକୌଣସି ବ୍ୟକ୍ତିଙ୍କୁ ଏହା ଅତୀତର ସେହି ହୃଦୟସ୍ପର୍ଶୀ କଥା କହିଥାଏ । ଦ୍ଵିତୀୟ 
ଗ୍ୟାଲେରୀରେ ଏକ ସ୍ଥାନରେ ଫଟୋ ତଳେ ଲେଖାଯାଇଛି : ଏମାନଙ୍କୁ ଏକାଠି ଗୁଳିକରି 
ମାରିଦିଆ ଯାଇଥଲା । 

ସେଠାରେ କେତେକ ମଡେଲ୍‌ ମଧ୍ଯ ରଖାଯାଇଛି । ସମୁଦାୟ ଜେଲ୍‌ଟିର ମଡେଲ 
ଏବଂ କୟଦୀଟିର ମଡେଲ, ଯାହାର କି ଦୁଇହାତ, ଦୁଇଗୋଡ ଲୌହ ଶିକୁଳୀରେ ବନ୍ଧାଯାଇ 
ତାକୁ ଚାବୁକରେ ପ୍ରହାର କରାଯାଉଛି । 

ଭାରାକ୍ରାନ୍ତ ମନରେ ସଂଗ୍ରହାଳୟ ବାହାରକୁ ଆସି ସେହି ପୁରାତନ ଅଶ୍ଵଥ ବୃକ୍ଷଟିକୁ 
କିଛି ସମୟ ଚାହିଁ ରହି ବାମ ପାର୍ଶ୍ଵସ୍ଥ ଶହୀଦ ସ୍ଟାରକୀ ' ସ୍ତମ୍ଭଟି ଦର୍ଶନ ପାଇଁ ଆଗେଇଲୁ । 

ବାସ୍ତବିକ୍‌ ଏହା ଏକ ପବିତ୍ର ପୀଠ । 

ଫାଶୀଘରଟି ତଥାପି ସେଇଭଳି ରଖାଯାଇଛି | ତିନିଜଣ ଆସାମୀଙ୍କୁ ଏକ 
ସମୟରେ ଫାଶୀ ଦିଆଯାଉଥ୍‌୍ବାର ବିଷୟଟି କଣ୍ଠରୋଧ କଲା । ଫାଶୀ ଦେବା ପୂର୍ବରୁ 
ଆସାମୀକୁ ଗାଧୋଇ ଶେଷ ଧାର୍ମିକ କ୍ରିୟା ସମାପନ କରିବା ପାଇଁ ଏକ ନିର୍ଦିଷ୍ଟ ପ୍ରସ୍ତର 
ପିଣ୍ଡି ରଖାଯାଇଛି । ଏହି ପଥର ଖଣଶ୍ଡଟି ଦେଖ୍‌ ଆମେ ଶିହରି ଉଠିଲୁ । 

ଫାଶୀ ଘର ପାଖରେ ଚାରୋଟି ଜେଲ୍‌ ପ୍ରକୋଷ୍ଠ ( ସେଲ୍‌ ) । ଫାଶୀ ପାଇବା 
ପାଇଁ ସ୍ଥିର କରାଯାଇଥ୍‌ବା କୟଦୀମାନଙ୍କୁ ସେଠାରେ ରଖାଯାଏ । ଏକାକୀ ରହୁଥ୍ବା 
କୟଦୀଟି ମୃତ୍ୟୁ ଅପେକ୍ଷାରେ ରହି ପ୍ରାୟ ଫାଶୀ ପାଇବାବେଳେ ଅର୍ଵମୃତ ହୋଇ ସାରିଥାଏ | 

ପ୍ରତିଦିନ ପ୍ରତିଟି କୟଦୀଙ୍କୁ ମାତ୍ର ଦୁଇମଗ୍‌ ପାଣି ହିଁ ଦିଆଯାଉଥ୍‌ଲା । ସେ 
ମଧ୍ଯ ପିଇବାର ଉପଯୁକ୍ତ ନ ଥୁଲା । ଖାଦ୍ୟ ସ୍ଵରୁପ ଭଙ୍ଗା କଳଙ୍କି ଲଗା ଗିନାରେ କିଛି 

ଗୋଡିମିଶା ଭାତ ହିଁ ଥ୍ଲା ସେମାନଙ୍କର ପ୍ରାପ୍ୟ । 

କାମ କରି ନ ପାରିଲେ ଗୋଡହାତରେ ବେଢ଼ି ପକାଇ ନିଃସଙ୍ଗ କାରାଦଣ୍ଡ ¦ 
କେହି କାହା ସହ ମିଶି ପାରୁ ନ ଥୂଲେ ! ଏପରିକି ବୀର୍‌ ସଭର୍‌କର୍‌ଙ୍କ ଆସିବା କଥା ତାଙ୍କ 
ଭାଇ ଗଣେଶ ସଭର୍‌କର୍‌ ପ୍ରାୟ ବର୍ଷକ ପରେ ଜାଣିଲେ । 

ନା, ସେଠାରେ ଆଉ ଅଧ୍କ ସମୟ ରହିହେଲା ନାହିଁ । ନୀରବରେ ସିଢ଼ିରେ 
ଉଠି ତିନିତାଲାର ପ୍ରକୋଷ୍ଠ ଏବଂ ପର୍ଯ୍ୟବେକ୍ଷଣ ସ୍ତମ୍ଭ (ୱାଚ୍‌ଟାୱାର ) ଉପରକୁ ଯାଇ 
ଭଲଭାବରେ ବୁଲି ଦେଖ୍ଲୁ | 

ସେଠାରେ ମାର୍ବଲରେ କାରାଦଣ୍ଡ ପାଇଥ୍‌ବା ଆସାମୀମାନଙ୍କ ନାମ ରାଜ୍ୟୱାରୀ 
ଲେଖାଅଛି । ସବୃଠାରୁ ଅଧ୍କ ବଙ୍ଗାଳୀ ଏବଂ ତା'ପରେ ପଞ୍ଜାବୀ । ଅନ୍ୟାନ୍ୟ ରାଜ୍ୟର 
ମଧ୍ଯ ନାମ ଲେଖା ହୋଇ ରହିଥୁଲା | କିନ୍ତୁ ଦୁଃଖର ବିଷୟ, ଓଡିଶା ଏବଂ ଓଡିଆଙ୍କ ନାମ 
ଦେଖ୍ବା ପାଇଁ ଭଲ ଭାବରେ ଖୋଜାଖୋଡି କରି ଶେଷରେ ନିରାଶ ହେଲୁ । ଓଡିଆଙ୍କ 
ନାମ ଆଦୌ ନାହିଁ । ଏହା ହିଁ ଆମର ଦୁର୍ଭାଗ୍ୟ ! 

ପୂର୍ବଦିନ ଦେଖ୍ଥ୍ବା ଲାଇଟ୍‌ ଏଭ୍‌ ସାଉଣ୍ଡ୍‌ କାର୍ଯ୍ୟକ୍ରମ ସଂପର୍କରେ ଏ ଲେଖାରେ 
ମୁଁ ଲେଖିଛି । ସେଦିନର ସେ ସମସ୍ତ ବିଷୟ ଆଦୌ ଭୂଲି ହେଉନାହିଁ । 

ଡେଭିଡ୍‌ ବେରୀଙ୍କର ଅକଥନୀୟ ଅତ୍ୟାଚାର, ଆଜୀବନ କାରାବାସ, ନିର୍ଯାତନା 
ଓ ମୃତ୍ୟୁଦଣ୍ଡ - ଏହାହିଁ ପ୍ରାପ୍ୟ ଥୁଲା ସେହି ଦେଶସେବକମାନଙ୍କ ପାଇଁ | ଉଣେଇଶ ଶହ 
ତେୟାଳିଶ ମସିହା ଜାନୁୟାରୀ ତିରିଶ ତାରିଖ, ସେହି ଗୋଟିଏ ଦିନରେ ତିରିଶ ଢଣ 
ସ୍ଵାଧୀନତା ସଂଗ୍ରାମୀଙ୍କୁ ଗୁଳି କରି ମରାଯାଇଥ୍‌ୁଲା | 

ଅନ୍ୟ ଏକ ବିଷୟ ଯାହାକି ସେହି କାର୍ଯ୍ୟକ୍ରମରେ କୁହାଯାଇଥୁଲା, ତାହା 
ପାଠକମାନଙ୍କୁ ଜଣାଇ ଏ ଲେଖାଟି ଶେଷ କରିବି । 

ଆଫ୍ଗାନ୍‌ କୟଦୀ ମିର୍‌ଅଲୁୀ । ହଠାତ୍‌ ଆକ୍ରମଣ କରି ସେ ଗଭର୍ଣ୍ଣର ଲର୍ଡ 
ମେୟୋଙ୍କୁ ହତ୍ୟା କରିଥ୍ଲା ଏବଂ ଜେଲର୍‌ ଡେଭିଡ୍‌ ବେରୀ ସାଂଘାତିକ ଭାବରେ ଆହତ 
ହେଲେ । ତାଙ୍କୁ ତୂରନ୍ତ ଚିକିତ୍ସା ପାଇଁ କଲିକତା ନିଆଗଲା | ମାତ୍ର କଲିକତାରେ ପହଞ୍ବା 
ପୂର୍ବରୁ ସେ ଶେଷ ନିଶ୍ଵାସ ତ୍ୟାଗ କରି ସାରିଥୁଲେ । 

୧୯୭୯ ଫେବୃୟାରୀ ୧୧ ତାରିଖରେ ତତ୍‌କାଳୀନ ପ୍ରଧାନମନ୍ତ୍ରୀ ଶ୍ରୀ 
ମୋରାରଜୀ ଦେଶାଇଙ୍କ ଦ୍ଵାରା ଏହା ଏକ ଜାତୀୟ କୀର୍ଭିପୀଠ ( ନେସ୍ନାଲ୍‌ ମନୁମେଣ୍ଟ୍‌)ର 
ସମ୍ମାନ ଲାଭକଲା । 

ବାସ୍ତବିକ ଆଣ୍ଡାମାନ୍‌ ନିକୋବର୍‌ର ନୈସର୍ଗିକ ପ୍ରାକୃତିକ ପରିବେଶ ବ୍ୟତୀତ 
ପର୍ଯ୍ୟଟକମାନେ କୀର୍ରିପୀଠ 'ସେଲୁଲାର ଢେଲ୍‌' ଦେଖ୍ବା ପାଇଁ ସର୍ବଦା ବିଶେଷ ଆଗ୍ରହ 
ପ୍ରକାଶ କରିଥାଆନ୍ତି । 


ରସ୍‌ ଆଇଲ୍ୟାଶ୍୍‌ : 

ଆଣ୍ଡାମାନ୍‌ ଯାତ୍ରା ସଂପର୍କରେ ଧାରାବାହିକ ଭାବେ “ସୁଚୃରିତା”ରେ ପ୍ରକାଶ 
ପାଉଥ୍‌ବା ବିଷୟ ପଡ଼ିବା ପରେ ପାଠକ ପାଠିକାମାନଙ୍କ ପାଖରୁ ଆମେ ଅଜସ୍ର ଚିଠି ପାଉଛୁ । 

କେହି କେହି ଚାହଁଛରି କିଭଳି ଯିବେ, ସୁବିଧାରେ କିପରି ରହିବେ ତା'ର ସବିଶଦ 
ବିବରଣୀ | ଏଥୁରୁ ମନେହୁଏ ଆମର ପର୍ଯ୍ୟଟନ ବିଭାଗ ସୂଚାରୁ ରୂପେ କାର୍ଯ୍ୟ କରୁନାହିଁ । 

ବୁଲିବା ପାଇଁ ଯିବାକୁ ଇଚ୍ଛାକଲେ ବହୁ ପୂର୍ବରୁ ପର୍ଯ୍ୟଟନ ବିଭାଗର ଅଫିସରୁ 
ଏହି ସଂପର୍କିତ ସମସ୍ତ ବିବରଣୀ ସଂଗ୍ରହ କରିନେବାକୁ ହୁଏ ଏବଂ ପର୍ଯ୍ୟଟନ ରତ 
ଆରମ୍ଭ ହେବାର ତିନି, ଚାରି ମାସ ପୂର୍ବରୁ ଇଚ୍ଛୁକ ବ୍ୟଭ୍ତିମାନେ ପତ୍ରପତ୍ରିକାରେ ଏ 
ସଂକ୍ରାନ୍ତରେ ବିଜ୍ଞାପନମାନ ଦେଖିଲେ ଅଧ୍କ ଆଗ୍ରହୀ ହୋଇ ବୁଲିଯିବାର ବ୍ୟବସ୍ଥା 
କରିପାରନ୍ତେ । ଏହାଦ୍ଵାରା ପର୍ଯ୍ୟଟନ ରତୁରେ ସରକାର ମଧ୍ଯ ବେଶ୍‌ ଅର୍ଥ ଆୟ 
କରିପାରିବେ । 

ଏ ସଂପର୍କରେ ଆଲୋଚନା ଅନ୍ୟ ଏକ ବିଷୟ । ଏବେ ଆମ ଭ୍ରମଣର ଶେଷ 
ପର୍ଯ୍ୟାୟଟି କହେ । 

ପୂର୍ବରୁ ଲେଖ୍ଛି, ଏତିହାସିକ, ଭୌଗୋଳିକ ତଥ୍ୟ ସଂଗ୍ରହ ପାଇଁ ଯିବା ଏବଂ 
ନିଜର ଆନନ୍ଦ ପାଇଁ ବୁଲି ବାହାରିବା, ଦୁଇଟି ସ୍ବତନ୍ତ୍ର ବିଷୟ | 

ବାସ୍ତବିକ ଆମ ଭ୍ରମଣର ଉଦ୍ଦେଶ୍ୟ ଶରୀରକୁ ଖୁବ୍‌ କଷ୍ଟ ନ ଦେଇ ଖୁସିରେ କିଛି 
ସୁନ୍ଦର ସ୍ଥାନ ବୁଲି ଦେଖ୍‌ବା । ଗୋଟିଏ ସପ୍ତାହ ମଧ୍ଯରେ ଯାହା ସୁବିଧାରେ ଦେଖ୍‌ବା ସମ୍ଭବପର 
ହୋଇଛି, ତା' ଆମେ ବୁଲି ଦେଖିଛୁ । 

ଯେଉଁମାନେ ପ୍ରକୃତିର ନୈସର୍ଗିକ ଶୋଭା ଉପଭୋଗ କରିବା ପାଇଁ ଚାହାନ୍ତି, 
ସେମାନେ ଆଣ୍ଡାମାନ୍‌ ଯାଇପାରିଲେ ଭ୍ରମଣର ସାର୍ଥକତା ଅନୁଭବ କରିବେ । ବିଭିନ୍ନ ଦ୍ଧୀପକର 
ଘେରି ରହିଥ୍ବା ସମୁଦ୍ର, ଜଙ୍ଗଲ, ପାହାଡ ଇତ୍ୟାଦି ଦେଖିବାର ମୁଖ୍ୟ ଆକର୍ଷଣ । ଖୁବ୍‌ 
ବେଶୀ ବୁଲାବୁଲି କରି ଦେଖ୍ବା ଅପେକ୍ଷା ସୁନ୍ଦର ସ୍ଥାନମାନଙ୍କରେ ରହି କିଛି ସମୟ ବିତାଇବା 
ଆମର ଉଦେଶ୍ୟ ଥୁଲା । 

ପୋର୍ଟବ୍େଲୟୋର୍‌ରେ ରହି କେତେ ଘଣ୍ଟା ପାଇଁ କେଉଁ ଆଡେ ଯାଉଥ୍‌ଲୁ କିମ୍ବା ସୁନ୍ଦର 
ସ୍ଥାନମାନଙ୍କରେ ଦିନଟିଏ ରହି ଆସୁଥ୍ଲୁ । 

ଶୁଣିଲୁ ରସ୍‌ ଆରଲ୍ୟାଣ୍ଡ୍‌ରେ ସେ ଭଳି ଦେଖ୍ବାର ବିଶେଷ କିଛି ନାହିଁ । ଏ 
ବିଷୟରେ କଥାବାର୍ରା କରୁଥ୍ଲେ କେତେଢଣ ପର୍ଯ୍ୟଟକ । ସେମାନେ ଅନ୍ୟ କେଉଁଆଡେ 
ଯିବାପାଇଁ ଅପେକ୍ଷା କରିଥାଆନ୍ତି 'ଟୃରିଷ୍ଠ ବଂଲୋ”ର ଲାଉଞ୍ରେ | ଆମେ ମଧ୍ଯ ବ୍ରେକ୍‌ ଫାଷ୍ଟ୍‌ 
ଖାଇବା ପରେ ରାଜାକୁ ଅପେକ୍ଷା କରିଥ୍ଲୁ । ରସ୍‌ ଆଇଲ୍ୟାଣ୍ଢ ଯିବାପାଇଁ ସେ ଆମକୁ 
ଜେଟି ପାଖକୁ ନେଇଯିବ । 

ଠିକ୍‌ ସେତିକିବେଳେ ଅନ୍ୟଜଣେ ନୀରବରେ ବସିଥ୍‌ବା ସଂଭ୍ରାନ୍ତ ଭଦ୍ରମହିଳା 
ମୋ ସହ ଆଳାପ କରିବା ନିମିତ୍ତ ଉଚ୍କକ ହୋଇ “କେଉଁଠୁ ଆସିଛୁ ?? ଇତ୍ୟାଦି କେତୋଟି 
ପରିଚୟର ପ୍ରାରମ୍ଭିକ ପ୍ରଶ୍ନ ଆରମ୍ଭ କଲେ । 

ଆମେ “ରସ୍‌ ଆଇଲ୍ୟାଣ୍ଡ' ବୃଲିବାକୁ ଯାଉଥବା ଜାଣି ଖୁବ୍‌ ଖୁସୀ ହୋଇ କହିଲେ, 
' ଆପଣଙ୍କୁ ନିଶ୍ଚୟ ଭଲ ଲାଗିବ । ଅତୀତରେ ବ୍ରିଟିଶ ଶାସନର କିଛି ଆଲେଖ୍ୟ ଆପଣ 
ସେହିଠାରେ ହିଁ ପାଇପାରିବେ । ବାସ୍ତବିକ ମୋତେ ସେ ସ୍ଥାନଟି ବୁଲାବ୍ରଲି କରି ଦେଖ୍ବାକୁ 
ଖୁବ୍‌ ଭଲ ଲାଗିଲା ।  ? 

ରାଜା ଆସି ପହଞ୍ଚଲା । ସବୁଥର ଭଳି ତରତରରେ ନ ଆସି ସେ ଆମେ 
ବାହାରିବାର ଅଧଘଣ୍ଟାକ ପୂର୍ବରୁ ଆସି ପହଞ୍ଥ୍ଲା | 

ମୁଁ ବୁଝି ପାରିଲି, ରାଜା ଜାଣିଛି ପରଦିନ ଆମେ ପୋର୍ଟ୍‌୍ଚଲୟୋର୍‌ରୁ ବିଦାୟ 
ନେବୁ । ତେଣୁ ଏ ସମୟରେ କର୍ଭବ୍ୟରେ ସେ ଅବହେଳା କରିନାହିଁ 

ରାଜା ଆମକୁ ବସାଇ ଦେଲା ନାହିଁ । ସେ କହିଲା, ˆ “ଚଲିୟେ ମେମ୍ସାବ୍‌, ଥିର୍‌ 
ଭି ତୋ କୁଛ୍‌ ହୈ ଦେଖ୍ନେକେ ଲିୟେ ।” 

ରାଜାର ଶିକ୍ଷାଗତ ଯୋଗ୍ୟତା ଯାହା ହୋଇଥାଉ, ବିଚାରବୃଦ୍ଧି ଖୁବ୍‌ ବେଶୀ ! 
ଆମଠାରୁ ଟଙ୍କା ନେଇ ଜଢେଟି ପାଖରେ ଦୌଡି ଦୌଡି ତା'ର ଜଣେ ପରିଚିତ ବ୍ୟକ୍ତିକୁ 
କହିଲା, ଟିକେଟ୍‌ ଦୁଇଟି କରି ସେ ଅପେକ୍ଷା କରିଥ୍ବ | ଆମକୁ ଗାଡିରୁ ଓହ୍ଲେଇବାକୁ ମନା 
କରି ଏ କାର୍ଯ୍ୟଟି ଯଥାଶୀଘ୍ର କରିଦେଇ ଆମକୁ ‘ଫିସେରିଜ୍‌ ମ୍ୟୁଜିୟମ୍‌' ଦେଖାଇବାକୁ 
ସେ ନେଇ ଯାଇଥଲା । 

ପୂର୍ବରୁ ସେହି ମ୍ୟୁଜିୟମ୍‌ଟି ବୁଲି ଦେଖିବାରେ ମୁଁ ଆଗ୍ରହୀ ନ ଥୁଲି, ମାତ୍ର ଏବେ 
ରସ୍‌ ଆଇଲ୍ୟାଶ୍ଚକୁ ପର୍ଯ୍ୟଟକମାନଙ୍କୁ ନେବାପାଇଁ ଆସିବାର ଥ୍ବା ଜାହାଜଟିର ସମୟ 

ହୋଇନାହିଁ । ଏହି ପଇଁତିରିଶ, ଚାଳିଶ ମିନିଟ୍‌ରେ ପାଖରେଥ୍ବା ମାରାଇନ୍‌ ମ୍ୟୁଜିୟମ୍‌ଟି 
ଦେଖ୍ନେଇ ହେବ | ଏଠାରେ ବାସ୍ତବିକ ନିକଟବର୍ଗୀ ସମୁଦ୍ରଗର୍ଭରେ ଥ୍‌ବା ପ୍ରାୟ ତିନିଶହ 
ପଚାଶ ପ୍ରକାରର ମାଛ ତଥା ଅନ୍ୟାନ୍ୟ ଢୀବଜନ୍ଧଙ୍କର ଅପୂର୍ବ ପ୍ରଦର୍ଶନୀ । ବୁଲାବୁଲି କରି 
ଦେଖିବାରେ ସମୟ କିଭଳି ଚାଲିଗଲା ଜାଣି ହେଲା ନାହିଁ । ରାଜା ଆମକୂ ତରତର କରି 
ଡାକିନେଲା ।! ଢେଟି ପାଖରେ ପହଞ୍ବାବେଳେ ଦେଖ୍ଲୁ ଶେଷ ପର୍ଯ୍ୟଟକ ଆମେ ଦ୍ରହେଁ । 
ଅନ୍ୟମାନେ ବସି ଯାଇଥ୍‌ଲେ । ସମୟ ହୋଇଯାଇଥ୍‌ଲା । ଗୋଟିଏ ମିନିଟ୍‌ ବିଳମ୍ବ 
ହୋଇଥ୍ଲେ ସକାଳ ନଅଟାରେ ଛାଡ଼ୁ ଥ୍ବା ଏହି କ୍ଷୁଦ୍ଧ ଢାହାଜଟି ଆମକୁ ଛାଡି 
ଚାଲିଯାଇଥାଆନ୍ତା | 

ପ୍ରଥମେ ଭଲ ସ୍ଥାନଟିଏ ଖୋଜି ବସିନେବା ପରେ ମୁଁ କେତୋଟି ଫଟୋ ଉଠାଇଲି । 
ପୂର୍ବରୁ ତ ଲେଖ୍ଛି, ସେହି ଅବର୍ଣ୍ଣନୀୟ, ଅସୀମ ସୌନ୍ଦର୍ଯ୍ୟର ପରିବ୍ୟାପ୍ରି । 

ରସ୍‌ ଆଇଲ୍ୟାଣ୍ଡ୍‌ ମାତ୍ର ଅଧଘଣ୍ଟାକର ରାସ୍ତା | ପାଖ ହୋଇ ଆସିବାପରେ ତାଳ, 
ନଡିଆ ଗଛର ସାନ୍ଧ୍ରତା ମଧ୍ୟରେ ଅତୀତର କିଛି ଭଗ୍ନାବଶେଷ ଦୃଷ୍ଟି ଅବରୋଧ କଲା | 

ରସ୍‌ ଆଇଲ୍ୟାଣ୍ଡଟିର ଦକ୍ଷିଣ ପାର୍ଶ୍ବରେ ଗଭୀର ସମୁଦ୍ରର ଉତ୍ତରପୂର୍ବ ଦିଗରେ 
ହୋଟ ଛୋଟ ପାହାଡ ସବୁ ଘେରି ରହିଛି ସବୂଢ ଘଞ୍ଚ ଜଙ୍ଗଲଗୁଡିକୁ । 

ପୋର୍ଟବ୍ୟୋର୍‌ଠାରୁ ସମୁଦ୍ର ମଧ୍ଯରେ ମାତ୍ର ଦୁଇ କିଲୋମିଟର ରାସ୍ତା ଆମକୁ 
ଆସିବାକୁ ହେଲା | ସେଦିନ ପାଗ ଖୁବ୍‌ ଭଲ | ଖରା ହେଉଥାଏ, ଅଥଚ ଖୁବ୍‌ ବେଶୀ ଗରମ 
ଲାଗୁ ନ ଥାଏ । 

ଆମେ ରସ୍‌ ଦ୍ବୀପରେ ଓହ୍ଲାଇଲୁ । ଅନ୍ୟ କେତେଜଣ ପର୍ଯ୍ୟଟକ ସେମାନଙ୍କ 
ସ୍ବ ଇଚ୍ଛାରେ ଏଶେତେଣେ ବୁଲିବାରେ ଲାଗିଲେ । 

ଏହିଭଳି ଏକ ନିରୋଳା ମୁହୂର୍ଭ ଏବଂ ଶାନ୍ତ ନିକାଞ୍ଚନ ସ୍ଥାନଟିରେ ନିଶ୍ଚିନ୍ତ ଭାବରେ 
ପରିଭ୍ରମଣ କରିବାରେ ଅନ୍ୟପ୍ରକାରର ଆନନ୍ଦ ଥାଏ । 

ଆମେ ଓହ୍ଲାଇବା ପରେ ଦୃଷ୍ଟିରେ ପଡିଲା ଅନ୍ୟ ଏକ ଚେଟି । ସେଥୁରେ କିଛି 
ଦୂର ଆଗେଇଯାଇ ଚତୁ ୍ଦିଗକୁ ଦୃଷ୍ଟି ନିକ୍ଷେପ କଲି । ପୂର୍ବରୁ ଇଂରେଜମାନେ ଏହି ଜେଟିଟିକୁ 
ବ୍ୟବହାର କରୁଥ୍ଲେ | ଏବେ ତାହା ଅବ୍ୟବହୃତ । କେବଳ ସଲ ତିର ସ୍ଟାରକୀ ହୋଇ ରହିଛି । 

ବ୍ରିଟିଶ୍‌ ରାଜତ୍ଵ କାଳରେ ସେମାନେ ପ୍ରଥମେ ଆସି କଇଦୀମାନଙ୍କର ପୁନର୍ବସତି 

ନିମନ୍ତେ କାର୍ଯ୍ୟ ଆରମ୍ଭ କରିବା ସମୟରେ ନିଜର ରହିବା ପାଇଁ ଏବଂ ଶାସନ ପରିଚାଳନା 
ପାଇଁ ରସ୍‌ ଦୁପଟିକୁ ହିଁ ବାଛିଥ୍ଲେ ! 

ପୋର୍ବବେ୍ୟୋର୍ରୁ ନିକଟ ଅନ୍ୟ ଦ୍ଵୀପମାନଙ୍କ ଦୁଳନାରେ ଏଠାରେ କେତେକ 
ବିଶେଷ ସୁବିଧା ଥ୍ଲା । ସୁନ୍ଦର ବେଳାଭୂମି, ଚତୁଃ ପାର୍ଶ୍ବରେ ପ୍ରାକୃତିକ ସୌନ୍ଦର୍ଯ୍ୟ, ଏ ସମସ୍ତ 
ବିଷୟ ଚିରାକରି ସେମାନେ ଏହି ନିଷ୍ରି ନେଇଥ୍ଲେ | 

ଏଠାରେ ସେ ସମୟରେ ବିଚିଶ୍‌ କମିଶନର୍‌ଙ୍କ ମୁଖ୍ୟ ଅଫିସ, ତାଙ୍କର ଦାସଭବନ, 
ଅନ୍ୟାନ୍ୟ କର୍ମଚାରୀମାନଙ୍କର ବାସଗୃହ ମଧ୍ଯ ନିର୍ମାଣ କରାଗଲା | 

ବୃଲାବୁଳି କରି ଦେଖ୍ବାରେ ଅତ୍ୟନ୍ତ ଆଗ୍ରହୀ ହୋଇ ଭଠିଲୁ ଆମେ । ବାସ୍ତବିକ 
ସମସ୍ତଙ୍କର ଦୃଷ୍ଟିକୋଣ ତ ସମାନ ନୁହେଁ । ଜଣେ ସତର ଅଠର ବର୍ଷର ତରୂଣ ତାଙ୍କ ସହ 
ସେହି ଗୁପ୍ରେ ଆସିଥ୍ଦା ଜଣେ ମଧ୍ଯଦୟସ୍କ ଭଦ୍ରବ୍ୟଭ୍ତିଙ୍କୁ କହୁଥ୍ଦାର ଶୁଣିଲି, “ଅଙ୍କଲ୍‌, 
ୟହ ଜୁନ୍‌ ଭି ନେହିଁ ଦେଖ୍ନେକେ ଲିୟେ | ଆପ୍‌ ମୁଝେ ଦେଖୋ ଥିର୍‌ ମେ ଆପକୋ ଦେଖ୍ତା 
ହୁଁ । ବାସ୍‌ ଚଲୋ ଅଭି ଅପନା ସହର ।!' ସେମାନେ ଖୁବ୍‌ ଜୋର୍‌ରେ ହସୁଥ୍ଲେ ବତ 
ପଥରଚଟି ଭପରେ ବସି ରହି ! 

ସେମାନଙ୍କର ଏହି ପ୍ରକାର ପ୍ରନାପ ଅଧ୍କ ଶୁଣିବା ପାଇଁ ମୋ ପାଖରେ ସମୟ 
ନ ଥଲା | ସେତେବେଳର ସେହି ଅତୀତ ମୋ ସମ୍ମୁଖରେ ଜୀବର ହୋରଉଠିଥ୍ଲା | ବିଟିଶ୍‌ 
କମିଶନର୍ଙ୍କ ବଙ୍ଗଳାର ଧ୍ଵଂସାବଶେଷ । ବାଦ୍ଶାହୀ ଆଭିଜାତ୍ୟର ଧ୍ଵଂସସ୍ତୁପ | ଭଗ୍ନ 
ପ୍ରାଚୀରଟି ତଥାପି ପରିସୀମା ଆବୃତ କରିଛି | ଘାସ ମାଡିଯାଇଥ୍ବା ଭଙ୍ଗା ପାହାଟରେ 
ଭପରକୁ ଉଠି ଉଠି ଯାଇ ମୁଁ ଦେଖୁଥ୍ଲି । 

ଝ୍ବ୍‌ ଘର, ସୁଇମିଂପୁଲ୍‌, ମାକୈଟ୍‌, ପ୍ରିଣ୍ଚିଂପ୍ରେସ୍‌ଟ କବରସ୍ତାନ, ତଟ ଇତ୍ୟାଦି 
ସହ ବହୁପ୍ରକାର ବ୍ୟବହାର୍ଯ୍ୟ କୋଠରିର ଭଗ୍ନାବଶେଷ ଦର୍ଶକ ମନରେ ଭାବାନ୍ତର ସୃଷ୍ଟି 
କରେ | ବହୁବର୍ଷ ତଳର ଚଟି ଭପରେ ଦରଗଛଟିଏ ଉଠିଯାଇ ସମସ୍ତ ଡାଳ ତାକୁ ଆବୃତ 
କରି ରଖ୍ଛି । 

ଅନ୍ୟାନ୍ୟ ଭଗ୍ନ ପ୍ରାସାଦଗୁଡିକର ଅବସ୍ତା ପ୍ରାୟ ସେଭଭନି । 

ଅନ୍ୟ ଏକ ବିଷୟ ମନରେ ବିରକ୍ଜି ସୃଷ୍ଟି କଲା । ସେଠାରେ ନିର୍ମିତ ହୋଇଥବା 
କ୍ବ୍‌ ଘର ନିଜ ନିମିଭ ସେମାନେ ସୃତନ୍ତ ରଖିଥ୍ଲେ | ଅନ୍ୟାନ୍ୟ କର୍ମଚାରୀମାନଙ୍କ ପାଇଁ 
ଉଦ୍ଦିଷ୍ଟ ଅନ୍ୟ ଏକ ଜବ୍‌ ରଖା ଯାଇଥଲା | 

ସମ୍ଭବତଃ ଭାରତୀୟମାନଙ୍କୁ ଉଚ୍ଚ ପଦବୀରୁ ବଂଚିତ କରାଯାଇ ନହ୍ଦେୟ ଜ୍ଞାନ 
କରାଯାଭଥ୍ବାର ଏହା ଏକ ନମୁନା | 

ନିଜ ଦେଶରେ ବିଦେଶୀଙ୍କର ଗୋଲାମୀ ଖଟିବା କେତେ ଦୂର ହୀନ, 

ଅପମାନଜନକ, ତାହା ଏବେ ଅନେକ ବର୍ଷ ପରେ ଚିର୍ରା କଲେ ଖୁବ୍‌ କଷ୍ଟ ହୁଏ । ଅଥଚ 
ଯେଉଁ ସାଧାରଣ ନିରୀହ ବ୍ୟସ୍ିମାନେ ଅର୍ଥ ଲୋଭରେ ଏହା ସହିଗଲେ, ସେମାନଙ୍କ ପ୍ରତି 
ମନରେ ଦୟା ଓ ସହାନୁଭୂତି ସୃଷ୍ଠି, ହେଉଥ୍ଲା । ଅଛ ସମୟ ମଧ୍ଯରେ ଏସବୁ ବୃଲାବୁଲି 
ଜରିଦେଖ୍ବା ଶେଷ କଲୁ । 

ଅନ୍ୟ ଏକ କ୍ଷୁଦ୍ର ଜାହାଜରେ ବସ୍ତା ବସ୍ତା ନତିଆ, ପଇଡ ତୋଳା ହୋଇ 
ଯାଉଥ୍ଲା | ଏହା ଏକ ଭଲ ଆୟ ସରକାରଙ୍କର | ଇଂରେଜମାନେ ବିଦାୟ ନେବାପରେ 
ଏହି ଦୀପରେ ସ୍ଵାଧୀନ ଭାରତର ନୌବାହିନୀର କେତେକ ଦପ୍ତର ରହିଥ୍ଲା । ଏବେ ମଧ 
ସେଠାରେ ନୌବାହିନୀର କେତେକ କର୍ମଚାରୀ ରହିଥ୍ବାର ଦେଖାଗଲା । 

ଶୁଣିଲି ସନ୍ଧ୍ୟାପରେ ସେଠାରେ କେହି ରହି ନାହିଁ । କେତେକ ହରିଣ ଆସି 
ପାଖରେ ବୁଲିବା ପୁଣି ଆମଡଜୁ ଚକିତ ଦୃଷ୍ଟିରେ ଚାହିଁ ପନାଇ ଯିବାର ଦୃଶ୍ୟ ବେଶ୍‌ 
ଆମୋଦଦାୟକ ଥଲା | 

ସୁନ୍ଦର ମୟୁରମାନେ ସ୍ଵାଧୀନ ଭାବରେ ବୁଲାବୁଲି କରୁଥ୍ଲେ | ଏବେ ଏହି ପ୍ରକାର 
ପଶୁପକ୍ଷୀଙ୍କର ସେଠାରେ ଅବାଧ ସ୍ଵାଧୀନତା | 


ସମଗ୍ର ଦ୍ଵପଟି ଦୃଷ୍ଟିରେ ରଖି ଅତୀତଡୁ ବୁଝିହୁଏ ଏବଂ ଏହି ଅତୀତର ତିଭ୍ 
ଅନୁଭବ ବର୍ଭମାନର ଦେଶବାସୀଙ୍କୁ ଚିଜ ଦେଶର ସୁରକ୍ଷା ନିମନ୍ତେ ଚେତନା ଜାଗ୍ରତ 
କରାଇବାରେ ସହାୟକ ହୁଏ | 

ସେଠାରେ ପ୍ରାୟ ତିନିଘଣ୍ଟା ସମୟ.ବିତାର ଆମେ ଫେରି ଆସିଲୁ । ଜାହାଜଟି 
ଆମ ପାଇଁ ଠିଜ୍‌ ସମୟରେ ପହଞ୍ଲା | 

ପୋର୍ଟଚ୍ଲେୟାର୍‌ରେ ଓହାଇ ପ୍ରଥମେ କୁଟୀର ଶିଛଚ୍ଥ ଏମୋରିୟମ୍‌ ଯିବାଡୁ ସିର 
କଲୁ | ଜଙ୍ଗଲଜାତ ପଦାର୍ଥ, କାଠ, ବେତ, ବାଉଁଶ ଦାରା ପ୍ରସ୍ତୁତ ବିଭିଳ ଆକର୍ଷଣୀୟ 
କାରୂକାର୍ଯ୍ୟର ସମାବେଶ ଏଠାରେ । ସମୁଦ୍ରରୁ ମିଳୁଥ୍ବା ଶହ, ଶାମୁକା ପ୍ରଭୃତିତୁ ନେଇ 
ସୁନ୍ଦର ଅଳଙ୍କାର ଏବଂ ଅନ୍ୟାନ୍ୟ ପଦାର୍ଥମାନ ସେଠାରେ ମିଳୁଥ୍ବାର ଦେଖି । 

ପୂଜାରେ ବ୍ୟବହାର ପାଇଁ ଅତି ସୁନ୍ଦର ଶ୍ଖଟିଏ ଏବଂ ବଡ ବଡ଼ ଦୂଇଟି 
(ସଜାଇବା ନିମତେ) କିଙ୍ଗସେଲ୍‌ (ଶଃଂ ) ଓ ଅନ୍ୟାନ୍ୟ କିଛି ସଂଗ୍ରହ କରି ମୁଁ ଫେଗିଲି 
ସେଠାରୁ | 

ରାଜା ଆମକୂ ଛାଡିବାବଦେଳେ କହିଗଲା ଘଣ୍ଟାଟିଏ ବିଶ୍ରାମ ନେବା ପରେ 

ଅପରାହୁରେ ଅନ୍ୟଆଡେ ବୃଲାଇନେବ । ତାକୁ ମନାକରି ଦେବାକୁ ଇଚ୍ଛା ନ ଥ୍ଲା | 

ସେଦିନ ପୋର୍ଟବେ୍ୟୋର୍‌ରେ ଆମର ଶେଷ ବୁଲିବା | ପରଦିନ ପ୍ରଭାତରେ ବିଦାୟ 
ନେବୁ । ଯାହା କିଛି ବୁଲିଛୁ, ସବୁ ଦେଖ୍ବା ତ ସମ୍ଭବପର ନୁହେଁ କିମ୍ବା ଦେଖ୍ଥିବା ସମସ୍ତ 
ସ୍ଥାନ, ସବୁ ଅନୁଭବ ଭାଷାରେ ରଙ୍ଗ ଦେଇ ପ୍ରକାଶ କରିବା ମଧ୍ଯ ସମ୍ଭବପର ନୁହେଁ । 

ସମଗ୍ର ଆଣ୍ଡାମାନ୍‌, ନିକୋବର୍ରେ ବହୁ ଦ୍ଵୀପ, ବହୁସ୍ଥାନ ତଥାପି ଅଦେଖା 
ରହିମ଼ଲା | ପୋର୍ଟବେ୍ୟୋର୍‌ରେ ଦେଖିଥ୍‌ବା ଅନ୍ୟାନ୍ୟ ସ୍ଥାନ ବିଷୟ ସଂକ୍ଷେପରେ ପାଠକ 
ପାଠିକାମାନଙ୍ୁ ଜଣାଇଲି । ଏ ସଂପର୍କରେ ବୃହତ୍‌ ଏକ ତଥ୍ୟସଂବଳିତ ଗ୍ରନଛ୍ଧ ଲେଖ୍ବା 
ଅଭିପ୍ରାୟ ମୋର ନାହିଁ । ମୋ ଭ୍ରମଣର ଆନନ୍ଦ ବ୍ୟକ୍ତ କରିବାର ଏହା ଏକ ଉପଲକ୍ଷ୍ୟ 
ମାତ୍ର 

ସିକିମ୍‌ ଯାତ୍ରା 


ଏଇ କେତେଦିନ ହେବ ଏମିତି ବୁଲାବୁଲି କରିବା ବିଷୟ ମୁଁ ଆଦୌ ଭାବି ନ 
ଥୁଲି । ବରଂ ମନକୁ ଆସେ, ଘର ହେଉଛି ସବୁଠୁ ସୁନ୍ଦର ସ୍ଥାନ । କୁଆଡେ ନ ଯାଇ ଘରେ 
ବସି ଅବସର ସମୟରେ ବହି ଖେଳାଇବା ସବୁଠୁ ଆନନ୍ଦଦାୟକ କାର୍ଯ୍ୟ । 

“ସୁଚ଼ରିତା'ର ପୂଢା ସଂଖ୍ୟା କାମ ଶେଷ ହୋଇଥାଏ । ପିଲାମାନେ ପଚାରନ୍ତି, 
“ମା”, ଏବେ ତୁମେ, ବାପା କୁଆଡେ ଯିବାର ପ୍ଲାନ୍‌ କରିଛ ? 

ଦିଲ୍ଲୀରେ ରହୁଥ୍ବା ମୋ ସ୍ବାମୀଙ୍କର ସାନଭଉଣୀ ଅନୀତା ( ଡକୃର ଅନୀତା 
ପଣ୍ଡା ) କହେ, ' ଦିଲ୍‌ ଆସ ।” 

ମୁଁ ଉତ୍ତରଦିଏ, ‘ଅଯଥାରେ ଘର ଛାଡି ମୁଁ ଏତେ ବୁଲି ପାରିବିନି । 

ପୂକାସଂଖ୍ୟାର କାମ ଆରମ୍ଭହେବା: ପୂର୍ବରୁ ବାଙ୍ଗାଲୋର, ଦିଲ୍୍‌1 ଯାଇ 
ଫେରିଥାଏ । ତଥାପି ସେ ଦିଲ୍ଲୀ ଆସିବାକୁ ଡାକୁଛି । ମୁଁ କହେ, ˆ ତୁମେ ଭୁବନେଶ୍ବର 
ଚାଲିଆସ । ମୋର କୁଆଡେ ଯିବାର ଇଚ୍ଛା ନାହିଁ ।” ? 

ଦିଲ୍ଲୀରେ ପୂଜାଛୁଟି ଅବା କେତେଦିନ ? ତେବେ ବଡ଼ କଥା ହେଲା ମନ ! 
ବ୍ରଲାବ୍ୁଲି କରିବାର ଇଚ୍ଛାଥ୍‌ଲେ ସମୟ ଆପେ ସୃଷ୍ଟି ହୋଇଯାଏ । 

ଅନେକ ସମୟରେ ଆମେ ଫୋନ୍‌ରେ କଥାବାର୍ଭା କରୁ । 

ସେଦିନ ରବିବାର । 'ସୂଚୃରିତା'ର ପରବର୍ରୀ ସଂଖ୍ୟା ପାଇଁ କିଛି ଲେଖା ଧରି 
ମୁଁ ସକାଳୁ ବସି ଯାଇଥାଏ । ଅନୀତା ଫୋନ୍‌କଲା, 

*ନୂଆବୋଉ, ଚାଲ ଗାଙ୍ଟକ୍‌ ଯିବା । ” 

“ଏମିତି ଅଚାନକ !” ' ଏସବୁ ତାର ଫାଙ୍କା କଥା ମୁଁ ଭାବିଲି । ମୋ ଭାବନା 
ପଢ଼ିନେବା ଭଳି ସେ କହିଲା, 

“ଦେଖ, ମୁଁ ଦୁଇଦିନ ପରେ ଗୌହାଟୀ ଯାଉଛି । ମୋର ମିଟିଂ ଅଛି । ଅଣତିରିଶ, 
ତିରିଶ ତାରିଖ ରହିବି...” 

ମୋ ସ୍ବାମୀଙ୍କୁ ଆରପାଖରେ ଫୋନ୍‌ ଧରିବାକୁ କହିଲି । ଆମେ ତିନିଜଣ ଏ 
ସଂପର୍କରେ କିଛି କଥାବାର୍ରା କଲୁ । 

ଶେଷରେ ସ୍ଥିର ହେଲା, ସେ ଗୌହାଟୀରୁ ଆସି ବାଗ୍ଡୋଗ୍ରା ଏୟାର୍ପୋର୍ଟ୍ରେ 
ଆମକୁ ଅପେକ୍ଷା କରିଥ୍ବ । ଆମେ ସେଇଦିନ ସେ ପହଞ୍ବାର ଦୂଇ, ତିନିଘଣ୍ଟା ପରେ 
ବାଗ୍ଡୋଗ୍ରାରେ ପହଞ୍ବୃ । ତାକୁ ନିମନ୍ତଣ କରିଥ୍‌ବା ସଂସ୍ଥା ପୂର୍ବରୁ ଗାଡ଼ି ପଠେଇଥ୍‌ବେ | 
ସେଇ ଗାଡିରେ ଆମେ ତିନିଜଣ ଗାଙ୍ଗଟକ୍‌ ଆସିବୂ ଏବଂ ଆମ ପାଇଁ ବ୍ୟବସ୍ଥା 
କରାଯାଇଥ୍‌ବା ଅତିଥ୍‌ ଭବନରେ ଅବସ୍ଥାନ କରିବ୍ର । 

ସେଦିନ ଏସବୁ ନେଇ ଅଧ୍କ ତନ୍ନ ତନ୍ନ ଆଲୋଚନା ନ କରି ଆମେ ସ୍ଥିର କଲୁ 
ଯେ ପ୍ରଥମେ ଟିକେଟ୍‌ ସବୁ କରାଯାଉ । 

ଏ ସଂପର୍କରେ ଆମ ପାଇଁ ଟିକେଟ୍‌ ବ୍ୟବସ୍ଥା କରୁଥ୍‌ବା ଟ୍ରାଭେଲ୍‌ ଏଜେନ୍ସିକୁ ଫୋନ୍‌ 
କଲେ ମୋ ସ୍ଵାମୀ । ସେ ଫୋନ୍‌ ରଖ୍ବା ପରେ ମୁଁ କହିଲି, ଏମିତି ଯିବାର ସ୍ଥିର କରୁଛ 
କାହିଁକି ? ବର୍ଭମାନ ସିଜିନ୍‌ କଂ ଣ ? ଅନ୍ୟାନ୍ୟ ସୁବିଧା ଅସୁବିଧା ଟୁରିଷ୍ଠ୍‌ ଲିଟରେଚର୍‌ରୁୂ ନ 
ପଡ଼ି ଆମେ ଯିବାପାଇଁ ବାହାରିବା ଠିକ୍‌ ହେବ ନାହିଁ ।” 

ସେ ହସିଲେ । କହିଲେ, “ ନର୍ଥଇଷ୍୍‌ ଯିବାପାଇଁ ସବୁବେଳେ କହୁଥ୍ଲ ? ଏବେ 
କ'ଣ ହେଲା ?”? 

ମୁଁ ଉତ୍ତର ଦେଲି ନାହିଁ । ସୁଚୃରିତା'ର ପରବର୍ରୀ ସଂଖ୍ୟାର ଅନେକ ଜଂଜାଳ 
ମଧ୍ଯରୁ ବାହାରି ଆସି ପର୍ଯ୍ୟଟନ ପୁସ୍ତକ ଖେଳାଇବି, ସେ ସମୟ ମୋର ନ ଥ୍ଲା | ଏମିତି 
ସମୟରେ ପ୍ରତି ମାସରେ ଏମିତିକି ପତ୍ରିକାର ସାଧାରଣ ସଂଖ୍ୟାଟି ପଠାଇବାର ସାତ, 
ଆଠ ଦିନ ପୂର୍ବରୁ ସୁଚ଼ରିତା' ବ୍ୟତୀତ ଅନ୍ୟାନ୍ୟ ଚିନ୍ତାରେ ମୁଣ୍ଡ ଖେଳାଇ ପାରେ ନାହିଁ 
ମୁଁ । ତଥାପି ପ୍ରାୟ ପ୍ରତିଦିନ ସକାଳେ, ରାତିରେ ଅନୀତା ମୋତେ ଫୋନ୍‌ କରେ | ତା'ର 
ଫୋନ୍‌ ନ ପାଇଲେ ରାତିରେ ଶୋଇବା ପୂର୍ବରୁ ମୁଁ କିଛି ପଚାରିଦିଏ । 

ବାରମ୍ବାର ସେଇ ଗୋଟିଏ କଥା ସେ କହେ, “ “ସେଠାରେ ଏବେ ଖୁବ୍‌ ଶୀତ | ତୃମ 
ପାଖରେ ତ ସାଲ ଛଡା କିଛି ନ ଥ୍ବ । ତେବେ ଠିକ୍‌ ଅଛି, ମୁଁ ନେଇ ଯିବି । ତୁମେ ବ୍ୟସ୍ତ ହୁଅନା ।” 

ବ୍ୟସ୍ତ ହେବାକୁ ମୋ ପାଖରେ ସମୟ କାହିଁ ? ଗରମ ପୋଷାକଥ୍ବା ବିରାଟ 
ଭି.ଆଇ.ପି ସୁଟ୍‌କେଶ୍‌ ଏପର୍ଯ୍ୟନ୍ତ ଖୋଲି ଦେଖ୍ବାର ସୁଯୋଗ ମିଳି ନାହିଁ ମୋତେ । ଅବଶ୍ୟ 
କିଛି କିଛ ନିଶ୍ଚୟ ଅଛି ମୋ ପାଖରେ । ତୀର୍ଥ କରି ବଦ୍ରିନାଥ, କୋଦାରନାଥ ରତ୍ୟାଦି ସ୍ଥାନ 
ଯିବା ସମୟରେ ଦିଲ୍ଲୀର ସାଧାରଣ ଭଲ୍‌ ପୋଷାକ ମାର୍କୈଟ୍‌ରୁ କିଛି କିଣିଥ୍‌ଲି । ଓଡ଼ିଶାରେ 
ଖୁବ୍‌ ଶୀତ ହେଲେ ସିକ୍‌ ଶାଢ଼ିରେ ସାଲ୍‌ ଖଣ୍ଡିଏ ଦେହରେ ପକାଇଲେ ଚଳିଯାଏ । ତେଣୁ 
ଏତେ ବେଶୀ ଆଧୁନିକ ଉଲ୍‌ ପୋଷାକର ଆବଶ୍ୟକତା ନ ଥାଏ । 

“ସୁଚରିତା' ଛପା ହେବା ପାଇଁ ମୋର ପ୍ରସ୍ତୁତିପର୍ବ ପ୍ରାୟ ଶେଷ ହୋଇ ଆସିଥାଏ । 
ପ୍ରକାଶ ପାଇବାକୁ ଥ୍ବା ମୋର ନିଜ ଲେଖା ଶେଷ କରିବା ପରେ ମୁଁ ଭାବିଲି ଏବେ ସିକିମ୍‌ 
ସଂପର୍କରେ ଯିବା ପୂର୍ବରୁ ଅନ୍ତତଃ କିଛି ଜ୍ଞାନ ଅର୍ଚ୍ଚନ କରିବା ଏକାନ୍ତ ଆବଶ୍ୟକ । 

ଥଣ୍ଡା ତ ହେବ । ତା'ପରେ ସାଧାରଣ ପର୍ଯ୍ୟଟକମାନେ ଯାଇପାରୁ ନ ଥ୍‌ବା 
କେତେକ ଦର୍ଶନୀୟ ସ୍ଥାନ ଆମେ ନିଶ୍ଚୟ ଯିବୁ । ଅନୀତା ସେ ବ୍ୟବସ୍ଥା କରିଥଲା । ତେଣୁ 
ମୁଁ ଏବେ ଆମର ଗରମ ପୋଷାକଥ୍ବା ବଡ଼ ସୁଟ୍‌କେଶ୍ଟା ଖୋଲାଇ ପ୍ରଥମେ ସମସ୍ତ 
ଲୁଗା ଖରାରେ ପକାଇବା ପାଇଁ ଛାତକୁ ପଠାଇଦେଲି । ଖରା ଖାଇବା ପରେ ଆମ ଦ୍ରହିଁଙ୍କର 
କିଛି ଆବଶ୍ୟକୀୟ ପୋଷାକ ନେବାକୁଅ୍ବା ସୁଟ୍‌କେଶ୍ରେ ରଖିଦେଲି । ଏତେ କାମ ପରେ 
ଶୁଣିଲି ଟିକେଟ୍‌ ଠ଼େଟିଂ ଲିଷ୍ଟରେ । ତେବେ ମିଳି ଯିବାର ସଂଭାବନା ଥାଏ । ଟ୍ରାଭେଲ୍‌ ଏଜେନ୍ସି 
ସହ ମୋ ସ୍ବାମୀଙ୍କର କଥାବାର୍ରା ଶୁଣେ, '  ଆଢି କୋଲକତାରୁ ବାଗ୍ଡୋଗ୍ରାକୁ ମିଳିଗଲା, 
ଅଥଚ କୋଲକତା ଯିବାର ଟିକେଟ୍‌ ନାହିଁ । ? 

ଶେଷରେ ଟିକେଟ୍‌ ଆସିଲା । ଏବେ ବାହାରିବାକୁ ହେବ ! ଜିନିଷ ସଜାଡି ରଖ୍ବା 
ସମୟରେ ଖୁବ୍‌ ବ୍ୟସ୍ତ ଲାଗିଲା ମୋତେ | ଅନ୍ୟ କେଉଁଆଡେ ଯିବା ସମୟରେ ଏଭଳି 
ଜିନିଷ ରଖ୍ବାକୁ ହୁଏ ନାହିଁ । ଥଣ୍ଡା ଅଧ୍କ ହେବା ଭୟରେ ଯାବତୀୟ ପ୍ରକାରର ଗରମ 
ପୋଷାକ ସଜାଡି ରଖିଲି । ନେବାକୂଥ୍‌ବା ବଡ଼, ସାନ ଦୂଇଟି ସୁଟ୍‌କେଶ୍‌ ବେଶ୍‌ ଓଜନିଆ 
ହୋଇସାରିଲାଣି । ଅନ୍ୟାନ୍ୟ କେତେକ ଆଶ୍ୟକୀୟ ଜିନିଷ କିଟ୍‌ ବ୍ୟାଗ୍‌ରେ ରଖି ପୂର୍ବଦିନ 
ସକାଳ ପାଇଁ ଆମେ ପ୍ରସ୍ତୃତ ହେଲୁ । 

ଯିବାର ଆଗ୍ରହ ମୋତେ ଅନ୍ୟାନ୍ୟ ଚିନ୍ତା ଓ ଦାୟିତ୍ଵରୂ ଦୂରେଇ ଆଣିଥ୍ଲା । 

ସେ ଯାହାହେଉ ଥରେ ପ୍ରସ୍ତୁତ ହେଇ ବାହାରିଗଲେ ପଛରେ ଛାଡିଆସିଥ୍‌ବା 
କାର୍ଯ୍ୟବ୍ୟସ୍ତତା ମୋତେ କଷ୍ଟ ଦିଏ ନାହିଁ । ମୁଁ ମନେକରେ ବର୍ଭମାନକୁ ନେଇ ଖୁସୀ ହେବା 
କଥା । ମୁଁ ଖୁବ୍‌ ଚାହିଁ ନ ଥଲେ ମଧ୍ଯ ସୁନ୍ଦର ସ୍ଥାନଟିଏ ଦେଖ୍ବାର ଯେଉଁ ସୂଯୋଗ ଅପେକ୍ଷାରେ 

ଥ୍ଲି, ତା” ଭାବି ଖୁବ୍‌ ଖୁସୀ ହେଉଥ୍ଲି ଏବେ । ସେତେବେଳେ ବର୍ରମାନ ସମୟର ପ୍ରତିଟି 
ମୁହୁର୍ଭକୁ ଉପଭୋଗ କରିବାରେ ମୋର ଖୁବ୍‌ ଆଗ୍ରହ । ପ୍ରାୟ ଦିନ ତିନିଟାରେ ଆମେ 
ପହଞ୍ଲୁ ବାଗ୍ଡୋଗ୍ରାରେ ! 

ଅନୀତା ଅପେକ୍ଷା କରିଥୁଲା ଏୟାର୍ପୋର୍ଟର କାଚକାଛ ସେ ପାଖରେ | ଜିନିଷ 
ଆସିବା ପରେ ବିଳମ୍ବ ନ କରି ଆମେ ଗାଙ୍ଗଟକ୍‌ ଅଭିମୁଖେ ବାହାରି ପଡ଼ିଲୁ । 

ଶୁଣିଲି ବାଗ୍ଡୋଗ୍ରା ଠାରୁ ଗାଙ୍ଗଟକ୍‌ ଶହେ କୋଡିଏ କିଲୋମିଟର ରାସ୍ତା । 
ପହଞ୍ଚ୍ବାକୁ ସାଢ଼େ ଚାରି ଘଣ୍ଟା ସମୟ ଲାଗିବ । ପାହାଡିଆ ଅଙ୍କାବଙ୍କା ରାସ୍ତା | କାର୍‌ ଖୁବ୍‌ 
କୃଚିତ୍‌ ଦେଖ୍ବାକୁ ମିଳେ ସେ ରାସ୍ତାରେ ! ସାଧାରଣତଃ ସମସ୍ତେ ଜିପ୍‌ ବା ଭ୍ୟାନ୍‌ରେ 
ଯିବା ଆସିବା କରନ୍ତି । ବସ୍‌ରେ ପାଞ୍ଚ ଘଣ୍ଟାରୁ ଅଧ୍କ ସମୟ ଲାଗେ | ଛୋଟ ମିନିବସ୍ମାନ 
ଯିବା ଆସିବା କରୁଥ୍ବାର ଆମେ ଦେଖ୍ଲୁ | 

ଅବଶ୍ୟ ବାଗ୍ଡୋଗ୍ରାରୁ ଗାଙ୍ଗୁଟକ୍‌କୁ ହେଲିକୋପୂର ସର୍ଭିସ୍‌ ଅଛି । ସାଧାରଣ 
ପର୍ଯ୍ୟଟକମାନଙ୍କ ପାଇଁ ତାହା ସମ୍ଭବପର ନୁହେଁ । ଟିକେଟ୍‌ ପ୍ରତି ସାଢ଼େ ତିନି ହଜାର ଟଙ୍କା 
ଦେଇ କେତେ ଲୋକ ବା ଯାତାୟାତ କରିପାରିବେ ? ଖୁବ୍‌ କମ୍‌ ଯାତ୍ରୀ ହେଲିକେପ୍ପରରେ 
ଯାଇଥାଆନ୍ତି । ପାଗ ଖରାପ ହେଲେ ଏହି ହେଲିକେପୂର ସର୍ଭିସ୍‌ ପ୍ରାୟ ବନ୍ଦ ରହେ । 

ଉତ୍ତରପୂର୍ବ ରାଜ୍ୟମାନଙ୍କୁ ଯିବାପାଇଁ ବାଗ୍ଡୋଗ୍ରା ହିଁ ଏକମାତ୍ର ବିମାନ ବନ୍ଦର । 
ତେବେ ଟ୍ରେନ୍‌ରେ ଯିବାକୁ ହେଲେ ଛୋଟ ସହର ସିଲିଗୁଡ଼ି ନିକଟବର୍ଗୀ ନିଉଜ୍ତଲପାଇଗୁଡି 
ରେଲ୍‌ୱ ଷ୍ଟେସନ୍‌ରୁ ଏସବୁ ରାଜ୍ୟମାନଙ୍କର କେତେକ ସହରକୁ ମଧ୍ଯ ଯାଇହୁଏ । 

ବାଗ୍ଡୋଗ୍ରା ବିମାନବନ୍ଦର ଠାରୁ ସିଲିଗୁଡିର ଦୂରତା ବାର କିଲୋମିଟର ¦ ଏହା 
ପଶ୍ଚିମବଙ୍ଗର ଏକ ଗୁରୁତ୍ଵପୂର୍ଣ ସ୍ଥାନ । ଏହି କ୍ଷୁଦ୍ର ସହର ସିଲିଗୁଡିକୁ ‘ଗେଟ୍‌ ଟୁ ନର୍ଥ 
ଇଷ୍ଟର୍ଣ୍ଣ ଷ୍ଟେଟ୍‌ସ କୁହାଯାଏ | କାରଣ ଏହିଠାରୁ ହିଁ ଅରୁଣାଚଳ ପ୍ରଦେଶ, ତ୍ରିପୁରା, ମଣିପୁର, 
ମେଘାଳୟ, ପଶ୍ଚିମବଙ୍ଗର ଦାଙ୍ଚିଲିଂ, ସିକିମ୍ର ଗାଙ୍ଗଟକ୍‌ ଇତ୍ୟାଦି ସ୍ଥାନକୁ ଯିବାର ସୁବିଧା 
କରାଯାଇଛି ! 

ପ୍ରାୟ ଏପାଖରେ ସମସ୍ତ ଦୈନନ୍ଦିନ ବ୍ୟବହାର୍ଯ୍ୟ ପଦାର୍ଥ ଏହି ସିଲିଗୁଡିରୁ ହିଁ 
ସବୂସ୍ଥାନକୁ ପଠାଯାଏ । ଏହା ଉତ୍ତରପୂର୍ବ ରାଜ୍ୟମାନଙ୍କର ଏକପ୍ରକାର ମାଲଗୋଦାମ 
କହିଲେ ଅତ୍ର୍ୟକ୍ତି ହେବ ନାହିଁ । ସିଲିଗୁଡି ଏହିସବୁ ରାଜ୍ୟ ପାଇଁ ପ୍ରବେଶ ଦ୍ଵାର ହୋଇଥୁ୍‌ବାରୁ 
ପ୍ରାୟ ପଶ୍ଚିମବଙ୍ଗର ଲୋକ ମାନଙ୍କ ସହ ନେପାଳୀ, ଆସାମୀ, ମଣିପୂରୀ ଲୋକମାନଙ୍କର 
ଏଠାରେ ଯାତାୟାତ ଲାଗି ରହିଥାଏ ! 

ସିଲିଗୁଡିର ମୁଖ୍ୟ ଭିତର ରାସ୍ତା ହିଲ୍କାର୍ଟ୍ରୋଡ୍‌ର ଦୂଇ ପାର୍ଶ୍ବରେ ସୁଦୃଶ୍ୟ 
ହୋଟେଲ୍‌, ଅନ୍ୟାନ୍ୟ ଦୋକାନମାନ ଦେଖ୍ବାକୁ ମିଳେ । ଏହି ଗହଳିପୂର୍ଣ୍ଠ ରାସ୍ତା ହଲ୍‌କାର୍ଟ 
ରୋଡ୍‌ର ବସ୍‌ଷ୍ଟାଣ୍ଡରୁ ମିନିବସ୍‌ ମାନ ମଧ୍ଯ ଯାତାୟାତ କରେ । ଏହି ପ୍ରଧାନ ରାସ୍ତାର ନୂତନ 
ନାମ ‘ତେନ୍‌ସିଂ ନରକେ ମାର୍ଗ! । ନିଭଚଚଲ୍ପାଇଗୁଡି ରେଲ୍ଷ୍ଟେସନ୍‌ରୂ ସିଲିଗୁଡି ସହର 
ମାତ୍ର ସାତ କିଲୋମିଟର ରାସ୍ତା ହୋଇଥ୍‌ବାରୁ ଅଧ୍କାଂଶ ଲୋକ ସାଇକେଲ୍‌ ରିକ୍ସାରେ 
ଯାତାୟାତ କରନ୍ତି ¦ ମୁଖ୍ୟ ରାସ୍ତା ହିଲ୍‌ କାର୍ଟ୍‌ରୋଡ୍‌ ଜାତୀୟ ରାଜପଥ ସହ ସଂଯୁକ୍ତ 
ହୋଇଅଛି । 

ଆମ ମାରୁତି ଭ୍ୟାନ୍‌ଟ ବିମାନ ବନ୍ଦରରୁ ଅଳ୍ପ କିଛି ରାସ୍ତା ସିଲିଗୁଡିଆଡେ 
ଯାଇ ବାମପାର୍ଶ୍ବ ରାସ୍ତାରେ ଏକତ୍ରିଶ ଜାତୀୟ ରାଜପଥରେ ଚାଲିଲା ।! ମୋର ଖୁବ୍‌ ଇଚ୍ଛା 
ଥଲା ଏହି ଯିବାରାସ୍ତାରେ ଛୋଟ ସହର ସିଲିଗୁଡିକୁ ଥରେ ଦେଖ୍‌ ଆସିବା ପାଇଁ । ମାତ୍ର 
ଆମକୁ ଯେ ପାହାଡ଼ିଆ ରାସ୍ତାରେ ସାଢ଼େ ଚାରିଘଞ୍ଟା ଯାତ୍ରା କରିବାକୁ ହେବ ଏବଂ ରାତିରେ 
ଏଭଳି ବିପଦସଂକୁଳ ଜଙ୍ଗଲିଆ ରାସ୍ତା ଅତିକ୍ରମ କରିବାକୁ ହୋଇପାରେ । ଏସବ ଭାବି 
ମୁଁ ନିରବ ରହିଲି । 

ଏବେ ମହାନନ୍ଦା ଅଭୟାରଣ୍ୟ ମଧ୍ଯରେ ଗାଡ଼ି ଆଗକୁ ଚାଲିଲା ! କିଛି ବାଟ 
ଯିବା ପରେ ଅଭୟାରଣ୍ୟ ଶେଷ ହୋଇ ସମତଳ ରାସ୍ତା ଆସିଲା । ଆଗରେ ତିସ୍ତା ନଦୀ 
ଉପରେ “‘କରୋନେସନ୍‌ ବିଜ୍‌' । ତା'ପରେ ଆରମ୍ଭ ହେବ ସଂପୂର୍ଣ୍ଣ ପାହାଡିଆ ରାସ୍ତା ! 
ଅନ୍ଧାର ହୋଇ ଆସୁଥାଏ । ଡ୍ରାଇଭର୍‌ ତେନ୍‌ସିଂ କହିଲା, ରାସ୍ତାରେ ଭଲ ରେସ୍ତୋରୀ ନ 
ମିଳି ପାରେ ଚା” ଖାଇବା ପାଇଁ !” ? ତେଣୁ କରୋନେସନ୍‌ ବ୍ରିଜ୍‌ ପାର ହେବା ପୂର୍ବରୁ ଆମେ 
ପାଖ ଅପେକ୍ଷାକୃତ ଏକ ଭଲ ଚା” ଜଳଖ୍ଆ ଦୋକାନରେ ଚା' ପିଇବା ପାଇଁ ସ୍ଥିର କଲୁ । 

ଭାବିଲି, ତିସ୍ତା। ନର, ଜଙ୍ଗଲ, ପାହାଡ ଅନ୍ଧାରରେ କ'ଣ ବା ଦେଖ୍‌୍ହେବ ? 
ଦିନର ଆଲୋକରେ ଏହି ରାସ୍ତା ନିଶ୍ଚିତ ଭାବରେ ଉପଭୋଗ୍ୟ ହୋଇଥାଆନ୍ତା ! 

ଆଗରେ ସେଭକ୍‌ (Sevoke) ବିଜ୍‌ ! କେଉଁଠି କିପରି ନରର ଧାର ଝାପ୍ସା 
ଦେଖାଯାଉଥାଏ | ତଥାପି ଅନ୍ଧାର ରାତିରେ ଜଙ୍ଗଲର ସୌନ୍ଦର୍ଯ୍ୟ ଅନ୍ୟ ପ୍ରକାରର । 

“ ସେଭକ୍‌ ବିଜ୍‌' ପରେ ଏକତ୍ରିଶ ନମ୍ବର ରାଜପଥ ୩୧ -ଏ ନାମରେ ନାମିତ 
ହୋଇଅଛି । ପାହାଡ କଟା ହୋଇ ତିଆରି ହୋଇଛି ଘାଟ୍‌ ରୋଡ୍‌ । ଏକ ପାଖରେ 
ସୁଉଚ୍ଚ ପର୍ବତଶ୍ରେଣୀ । ଅନ୍ୟ ପାଖରେ ପ୍ରାୟ ଶହେ ଫୁଟ୍‌ ତଳେ ତିସ୍ତା ନଦୀର ଧାର | 
ମଝିରେ ସଂକୀର୍ଣ୍ଣ ରାସ୍ତାରେ ଆମ ଗାଡି ଚାଲିଥାଏ । ଛୋଟ ସହର 

କାଲିଝୋରା ଅତିକ୍ରମ କରି ଆମେ ପହଞ୍ଚଲୁ ତସ୍ତା। ବଜାରରେ । 

ଏଇଠାରୁ ଡାହାଣ ପାଖ ରାସ୍ତାରେ ଗଲେ ପଶ୍ଚିମବଙ୍ଗରେ କାଲିଂପଙ୍ଗ୍‌ ସହର । 
ମାତ୍ର ଆମେ ତିସ୍ତା ନଦୀର କୂଳଦେଇ ସିଧା ଚାଲିଲୁ ସିକିମ୍‌ ଅଭୂମୁଖେ । ସନ୍ଧ୍ୟା ଅତିକ୍ରାନ୍ତ 
ହେଲା । ନଦୀର ଅପର ପାର୍ଶ୍ବରେ ପାହାଡ ମଧ୍ୟରେ ଆଲୋକମାଳା କିଏ ସଜେଇ ଦେବାଭଳି 
ଜଳି ଉଠିଲା । 

ଡ଼ାଇଭର ତେନ୍‌ସିଂ କହିଲା, ˆ ସେପାଖ ଦକ୍ଷିଣ ସିକିମ୍‌ ।”' ଅର୍ଥାତ୍‌ ଦକ୍ଷିଣ 
ସିକିମ୍‌ ଜିଲ୍ଲା । 

ଏହାର ଅର୍ଥ, ସମୁଦାୟ ସିକିମ୍‌ ରାଜ୍ୟଟି ମାତ୍ର ଚାରୋଟି ଜିଲ୍ଲାରେ ବିଭକ୍ତ । ଏହି 
ସିକିମ୍‌ ରାଜ୍ୟର ଏହି ଜିଲ୍ଲାମାନଙ୍କର ଆମର ଓଡ଼ିଶା ଭଳି ପୂରୀ, କଟକ, କୋରାପୁଟ, 
କଳାହାଣ୍ଡି ଇତ୍ୟାଦି ଏପରି କିଛି ନିର୍ଦିଷ୍ଟ ନାମ ନାହିଁ । କେବଳ ଦକ୍ଷିଣ, ଉତ୍ତର, ପୂର୍ବ, ପଶ୍ଚିମ 
ଜିଲ୍ଲା - ଏହିପରି ନାମକରଣ । 

ଆମେ ପଶ୍ଚିମବଙ୍ଗର ଶେଷ ସୀମାରେ ପହଞ୍ଚ୍‌ ଯାଇଥ୍ଲୁ । ଛୋଟ ସହର 
ରାଙ୍ଗପୋ । ସିକିମ୍‌ ରାଜ୍ୟ ଆରମ୍ଭ ! ଏଠାରୁ ଗାଙଇ୍ଟକ୍‌ ସହର ଅଠଚାଳିଶ କିଲୋମିଟର 
ଦୂର | ଆମେ ଗେଷ୍୍‌ ହାଉସ୍‌ରେ ପହଞ୍ଲୁ ରାତି ପ୍ରାୟ ସାଢ଼େ ନଅଟାରେ । 

ପ୍ରବଳ ଶୀତ ମାଡିଆସି ଆମ ଗୋଡ ହାତ କାଠ କରି ଦେଉଥାଏ । ମୋ ଦେହରେ 
ଖଣ୍ଡିଏ ସାଲ୍‌ । ଅନୀତା ପିନ୍ଧିଥାଏ ଶାଢ଼ି ଉପରେ ଖଣ୍ଡେ କାର୍ଡିଗନ୍‌ । ଭାଗ୍ୟକୁ ମୋ ସ୍ବାମୀ 
ସେ ପର୍ଯ୍ୟନ୍ତ ତାଙ୍କର ଗରମ ପୋଷାକ ଦେହରୁ ଓହ୍ଲାଇ ନ ଥୁଲେ ! ଅଥଚ ହାତରେ ଥୁବା 
ଆମର ଅନ୍ୟାନ୍ୟ କିଛି ଉଲ ପୋଷାକ ଆମେ ବ୍ୟାଗ୍‌ରେ ରଖି ଦେଇଥ୍‌ଲୁ ବାଗ୍ଡୋଗ୍ରା 
ଏୟାର୍‌ପୋର୍ଟରେ ଭ୍ୟାନ୍‌ରେ ବସିବା ସମୟରେ । 

ନଭେମ୍ବର ପହିଲାରେ ଏଠି ଆମର ବେଶ୍‌ ଗରମ । ମାତ୍ର ଗାଇ୍ଗଟକ୍‌ର ସୁଉଚ୍ଚ 
ପାହାଡ଼ ଉପରେ ଥ୍ବା ଏହି ଗେଷ୍ଟ ହାଉସ୍‌ର କୋଠରିଟି ଉତ୍ତପ୍ତ କରିବା ନିମନ୍ତେ କେହି 
ଜଣେ ଆସି ରୂମ୍‌ ହିଟର୍‌ ଅନ୍‌” କରିଦେବାକୁ ଆମକୁ ଅନୁରୋଧ କଲା | ସେଦିନ ରାତିରେ 
ଅତ୍ୟନ୍ତ କ୍ଲାନ୍ତ ହୋଇଥ୍‌ବାରୂ ପରବର୍ରୀ ଦିନମାନଙ୍କରେ ବୁଲାବୁଲିର ଯୋଜନା କରିବା ପାଇଁ 
ଆମେ ଇଚ୍ଛା କଲୁନାହିଁ । ବରଂ ଖୁବ୍‌ ଶୀଘ୍ର ବିଶ୍ରାମ ନେଇ ସକାଳେ ଉଠି ସୂର୍ଯ୍ୟୋଦୟ ଦେଖ୍ବୁ 
ଏମିତି କିଛି କଥାବାର୍ଭା କରି ଆମେ ବିଛଣାକୁ ଗଲୁ । 

ଖୁବ୍‌ ସକାଳୁ ଗେଷ୍ହାଉସ୍‌ର ଆମ କୋଠରିର କବାଟରେ ଠକ୍ଠକ୍‌ ଶହ । ଅନୀତା 
କବାଟ ଖୋଲିଲା । ଚ଼ା” ଟ୍ରେ ଧରି ଠିଆହୋଇଥ୍‌ବା ଲୋକଟି ଭିତରକୁ ଆସି ପାଖ ସେଣ୍ଟର୍‌ 
ଟେବୁଲ୍‌ରେ ଟ୍ରେଟି ରଖ୍ଦେଇ ଫେରିଗଲା ! ଅନୀତା କବାଟ ବନ୍ଦକରି ମନ ଦୁଃଖରେ କହିଲା, 
“ଆଃ, ଆଜି ସୂର୍ଯ୍ୟୋଦୟ ଦେଖ୍‌ ହେଲା ନାହିଁ ।” 

ମୁଁ ରେଢେଇ ଭିତରୁ ମୁହଁ କାଢ଼ି ଦେଖ୍ଲି, ଆମ କୋଠରିର ବନ୍ଦ ବାଲକୋନିର 
କାଚ ମଧ୍ଯରୁ ସେ ବାହାରକୁ ଚାହିଁ ରହିଛି । ମୁଁ ଖୁବ୍‌ ଶୀଘ୍ର ରେଜେଇ ଫୋପାଡି ଧାଇଁଗଲି 
ସେପାଖକୁ । 

ବରଫାବୃତ ସକାଳର କାଞ୍ଜନଜଙ୍ଗା ଅପରୂପ ଶୋଭା ନେଇ ସତେକି ଆମକୁ 
ସୁପ୍ରଭାତ ଜଣାଇବାକୁ ଦଣ୍ଡାୟମାନ । 

ମୁଁ ନୀରବରେ ସେଇ ବନ୍ଦ କାଚ ଝରକା ମଧ୍ଯରୁ ଦୃଶ୍ୟମାନ କାଞ୍ଚନଜଙ୍ଗାର 
ପ୍ରାକୃତିକ ବିଭବକୁ ନିଜ ପାଇଁ ସଂଗ୍ରହ କରିନେଉଥ୍‌ଲି । 

ସୂର୍ଯ୍ୟୋଦୟ ହୁଏ ଅନ୍ୟ ପାଖରେ । ଅତିଥ୍ଭବନର ସାମନା ପାଖରେ ବିଭିନ୍ନ 
ଗହଳ ବୃକ୍ଷରାଜି ମଧ୍ଯରୁ ତାହା ଦେଖ୍‌ବା ସମ୍ଭବପର ନ ଥୁଲା | ମାତ୍ର ଏ ପାଖରେ ଦୂରରୁ 
ଦେଖାଯାଉଥ୍ବା ପର୍ବତର ସର୍ବୋଚ ଶିଖରରେ ଯେତେବେଳେ ପ୍ରଥମ ସୂର୍ଯ୍ୟରଶ୍ଡି ପ୍ରତିଭାତ 
ହୁଏ, ପର୍ବତର ବରଫାବୃତ କପାଳରେ ଅଛ୍ଧକ୍ଷଣ ପାଇଁ ଦେଖାଦିଏ କ୍ଷୁଦ୍ର ନାଲିବିନ୍ଦୁଟିଏ । 
ପରେ ପରେ ଏହି ବିନ୍ଦୁଟି ସରୁ ଲଷତ୍‌ ନାଲି ବା କମଳାରଙ୍ଗର ରେଖାଟିରେ ରୂପାନ୍ତରିତ 
ହୁଏ । ସେ ରେଖା ଧୀରେ ଧୀରେ ପ୍ରସରି ଯାଏ ସମଗ୍ର ପର୍ବତ ଶ୍ରେଣୀର ଶିଖରମାନଙ୍କୁ | 

ଅଚିନ୍ତନୀୟ, ଅନବଦ୍ୟ ସେ ଦୃଶ୍ୟ ! ପ୍ରଭାତର ସେହି ମହାର୍ଘ ମୁହୂର୍ଭରେ ମୋର 
ମନେହେଲା ଅଗ୍ନି ରଙ୍ଗର ମଣିମୁକ୍ତା ଖଚିତ ମୁକୁଟ ପରିଧାନ କରି ଧରିତ୍ରୀ ଓ ଆକାଶର 
ସାର୍ବଭୌମ ସମ୍ରାଟ ଭାବେ ସଗର୍ବେ ନିଜର ସ୍ଥିତି ସାବ୍ୟସ୍ତ କରୁଛି କାଞ୍ଚନଜଙ୍ଗା । 

ସକାଳର ଏହି ପ୍ରଥମ ଦେଖା, ଏହି ପ୍ରଥମ ଅନୁଭବ ସିକିମ୍‌ର ଚେନାଏ ପ୍ରକୃତିକୁ 
ନେଇ | ଏବେ ଆଉ ସ୍ଥିର ହୋଇ ବସିବାର ସମୟ ନ ଥୁଲା । ଆମେ ଖୁବ୍‌ ଶୀଘ୍ର ଗାଧୋଇବା 
ଶେଷ କରି ଏବଂ ଆବଶ୍ୟକୀୟ ଗରମ ପୋଷାକ ପରିଧାନ କରି ନିଜକୁ ପ୍ରସ୍ତୁତ କଲୁ । 
ବ୍ରେକ୍‌ଫାଷ୍ ପରେ ଗାଙ୍ଗଟକ୍‌ର କିଛି ସ୍ଥାନ ପରିଦର୍ଶନ କରିବା ହିଁ ଥ୍ଲା ସେଦିନର ପ୍ରୋଗ୍ରାମ । 

ଆମେ ସେହି ନିବୃଢ଼ କୋଠରି ମଧ୍ଯରୁ ଓହ୍ଲାଇ ଆସିଲୁ ପ୍ରାକୃତିକ ସୌନ୍ଦର୍ଯ୍ୟ 

ପରିବେଷ୍ଟିତ ସୁଦୃଶ୍ୟ ବିସ୍ତୀର୍ଣ୍ଣ ବଗିଚା ମଧ୍ଯକୁ ! କିଛି ସମୟ ବୁଲାବୁଲି କରୂଥ୍‌ଲୁ ସେଠାରେ | 
ଅତିଥ୍ଭବନର ବେକ୍ଫାଷ୍ ସମୟ ବିଳମ୍ବ ହେଉଥାଏ । ଭାବିଲୁ, ଏବେ ଆଉ କପେ ଚା” 

ପିଇ ଏଠାରେ ବୃଲାବୁଲି କରିବୁ । ସକାଳେ ଅଣ୍ଡାର ପ୍ରକୋପ ଅଧ୍କ ଥ୍ଲେ ମଧ୍ଯ ଗାଧୋଇବା 
ପରେ ନିଜକୁ ଗରମ ପୋଷାକରେ ଆବୃତ୍ତ କରିଥ୍ବାରୁ ସେ ଅଣ୍ଡା ଥୁଲା ଆମ ପାଇଁ 
ଅତ୍ୟନ୍ତ ଉପଭୋଗ୍ୟ । 

ଚା” ଖୋଜିବା ଉଦେଶ୍ୟରେ ଆମେ ଧୀରେ ଧୀରେ ଫାଟକରୁ ବାହାରି ଆସିଲୁ । 
ଆମକୁ ପରିବେଷ୍ଠନ କରିଥାଏ ଗାଙ୍ଗଟକ୍‌ର ଅସୀମ ପ୍ରାକୃତିକ ଶୋଭା । 

ପାଖ ଆଖରେ ସ୍ଥାନୀୟ କିଛି ସରକାରୀ, ବେସରକାରୀ କର୍ମଚାରୀମାନଙ୍କର 
ସାଧାରଣ ରହିବା ଘର । ସେହି ପାହାଡିଆ ରାସ୍ତାରେ ଖୁବ୍‌ ତଳକୁ ଓହ୍ଲାଇଗଲେ ମୁଖ୍ୟ 
ରାସ୍ତାରେ ସୁଦୃଶ୍ୟ ପ୍ରାସାଦୋପମ “ସପିଙ୍ଗ୍‌ କଂପ୍ରେକୁ' , ବ୍ୟାଙ୍କ, ଅନ୍ୟାନ୍ୟ ଅଫିସ୍‌ କେତୋଟି 
ଉପରୁ ଦେଖା ଯାଉଥାଏ | କପେ ଚା” ପାଇବାର ଆଶା ଆମକୁ ଦେଖା ଯାଉନଥାଏ । ଏ 
ପାଖରେ ବିଳମ୍ବକଲେ ସକାଳର ଖାଇବା ମଧ୍ଯ ବନ୍ଦ ହୋଇଯିବ କି କଂ ଣ ! 

ଆମର କଥାବାର୍ରା ବୃଝିନେବା ଭଳି ଫାଟକ ପାଖର ଗାର୍ଡ ଜଣକ ଦୌଡିଆସି 
କହିଲା, ଏଠାରୁ ବଜାର ଯିବାକୁ ହେଲେ ଆପଣଙ୍କୁ ଅନେକ ରାସ୍ତା ତଳକୁ ଓହ୍ଲାଇବାକୁ 
ହେବ... ।” 

“ଓଃ ।”? ଆମେ ଫେରି ଆସିଲୁ ଫାଟକ ଭିତରକୁ । ସେତେବେଳେ ବଗିଚାରେ 
କିଛି ସମୟ ବୁଲାବୁଲି କରି ସାରିଥ୍ଲୁ । ଏବେ ଆମ କୋଠରିକୁ ଯାଇ ଅପେକ୍ଷା କରିବା 
ବ୍ୟତୀତ ଆମର କିଛି କରିବାର ନ ଥୁଲା । ଆମେ ଯେ ଏଠାରେ ସମ୍ମାନନୀୟ ଅତିଥ୍‌ ! 

ସେପାଖରୁ ଜଣେ କେହି ଖୁବ୍‌ ବ୍ୟସ୍ତ ଭାବରେ ଆମ ପାଖକୁ ଆସି କହିଲା, 
“ସାର, ମ୍ୟାଡାମ୍‌, ଦୟାକରି ଆସନ୍ତୁ । ବ୍ରେକ୍‌ଫାଷ୍ଟ ଟେବୂଲ୍‌ରେ ସମସ୍ତେ ଆପଣଙ୍କୁ ଅପେକ୍ଷା 
କରିଛନ୍ତି ।” 

ଯାହାହେଉ ପ୍ରଥମତଃ ଆମକୁ ସକାଳର ଏହି ଖାଇବା କାମଟି ଶେଷ କରିବାକୁ 
ହେବ । ସେଠାରେ ଉପସ୍ଥିତ ଅନ୍ୟାନ୍ୟ ବ୍ୟକ୍ତି ବିଶେଷଙ୍କ ସହ ଆଳାପ ମଧ୍ଯରେ ସିକିମ୍‌ର 
ଗାଟ୍ଟକ୍‌ ବ୍ୟତୀତ ଅନ୍ୟାନ୍ୟ କେତୋଟି ପର୍ଯ୍ୟଟନ ସ୍ଥାନ ବିଷୟରେ ଆମେ କଥାବାର୍ରା କଲୁ । 

ଆଦୌ ସମୟ ଅପଚୟ ନ କରି କିପରି ଶୀଘ୍ର ସେଦିନର ଭ୍ରମଣ କାର୍ଯ୍ୟକ୍ରମଟି 
ଠିକ୍‌ ଭାବରେ ହୋଇ ପାରିବ, ସେହି ଚିନ୍ତା ଆମ ମନରେ ୮ ଦିନ ଦଶଟାରେ ଗାଡି, ଡ଼ାଇଭର୍‌ 
ଆସି ପହଞ୍ବା କଥା ସିର ହୋଇଥାଏ ! ଅଥଚ ଏ ପର୍ଯ୍ୟନ୍ତ କେହି ଦେଖା ନାହିଁ । ବୃଥାରେ 
ସମୟ ନଷ୍ଟ ହେଉଛି । 

ଆମେ ନୀରବରେ ବସି ସେଦିନର ଖବରକାଗଜ, କିଛି ' ଟୁରିଷ୍ଟ ଲିଟରେଚର୍‌” 

ଦେଖୁ ଥାଉ । ପ୍ରାୟ ସାଢ଼େ ଦଶଟାରେ ଆମର ଦାୟିତ୍ଵ ନେଇଥ୍ବା ସେଠାକାର ଜଣେ 
ପଦସ୍ଥ ବ୍ୟକ୍ତି ଆମକୁ ଦେଖା କରିବାକୁ ଆସିଲେ । ସେ କହିଲେ, “ ଆମେ ଖୁବ୍‌ ଦୃଃଖ୍ତ, 
ଆପଣମାନଙ୍କୁ ଏମିତି ବସାଇ ରଖ୍‌ଛୁ । ଯେଉଁ ଡ଼ାଇଭର୍ଟି ଆପଣଙ୍କୁ କାଲି ଏୟାର୍‌ପୋର୍ଟରୁ 
ଆଣିଥ୍ଲା, ସେ ସ୍ଥାନୀୟ ଲୋକ | ଅତ୍ୟନ୍ତ ଭଲ । ତାକୁ ହିଁ ଆପଣମାନଙ୍କୁ ଏହି କେତେଦିନ 
ବ୍ରଲାଇବାର ଦାୟିତ୍ଵ ଦିଆଯାଇଛି । ସେ ସାମାନ୍ୟ ଅସୃସ୍ଥ ହୋଇ ଯାଇଛି । ବିଳମ୍ବରେ ଆସିବ 
ଖବର ଦେଇଛି । ତେବେ ନିଶ୍ଚିତ ଭାବରେ ଆପଣମାନେ ଆଜି ଲଞ୍ଚ୍‌ ପରେ ବାହାରିବେ । 

ଆମର କିଛି କହିବାର ନ ଥଲା । ଗାଡିକୁ ଅପେକ୍ଷା ନ କରିଥ୍ଲେ ଆମେ ହୁଏତ 
କିଛି ଅଧ୍କ ସମୟ ସେହି ପାଖାପାଖ୍ରେ ବୁଲି ଆାଆଚୁ | ଯା ହେଉ ଅଧ୍କ ବିଳମ୍ବ ନ କରି 
ଆମେ ବାହାରକୁ ଆସିଲୁ । ଏହି ସ୍ଥାନଟି ଯେ କାଳ୍ପନିକ ସ୍ଵର୍ଗର ନନ୍ଦନକାନନ ପରି ମନେ 
ହେଉଛି । ମାତ୍ର ଚାରି ପାଞ୍ଚ ଦିନ ରହଣି ମଧ୍ଯରେ ଏଠାରୁ ଦୂର ଦୂରାନ୍ତ ବୁଲି ବାହାରିଗଲେ 
ଏହି ପାଖାପାଖ୍ର ସୁନ୍ଦର ସ୍ଥାନଟିରେ ଯେ ବୁଲାବୁଲି କରିବାର ସମୟ ନ ଥ୍୍‌ବ | 

ଗୋଟିଏ ବଡ଼ ପଥର ଉପରେ ଚଢ଼ି ମୁଁ କେତୋଟି ଫଟୋ ଉଠାଇଲି, ସେହି 
ବୃକ୍ଷରାଜି ମଧ୍ଯରୁ ଦେଖାଯାଉଥ୍‌ବା ଦୂର ପର୍ବତର କିଛି ବିଶେଷ ଦୃଶ୍ୟ । ଅନୀତା କହିଲା, 
“ତୁମେ କ”ଣ ସବୁ ରିଲ୍‌ ଏଇଠି ସାରିଦେବ ?” 

ଆମକୁ ଦେଖୁଥ୍ବା ସାନ ପିଲା କେତୋଟି ଢୋର୍‌ରେ ହସି ଉଠିଲେ । ମୁଁ 
ପଚାରିଲି, “ ‘କ୍ୟା ହୁଆ ? ଆପ୍କା ଫଟୋ ଲେଙ୍୍ଗ ?? ପିଲାମାନେ ମୁଣ୍ଡ ହଲାଇ ନାହିଁ 
କଲେ । ସେଠାରୁ ଧାଇଁ ପନେଇ ଗଲେ । 

କ୍ଲାନ୍ତ ହୋଇ ବଡ ପଥର ଖଣ୍ଡିକ ଉପରେ ମୁଁ ବସି ରହିଲି କିଛି ସମୟ । ଠିକ୍‌ 
ଏମିତି ପରିବେଶରେ ସମ୍ଭବତଃ ନୀରବରେ ପ୍ରକୃତି ସହ ଅନ୍ତରଙ୍ଗ ଆଳାପ କରିହୁଏ । ମୁଁ 
ଚୁପ୍ଚାପ୍‌ ବସି ରହି ବେଶ୍‌ ଆନନ୍ଦ ଅନୁଭବ କରୁଥୁଲି | 

ଆମେ ଫେରି ଆସିଲୁ ଅତିଥ୍‌ ଭବନକୁ । ଆମ ଦାୟିତ଼ ନେଇଥ୍ବା ଭଦ୍ରଲୋକ 
କହିଥ୍ଲେ ଠିକ୍‌ ସେଇ ସମୟରେ ଆସି ଆମ ସହ ବିଶଦ ଭାବରେ ଆମ ଭୁମଣ ସଂକ୍ରାନ୍ତରେ 
କିଛି କଥାବାର୍ଭା କରିବେ । 

ଆମେ ପହଞ୍ବାର ଅଳ୍ପ ସମୟ ପରେ ପ୍ରତାପ ସିଂ ତାଙ୍କର ପତ୍ନୀ ପ୍ରେରଣା ଅତିଥ୍‌ 
ଭବନରେ ଆସି ପହଞ୍ଲେ ! ସେମାନେ ଆସିବାର ଅଛ ସମୟ ପରେ ସୁସଜ଼ିତ ଟ୍ରେରେ 
ଚା” ନେଇ ପହଞ୍ଚଲେ ଆଉଜଣେ ଅତିଥ୍ଭବନର କର୍ମଚାରୀ । 

ପ୍ରତାପ ସିଂ ଆମକୁ ‘ଏଠାରେ କିପରି ଲାଗୁଛି” ଏମିତି କିଛି ପଚାରିବା ପରେ 

ସେଦିନର ପ୍ରୋଗ୍ରାମ୍‌ ଆଉଥରେ ମନେ ପକାଇଦେଲେ ! “ଆପଣମାନେ ଦୁଇଘଣ୍ଟା ପରେ 
ପ୍ରସ୍ତୁତ ହୋଇଯିବେ । ଏବେ ଏଠିକାର ° ହ୍ୟାଶ୍ଡିକ୍ରାପ୍ଵ ସେଣ୍ଟର୍‌ , ହ୍ୟାଣ୍ଡିକ୍ରାଫ୍ ଇନ୍‌ଷିଚ୍ୟୁଟ୍‌ - 
କମ୍‌ - ସୋରୂମ୍‌ ଦେଖ୍ବେ । ପରେ ପରେ ଯିବେ ବୌଦ୍ଧ ମନାଷ୍ଟେରୀ 'ରୁମ୍ଟେକ୍‌' | ଏତିକି 
ପାଇଁ ଆପଣମାନେ ପ୍ରାୟ ଶହେ କିଲୋମିଟର ପାଖାପାଖ୍‌ ଟ୍ରାଭଲ୍‌ କରିବେ । ଠିକ୍‌ ସନ୍ଧ୍ୟା 
ପୂର୍ବରୁ ମନାଷ୍ଟେରୀ ପରିଦର୍ଶକମାନଙ୍କ ପାଇଁ ବନ୍ଦ ରହେ | ତଥାପି ଆପଣମାନେ ଯିବେ । 
ଆମର ଅତିଥ୍ମାନଙ୍କ ପାଇଁ ସେଠାକାର ମଙ୍କମାନେ ନିଶ୍ଚିତ ଭାବରେ କିଛି ସମୟ ଅପେକ୍ଷା 
କରିବେ ଭାବୁଛି ।” 

ମୋ ସ୍ଵାମୀ କହିଲେ, “ ଆମେ ଖୁବ୍‌ ଶୀଘ୍ର ଏଠାରୁ ବାହାରିବାକୁ ଚେଷ୍ଟା କରିବୁ । 

“ କନ୍ଧ ସାର୍‌, ଆପଣମାନେ ସପ୍ତାହେ ମଧ୍ଯ ରହୁ ନାହାନ୍ତି । ଏସବୁ ଯାତ୍ରା ଟିକଏ 
କଷ୍ଟକର ହେବ ।' ପ୍ରତାପ ଅତ୍ୟନ୍ତ ଭଦ୍ର ଭାବରେ କହୁଥ୍ଲେ | ' “ସାଧାରଣତଃ ଯେଉଁ 
ପରିଦର୍ଶକମାନେ ଆସନ୍ତି, ସେମାନେ ରାଜଧାନୀ ଗାଙ୍ଟକ୍‌ ଏବଂ ତା'ର ପାଖାପାଖ୍‌ କିଛି 
ସ୍ଥାନ ଦେଖ୍‌ ଫେରିଯାଆତ୍ତି, ମାତ୍ର ଆପଣମାନଙ୍କ ପାଇଁ ସମଗ୍ର ସିକିମ୍‌ର ବିଭିନ୍ନ ସ୍ଥାନ 
ପରିଦର୍ଶନ କରିବାର ବ୍ୟବସ୍ତା କରାଯାଇଛି ।” 

ମୁଁ କହିଲି, “ପାଞ୍ଚ ଦିନ କିଛି କମ୍‌ ନୁହେଁ । ଆପଣ ତ ପ୍ରତ୍ୟେକଟି ଦିନ ଆମ 
ପାଇଁ ପରିଦର୍ଶନର ହେଭି ପ୍ରୋଗ୍ରାମ୍‌ କରିଛଚ୍ତି ।” 

ପ୍ରତାପ ହସିଲେ । ପ୍ରେରଣା ଚା! ପ୍ରସ୍ତୁତ କରି ସମସ୍ତଙ୍କୁ କପ୍ମାନ ବଢ଼ାଇ ଦେଲେ | 
ପ୍ରତାପ ଚା” କପ୍‌ଟି ନେଇ କହିଲେ, 

ଆପଣମାନେ ତିନି ତାରିଖ ଅର୍ଥାତ୍‌ ଆସନ୍ତାକାଲି ସୂର୍ଯ୍ୟୋଦୟ ପୂର୍ବରୁ ନାଥୁଲା 
ପାସ୍‌ (ଚାଇନା ବର୍ଡର୍‌ ) ଅଭିମୁଖେ ବାହାରିବେ । ତେଣୁ ଆଜି ଫେରିବା ପରେ ଶୀଘ୍ର 
ବିଶ୍ରାମ ନେବେ ।”? 

ବାସ୍ତବିକ ରାତ୍ରିରେ ଶୀଘ୍ର କେତେ ଘଣ୍ଟା ଭଲରେ ନ ଶୋଇଲେ ଯାତ୍ରା ଖୁବ୍‌ 
କଷ୍ଟକର ହେବ । ଆମ ଯାତ୍ରାର କାର୍ଯ୍ୟକ୍ରମ ଏଭଳି ତୁରାନ୍ଧିତ ଭାବେ କରାଯିବାଟା ହିଁ ଆମ 
ପାଇଁ ଆବଶ୍ୟକ ଥୁଲା । ଯାତ୍ରାର ଆନନ୍ଦ ନେବାକୁ ହେଲେ ଯାତ୍ରୀମାନଙ୍କୁ ମଧ୍ଯ ତତ୍‌ପର୍‌ 
ହେବାକୁ ହୁଏ | ଏ କ୍ଷେତ୍ରରେ ମନ୍ଧରତା ଆଦୌ ସ୍ୃହଣୀୟ ନୁହେଁ, ଏ ବିଷୟ ଆମେ ବୁଝିଥ୍ଲୁ । 
ମନ ମିଶୁଥ୍ବା ଲୋକଟିଏ ବା ଏକାଠି ଭ୍ରମଣ କରୁଥୁବା ବ୍ୟକ୍ତିମାନେ ପରସ୍ତର ସହ ସହଯୋଗ 
ରକ୍ଷା କରି ସହଜ ଭାବରେ ଖୁସି ଆଦାନ ପ୍ରଦାନ କରି ଯାତ୍ରାକୁ ଅଧ୍କ ଆନନ୍ଦଦାୟକ 
କରିବା ଉଚିତ୍‌ ¦ 

ଏମିତି ସବୁ ବହୁ ବିଷୟ ମୋ ମନକୁ ଛୁଇଁ ଯାଉଥ୍ଲା | ସେତେବେଳେ ଆମେ 
ଯନ୍ତ୍ରଚାଳିତ ଭାବେ ନିଜକୁ ପ୍ରସ୍ତୁତ କରୁଥ୍‌ଲେ ମଧ୍ଯ ଆମ ମଧ୍ଯରେ ସମସ୍ତ କଥାବାର୍ଗା ପ୍ରାୟ 
ଯାତ୍ରା ସଂକ୍ରାନ୍ତୀୟ ଚାଲିଥୁଲା । 

ପୂର୍ବରୁ ଲେଖ୍ଛି, ଆମେ ଭାରତର ଅନେକ ସ୍ଥାନ ଯାଇଥ୍‌ଲେ ମଧ୍ଯ ନର୍ଥଇଷ୍ଟର୍ଣ୍ 
ରାଜ୍ୟମାନକୁ ଯାଇ ନ ଥ୍ଲୁ । ସିକିମ୍‌ ଭାରତର ଏକ କ୍ଷୁଦ୍ରତମ ରାଜ୍ୟ ହେଲେ ହେଁ ଏହା 
ଅତ୍ୟନ୍ତ ସୁନ୍ଦର, ଶାର୍ିପୂର୍ଣ୍ଣ । ପୂର୍ବ ହିମାଳୟ ପର୍ବ ତଶ୍ରେଣୀ ପରିବେଷ୍ଟିତ ଏହି ପାହାଡି 
ରାଜ୍ୟର ପ୍ରାକୃତିକ ସୌନ୍ଦର୍ଯ୍ୟ ଅତ୍ୟନ୍ତ ମନୋମୁଗ୍ଧକର ହୋଇଥ୍‌ବାରୁ ଏହାକୁ Crown 
ଠf India’ ଏବଂ ଏହାର ରାଜଧାନୀ ଗାଙ୍ଟକ୍କୁ ‘Jewel in the Crown of 
India’ ବୋଲି କୁହାଯାଏ । ଏହି ପର୍ବତଶ୍ରେଣୀର କାଞ୍ଚନଜଙ୍ଗା ଗିରିଶ୍ଵଙ୍ଗର ଉଚ୍ଚତା ପ୍ରାୟ 
ଅଠେଇଶ ହଜାର ଫୁଟ । 

୧୯୭୫ ମସିହା ପର୍ଯ୍ୟନ୍ତ ସିକିମ୍‌ ଏକ ସ୍ଵାଧୀନ ସାମ୍ରାଜ୍ୟ ଥ୍ଲା ଏବଂ ଭାରତ 
ସରକାରଙ୍କ ସହ ଏକ ସ୍ଵତନ୍ତ୍ର ଚୂକ୍ତି ଅନୁଯାୟୀ ସିକିମ୍‌ର ବୈଦେଶିକ ବ୍ୟାପାର ଓ ପ୍ରତିରକ୍ଷାର 
ଦାୟିତ୍ଵ ଭାରତ ନେଇଥୁ୍‌ଲା | ମାତ୍ର ଏଠାରେ ରାଜନୈତିକ ଅସ୍ଥିରତା ପ୍ରାୟ ଲାଗି 
ରହିଥ୍ଲା ଏବଂ ବିପୁଳ ଜନମତ ସମର୍ଥନ ପାଇ ସିକିମ୍‌ ଭାରତରେ ମିଶିଗଲା ପରିଶେଷରେ 
୧୯୭୫ ମସିହାରେ । 

ଅନ୍ୟାନ୍ୟ ରାଜ୍ୟ ତୁଳନାରେ ସିକିମ୍ର ପ୍ରଗତି ଖୁବ୍‌ ପଛରେ । ଭାରତ ସରକାର 
ଏହି ରାଜ୍ୟର ସର୍ବାଙ୍ଗୀନ ଉନ୍ନତି ନିମନ୍ତେ ପ୍ରଚୂର ଅର୍ଥ ବ୍ୟୟ କରୁଛନ୍ତି । ପ୍ରତିରକ୍ଷା ଦୃଷ୍ଟିରୁ 
ବିଚାର କଲେ ଚୀନ୍‌ର ସୀମାକୁ ସ୍ପର୍ଶ କରିଥ୍‌୍ବା ଏହି ପାର୍ବତ୍ୟ ରାଜ୍ୟଟିର ଗୁରୁତ୍ଧ ଖୁବ୍‌ ବେଶୀ | 
ତେଣୁ ଭାରତ ସରକାର ଏହି କ୍ଷୁଦ୍ର ପାହାଡି ରାଜ୍ୟ ପ୍ରତି ବିଶେଷ ଦୃଷ୍ଟି ଦେବା ସ୍ଵାଭାବିକ । 

ସିକିମ୍‌ର ପ୍ରାୟ ଶତକଡା ପଞ୍ଚସ୍ତରି ଭାଗ ଜନସଂଖ୍ୟା ନେପାଳୀ ଏବଂ ରାଜ୍ୟର 
ମୁଖ୍ୟଭାଷା ମଧ୍ଯ ନେପାଳୀ । ଏହି ନେପାଳୀ ଲୋକମାନେ ହିଁ ରାଜ୍ୟର ସାଂସ୍କୃତିକ, 
ଅର୍ଥନୀତିକ ଓ ପ୍ରଶାସନିକ କ୍ଷେତ୍ରରେ ଗୁରୁତ୍ଵପୂର୍ଣ ଭୂମିକା ନେଇ ଅଛନ୍ତି । ରାଜ୍ୟର ଆଦିମ 
ଅଧ୍ବାସୀଙ୍କୁ 'ଲେପ୍ଚା” କୁହାଯାଏ | ଏମାନେ ପ୍ରାୟ ଶତକଡା ଅଠର ଭାଗ । ଏଠିକାର 
ବଣ, ଢଙ୍ଗଲ ହିଁ ଏମାନଙ୍କର ବାସସ୍ଥଳୀ । ସେଠାରେ ଏମାନେ ପାହାଡ କାଟି ଚାଷ କରଚ୍ତି, 
ପ୍ରକୃତି ପୂଜା କରତ୍ତି । ଅତ୍ୟନ୍ତ ଶାର୍ରିପ୍ରିୟ ସରଳ ଲୋକ ଏମାନେ । 

ଏଠାରେ ତିବତୀୟଙ୍କ ସଂଖ୍ୟା ବହୁ ଅଧ୍କ । ତିବତ୍ରେ ବୌଦ୍ଧଧର୍ମାବଲମ୍ବୀମାନଙ୍କ 
ମଧ୍ଯରେ ଅନବରତ ସଂଘର୍ଷ ଲାଗି ରହିଥ୍ବାରୁ ବହୁ ସଂଖ୍ୟକ ତିବତୀୟ ସିକିମ୍‌କୁ ପଳେଇ 

ଆସିଲେ ଏବଂ ସିକିମ୍‌ ଏକ ଶାନ୍ତିପୂର୍ଣ ସାନ ହୋଇଥ୍‌ବାରୁ ଏହି ତିବତୀୟମାନେ ଏଠାରେ 
ସ୍ଥାୟୀ ଭାବେ ବସତି ସ୍ଥାପନ କଲେ । 

ସିକିମ୍ର ଶେଷ ଚୌଗ୍ୟାଲ୍‌ (ରାଜା ) ପାଲ୍ଡେନ୍‌ ଥଶ୍ଡପ୍‌ ନାମ୍ଗ୍ୟାଲ୍‌ ୧୯୬୩ 
ମସିହାରେ ସିଂହାସନ ଆରୋହଣ କରିଥଲେ । ତାଙ୍କର ରାଣୀ ହୋପ୍‌ କୁକ୍‌ ଜଣେ 
ଆମେରି କୀୟ ମହିଳା | ରାଜା ପାଲ୍‌ ଡେନ୍‌ ଥଣ୍ଡପ୍‌ ଅତ୍ୟନ୍ତ ବିଳାସବ୍ୟସନପ୍ରିୟ, 
ଆଳସ୍ୟପରାୟଣ ବ୍ୟକ୍ତି । କିନ୍ଧ ରାଣୀ ହୋପ୍‌ ଅତ୍ୟାଧୁନିକ ଓ ପ୍ରଗତିଶୀଳ ଥୁଲେ । 
ତାଙ୍କର ଉଦ୍ୟମରେ ସିକିମ୍‌ର ରାଜଧାନୀ ଗାଙ୍ଗଟକ୍‌ ଆଧୁନିକ ସହରରେ ରୂପାନ୍ତରିତ 
ହୋଇଥଲା | ଆମେରିକୀୟ ମହିଳା ହୋପ୍‌ ହିଁ ସିକିମ୍ର ନବନିର୍ମାଣରେ ମୂଖ୍ୟ ଭୂମିକା 
ନେଇଥ୍‌ଲେ | ନିଜର ଆବଶ୍ୟକତା ପାଇଁ ସେ ପ୍ରଥମେ ପ୍ରଥମେ ଆମେରିକା ଓ ୟୂୁରୋପରୁ 
ପ୍ରସାଧାନ ସାମଗ୍ରୀ (୯୦8metics) ଓ ପୋଷାକପତ଼ ଇତ୍ୟାଦି ମଗାଉଥ୍‌ଲେ । କିନ୍ତୁ ସେଠାରୁ 
ଏସବୁ ଅଣେଇବା କାର୍ଯ୍ୟଟି ଆଦୌ ସହଜସାଧ୍ଯ ନ ଥୁଲା; ବରଂ ଅଧ୍କ ସମୟ ଲାଗୁଥ୍ଲା | 
ଏପରିକି ହୋପ୍‌ଙ୍କର ପସନ୍ଦଯୋଗ୍ୟ ଖାଦ୍ୟ ପଦାର୍ଥ ଓ ପାନୀୟ (Food and 
Beverages) ସେହି ବିଦେଶରୁ ଆମଦାନୀ କରାଯାଉଥ୍‌ଲା ! 

ବିବାହର ପ୍ରାୟ ଗୋଟିଏ ବର୍ଷ ପରେ ହୋପ୍‌ ଏ ବିଷୟଟି ଗଭୀର ଭାବେ ଚିନ୍ତାକରି 
ସିକିମ୍ର ରାଜଧାନୀ ଗ୍ୟାଙ୍ଟକ୍କୁ ଏକ ମିନି -ଆମେରିକା କରିବାର ସ୍ବପ୍ନ ଦେଖ୍ଥିଲେ । 
କ୍ରମେ କ୍ରମେ ବିଦେଶୀ ପଦାର୍ଥମାନ ଛୋଟ ଶୈଳ ନିବାସ ଗ୍ୟାଙ୍ଗଟକ୍‌ର ରାସ୍ତାଧାରରେ 
ଏବଂ ସୁଦୃଶ୍ୟ ଦୋକାନମାନଙ୍କର କାଚ ଆଲମାରୀ ଭିତରେ ଦେଖ୍ବାକୁ ମିଳିଲା । 

ସିକିମ୍‌ର ପାରପଂରିକ ପୋଷାକ ପରିବର୍ରେ ପାଶ୍ଚାତ୍ୟ ଦେଶର ପୋଷାକପତ୍ରର 
ଚାହିଦା ବଢ଼ିବାକୁ ଲାଗିଲା । ଝିଅମାନେ ସ୍ତାର୍ଟ, ଟି-ସାର୍ଟ ପିଛିଲେ । ପୁରୁଷମାନେ ଫୁଲ୍‌ 
ପ୍ୟାଣ୍ଟ୍‌, ଜିନ୍‌ ପ୍ୟାଣ୍ଟ୍‌ ଜ୍ୟାକେଟ୍‌, ଟି-ସାର୍ଟ ଆଦି ପିନ୍ଧି ବିଭିନ୍ନ ଉତ୍ସବରେ ଯୋଗଦେଲେ । 

ରାଜପ୍ରାସାଦରେ ରାଜାରାଣୀଙ୍କ ନିମନ୍ତେ ପାଶ୍ଚାତ୍ୟ ଖାଦ୍ୟ (continental) 
ପ୍ରସ୍ତୁତ କରିବା ପାଇଁ ନିୟୋଜିତ ଥବା ବିଦେଶୀ ରାନ୍ଧୁଣିଆମାନଙ୍କ ସହାୟତାରେ ରାଣୀ 
ହୋପ୍‌ ସ୍ଥାନୀୟ ଲୋକମାନଙ୍କୁ ରନ୍ଧନ ଶିକ୍ଷା ଦେଲେ | ତାଙ୍କର ଏହି ଉଦ୍ୟମର ପରିଣାମ 
ସ୍ଵରୂପ ଆଜି ଗ୍ୟାଙ୍ଗଟକ୍‌ର କେତୋଟି ବଡ ବଡ଼ ହୋଟେଲ୍‌ରେ ଯେଉଁ ବିଭିନ୍ନ ପ୍ରକାର ଖାଦ୍ୟ 
ପ୍ରସ୍ତୁତ ହେଉଛି ତାହା ଦିଲ୍ଲୀ, ବମ୍ମେର ପଞ୍ଚତାରକା ବିଶିଷ୍ଟ ହୋଟେଲମାନଙ୍କରେ ପରିବେଷଣ 
କରାଯାଉଥ୍‌ବା ଅତ୍ୟାଧୁନିକ ବିଦେଶୀ ଖାଦ୍ୟଠାରୁ ଆଦୌ ନ୍ୟୁନ ନୁହେଁ । 

ହୋପ୍‌ଙ୍କର ଉଦ୍ୟମରେ ଗ୍ୟାଙ୍ଗଟକ୍‌ରେ ଗଢ଼ିଉଠିଲା କେତେଗୁଡିଏ ସୌଖୀନ୍‌ 

ଆଧୁନିକ ହୋଟେଲ୍‌ , ରେଷ୍ୁରାଣ୍ଟ୍‌ । କ୍ରମେ କ୍ରମେ ବିଦେଶୀ ପର୍ଯ୍ୟଟକମାନେ ଏହି କ୍ଷୁଦ୍ର 
ପୀର୍ବତ୍ୟ ରାଜ୍ୟ ପରିଦର୍ଶନରେ ଆସିଲେ । ସେମାନଙ୍କର ରହିବା ଓ ଖାଇବାର ସୁବିଧା 
ଥ୍ବାରୁ ପର୍ଯ୍ୟଟକମାନଙ୍କର ସଂଖ୍ୟା କ୍ରମେ ବୃଦ୍ଧି ପାଇଲା | 

ଅବଶ୍ୟ ବିଦେଶୀ ପର୍ଯ୍ୟଟକମାନଙ୍କ ପାଇଁ ମୁଖ୍ୟ ଆକର୍ଷଣ ଥ୍ଲା ହିମାଳୟର 
ଭୀମକାନ୍ତ ପ୍ରାକୃତିକ ସୌନ୍ଦର୍ଯ୍ୟ । ୟୁରୋପର ଆଲ୍‌୍ପସ୍‌ ପର୍ବତଶ୍ରେଣୀ, ଉତ୍ତର ଆମେରିକାର 
ରକି ବା ଦକ୍ଷିଣ ଆମେରିକାର ଆଣ୍ଡିଜ୍‌ ପର୍ବ ତଶ୍ରେଣୀର ଆକର୍ଷଣ ସେମାନଙ୍କୁ ନଗଣ୍ୟ 
ମନେହେଲା | ଆଲ୍ପ୍ର ସର୍ବୋଚଛ ଗିରିଶ୍ଵଙ୍ଗ ମୋ ବ୍ଲୋ (Mଠଧnt Blanc)ର ଉଚ୍ଚତା 
ପ୍ରାୟ ୧୬୦୦୦ ଫୁଟ ଥ୍ବାବେଳେ ଉତ୍ତର ଆମେରିକାର ସର୍ବୋଚ୍ଚ ଗିରିଶୃଙ୍ଗ ମାଉଣ୍ଟ 
ମ୍ୟାକିନ୍‌ଲେ (Mount Makinley)ର ଉଚ୍ଚତା ୨ ୦,୦ ୦୦ ଫୁଟ୍‌ ଅଟେ । ମାତ୍ର ସିକିମ୍‌- 
ନେପାଳ ସୀମାରେ ରହିଥ୍‌୍ବା ହିମାଳୟର ଗିରିଶ୍ୃଙ୍ଗ କାଞ୍ଚନ ଜଙ୍ଗାର ଉଚ୍ଚତା ପ୍ରାୟ 
୨୮,୦ ୦ ୦ ଫୁଟ୍‌ ଏବଂ ଏହା ବିଶ୍ବର ତୃତୀୟ ଉଚ୍ଚତମ ଶୃଙ୍ଗ | 

ରାଣୀ ହୋପ୍‌ କୂକ୍‌ଙ୍କର ଆନ୍ତରିକ ପ୍ରଚେଷ୍ଟାରେ ସିକିମ୍‌ ରାଜ୍ୟ ଭାରତୀୟ 
ପର୍ଯ୍ୟଟନ କ୍ଷେତ୍ରରେ ଏକ ଗୁରୂତ୍ସପୂର୍ଣଣ ଆସନ ଲାଭ କରିଅଛି । ବାସ୍ତବିକ ଏହି ପାର୍ବତ୍ୟ 
ରାଜ୍ୟରେ କୃଷି ଓ ଶିଳ୍ପର ବିକାଶ ଆଶାନୁରୂପ ଭାବେ ସଂଭବ ହୋଇ ନ ଥଲେ ମଧ୍ଯ ପର୍ଯ୍ୟଟନ 
( Tourism) ହିଁ ରାଜ୍ୟର ଅର୍ଥନୀତିକ ଅଭ୍ୟୁଦୟରେ ପ୍ରମୁଖ ଭୂମିକା ବହନ କରିଅଛି । 
ତଥାପି ପ୍ରତାପ ସିଂ କ୍ଷୋଭ ପ୍ରକାଶ କରନ୍ତି ଯେ ଗମନାଗମନର ଆଶାନୁରୂପ ବିକାଶ ଘଟି 
ନ ଥ୍‌ବାରୁ ପର୍ଯ୍ୟଟନ ଶିଳ୍ପର ଉନ୍ନତି ବାଧାପ୍ରାପ୍ତ ହେଉଛି ! ସିକିମ୍‌ ସହ ରେଳପଥ ବା 
ଆକାଶପଥର ସଂଯୋଗ ନ ଥ୍ବାରୁ କେବଳ ସ୍ଥଳପଥରେ ବସ୍‌ ବା ମଟରଗାଡି ହିଁ ଏକମାତ୍ର 
ଗମନାଗମନର ପନ୍ଧା ! ସମୁଦ୍ର ପତ୍ତନଠାରୁ ପ୍ରାୟ ପାଞ୍ଚ ହଜାର ଫୃଟ ଉପରକୁ ଦୂର୍ଗମ ପାହାଡ 
କାଟି ଯେଉଁ ସଂକୀର୍ଣ୍ଣ ରାସ୍ତା ନିର୍ମାଣ କରାଯାଇଛି, ସେଥ୍‌ରେ କେବଳ ଛୋଟ ( ମିନି ) ବସ୍‌ 
ହିଁ ଚଳାଚଳ କରିପାରିବ ଏବଂ ତାହାର ଗତି ମଧ୍ଯ ବହୁ ମନ୍ଦର । ଏପରିକି ସୌଖୀନ ବା 
Luxury କାର୍‌ ମଧ୍ଯ ଏହି ରାସ୍ତାରେ ବିରଳ | କେବଳ ଜିପ୍‌, ଭ୍ୟାନ୍‌ ଆଦି ବହୁଳଭାବେ 
ବ୍ୟବହୃତ ହୁଅନ୍ତି । ଅବଶ୍ୟ କାଁ ଭୀ କେତୋଟି ଛୋଟ ମାରୁତି' କାର୍‌ ଆମେ ଗାଙ୍ଗଟକ୍‌ 
ସହରରେ ଦେଖ୍ବାକୁ ପାଇଥ୍‌ଲୁ । ପ୍ରାୟ ୧୨୦ କିଲେ। ମିଟର ଦୂରରେ ଅବସ୍ଥିତ 
ପଶ୍ଚିମବଙ୍ଗର ସିଲିଗୁଡି ସହରଠାରୁ ଯେଉଁ ଏକମାତ୍ର ପାହାଡିଆ ରାସ୍ତା ଗାଙ୍ଗ୍ଟକ୍‌ ପର୍ଯ୍ୟନ୍ତ 
ଲମ୍ବି ଯାଇଛି, ତା'ର ଅବସ୍ଥା ଅତ୍ୟନ୍ତ ଶୋଚନୀୟ କହିଲେ ଅତ୍ର୍ୟକ୍ତି ହେବ ନାହିଁ । ଏହି 
ରାସ୍ତାର ମଝିରେ ମଝିରେ ଛୋଟ, ବଡ଼ ପଥର ଖଣ୍ଡମାନ ବିଛାଡି ହୋଇ ପଡିବାର ଆମେ 

ଦେଖ୍ଛୁ । ଅନେକ ଜାଗାରେ ରାସ୍ତାଟି ଧୋଇହୋଇ ଯାଇଛି ପାହାଡରୁ ବୋହି ଆସୁଥ୍‌୍ବା 
ଝରଣାର ପାଣିରେ । ଟିକିଏ ବର୍ଷା ହେଲେ ପାହାଡ ଧସିଆସେ ଏବଂ ରାସ୍ତା ଉପରେ 
ଜମିଯାଏ କୃଢ଼ କୁଢ଼ ମାଟି ଓ ପଥର ଖଣ୍ଡ । ଯାନବାହାନର ଚଳାଚଳ ବ୍ୟାହତ ହୁଏ ଏବଂ 
ଅନେକ ସମୟରେ ପର୍ଯ୍ୟଟକମାନେ ଜନଶୂନ୍ୟ ରାସ୍ତାରେ ଭୋକ ଶୋଷରେ ବ୍ୟଥ୍ତ ହୋଇ 
ଉଠନ୍ତି । ଅବଶ୍ୟ ଅତ୍ୟନ୍ତ ଆନନ୍ଦର ବିଷୟ, ଏହି ରାସ୍ତାଗୁଡ଼ିକର ମରାମତି ଓ 
ରକ୍ଷଣାବେକ୍ଷଣର ଦାୟିତ୍ଵ ନେଇଥ୍ବା BRO (Border Roads Organisation) 
ଖୁବ୍‌ ଦକ୍ଷତା ଓ ତତ୍‌ପରତା ସହ ବିପର୍ଯ୍ୟସ୍ତ ରାସ୍ତାଗୁଡିକୁ ଅନ୍ନ ସମୟରେ ପୁନଃ ଭ୍ରମଣ ଯୋଗ୍ୟ 
କରିଥାଆନ୍ତି । ତଥାପି ସିକିମ୍‌ରେ ସ୍ଥଳଭାଗ ଦେଇ ପହଞ୍ଚ୍ବା ଏକ ଦ୍ଵରୁହ ବ୍ୟାପାର ଏବଂ 
ଏହା ହିଁ ରାଜ୍ୟର ପର୍ଯ୍ୟଟନ ଶିଳ୍ପର ବିକାଶ ଦିଗରେ ବିରାଟ ଏକ ଅନ୍ତରାୟ | ପ୍ରତାପ ସିଂ 
କହୁଥୁଲେ, “ ମାତ୍ର ଦୁଇ ବର୍ଷ ଭିତରେ ଗ୍ୟାଙ୍ଗଟକ୍‌ ଠାରେ ଏକ ଆଧୁନିକ ବିମାନ ବନ୍ଦରର 
ନିର୍ମାଣ କାର୍ଯ୍ୟ ଶେଷ ହୋଇଯିବ । ଏହା ପରେ ଅଧ୍କ ବିଦେଶୀ ପର୍ଯ୍ୟଟକ ବହୁ ସଂଖ୍ୟାରେ 
ସିକିମ୍‌ ପରିଦର୍ଶନରେ ଆସିବେ । 

ମୁଁ ପୂର୍ବରୁ କହିଛି ପ୍ରଶାସନିକ ଦକ୍ଷତାର ଅଭାବ ଯୋଗୁଁ ରାଜାଙ୍କ ପ୍ରତି ଲୋକଙ୍କର 
ଅସନ୍ତୋଷ ପ୍ରବଳ ଭାବେ ବୃବି ପାଇଥ୍ଲ! । ସେମାନେ ଦେଖ୍ଲେ ଭାରତରେ 
ଜନସାଧାରଣଙ୍କ ଉନ୍ନତି ନିମନ୍ତେ ଯୋଜନାମାନ କାର୍ଯ୍ୟକାରୀ ହେଉଛି । ଅଥଚ ଏଠାରେ 
ସେମାନଙ୍କ ପାଇଁ କିଛି ହୋଇପାରୁ ନାହିଁ 

ଜନ ଅସନ୍ତୋଷ କୁହୁଳୁଥ୍ବାର ଲକ୍ଷ୍ୟକରି ସିକିମ୍‌ର ରାଜା ଭାରତର ଶାସନ ମୁଖ୍ୟଙ୍କର 


Ge 


x ~~ 


ଶରଣାପନ୍ନ ହେଲେ । ଏହି ଅନିଶ୍ଚିତ ରାଜନୈତିକ ପରିସ୍ଥିତି ମଧ୍ୟରେ ଏପ୍ରିଲ୍‌ ୧୯୭୩ରେ 
ନିଆଯାଇଥ୍ବା ଜନମତର ୯୭ ପ୍ରତିଶତ ସିକିମ୍ବାସୀ ସାମ୍ରାଜ୍ୟବାଦର ବିଲୋପ ଘଟାଇ ଭାରତ 
ସହ ମିଶିଯିବା ପାଇଁ ନିଷ୍ପରି ନେଲେ । 

ଏବଂ ୧୯୭୫ ମସିହା ଏପ୍ରିଲ୍‌ ଛବିଶରେ ସିକିମ୍‌ ଭାରତର ଦ୍ଵାବିଂଶତିତମ 
ରାଜ୍ୟର ମାନ୍ୟତା ପାଇଲା ! 


ସେଦିନ ମଧ୍ଯାହୃନ ଭୋଜନ ପରେ ଗେଷ୍ଟ ହାଉସ୍‌ର ଗାଡିରେ ଆମେ ପ୍ରଥମେ 
କୁଟୀର ଶିଳଛ ( Cottage Industries ) ଏମ୍ପୋରିୟମ୍‌ ଦେଖ୍ବାକୁ ଗଲୁ | ଏହି 
ଏମ୍ୋୋରିୟମ୍‌ କେବଳ ରବିବାରକ୍ର ଛାଡି ସପ୍ତାହର ଅନ୍ୟ ସବ୍ରଦିନେ ଖୋଲା ରହେ । ଆମେ 

ପହଞ୍ଚ୍ବା ମାତ୍ରେ ସେଠାକାର ଜଣେ ପଦସ୍ଥ କର୍ମକର୍ର। ( A$$. Director ) ମୁଖ୍ୟ ଦ୍ଵାର 
ପାଖରେ ଆମଙ୍କୁ ପାଛୋଟି ନେଲେ । ବାସ୍ତବିକ ଆମର ପ୍ରାୟ ଏକ ଘଣ୍ଟାର ରହଣି ଭିତରେ 
ସେ ହିଁ ଆମର ‘ଗାଇଡ୍‌? ଭାବେ ସବୃ ବୁଲାଇ ଦେଖାଇଥ୍‌ଲେ 

ସିକିମ୍ର ଆଦିମ ଅଧ୍ବାସୀ ଲେପ୍ଚା, ଭୂତିଆଙ୍କ ବ୍ୟତୀତ ଏହି କ୍ଷୁବ୍ର ପାର୍ବତ୍ୟ 
ରାଜ୍ୟରେ ବହୁ ସଂଖ୍ୟକ ନେପାଳୀ ଓ ତିବ୍ତୀୟ ଲୋକେ ବସବାସ କରନ୍ତି । ଏମାନେ 
ସମସ୍ତେ ଅତ୍ୟନ୍ତ ସରଳ ପ୍ରକୃତିର ଲୋକ ଏବଂ ନିଜର ପରିବାରର ଆବଶ୍ୟକତାକୁ 
ମେଣ୍ଟାଇବା ପାଇଁ ସର୍ବଦା ଆତ୍ମନିର୍ଭରଶୀଳ । ସୁତରାଂ ଘରେ ଘରେ ହସ୍ତଶିଳ୍ପ, କୁଟୀରଶିଳ୍ପର 
ପ୍ରସାର ଏମାନଙ୍କର ଅର୍ଥନୀତିକ ଜୀବନର ପ୍ରଧାନ ବିଶେଷତ୍ଵ । ତା'ଛଡା ଯେହେତୁ ସମଗ୍ର 
ରାଜ୍ୟଟି ପାହାଡିଆ, କ୍ଷିକର୍ମ ସଂପାଦନ କରିବା ଅତୀବ କଷ୍ଟକର ଓ ବ୍ୟୟସାପେକ୍ଷ ! 
ତେଣୁ ଏଠାକାର ଲୋକମାନେ ବହୁଳ ଭାବେ ହସ୍ତ ବା କୁଟୀର ଶିଳ୍ପକୁ ଉପାର୍ଜନର ପନଛ୍ା 
ରୂପେ ଗ୍ରହଣ କରି ଅଛନ୍ତି 

ଏମ୍ପୋରିୟମ୍‌ ଭିତରେ ପ୍ରବେଶ କରି ଆମେ ବାସ୍ତବିକ ଅଭିଭୂତ ହୋଇଗଲୁ । ଅତ୍ୟନ୍ତ 
ରୂଚିପୂର୍ଣଣ ଓ ମନୋରମ ଜିନିଷଗୁଡିକର ସାଜସଜ୍ଜା । କାଛରେ ଝୁଲୁଛି ବହୁ କାରୂକାର୍ଯ୍ୟପୂର୍ଣ 
ଛୋଟ, ବଡ ଗାଲିଚାଗୁଡିଏ ଯାହା ପର୍ଯ୍ୟଟକମାନଙ୍କ ପାଖରେ wall hanging ରୂପେ 
ସୁପରିଚିତ । ଗାଲିଚା କାମ ପାଇଁ ସିକିମ୍‌ ପ୍ରସିଦ୍ଧ । ଏକ ଅତି ପୂରାତନ କୁଟୀର ଶିଳ୍ପ ଭାବେ 
ପରିଗଣିତ ଏହି ଗାଲିଚା ବୁଣା ଏବଂ ସ୍ଥାନୀୟ ତିବ୍ତୀୟ ଅଧ୍ବାସୀମାନଙ୍କର ଏହା ହିଁ ପ୍ରଧାନ 
ଉପାର୍ଟନର ଉତ୍ସ | ଆସିଷ୍ଟାଣ୍କ୍‌ୁ ଡାଇରେକୃର ସେରଂ ଏହି ସବୁ ସୁନ୍ଦର ଗାଲିଚା ଦେଖାଉ ଦେଖାଉ 
ଆମଙ୍କୁ କହିଲେ, “ ଏମାନେ ତିଆରି କରିଥ୍ବା ସୁନ୍ଦର ଗାଲିଚାଗୁଡ଼ିକ ସମସ୍ତଙ୍କୁ ଅପାର ଆନନ୍ଦ 
ଦିଏ ସତ, କିରୁ ଖଣ୍ଡିଏ ଗାଲିଚା ତିଆରି କରିବା ପାଇଁ ପୂରା ପରିବାରଟିକୁ ଅକ୍ଲାନ୍ତ ପରିଶ୍ରମ 
କରିବାକୂ ପଡିଥାଏ ।” ? ନିକଟରେ କାର୍ଯ୍ୟରତ ଏକ ତିବତୀୟ କାରିଗରଙ୍କ ସହ କିଛି ସମୟ 
କଥାବାର୍ଭା କରିସାରିବା ପରେ ଆମେ ହୃଦୟଙ୍ଗମ କଲୁ ଯେ ପରିଶ୍ରମ ତୁଳନାରେ ଏମାନେ 
ଯଥେଷ୍ଟ କମ୍‌ ମୂଲ୍ୟ ପାଆନ୍ତି । ସିକିମ୍ର ଲୋକମାନେ ଏତେ ନିରୀହ, ଦରିଦ ଓ ଅଶିକ୍ଷିତ 
ହୋଇଥ୍‌ବାରୁ ନିଜର ତିଆରି ଦ୍ରବ୍ୟ ବଜାରରେ ବିକ୍ରି କରିବାକୁ ସକ୍ଷମ ହୁଅନ୍ତି ନାହିଁ । ସୁତରାଂ 
ମଧ୍ଯସ୍ଥ (mଣ1€man ) ମାନେ ଏମାନଙ୍କ ଠାରୁ ଅତି କମ୍‌ ମୂଲ୍ୟରେ ଜିନିଷଗୁଡିକ ସଂଗ୍ରହ 
କରି ସହରରେ ଏପରିକି ସିକିମ୍‌ ବାହାରେ ଖୁବ୍‌ ଅଧ୍କ ଦରରେ ବିକ୍ରୟ କରି ପ୍ରଭୂତ ଲାଭ 
କରନ୍ତି । ବିଚାରା କାରିଗର ତଥା ଶିଳ୍ପୀମାନେ ଚିରଦିନ ଶୋଷଣର ଶିକାର ହୋଇ ଦୈନ୍ୟ ଓ 
ଅଭାବ ଭିତରେ କାଳାତିପାତ କରନ୍ତି । ସରକାରଙ୍କ ପକ୍ଷରୁ ସିଧାସଳଖ ଜିନିଷ ଖିର ବ୍ୟବସ୍ଥା 

ନ ଥୁ୍‌ବାରୁ କିମ୍ବା କୌଣସି କୋ-ଅପରେଟିଭ ସଂସ୍ଥା ଜରିଆରେ ହସ୍ତଶିନ୍ପର ଉଚିତ ' ମାକୈଟିଂ 
କରିବାର ସୁଯୋଗ ନ ଥ୍‌ବାରୁ ଗରିବ ହସ୍ତଶିଳ୍ପୀମାନଙ୍କର ଅର୍ଥନୀତିକ ଶୋଷଣର ଅନ୍ତ ନାହିଁ । 

ଅନ୍ୟ ଏକ ହଲ୍‌ରେ ବହୁ ପ୍ରକାରର କାଗଜ ତଥା ମାଟି ନିର୍ମିତ ବିଭିନ୍ନ ମୁଖା 
ସଜିତ ହୋଇଥ୍ବାର ଆମେ ଦେଖ୍ଲୁ । କେତେ ଗୁଡିଏ ତମ୍ବା, ପିତଳ ଧାତୁରେ ପ୍ରସ୍ତୁତ 
ମୁଖା, ମୂର୍ରି ଓ ପାତ୍ର ଆମକୁ ବିଶେଷ ଭାବରେ ଆକର୍ଷିତ କଲା । ଭଗବାନ ବୁଦ୍ଧଙ୍କର ମୂ 
କିମ୍ବା କେବଳ ମସ୍ତକ ବହୁଭାବରେ ପ୍ରକଟିତ ହୋଇଛି ଏହି କାରୁକାର୍ଯ୍ୟ ମାଧ୍ୟମରେ । 
ପାରମ୍ପରିକ ଅଳଙ୍କାର ଓ ପୋଷାକ ପରିଧାନରେ ଭରପୂର ହଲ୍‌ଟିରେ ପର୍ଯ୍ୟଟକମାନଙ୍କର 
ଅପେକ୍ଷାକୃତ ଅଧ୍କ ଭିଡ ! ନେପାଳୀ ଟୋପି, ତିବତୀୟ ଲମ୍ବା କୋଟ୍‌, ମଙ୍ଗୋଲୀୟ ଲୁଫି 
(ଜାପାନୀ ‘କିମୋନେୋ’ ) ସଦୃଶ ନାରୀମାନେ ପିନ୍ଧୁଥ୍ବା ରଙ୍ଗ ବେରଙ୍ଗ ପୋଷାକ ବେଶ୍‌ 
ଆକର୍ଷଣୀୟ ଥୁଲା । ବେଶୀ ଲୋକ ଏସବୁ ଦେଖୁଥାନ୍ତି, କିନଧ ଖୁବ୍‌ କମ୍‌ ଲୋକ ଏହାକୁ 
କିଣୁଥାନ୍ତି । ଏମ୍ପୋରିୟମ୍‌ର ଜଣେ କର୍ମକର୍ରାଙ୍କ ଭାଷାରେ “Tourists purchase a 
few things more out of curiosity than genuine appreciation.” 
ବାସ୍ତବିକ ଏଠାକାର କାରୁକାର୍ଯ୍ୟ ଓ ହସ୍ତଶିଳ୍ପ ଦେଖ୍ଲେ ମନରେ ସ୍ଵତଃ ଆନନ୍ଦ କୌତୂହଳ 
ଜାତ ହୁଏ । 

ସେଠାରୁ କେତେକ କାରୁକାର୍ଯ୍ୟ ସଂବଳିତ ‘ସୋଭେନିର୍‌' ବା ‘ମେମେଣ୍ଟୋ? 
ସଂଗ୍ରହ କଲି । ‘ମେମେଣ୍ୋ? ଗୁଡିଏ ସଂଗ୍ରହ କରିବା ମୋର ଏକ ଅଦମ୍ୟ ଅଭ୍ୟାସ । ଆମ 
ଦେଶର ପ୍ରାୟ ଅଧ୍କାଂଶ ସ୍ଥାନ ଏବଂ ମଧ୍ଯ ଏସିଆ, ଆମେରିକା ଓ ୟୁରୋପର ବହୁ ଦେଶ 
ଭ୍ରମଣ କରିବାର ସୁଯୋଗ ପାଇଛି । ମାତ୍ର ଦେଶ ହେଉ ବା ବିଦେଶ ହେଉ, ଯେଉଁ ସ୍ଥାନକୁ 
ଗଲେ ସେଠାକାର କିଛି ସ୍ଵଚନ୍ତ୍ର “ସ୍ାରକୀ ସଂଗ୍ରହ କରିବାକୁ ମୁଁ କଦାପି ଭୁଲି ନାହିଁ । ଯାତ୍ରା 
ଶେଷ ହେବାର ବହୁ ବର୍ଷ ପରେ ଏହି ସ୍ଲାରକୀ ଗୁଡିକୁ ଦେଖ୍ଲେ ଅତୀତର ବହୁ ସ୍ଟତି, 
ଅନୁଭୂତି ମନରେ ଜୀବନ୍ତ ହୋଇ ଉଠେ ଏବଂ କର୍ମବ୍ୟସ୍ତ ଜୀବନରେ କିଛିକ୍ଷଣ ପାଇଁ ଅପାର 
ଆନନ୍ଦର ସ୍ରୋତ ପ୍ରବାହିତ ହୁଏ । ବାସ୍ତବିକ 'ସ୍ରକୀ” ଗୁଡିକର ଏକ ସମ୍ମୋହନ ଶକ୍ତି 
ଥ୍ବାର ମୁଁ ଅନୁଭବ କରେ । 

ଗ୍ୟାଙ୍ଗଟକ୍‌ ଏ ମୋରିୟମ୍‌ରେ ଏହିପରି କିଛି “ସ୍ଟାରକୀ” ସଂଗ୍ରହ କରୁଥ୍ବା ବେଳେ 
ଜଣେ ସଂଭ୍ରାନ୍ତ ଭଦ୍ର ମହିଳା ଆମ ପାଖରେ ପହଞ୍ଚ୍‌ ଆମଙ୍କୁ ଅଭିବାଦନ ଜଣାଇଲେ । ସେ 
ଥୁଲେ ଏମୋରିୟମ୍ର ନିଦୈଶିକା । ସିକିମ୍‌ ସରକାରଙ୍କର ଶିଳ୍ପ ବିଭାଗର ଜନୈକା ଉଚ୍ଚ 
କର୍ମକର୍୍ତୀ । ଅତି ମାର୍ଜିତ ଓ ଭ୍ରଦ, କିନୁ ଅପ୍ରତ୍ୟାଶିତ ଭାବେ ସ୍ତଷ୍ଟବାଦିନୀ । ମୁଁ ଜଣେ 

ସଂପାଦିକା ଏବଂ ମୋର ସ୍ଵାମୀ ଏକ ପ୍ରକାଶନ ସଂସ୍ଥାର ମୁଖ୍ୟ, ଏହା ଜାଣିବା ପରେ ସେ 
ନିଜେ ଗଭୀର ଭାବେ ଅନୁଭବ କରୁଥ୍ବା କେତେଗୁଡିଏ ଅକୁହା କଥା କ୍ଷୋଭର ସହ ପ୍ରକାଶ 
କଲେ | ସିକିମ୍ର ସଂସ୍କୃତି ଓ ଏତିହ୍ୟ ଯେ କେବଳ ଗୌରବୋହ୍ବଳ ତାହା ନୁହେଁ, ଏହା 
ଅତ୍ୟନ୍ତ ଅନାବିଳ ଓ ସ୍ଵଚ୍ଛ । ଏଠାକାର ଲୋକମାନେ ସରଳ ଓ ନିରୀହ | ମାତ୍ର ସେମାନଙ୍କର 
ସରଳତାର ସୁଯୋଗ ନେଇ ବହୁ ଖଳପ୍ରକୃତିର ଲୋକେ ଏମାନଙ୍କୁ ସତତ ଶୋଷଣ କରି 
ଆସିଛନ୍ତି । ବର୍ରମାନ ସମୟରେ ଏମାନଙ୍କର ଶିଳ୍ପକଳା ଓ କାରୁକାର୍ଯ୍ୟରେ କୃତ୍ରିମତାର 
ଅବାଞ୍ତ ଅନୁପ୍ରବେଶ ଅନ୍ୟମାନଙ୍କର ବ୍ୟବସାୟିକ ଉନ୍ନତିର ସହାୟକ ହୋଇପାରେ, ମାତ୍ର 
ଏହା ସେମାନଙ୍କର ସଂସ୍କୃତିର ଅବକ୍ଷୟର ପ୍ରାରମ୍ଭ । ଖଶ୍ରିଏ ଓାଲ୍‌ ହ୍ଯାଙଙ୍ଗ ପ୍ରତି ସେ 
ଆମର ଦୃଷ୍ଟି ଆକର୍ଷଣ କଲେ ! ଗାଲିଚାର ମଧ୍ୟଭାଗରେ ଜଣେ ପୂରୁଷ ଓ ଜଣେ ନାରୀ 
ବସି ଚା” ପୀନ କରୁଛନ୍ତି । ଏ ଦୁଇଜଣ ଚକଚକିଆ ଆଧୁନିକ ପୋଷାକ ପିନ୍ଧିଛନ୍ତି, ଟେବୃଲ 
ଉପରେ ଚା' ପାତ୍ର ସୁସଜ଼ିତ ହୋଇ ରହିଛି । ଅତି ଆକର୍ଷଣୀୟ ସେ ଚିତ୍ରକଳା ଏବଂ ଖୁବ୍‌ 
ସୁନ୍ଦର ସେ ଗାଲିଚା ଖଣଶ୍ରିକ । କିନ୍ତ କର୍ମକର୍ଷ୍ଠୀ ଭଦ୍ରମହଳା ଦୁଃଖରେ ଭାଙ୍ଗି ପଡିଲେ - ଆଦିମ 
ଅଧ୍ବାସୀ ଏକ “ଲେପ୍ଚା' ଦଂପତି ପାରଂପରିକ ତାମ୍ର ପାତ୍ରରେ ଚମରିଗାଇ ( ୟାକ୍‌ )ର 
କ୍ଷୀରରେ ଚା” ତିଆରି କରି ପିଉଥ୍ବାର ଦୃଶ୍ୟ ବୋଧହୁଏ ଆଧୁନିକ ଯୁଗରେ ଅସଭ୍ୟ, 
ଆଗ୍ରାହ୍ୟ ଓ ଅସ୍ଟହଣୀୟ ହୋଇଗଲାଣି ! କଳା ଓ ସଂସ୍କୃତି ଅପମିଶ୍ରିତ ହେଲାଣି; ବୋଧହୁଏ 
କିଛି ବର୍ଷ ପରେ ଏହା ସଂପୂର୍ଣ୍ଣ ବିଲୀନ ହୋଇଯିବ ଉଗ୍ର ଆଧୁନିକତାର ଅପ୍ରାକୃତିକ 
ସ୍ରୋତରେ । କେବଳ ସରକାରୀ ସ୍ତରରେ କଳା ଓ ସଂସ୍କୃତିକୁ ବଂଚାଇ ହେବ ନାହିଁ । କଳା 
ଓ ସଂସ୍କୃତି ତିଷ୍ପିବ କେବଳ ସେହିମାନଙ୍କୁ ନେଇ ଯେଉଁମାନେ ପୂରୁଷ ପୁରୁଷ ଧରି ତାକୁ ହିଁ 
ଅବଲନ୍ବନ କରି ବଞ୍ଚି ଆସିଛନ୍ତି । 

ଭଦ୍ରମହିଳାଙ୍କ ସହ ଏସବୁ ଆଲୋଚନା କରୁଥ୍ବା ବେଳେ ଗେଷ୍ ହାଉସ୍‌ର 
ଡ୍ରାଇଭର୍‌ ତେନ୍‌ ସିଂ ଆମଙ୍କୁ ସୂଚେଇ ଦେଲା ଯେ ରୁମ୍‌ଟେକ୍‌ ମୋନାଷ୍ଟେରୀ ବନ୍ଦ ହୋଇଯାଇ 
ପାରେ, ଆମଙ୍କୁ ଶୀଘ୍ର ବାହାରିବାକୁ ପଡିବ । ଆମେ ଶୀଘ୍ର କିଛି କିଣାକିଣି ସାରି 
ଏମୋରିୟମ୍ର କର୍ମକର୍ରା ତଥା ନିଦୈଶିକାଙ୍କ ଠାରୁ ବିଦାୟ ନେଇ ରୂମ୍‌ଟେକ୍‌ ଅଭିମୁଖେ 
ଯାତ୍ରା ଆରମ୍ଭ କଲୁ । 


ସିକିମ୍‌୍ର ରାଜଧାନୀ ଗ୍ୟାଙ୍ଗୁଟକ୍‌ ଠାରୁ ୨୪ କି.ମି ଦୂର ପ୍ରାୟ ୧୫ ୦୦ ମିଟର 

ଉଚ୍ଚ ରାଣୀପୁଲ ଉପତ୍ୟକାର ଉପରିଭାଗରେ ଅବସ୍ଥିତ ରୁମ୍‌ଟେକ୍‌ ଗୋ । ଏହା ବିଶ୍ଵର 
ସର୍ବ ବୃହତ୍‌ ଗୋମ୍ପାମାନଙ୍କ ମଧ୍ୟରୁ ଅନ୍ୟତମ ଏବଂ ଏହାର ସଂପରି ମଧ୍ଯ ଅକଳନୀୟ । 
ସୁତରାଂ ଏହ ଗୋମ୍ଖାକୁ ନିଜର କର୍ଶ୍ଵତ୍ଵ ଅଧୀନରେ ରଖ୍‌ବାକୂ ତିବତୀୟ ଲାମାମାନଙ୍କ ମଧ୍ୟରେ 
ପ୍ରବଳ ପ୍ରତିଦ୍ଧନ୍ଦିତୀ ଓ ସଂଘର୍ଷ ଲାଗି ରହିଛି । ଦ୍ବାଦଶ ଶତାଦ୍ଦୀରେ ଏହି ଗୋ୍ପା ନିର୍ମିତ 
ହୋଇଥଲା, ମାତ୍ର ପରବର୍ଭୀ କାଳରେ ଏକ ଭୟାବୟ ଭୂମିକଂପ ଦ୍ଵାରା ଏହା ପ୍ରାୟ ଧୂଳିସାତ୍‌ 
ହୋଇ ଯାଇଥୁଲା । 

ଦୀର୍ଘ ଆଠ ଶହ ବର୍ଷ ଧରି ପ୍ରାୟ ସଂପୂର୍ଣ ଅବହେଳିତ ଓ ବିସ୍ଲ୍‌ ତ ଅବସ୍ଥାରେ 
ପଡି ରହିଥ୍ଲା ଏହି ଗୋ ବା ମୋନାଷ୍ଟେରୀଟି । ଭାରତ ଭୂମିରେ ବୌଦ୍ଧଧର୍ମର ପତନ 
ଘଟିବା ପରେ ଭାରତ ବାହାରେ ଅନ୍ୟ ଦେଶମାନଙ୍କରେ ଏହାର ଦୁତ ପ୍ରସାର ଘଟିଥ୍ଲା | 
ବିଶେଷତଃ ତିବତ୍‌ ଓ ଭାରତ ମଧ୍ଯରେ ଥବା ସୁସଂପର୍କ ହେତୁ ସପ୍ତମ ଶତାଦ୍ଦୀ ପରଠାରୁ 
ତିବତ୍‌ ହିଁ ବୌଦ୍ଧଧର୍ମର ପୀଠସ୍ତଳୀ ରୂପେ ସୁବିଦିତ ହେଲା ! ଭାରତ ବୌଦ୍ଧଧର୍ମର ଉପରି 
ରୂମି ହୋଇଥ୍‌ଲେ ହେଁ ଜଗଦ୍ଗୁରୁ ଶ୍ରୀ ଶଙ୍କରାଚାର୍ଯ୍ୟଙ୍କର ବଳିଷ୍ଠ ନେତୃତ୍ଵରେ ସନାତନ 
ହିନ୍ଦୁଧର୍ମର ପ୍ରାଧାନ୍ୟ ପୁନଃପ୍ରତିଷ୍ପିତ ହେଲା । କାଳକ୍ରମେ ବୌଦ୍ଧଧର୍ମର ଅବକ୍ଷୟ ଘଟିଲା 
ଏବଂ ବିଶ୍ବ ପ୍ରସିଦ୍ଧ ନାଳନ୍ଦା, ତକ୍ଷଶୀଳା ଆଦି ବୌଦ୍ଧ ବିଶ୍ଵବିଦ୍ୟାଳୟ ଧ୍ଵଂସମୁଖୀ ହେଲା ! 

ବୌଦ୍ଧଧର୍ମର ଏହି ଜଟିଳ ପରିସ୍ଥିତିରେ ତିବତ୍‌ରେ ହଁ ଏହା ଏକ ନୂତନ ଶକ୍ତିଶାଳୀ 
ଭିରିଭୂମି ପ୍ରାପ୍ତ ହେଲା । ସପ୍ତମ ଶତାଦ୍ଦୀର ପ୍ରଥମାର୍ଵରେ ତିବତ୍‌ର ରାଜା ସ୍ରଂ ସେନ୍‌ ଗାଂପୋ 
କେତେଜଣ ପ୍ରବୀଣ ବିଜ୍ଞ ବ୍ୟକ୍ତିଙ୍କୁ ଭାରତକୂ ପଠାଇଲେ । ସେମାନେ ଭାରତରେ ଦୀର୍ଘ 
ଅଠର ବର୍ଷ କାଳ ରହି ବହୁ ଶ୍ରମସ୍ଵୀକାର କରି ଭାରତୀୟ ଭାଷା ବିଶେଷତଃ ପାଲି ଓ 
ସଂସ୍କୃତରେ ଅଗାଧ ପାଣ୍ଡିତ୍ୟ ଲାଭ କଲେ । ବହୁ ବୌଦ୍ଧଗ୍ରନ୍ଧକୁ ସେମାନେ ତିବତୀୟ ଭାଷାରେ 
ଅନୁବାଦ କଲେ । ନିଜ ଦେଶକୁ ଫେରିବା ପରେ ସେହି ପଶ୍ରିତମାନେ ହିଁ ତିବଦ୍‌ରେ 
ବୌଦ୍ଧଧର୍ମର ପ୍ରଚାର ଓ ପ୍ରସାରରେ ବ୍ରତୀ ହେଲେ | 

ପରବର୍ରୀ ତିବତୀୟ ରାଜା ତି ସଂ ଦିସେନ୍‌ ନାଳନ୍ଦା ବିଶ୍ବବିଦ୍ୟାଳୟର ଅଧ୍ଯକ୍ଷ 
ଶାନ୍ତିରକ୍ଷି ତଙ୍କୁ ତିବତ୍‌କୁ ଆମନ୍ତ୍ରଣ କରି ଆଣିଥ୍‌ଲେ | ମାତ୍ର ସେ ଆସିବାର କିଛି ଦିନ ପରେ 
ତିବତ୍ରେ ହଠାତ୍‌ ପ୍ରଳୟଙ୍କରୀ ବାତ୍ୟା, ବନ୍ୟା, ମହାମାରୀ ଓ ଦୂରିକ୍ଷ ଦେଖାଗଲା ! 
ଭାରତୀୟ ଅଧ୍ଯକ୍ଷ ଶାନ୍ତରକ୍ଷିତଙ୍କୁ ବିରୋଧ କରୁଥ୍ବା ତିବତୀୟ ପଣ୍ଡିତମାନେ ଦେଶର ଏପରି 
ମହାବିପରି କେବଳ ଶାନ୍ତିରକ୍ଷି ତଙ୍କ ଆଗମନ ହେତୁ ସଂଘଟିତ ହୋଇଛି ବୋଲି ମତ ଦେଲେ । 
ଅନନ୍ୟୋପାୟ ହୋଇ ତିବତ୍‌ର ରାଜା ଦି ସେନ୍‌ ଶାନ୍ତିରକ୍ଷିତଙ୍କୁ ନେପାଳକୁ ପଠାଇଦେଲେ ! 

ଦେଶରେ ଅର୍ଥନୀତିକ ଅବସ୍ଥା ସୁଧୁରି ଯିବା ପରେ ଶାନ୍ତିରକ୍ଷିତ ପୁନର୍ବାର ତିବତ୍‌କୁ ଫେରିଲେ 
ଏବଂ ସେହିଠାରେ ହିଁ ସେ ଆରମ୍ଭ କରିଥୁଲେ ତାଙ୍କର କର୍ମମୟ ଧାର୍ମିକ ଜୀବନର ଚରମ 
ବୌଦ୍ଧିକ ସାଧନା ! ଶାତ୍ତିରକ୍ଷିତଙ୍କର ଉପଦେଶ କ୍ରମେ ତିବତ୍‌ ରାଜା ଭାରତୀୟ ଦାର୍ଶନିକ 
ପଶ୍ଧିତ ପଦ୍ଧସଂଭବଙ୍କୁ ମଧ୍ଯ ନିଜ ଦେଶକୁ ଅଣାଇଥ୍‌ଲେ । 

ଏହିପରି ଭାବରେ ଭାରତରୁ ବିଲୁପ୍ତ ବୌଦ୍ଧଧର୍ମର ତିବତ୍ରେ ହଁ ପୂନଃ ପ୍ରତିଷ୍ଠା 
ହୋଇଥଲା । ଆଧୁନିକ ଭାରତୀୟ ରାଜ୍ୟ ସିକିମ୍‌ ସେତେବେଳେ ତିବତ୍ର ଏକ ଅଂଶ ଥୁଲା 
ଏବଂ ଏଠାରେ ମଧ୍ଯ ବୌଦ୍ଧଧର୍ମ ଓ ସଂସ୍କୃତିର ପୁନର୍ବିକାଶ ହେଲା | ଧର୍ମପୀଠ ରୁମ୍ଟେକ୍‌ର 
ଧ୍ଂସାବଶେଷ କିନ୍ତ ବହୁବର୍ଷ ଧରି ବିତ ଅବସ୍ଥାରେ ଥୁଲା | ଇତି ମଧ୍ଯରେ ସିକିମ୍‌ ତିବତ୍‌ର 
କର୍୍ଵତୂରୁ ବିହ୍ତିନ୍ନ ହୋଇ ଏକ ସ୍ଵତନ୍ତ୍ର ଦେଶ ରୂପେ ସ୍ଵାଧୀନ ରାଜା ( ଚୌଗ୍ୟାଲ )ଙ୍କ ଶାସନରେ 
ରହିଲା । ଏପରିକି ୧୯୬୦ ମସିହାରେ ଚୀନ ଯେତେବେଳେ ଆକ୍ରମଣ କରି ତିବତ୍‌କୁ 
ନିଜ ଦେଶରେ ମିଶାଇଦେଲା, ଧର୍ମକୁ ସ୍ଵୀକାର କରୁ ନ ଥୁବା କମ୍ୟୁନିଷ୍ଟ ଚୀନର 
ବର୍ବରୋଚିତ ନିର୍ଯାତନାରେ ଅତିଷ୍ଟ ହୋଇ ବୌଦ୍ଧଗୁରୁ ଷୋଡଶ କର୍ମାପା ସିକିମ୍‌ ପଳାଇ 
ଆସି ସେଠାରେ ରାଜନୀତିକ ଆଶ୍ରୟ ନେଲେ । ତାଙ୍କର ସିକିମ୍‌ ଅବସ୍ଥାନ ସମୟରେ 
ରୁମ୍ଟେକ୍‌ ଗୋମ୍ପାର ଭଗ୍ଧାବଶେଷ ଦେଖ୍‌ ସେ ଅତ୍ୟନ୍ତ ମର୍ମାହତ ହେଲେ ଏବଂ ୧୯୬୮ 
ମସିହାରେ ଏହା ପୁନଃନି ମିତ ହେଲା । ତିବତ୍ର ପ୍ରସିଦ୍ଧ ଛୋଫୁକ୍‌ ଗୋମ୍ପାର ସ୍ଥାପତ୍ୟକୁ 
ଅନୁସରଣ କରି ଏହି ଗୋମା ନିର୍ମିତ ହୋଇଅଛି । ତିବତୀୟ ସ୍ଥାପତ୍ୟ, କଳା ଓ ଭାସର୍ଯ୍ୟର 
ସର୍ବୋଚ୍ଚ ପରଂପରାକୁ ନେଇ ଏହି ଗୋମ୍ପା ବିଶ୍ଵର ଏକ ଅନୁପମ ବୌଦ୍ଧ କୀର୍ରି ରୂପେ 
ପରିଗଣିତ । ଗ୍ରୀଷ୍ଟକାଳରେ ଏହା ସକାଳ ଆଠଟାରୁ ସନ୍ଧ୍ୟା ପାଞ୍ଚଟା ପର୍ଯ୍ୟନ୍ତ ଏବଂ 
ଶୀତକାଳରେ୍‌ୟକାଳ ଦଶଟାରୁ ସନ୍ଧ୍ୟା ପାଞ୍ଚଟା ପର୍ଯ୍ୟନ୍ତ ଦର୍ଶକମାନଙ୍କ ପାଇଁ ଖୋଲା ରହେ | 

ସନ୍ଧ୍ୟା ହୋଇ ଆସୁଥାଏ । କିପରି ଯାଇ ରୁମ୍ଟେକ୍‌ରେ ପହଞ୍ବ ଏବଂ ପହଞ୍ବା 
ବେଳକୁ ବିଳମ୍ବ ହେତୁ ମୋନାଷ୍ଟେରୀ ଭିତରେ ପ୍ରବେଶ କରି ପାରିବୁ କି ନାହିଁ, ଏଥ୍‌ ପାଇଁ 
ଆମେ ବ୍ୟସ୍ତ ହୋଇ ପଡିଲୁଣି । ରାସ୍ତାର ଅବସ୍ଥା ଏତେ ଶୋଚନୀୟ ଯେ ଇଛ୍ଥାକଲେ ମଧ୍ଯ 
ଗାଡି ଦୁତ ଗତିରେ ଚଳାଇବା ସଂଭବପର ନ ଥୁଲା । 

ଆମ ଗାଡି ହଲି ଦୋହଲି ଉଠାଣି ରାସ୍ତାରେ ଚାଲିଥାଏ । ରାସ୍ତାର ଦୂଇ ପାର୍ଶ୍ବରେ 
ରଙ୍ଗୀନ ଓ ଧନା ପତାକା ଗୁଡିଏ ଧାଡି ଧାଡି ହୋଇ ଉଡ଼ୁଥାଏ । ଆମର ମନେହେଲା, 
ବୋଧହୁଏ ରୁମ୍ଟେକ୍‌ ଏକ ପବିତ୍ର ଧର୍ମପୀଠ, ସୁତରାଂ ଏହି ପତାକାଗୁଡିକ ଭଭ୍ତିର ନିଦର୍ଶନ 
ସ୍ଵରୂପ ଉଡୁଛି । ବଡ ବଡ଼ ହୋଟେଲର ପ୍ରବେଶ ଦ୍ଵାର ସମୀପରେ ଧାଡି ଧାଡି ରଙ୍ଗୀନ 

ପତାକା ଲଗାଯାଇଥାଏ ସ୍ଥାନଟିର ଶୋଭାବର୍ଵନ ପାଇଁ । ଆମେ ଆଶ୍ଚର୍ଯ୍ୟର ସହ ଆବିଷ୍କାର 
କଲୁ ରାସ୍ତାରୁ ଟିକିଏ ଦୂରରେ ଥ୍ବା କେତୋଟି କୁଡିଆ ଘରର ଦ୍ଵାର ସମ୍ମୁଖରେ ମଧ୍ଯ 
ଏହିପରି ପତାକାଗୁଡିଏ ଉଡୁଛି । ଆମର ଂଆବାର୍ରା ଶୁଣି ଏବଂ ଆଶ୍ଚର୍ଯ୍ୟ ଭାବ ଦେଖ୍‌ 
ତେନ ସିଂ ଯାହା କହିଲା ତା” ଶୁଣି ଆମେ ଅବାକ୍‌ ହୋଇଗଲୁ । ଏହି ପତାକାଗୁଡିକ ମୃତ 
ଆମତ୍ମୀୟମାନଙ୍କ ପ୍ରେତାତ୍ମାର ସମ୍ମାନାର୍ଥେ ଉଡାଯାଏ । ଲାଲ ରଙ୍ଗର ପତାକା ଅଗ୍ନିର ପ୍ରତୀକ 
ଏବଂ ଏହାରି ମାଧ୍ୟମରେ ସମସ୍ତ ଶକ୍ତି ପ୍ରଦାନ କରିବାକୁ ପ୍ରେତାତ୍ମାଙ୍କୁ ଆବାହନ କରାଯାଇଛି । 
ସାଗୁଆ ରଙ୍ଗର ପତାକା ପ୍ରକୃତିର ପ୍ରତୀକ ଏବଂ ଏହା ମାଧ୍ଯମରେ ସମୃଦ୍ଧି ପ୍ରଦାନ କରିବା 
ପାଇଁ ପ୍ରେତାତ୍ମାଙ୍କୁ ନିବେଦନ କରାଯାଉଛି । ନୀ ରଙ୍ଗ ଆକାଶର ପ୍ରତୀକ ଏବଂ ଏହି 
ପ୍ରତୀକକୁ ଆଧାର କରି ଧର୍ମ ମାର୍ଗରେ ଜୀବନ ପରିଚାଳନା କରି ମୋକ୍ଷ ଲାଭ କରିବାକୁ 
ପ୍ରାର୍ଥନା କରାଯାଉଛି । ଏହି ତିନିଗୋଟି ରଙ୍ଗୀନ ପତାକା ସହ ଧଳା ପତାକା ଶାର୍ତିର 
ପ୍ରତୀକଭାବେ ଉଡା ଯାଏ । ସିକିମ୍‌ ଲୋକମାନଙ୍କର ଏହି ସୁମ ହତ ପ୍ରତ୍ୟୟ ଓ ବିଚାର ବାସ୍ତବିକ 
ପ୍ରଣିଧାନଯୋଗ୍ୟ । ଏହି ପତାକା ଶିଵ୍‌ କନାରେ ନିର୍ମିତ ଏବଂ ପ୍ରତ୍ୟେକରେ ଗୋଟିଏ ଗୋଟିଏ 
ମନ୍ତ୍ର ତିବତୀୟ ଧର୍ମଗ୍ରଛଧରୁ ଉଦ୍ଧୃତ ହୋଇ ଛାପା ହୋରଅଛି । 

ଆମ ଗାଡି ରୂମ୍ଟେକ୍‌ ମୋନାଷ୍ଟେରୀର ମୁଖ୍ୟଦ୍ଧାର ନିକଟରେ ପହଞ୍ଚ୍ଲା । ଜଣେ 
ସୌମ୍ୟକାନ୍ତ ଯୁବକ ଆମଙ୍କୁ ଅଭିନନ୍ଦନ ଜଣାଇ ପାଛୋଟି ନେଲେ । ସେ ଅତି ଭଦ୍ର ଏବଂ 
ପ୍ରାଞ୍ଜଳ ଭାବରେ ହିନ୍ଦୀ ଓ ଇଂରାଜୀରେ କଥାବାର୍ରା କରୁଥା ଆର୍ତି । ବୌଦ୍ଧ ମୋନାଷ୍ଟେରୀ 
କହିଲେ ସାଧରଣତଃ ଆମର “ମଠର ପରିକଛନା ଆମ ମନକୁ ଆସେ । ମାତ୍ର ବ୍ୟାପକ 
ଅର୍ଥରେ ମୋନାଷ୍ଟେରୀ ତିନିଗୋଟି ସଂସ୍ଥାର ଏକ ଅପୂର୍ବ ସମାରୋହ । ଏହା ଏକାଧାରରେ 
ମନ୍ଦିର ବା ପୂଢାପ୍ରାର୍ଥନା ଗୃହ, ଭିକ୍ଷୁ ବା ସନ୍ନ୍ୟାସୀମାନଙ୍କର ଆବାସସ୍ତନୀ ଏବଂ 
ଶିକ୍ଷାର୍ଥୀମାନଙ୍କ ପାଇଁ ବିଦ୍ୟାୟତନ । ମୋନାଷ୍ଟେରୀର ବିଶାଳ ସ୍ତୁପଗୁଡିକ ସ୍ଵର୍ଣ୍ଣ ନିର୍ମିତ । 
ପ୍ରାର୍ଥନା ମନ୍ଦିରରେ ଭଗବାନ ବୁବ୍ଧଙ୍କର ସୁନାରେ ତି ଆରି ମୂର୍ଭି ସହ ବୋଧ୍‌ସବ୍ତ 
ମହାପଦ୍ଧସଂଭବ ତଥା ଷୋଡଶ କର୍ମାପାଙ୍କ ପ୍ରତିକୃତି ଶୋଭା ପାଉଛତ୍ତି । ଚାରିପାଖର 
କାନ୍ଧରେ ଭଗବାନ ବୁଦ୍ଧଙ୍କର ଘଟଣାବହୁଳ ଜୀବନର ଗୋଟିଏ ଗୋଟିଏ ଝଲକ ସୁନ୍ଦର 
ଭାବରେ ଅଙ୍କା ହୋଇଅଛି । ଅର୍ଵନାମିଳିତ ଚକ୍ଷୁ, ପ୍ରଶାନ୍ତ ବଦନ ଓ ସ୍ଥିତ ହାସ୍ୟକୁ ରୂପଦେଇ 
ବୁଦ୍ଧଦେବଙ୍କର ମହାପରିନିର୍ବାଣ ଚିତ୍ର ଅତ୍ୟନ୍ତ କମନୀଯଭାବେ ଅଙ୍କିତ । ଆମେ ଆଶ୍ଚର୍ଯ୍ୟ 
ହେଲୁ, କାଛରେ ଅଙ୍କା ହୋଇଛି ହିନ୍ଦୁ ଦେବତା ଶ୍ରୀଗଣେଶ, ମହାସରସ୍ବତୀ, ମହାକାଳ 
(ଶିବ ) ଓ ଦେବୀ ମହାଭୈରବୀ ( ଶିବା )ଙ୍କର ବିଶାଳ ଚିତ୍ର । ତନ୍ତ୍ରରେ ପରିକଳ୍ଧିତ ମହାକାଳ 

ଓ ମହାଭୈରବୀଙ୍କର ଏହି ଚିତ୍ର ସୂଚେଇ ଦେଉଛି ସନାତନ ହିନ୍ଦୁଧର୍ମ ଓ ବୌଦ୍ଧଧର୍ମ ଭିତରେ 
ଥୁବା ଅନ୍ତର୍ନିହିତ ନିଗୁଢ଼ ସଂପର୍କ । 

ଜଣେ ଗୈରିକ ବସନ ପରିହିତ ଉଚ୍ଚଶିକ୍ଷିତ ବୌବଭିକ୍ଷୁ ଆମଙ୍କୁ ଅନେକ ବିଷୟର 
ସୂଚନା ଦେଉଥାଆନ୍ତି । ଅଛ ଦୂରରୂ ଭାସି ଆସୁଥାଏ ସୁଲଳିତ କଣ୍ଠନିଃସୃତ ମନ୍ତ୍ରୋଟାରଣ । 
ସ୍ଵନ ବୟସ୍କ ପିଲାଗୁଡିଏ, ଲଶ୍ିତ ମସ୍ତକ ଓ ଗୈରିକ ବସନ ପରିହିତ । ଉଚ୍ଚ କଣ୍ଠରେ କିଛି 
ମନ୍ତ୍ର ମୁଖସ୍ଥ କରୁଥାନ୍ତି । ମୁଁ ଲକ୍ଷ୍ୟ କଲି, ସେମାନଙ୍କ ଭିତରୂ କେତୋଟି ପିଲା ନିଜ ନିଜ 
ଭିତରେ ଗଳ୍ପ କରୁଛନ୍ତି; କିଏ କିଏ ହାତରେ ଗୋଡିଗୁଡ଼ିଏ ଧରି ଆମ ‘ବାଘ-ଛେଳି' ଖେଳ 
ଭଳି କ”' ଣ ଖେଳୁଛନ୍ତି । ଏତିକି ବେଳେ ଜଣେ ବୟସ୍କ ଭିକ୍ଷୁ ସେଇ ପାଖଦେଇ ଚାଲିଗଲେ । 
ହଠାତ୍‌ ପିଲାମାନେ ସମସ୍ତେ ବଜ୍ର ଗମ୍ଭୀର ସ୍ଵରରେ ଆରମ୍ଭ କରିଦେଲେ ସେମାନଙ୍କର ମନ୍ତ୍ର 
ଉଚ୍ଚାରଣ । ଆମ ସହିତ ଥବା ଭିକ୍ଷୁ କହଲେ, ଏଇ ପିଲାମାନେ ପ୍ରାୟ ପାଞ୍ଚ ବର୍ଷ ବୟସରୁ 
ଶିକ୍ଷାରମ୍ଭ କରିଥାନ୍ତି ଏବଂ କୋଡିଏ ବର୍ଷ ସମସ୍ତ ଧର୍ମଶାସ୍ତ୍ର ଅଧ୍ୟୟନ କରିସାରିବା ପରେ 
‘Geshu’ (Doctor of Divinity) ଉପାଧ୍ରେ ଅଳଂକୃତ ହୁଅନି | ଏହାପରେ 
ସେମାନେ ଧର୍ମଗୁରୁ ବା ଂଲାମା' ହେବାର ମାନ୍ୟତା ପ୍ରାପ୍ତ ହୁଅନ୍ତି । 

ଇତି ମଧ୍ଧରେ ସୂର୍ଯ୍ୟାସ୍ତ ହୋଇସାରିଲାଣି ଏବଂ ବୌଦ୍ଧ ବିହାର ପରିସର ପ୍ରାୟ 
ଅନ୍ଧକାରାଚୁନ୍ନ । ଆମେ ଅଧ୍କ କାଳବିଳମ୍ବ ନ କରି ସମସ୍ତଙ୍କଠାରୁ ବିଦାୟ ନେଲୁ । ଠିକ୍‌ 
ଗାଡିରେ ବସିବାକୁ ଯାଉଛୁ ଏହି ସମୟରେ ଯେଉଁ ଯୁବକ ଆମଙ୍କୁ ପ୍ରଥମେ ଅଭିବାଦନ 
ଜଣାଇଥ୍‌ଲେ ସେ ଆସି ଇଂରାଜୀରେ ପ୍ରଶ୍ନ କଲେ : ମ୍ୟାଡାମ୍‌, ଆପଣ କଂ” ଣ କଟକରୁ 
ଆସିଛନ୍ତି ନା ଭୁବନେଶ୍ବରରୁ ? ଆମେ ଆଶ୍ଚର୍ଯ୍ୟ ହୋଇଗଲୁ । ଯୁବକଟି କହିଲେ, ମୁଁ 
ରାଘବନ୍‌, ତାମିଲନାଡ଼ୁରୁ ଆସିଛି | BSF (Boarder Security Force)ର ଜଣେ 
ଜୁନିୟର୍‌ ଅଫିସର୍‌ । ନିଉ ଜଲପାଇଗୁଡିରେ ଟ୍ରେନ୍‌ରେ ଘରକୁ ଯିବାବେଳେ କଟକ, 
ଭୁବନେଶ୍ବର ଦେଇ ଯାଏ । ଓଡ଼ିଆ ବି କୁଞଚମ୍‌ କୁଞଚମ୍‌ (ଟିକେ ଟିକେ ) ବୁଝୁଛି ।” ? 

ମୋ ସ୍ଵାମୀ ରାଘବନ୍‌ଙ୍କ ସହିତ କରମର୍ଦନ କଲେ । ତାମିଲ୍‌ନାଡ଼ୁରୁ ହମାଳୟ - 
ତଥାପି ଏ ବୀର ଜୱାନ୍‌ଙ୍କ ମୁହଁରେ ହସ ଏବଂ ପ୍ରାଣରେ ଅସୀମ ଆମ୍ବପ୍ରତ୍ୟୟ । ଆମେ 
ଅଭିଭୂତ ହେଲୁ । 

ଗେଷ୍ହାଉସ୍‌ରେ ପହଞ୍ଚବା ବେଳକୁ ପ୍ରାୟ ଡିନର୍‌ ସମୟ ହୋଇ ଯାଇଥାଏ | 
ଅନ୍ୟ ଗେଷ୍ଟମାନେ ଆମଙ୍କୁ ଡାଇନିଂ ହଲ୍‌ରେ ଅପେକ୍ଷା କରିଥୁ୍‌ବେ ଭାବି ଟିକିଏ ଗରମ 
ପାଣିରେ ଧୁଆଧୋଇ ହୋଇ ବାହାରି ପଡିଲୁ । 

ରୁମ୍‌ଟେକ୍‌ରୁ ଫେରିବା ପରେ ବାସ୍ତବିକ ଆମେ ପ୍ରତ୍ୟେକେ ଖୁବ୍‌ କ୍ଲାନ୍ତ ହୋଇ 
ପଡିଥ୍ଲୁ । ଖାଇସାରି ବିଛଣାକୁ ଯିବା ପରେ ପ୍ରତିଦିନ ମୁଁ ପ୍ରାୟ ଖଶ୍ରିଏ ବହି ପଢ଼ିବା ଆରମ୍ଭ 
କରେ ! ଅଛ ସମୟ ପରେ ନିଦ ଆସିଲେ ଲାଇଟ୍‌ ଅଫ୍‌ କରି ଶୋଇଯାଏ । ସେ ରାତିରେ 
ବହି ଖଣ୍ଡିକ ପଡ଼ି ହେଲା ନାହିଁ । ବିଛଣା ଛୁଇଁବା ମାତ୍ରକେ ନିଦ । ଅବଶ୍ୟ ଭଲ ନିଦର ଖୁବ୍‌ 
ଆବଶ୍ୟକତା ଥୁଲା ! ଖୁବ୍‌ ସକାଳୁ ଉଠି ଆମକୁ ଯେ ନାଥୁଲା (Nathu-1a) ଯିବାକୁ ହେବ | 
ଏ ବିଷୟରେ ପ୍ରତ୍ୟେକେ ସଚେତନ ଥଲେ । ସନ୍ଧ୍ୟାରେ ତେନ୍‌ ସିଂ ବିଦାୟ ନେବା ବେଳେ 
କହିଥ୍ଲା, “ ' ଆପ୍ଲୋଗ୍‌ ପିିଜ୍‌ ସୁବ୍ହ ଛଅ ବଢେ ଜରୁର୍‌ ରେଡି ହୋ ଯାଇୟେ | କୌୟୋ କି 
ଏ ରାସ୍ତା ଖୁବ୍‌ ହି ଖରାବ୍‌ । ହମ୍କୋ ଯ୍ୟାଦା ୱକ୍ତ ଲଗେଗୀ ।” 

ଗୋଟିଏ ନିଦରେ ସକାଳ ପାଞ୍ଚ | ପୂର୍ବ ସକାଳ ଭଳି ଆମେ କେହି 
କାଂଚନଜଂଘାରେ ସୂର୍ଯ୍ୟୋଦୟ ଦେଖୁବାକୁ ଧାଇଁ ଗଲୁ ନାହିଁ । ବରଂ ବାହାରିବା ପାଇଁ ପ୍ରସ୍ତୁତ 
ହେଲୁ । ଆମକୁ ଯେ ଲମ୍ବାରାସ୍ତା ଯିବାକୁ ହେବ । 

ଜାଣିଥୁଲୁ, ଆମେ ରହୁଥ୍ବା ଅତିଥ୍ଭବନରେ ଏତେ ସକାଳୁ ଚା’ ମିଳିବା 
ସମ୍ଭବପର ନୁହେଁ । ଅତିଥ୍‌ ମଧ୍ଯ “ଆମର ଚା” ଦରକାର” କହିବାଟା ନିତାନ୍ତ ସୌକନ୍ୟ 
ବିରୁଦ୍ଧ ବିଷୟ । ତେଣୁ ଆମେ ସ୍ଥିର କରିଥ୍‌ଲୁ । ରାସ୍ତାରେ ଚା ପିଇବୁ । 

ବ୍ରେକ୍‌ ଫାଷ୍ୁ ତ ବାହାରେ ଖାଇବାକୁ ହେବ । 

ଚେନ୍‌ ସିଂ ଆସି ନାହିଁ । ଆମେ ପ୍ରସ୍ତୁତ ହୋଇ ବସିଛୁ । ତଥାପି ବାହାରେ 
ଆକାଶରେ ଜହ୍ନ, ତାରାର ରୋଷଣୀ । ଅନ୍ଧାର ପୋଛି ହୋଇନାହିଁ । ସାଙ୍ଗରେ ନେବା ପାଇଁ 
ଆଉ କିଛି ବାକି ରହିଗଲା କି ? ମୁଁ ମୋର ଅଧ୍କା ଖଣ୍ଡିଏ ଶାଲ୍‌, ବଡ ପର୍ସ, ପାଣି, କିଛି 
ସ୍ମାକୁ ଆଉ ଥରେ ସଜାଡି ନେଲି । ଠିକ୍‌ ସେହି ସମୟରେ ଟ୍ରେରେ ଟିପଟ୍‌ରେ ଚା’, କ୍ଷୀର, 
ଚିନି, ପ୍ଲେଟ୍‌ରେ କିଛ ବିସ୍କୁଟ୍‌ ରଖି ସେ କୋଠରିରେ ପ୍ରବେଶ କଲେ ଅତିଥ୍‌ ଭବନର ଜଣେ 
ଶୁଭ୍ର ପୋଷାକ ପରିହିତ ପରିଚାରକ । 

‘ଗୁଡ୍‌ ମଣିଂ ମ୍ୟାଡାମ୍‌, ଗୁଡ୍‌ ମଣିଂ ସାର୍‌? କହ ଆମକୁ ଚା' ପ୍ରସ୍ତୃତ କରି 

ଧରୀଇଲେ ସେ | 

ସକାଳ ନ ହେଉଣୁ ‘ମଣିଂ ଟି' ! ଏମିତି ସକାଳେ ବାମ ଉଠା ଚା”, ତା' ପୁଣି 
ସିକିମ୍‌ର ସୁସ୍ବାଦୁ ଓରିଜିନାଲ୍‌ ଚା” । ମନଟା ବାସ୍ତବିକ ଖୁସି ହେଲା । ମୋ ସ୍ଵାମୀ କହିଲେ, 

' “ଯା” ହେଉ ଅତିଥ୍ଙ୍କର ଖୁବ୍‌ ଖିଆଲ୍‌ ରଖ୍ଛନ୍ତି ଏମାନେ । 

ଆମେ ଚା ପିଇସାରି ହାତ ଘଡିକୁ ଚାହିଁଲୁ । ତଥାପି ତେନ୍‌ ସିଂ ଆସି ନାହିଁ । 
ବାହାରେ ଫର୍ଟ୍ଟା ହେଲାଣି । ସକାଳର ପକ୍ଷୀଙ୍କ କାକଳୀ ଉପଭୋଗ କରିବା ପାଇଁ ଆମର 
ଆଦୌ ମୁଡ୍‌ ନ ଥ୍ଲା | ““କ”ଣ ହେଲା ? ' ମୁଁ ପଚାରିଲି । 

“ପିଇ ଦେଇ ଶୋଇ ଯାଇଥ୍‌ବ ।” ? ଅନୀତା ମନ୍ତବ୍ୟ ଦେଲା ! ଏସବୁ କଥା 
ଶୁଣି ମନ ଖରାପ ହେଲା | ତେବେ କଂଶ “ନାଥୁଲା' ଦେଖ୍ବା ହବ ନାହିଁ ? 

ବାହାରେ ଗାଡି ରହିବା ଶବଦ । ତେନ୍‌ ସିଂ ଆସିଛି । ଆମେ ଆମ ରୂମ୍‌ର କବାଟ 
ଖୋଲା ରଖିଥ୍ଲୁ । ଭୟଙ୍କର ଶୀତ । ମାତ୍ର ସେହି କଟେଜ୍‌ର ବାଲକୋନିର କାଚ କବାଟ 
ସବୁ ବନ୍ଦ ଥଲା ଏବଂ ଆମେ ଗରମପୋଷାକ ପିଛିଥ୍‌ଲୁ । ତେଣୁ ଥଣ୍ଡାର ପ୍ରକୋପ ଆମକୁ 
କଷ୍ଟ ଦେଉ ନ ଥଲା | 

ତେନ୍‌ ସିଂ ପାଇଁ ଆମକୁ ଅପେକ୍ଷା କରିବାକୁ ହେଲା । ସେ ପ୍ରଥମେ ପହଞ୍‌ ସରି 
ସାର୍‌, ମ୍ୟାଡାମ୍‌ ' କହି ବିଳତ୍ବର କାରଣ ଜଣାଇଲା ! 

ବିଚରା ଡ୍ରାଇଭର୍‌ଟିର ଅନେକ ଦାୟିତ୍ଵ । ସେ ବେଶ୍‌ କ୍ଲାନ୍ତ ମନେ ହେଉଥାଏ ! 
ତାହା ସେ କହିଲା । ରାତିରେ ଡେରିରେ ଶୋଇଛି । ପୂର୍ବରୁ ଆମେ ଯେଉଁ ମାରୁତିଭ୍ୟାନ୍‌ରେ 
ଯାଉଥ୍ଲୁ, ସେ ଗାଡି ସେ ଆଣି ନ ଥ୍ଲା । ଗାଡିଟି ଧୁଆଧୋଇ କରି, ଚକ ଇତ୍ୟାଦି 
ଦେଖାଦେଖ୍‌ କରି ଗେଷ୍ହାଭସ୍ର ଗ୍ୟାରେଜ୍‌ରେ ଠିକ୍‌ ସ୍ଥାନରେ ରଖ୍ଦେଲା ଏବଂ ଅନ୍ୟ 
ଦ୍ବାଇଭର୍‌କୁ ଟାବିଦେଇ ଦାୟିତ୍ଵ ବୃଝାଇ ଦେଲା । ନାଥୁଲା ଯିବାପାଇଁ ସେ ଆଣିଥ୍ଲା କମାଣ୍ଡର୍‌ 
ଜିପ୍‌ । ପାହାଡିଆ ରାସ୍ତା ପାଇଁ ଏହି ପ୍ରକାରର ଜିପ୍‌ ନିତାନ୍ତ ଆବଶ୍ୟକ । 

ତେଣୁ ଜିପ୍ଟିକୁ ଭଲ ଭାବେ ଦେଖାଦେଖ୍‌ କରି, ତେଲ ଭରି କରିବା ଇତ୍ୟାଦି 
କାମ ପରେ ତା'ର ଅନ୍ୟ ଏକ ଗୁରୁତ୍ଵପୂର୍ଣ ଦାୟିତ୍ଵ ଥ୍ଲା । ପୋଲିସ୍‌ ହେଡ୍‌ କ୍କାଟର୍ସରୂ 
ରେଷ୍ଟିକ୍‌ଟେଡ୍‌ ଏରିଆ ପର୍‌ ମିଟ୍‌ ଯୋଗାଡ କରିବା । ଏହା ବ୍ୟତୀତ ସେନାବାହିନୀର 
ମାଉଣ୍ଟେନ୍‌ ଡିଭିଜନ୍‌ କାର୍ଯ୍ୟାଳୟରୁ ନାଥୁଲା ଚେକ୍‌ପୋଷ୍ଟ୍‌ ପର୍ଯ୍ୟନ୍ତ ଯିବାପାଇଁ ସ୍ଵତନ୍ତ୍ର ପାଶ୍ଟି 
ମଧ୍ଯ ସେ ଆଣିବାକୁ ଯାଇଥଲା | ସାଧାରଣତଃ କାହାକୁ ଏହି ପାଶ୍‌ ପ୍ରାୟ ଦିଆ ଯାଏ ନାହିଁ । 
ଯଦିବା ଦିଆହୁଏ , ତାହା କେବଳ ତିନି, ଚାରି କିଲୋମିଟର ଦୂରରେ ଥ୍ବା ‘ବାବା ମନ୍ଦିର’ 
ପର୍ଯ୍ୟନ୍ତ । କିତତୁ ଆମେ ଏମାନଙ୍କର ବିଶେଷ ଅତିଥ୍‌ । ତେଣୁ ଆମ ପାଇଁ ଏହି ପର୍ମିଟ୍‌ 
ଇତ୍ୟାଦିର ବ୍ୟବସ୍ଥା ସହଜରେ ହୋଇ ପାରିଲା । 

ଆମେ ସକାଳ ସାଢ଼େ ଛଅଟାରେ ଯାତ୍ରା ଆରମ୍ଭ କଲୁ । ସମ୍ଭବତଃ ଅଧ୍କ ଶୀତ 

ଓ ଛୁଟିଦିନ ହୋଇଥ୍ବାରୁ ଗାଙ୍ଗଟକ୍‌ର ରାସ୍ତାରେ ଜଣେ କେହି ଲୋକ ଦେଖା ଯାଉ ନ 
ଥୁଲେ | ସେତେବେଳେ ସୂର୍ଯ୍ୟୋଦୟର ଶାନ୍ତ, ସ୍ନିଗ୍ଧ କୋମଳ ରଶ୍ତି ଗାଙ୍ଗଟଜ୍‌ ସହରର 
ଆକାଶ, ପାହାଡ, ସୁଉଚଚ ପ୍ରାସାଦ, ବୃକ୍ଷରାଜିକୁ ଛୁଇଁ ଥ୍ଲା । ଏଭଳି ପରିବେଶରେ 
ଆମ୍ଭେମାନେ ନୀରବ ମୁଗ୍ଧ ଦୃଷ୍ଟିରେ ଉପଭୋଗ କରୁଥ୍ଲୁ ସେହି ମୁହୂର୍ରମାନଙ୍କୁ । 

ଚେନ୍‌ ସିଂ ଖୁବ୍‌ ଶୀଘ୍ର ସହର ମଧ୍ଯରୁ ଅନ୍ୟ ରାସ୍ତାରେ ଗାଡି ନେଲା । ଏବେ 
କେବଳ ରାସ୍ତା ଏବଂ ଦୂଇ ପାର୍ଶ୍ବରେ ଜଙ୍ଗଲ, ପାହାଡ । 

ବାସ୍ତବିକ ଆମେଂ-ଏପର୍ଯ୍ୟନ୍ତ ବ୍ରେକ୍‌ଫାଷ୍‌ ଖାଇବା ଭଳି ଭଲ ରେଷ୍ଟୁରାଣ୍ଟଟିଏ 
ଦେଖ୍ପାରି ନାହୁଁ । ତେନ୍‌ ସିଂର ମଧ୍ଯ ଆମ ପାଇଁ ଏ ଦାୟିତ୍ଵଟି ରହିବା କଥା । ଏପରି ଜନଶୂନ୍ୟ 
ଜଙ୍ଗଲିଆ ରାସ୍ତାରେ କିଛି ମିଳିବାର ସଂଭାବନା ନିଶ୍ଚୟ ନାହିଁ । ଆମେ ଏସବୁ ଭାବି ତାକୁ 
ଏ ବିଷୟଟି ମନେ ପକାଇଦେଲୁ । ସେ କହିଲା, ‘ସତରା ମିଲ୍‌ ମୈ ବେକ୍‌ଫାଷ୍‌ ଲେଙ୍େ !' 
ଆମର ଏବେ ତାକୁ କିଛି କହିବାର ନ ଥୁଲା । କାରଣ କାଗଜପତ୍ର ତନଖ୍‌ କାମଟି ଶେଷ 
କରିବାକୁ ହେବ ଏବେ | 

ତିନି କିଲୋ ମିଟର ଅତିକ୍ରମ କରିବା ପରେ ପୋଲିସ୍‌ ଚେକ୍ପୋଷ୍ରେ ଗାଡି 
ରହିଲା । ଆମେ ପ୍ରାୟ ଅଧ ଘଣ୍ଟାଏ ଅପେକ୍ଷା କଲୁ । ତେନ୍‌ ସିଂ ସବୁ କାଗଜପତ୍ର ନେଇ 
ଅଫିସ୍‌ରେ ଦେଖାଦେଖ୍‌ କରେଇଲା | ତନଖ୍‌ କାର୍ଯ୍ୟ ଶେଷ ହେବା ପରେ ଆମେ ବାହାରିଲୁ । 
ଏହିଠାରେ “ସିଭିଲିଆନ୍‌ ଜୁରିସ୍ଡିକ୍ସନ୍‌ ' ପ୍ରାୟ ଶେଷ ହେଲା । ନାଥୁଲା ପାଇଁ ଅବଶିଷ୍ଟ 
ଅଣଚାଶ କିଲୋମିଟର ରାସ୍ତା ସେନାବାହିନୀର କର୍ଣ୍ତ୍ଵରେ । ପାହାଡିଆ ରାସ୍ତା । ଖୁବ୍‌ 
ସଂକୀର୍ଣ୍ଣ । ଅସମତଳ | ତଥାପି ସେନା ବିଭାଗର ଟ୍ରକ୍‌, ଜିପ୍‌ ଆଦି ଚାଲୁଥାଏ ! 

ଦ୍ରଇପାର୍ଶ୍ବରେ ବିସ୍ତୃତ ପାହାଡିଆ ଜମି, ଜଙ୍ଗଲ | ଅନ୍ୟ କେଉଁଠି ଭୀମକାନ୍ତ 
ପର୍ବତମାନ ରାସ୍ତା ଅବରୋଧ କରିବା ଭଳି ମନେ ହେଉଥାଆ୍ି । କାହିଁ କେଉଁଠି ଜନବସତିର 
ଚିହୁବର୍ଣ୍ଣ ସୁଦ୍ଧା ନାହିଁ । 

ମୁଁ ପ୍ରାୟ ଏମିତି ଭାବୁଥ୍ବା ବେଳେ ଆଗରେ ଦେଖାଗଲା ଛୋଟ ସହର ଭଳି 
ଜାଗାଟିଏ । ଆମେ ଟୁରିଷ୍ଟ ଲିଟରେଚର୍‌ ଇତ୍ୟାଦିରେ ଏ ସଂପର୍କରେ ସାମାନ୍ୟ ଜାଣିଥୁଲୁ | 
ତେଣୁ ବୂଝିପାରିଲୁ, ଏହା ଏକ ସେନା ଛାଉଣୀ | ଆଗେଇ ଯିବା ବେଳେ କିଛି କିଛି ଦୂରତୃରେ 
ଆସାମ ରାଇଫଲ୍‌ସ୍‌, ରାଜ୍ପୁତନା ରେଜିମେଣ୍ଟ, ପଂଜାବ ରେଜିମେଣ୍ଟ୍‌, ଜାଠ୍‌ ରେଜିମେଣ୍ଟର 
ଶିବିର ବା ସେନାବାହିନୀର କ୍ଷୁଦ୍ର ସହର କିମ୍ବା ସେନାବାହିନୀର କ୍ୟାମ୍ପ୍‌ ମାନ ଦେଖୁବାକୁ 
ମିଳିଲା । ବାସ୍ତବିକ୍‌ ଏଗୁଡିକ ଗୋଟିଏ ଗୋଟିଏ ଚିତ୍ରିତ ସହର କହିଲେ ଅତ୍ର୍ୟକ୍ତି ହେବ 

ନାହିଁ । ପ୍ରତ୍ୟେକ ରେଜିମେଣ୍ଟର ଜବାନ୍‌ ଓ ଅଫିସର୍‌ମାନଙ୍କ ପାଇଁ ରହିବା ଘର, ପିଲାଙ୍କ 
ପାଇଁ ବିଦ୍ୟାଳୟ, ଡାକ୍ତରଖାନା, ଦୋକାନ ବଜାର, କୁବ୍‌, କ୍ୟାଣ୍ଡିନ୍‌ ଅନ୍ୟାନ୍ୟ କେତେ 
କଂ ଣ ରହିଛି, ଯେପରି ଏହି ଅପନ୍ତରାରେ ସେମାନଙ୍କର ଆଦୌ ଅସୁବିଧା ନ ହୁଏ ସେହି 
‘ସେନା ସହର” ମାନଙ୍କର । 

ସ୍ଥାନୀୟ ଜନସାଧାରଣ କିଛି ତଥାପି ରହୁଛନ୍ତି ପାଖ ଗୀ ମାନଙ୍କରେ । ପ୍ରକୃତି 
ସେହି ସରଳ ସତ୍ୟନିଷ୍ଠ ମଣିଷମାନଙ୍କୁ ଯଥାସାଧ୍ଯ ସୁସ୍ତରେ ରଖ୍ବାର ପ୍ରଚେଷ୍ଟା କରିଛି । 
ଏସବୁ ସତ୍ତ୍ଵେ କେବେ କେବେ କୃଚିତ୍‌ କେହି ଖୁବ୍‌ ଅସୁସ୍ତ ହୋଇ ପଡନ୍ତି, ଦୁର୍ଘଟଣାଗ୍ରସ୍ତ 
ହୁଅନ୍ତି ମଧ୍ଯ । ସେତେବେଳେ ସୈନ୍ଯବାହିନୀର ଗାଡି ଯଥାଶୀଘ୍ର ସେମାନଙ୍କୁ ନିଜ ଚିକିତ୍ସାଳୟ 
ଏବଂ ଆବଶ୍ୟକ ସ୍ଥଳେ ଦୂରବର୍ରୀ ସହର ବା ଗାଙ୍ଟକ୍‌ର ଉଚ୍ଚ ଚିକିତ୍ସାଳୟକୁ ନେଇଯାଏ ! 

ସ୍ଥାନୀୟ ଅଧ୍ବାସୀମାନଙ୍କ ସହ ଏହି ଜବାନ୍‌ ମାନଙ୍କର ସଂପର୍କ ଅତ୍ୟନ୍ତ ନିବିଡ । 
ସେମାନଙ୍କ ପୁତ୍ର କନ୍ୟାମାନେ ସେନାବାହିନୀର ବିଦ୍ୟାଳୟମାନଙ୍କରେ ପଢ଼ିବାର ସୁଯୋଗ 
ପାଆରି । ରାସ୍ତାରେ ଯାଉଥ୍ବା ସମୟରେ ସେନା ବାହିନୀର ଗାଡି ଏହି ଲୋକମାନଙ୍କୁ 
ବିନା ଖର୍୍ଟରେ ଏକ ସ୍ଥାନରୁ ଅନ୍ୟ ସ୍ଥାନକୁ ନେଇ ଯାଏ । 

ସେମାନଙ୍କ ଚିକିତ୍ସା ସଂପର୍କରେ କଥାବାର୍ଭା କରୂୁଥ୍ବା ସମୟରେ ଢଣେ ସେନା 
ଅଫିସର୍‌ କହିଥ୍ଲେ - ଏମାନେ ସାଧାରଣ ମଣିଷ ହୋଇଥ୍୍‌ବାରୁ ଅଧ୍କ ସଂବେଦନଶୀଳ । 
ଧରନ୍ତୁ ଜଣେ ସାଧାରଣ ବ୍ୟକ୍ତି କ୍ଷତ ବିକ୍ଷତ ବା ଅସୁସ୍ଥ ହୋଇ ପଡି ରହିଛି ଏବଂ ତା 
ପାଖାପାଖ୍ରେ ଜଣେ ସୈନିକ ସେଇଭଳି କିମ୍ବା ସେଇ ଅଜଣା ସାଧାରଣ ବ୍ୟକ୍ତିଠାରୁ ଅଧ୍କ 
ଅସୁସ୍ଥ ହୋଇ ପଡିଛି, ତେବେ ପ୍ରଥମତଃ ସେହି ସାଧାରଣ ବ୍ୟକ୍ତିଟି ପାଇଁ ଆମେ ଅଧ୍କ 
ଯତ୍ନଶୀଳ ହେବୁ । ଅର୍ଥାତ୍‌ ତାକୁ ଡାଭ୍ତରଙ୍କ ପାଖକୁ ବା ଡାକ୍ତରଖାନାକୁ ନେବା ଆମର 
ପ୍ରଥମ କାର୍ଯ୍ୟ ହେବ | 

 କବାନ୍ମାନେ ବି ତ ମଣିଷ । ସୁତରାଂ ସେମାନଙ୍କ ପାଇଁ ଉଦିଷ୍ଟ ସେବା ପ୍ରଥମେ 
କରାଯିବା ଉଚିତ ନୁହେଁ କି ?' ମୁଁ ପଚାରିଥ୍ଲି । ସେ ଭଦ୍ୁଲୋଦ ଉତ୍ତର ଦେଲେ, ˆ ‘ଦେଖନତ୍ତ, 
ଜଣେ ଢବାନ୍‌ ବେଶ୍‌ କଷ୍ଟ ସହିପାରେ । କଷ୍ଟ ସହିବାର ଶିକ୍ଷା ହିଁ ସେ ପାଇଛି । ମାତ୍ର ସାଧାରଣ 
ବ୍ୟଗ୍ତିଟି ପାଇଁ ଅଳ୍ପ ଯନ୍ତ୍ରଣା ମଧ୍ଯ ଅସହ୍ୟ ମନେହେବ। 

ଏହା ପରେ ତାଙ୍କୁ ମୁଁ ଅଧ୍କ କିଛି ପଚାରି ନ ଥ୍ଲି । ଆମର ଢବାନ୍‌ ମାନଙ୍କ 
ସଂପର୍କରେ କିଛି ଅନୁଭବ କରିଥୁଲି ଯାହା । 

ଚେନ୍‌ ସିଂର ଜିପ୍‌ ଆଗେଇ ଯାଉଛି । ଧୀରେ ଗାଡିର ଗତି ମନ୍ଧର ହେଲା । 

ଆଗରେ ସେ କହିଥ୍ବା ‘ସତରା ମିଲ୍‌ ' । ଛୋଟ ଜାଗା; ଅନେକଗୁଡିଏ କାଠର କ୍ୟାବିନ୍‌ । 
ଏହି ସ୍ଥାନଟିକୁ ଆବୃତ କରିଛି ସୁନ୍ଦର ପର୍ବତଶ୍ରେଣୀ । ମଝିରେ ପରିଷ୍କାର, ପରିଛୁନ ରାସ୍ତା 
ଚେନ୍‌ ସିଂ ଗାଡି ରଖ୍ଲା ଗୋଟିଏ କ୍ୟାବିନ୍‌ ପାଖରେ | ସୁନ୍ଦରୀ ଝି ଅଟିଏ 
ଆମ୍ଭମାନଙ୍କୁ ଡାକିନେଇ ବସାଇଲା ଅତ୍ୟନ୍ତ ପରିଷ୍କାର କାଠ ନିର୍ମିତ ଛୋଟ ହଲ୍‌ଟିରେ । 
ଝରକା ପାଖର ଚେୟାର୍‌, ଟେବୃଲ୍‌ ଅଧ୍କାର କରି ଆମ୍ଭେମାନେ ବସି ରହିଲୁ । ଚା' ପିଇବା 
ସମୟରେ ଅନୁପମ ପ୍ରକୃତିର ଶୋଭା ଅଧ୍କ ଉପଭୋଗ୍ୟ ହେବ ମନେକଳି ମୁଁ | 

ମୋ ସ୍ଵାମୀ ଉଠିଗଲେ ଖାଦ୍ୟର ବ୍ୟବସ୍ତା ଶୀଘ୍ର କରିବା ନିମନ୍ତେ । ଅଳ୍ପ ସମୟ 
ପରେ ଫେରିଆସି କହିଲେ, ˆ ବ୍ରେଡ୍‌, ଆମ୍ଲେଟ୍‌, ଚା” ? ବେଶ୍‌ ହାଇଜିନିକ୍‌ କାରବାର । 
ମୁଁ କହଲି, “ଠିକ୍‌ ଅଛି । 

“ମୁଁ କିନ୍ଧ ମୋମୋ ଖାଇବି, ଅନୀତା କହିଲା ! ସେତେବେଳେ ଖାଦ୍ୟରେ 
ଗୁରୁତ୍ଵ ଦେବାର ମୋର ଇଚ୍ଛା ନ ଥୁଲା । ‘ମୋମୋ' ମୁଁ ଥରେ ଖାଇଥ୍ଲି ଦିଲ୍ୟରେ । 
ଅନୀତା ଖୁଆଇଥ୍‌୍ଲା । ତେଣୁ ସେମାନେ ଏହା କିପରି ପ୍ରସ୍ତୁତ କରୁଛନ୍ତି ଦେଖ୍ବା ପାଇଁ ମୁଁ 
ସେଠାକୁ ଗଲି । 

ତେନ୍‌ ସିଂ ମୋର ଆଗ୍ରହ ଦେଖ୍‌ କହିଲା, “ମ୍ୟାଡାମ ମୈ ଆପ୍୍‌କୋ ୟେ 
କୁକେରୀ ବତାଦୁଂଗା । 

ଆମର କରଂଜି ପିଠା ଭଳି ଗଢ଼ାହୋଇ ରହିଥ୍‌ବା ପିଠା ସବୁ ଦେଖ୍‌ ମୁଁ ମଧ୍ଯ 
ବ୍ରେଡ୍‌ ଅଣ୍ଡା ନ ଖାଇ 'ମୋମୋଂ ଖାଇବାକୁ ଇଚ୍ଛା କଲି | 

ମାତ୍ର ସେମାନେ ଟିକିଏ ବିଜମ୍ବରେ କରିବେ କହିଲେ । ଆମେ ଶୀଘ୍ର ଖାଇ 
ଚାଲିଯିବାକୁ ଚାହୁଁଛୁ । ତେଣୁ ଅନୀତାର ମଧ୍ଯ ବ୍ରେକ୍‌ ଫାଷ୍ଟରେ ମୋମୋ ଖାଇବା ହେଲା ନାହିଁ । 

ବନ୍ଧାକୋବି, ଗାଜରକୁ ଚାଇନିଜ୍‌ ରନ୍ଧା ପାଇଁ କାଟିବା ଭଳି ସରୂ ସରୁ କାଟି ବା 
କୋରି ମଇଦାର ଛୋଟ ରୂଟିରେ ପୁର ଦେଇ ନିର୍ଦିଷ୍ଟ ପାତ୍ରରେ ବାମ୍ପ ଦ୍ଵାରା କିପରି ରନ୍ଧାଯାଏ, 
ତେନ୍‌ ସିଂ ବତାଇଲା ମୋତେ । ଚିକେନ୍‌ ମଧ୍ଯ ଦେଇ ହେବ | 

ଆମର ଗୀମାନଙ୍କରେ କେବେ କେଉଁ ପର୍ବପର୍ବାଣିରେ ସିଝା ମଣ୍ଡାପିଠା କେହି 
କେହି ପ୍ରସ୍ତୁତ କରନ୍ତି । 

ତେଣୁ ଏଥ୍‌ରେ ବିଶେଷ କିଛି ନୂତନତ୍ସ ନାହିଁ । ତେବେ ମୋମୋ ପ୍ରସ୍ତୁତ 
କରାଯାଉଥ୍‌ବା ବାସନଟି ଥୁଲେ ହୁଏତ ଠିକ୍‌ ଏଇଭଳି କରିବା ଅଧ୍କ ସୁବିଧାଜନକ ହେବ 
ଭାବିଲି । 

ସେଦିନ ତେନ୍‌ ସିଂ ଲଞ୍ଚ୍‌ରେ ମୋମୋ ଖାଇବାର ପ୍ରସ୍ତାବ ଦେଲା । ତେଣୁ ଫେରିବା 
ସମୟରେ ସେହି ରେଷ୍ଭୁରାଣ୍କୁ ଆସିବାକୁ ଆମେ ସ୍ଥିର କଲୁ । 

ବାସ୍ତବିକ ଅତି ନିରାଡମ୍ବର ଭାବରେ ଅଥଚ ଆନ୍ତରିକତା ସହ ସେମାନଙ୍କର ଏହି 
ଖାଦ୍ୟ ପରିବେଷଣ ଶୈଳୀ ମୋତେ ଖୁବ୍‌ ଭଲ ଲାଗିଲା । ଅଧ୍କ ଆନନ୍ଦିତ ହେଲି ସେମାନଙ୍କ 
ଜୀବନଯାପନ ପ୍ରଣାଳୀ ଦେଖ୍‌ । 

କାଠରେ ତିଆରି ଛୋଟ ଛୋଟ କୋଠରି କେତୋଟି । ରେଷ୍ଟରାଣ୍୍‌ ସହ ରହିବା 
ଘର ଦୁଇଟି ପରିଷ୍କାର, ପରିଛୁନ । ନିଜେ ମହିଳା ଜଣକ ସବୁ କାମ କରନ୍ତି । ବାହାରେ 
କଲେଜରେ ପଢୁଥ୍ବା ଝିଅଟି ଅଛଦିନ ପାଇଁ ଛୁଟିରେ ଆସି ମା'କୁ ସାହାଯ୍ୟ 
କରୁଥାଏ ରେଖ୍ୁରାଣ୍ଟ୍‌ରେ । ଅନ୍ୟ ଜଣେ ଦୂର ସଂପର୍କୀୟା ଝିଅଟି ମଧ୍ୟ ପାଖରେ ରହି କାମ 
କରେ । 

ପଚାରି ବୁଝିଲି ସେଘରର ପୁରୁଷ ଲୋକଟି ଯୁଦ୍ଧ ବିଭାଗୀୟ ଟ୍ରକ୍‌ର ଜଣେ 
ଡ଼ାଇଭର୍‌ । 

ସେମାନେ କେହି ଦରିଦ୍ର ନୃହଁନ୍ତି, କାରଣ ସେମାନେ ପ୍ରତ୍ୟେକେ ପରିଶ୍ରମୀ ଏବଂ 
ଉପାର୍ଜନକ୍ଷମ । 

ଅନ୍ୟ କାଠ କ୍ୟାବିନ୍‌ର ରେଷ୍ଟୁରାଣ୍ଟ୍‌ ମଧ୍ଯ ଠିକ୍‌ ଏହିଭଳି ମହିଳାମାନଙ୍କ ଦ୍ଵାରା 
ପରିଚାଳିତ ଏବଂ ସ୍ଵାମୀମାନେ ସେହି ଯୁଦ୍ଧ ବିଭାଗୀୟ କାର୍ଯ୍ୟରେ ନିଯୁକ୍ତ ହୋଇଥ୍‌ବାରୁ 
ଏମାନେ ପିଲାମାନଙ୍କୁ ସଂଭାଳିବା ସହ ନିଜର ଛୋଟ ରେଷ୍ଟୁରାଣ୍ଟ ବା ଦୋକାନମାନ 
ଚଳାଉଥ୍‌ବା ବିଷୟଟି ମୋତେ ଖୁବ୍‌ ଭଲ ଲାଗିଲା | 

ଭାବିଲି, ନିଜକୁ ଉପାର୍ଜ୍ନକ୍ଷମ କରିବା ସହ ଅତ୍ୟନ୍ତ ସନ୍ତୋଷରେ ନିଜ 
ସଂସାର ଚଳାଇ ନେଉଥ୍‌ବା ଏହି ସ୍ତ୍ରୀ ଲୋକମାନେ ବାସ୍ତବିକ ଜୀବନ ସଂଗ୍ରାମରେ 
କେବେ ହାରିବେ ନାହିଁ । 


ସତରା ମିଲ୍‌ 'ର ଛୋଟ ରେଷୁରାଣ୍ଟ୍‌ରେ ପ୍ରାକୃତିକ ପରିବେଶ ମଧ୍ଯରେ ପ୍ରାତଃ 
ଭୋଜନର ସେହି ଅଳ୍ପ କିଛି ସମୟ ବେଶ୍‌ ଆମୋଦଦାୟକ ମନେ ହୋଇଥଲା ! 

ଆମେ ଚାରିଢଣ ( ତେନ୍‌ ସିଂ ସହ ) ବ୍ରେଡ୍‌, ଆମ୍ଲେଟ୍‌, ପିଆଜି, ଚା” ଖାଇବା 
ପରେ ବିଲ୍‌ ମାତ୍ର ଅଠେଇଶି ଟଙ୍କା ହେଲା | 

ଆଶ୍ଚର୍ଯ୍ୟର ବିଷୟ ! ଏତେ କମ୍‌ ପଇସା ଦେଇ କେବେ ବାହାରେ ଖାଇବା କଥା 
ଆମେ ମନେ ପକାଇ ପାରିଲୁ ନାହିଁ । 

ରେଷ୍ଟୁରାଣ୍ଟ୍‌ରେ ବସିଥ୍‌ବା ମହିଳା ଜଣଙ୍କୁ ତିନିଖଣ୍ଡ ଦଶ ଟଙ୍କିଆ ନୋଟ୍‌ ଦେଇ 
ଆମେ ଗାଡି ପାଖକୁ ଚାଲି ଆସିଲୁ । ଠିକ୍‌ ସେତିକିବେଳେ ମହିଳାଙ୍କ ସହକର୍ମୀ ଝିଅଟି 
ଏକପ୍ରକାର ଦୌଡିବା ଭଳି ଆସି ବଳକା ଦୁଇଟଙ୍କା ଫେରସ୍ତ କରିଦେଇଗଲା । ନିଜ ପ୍ରାପ୍ୟରୁ 
ପଇସାଟିଏ ଅଧକ ନେବାକୁ ସେ ଅନିଚ୍ଛୁକ । ମନେହେଲା, ଏହି ଦୁଇଟଙ୍କା ନେବାଟା ଯେପରି 
ସେମାନଙ୍କ ପାଇଁ ଅତ୍ୟନ୍ତ ଅସମ୍ମାନଜନକ । 

ତେନ୍‌ ସିଂ ସେମାନଙ୍କୁ ଆଉଥରେ ଆମର ଦ୍ଵିପ୍ରହର ଖାଇବା ପ୍ରସ୍ତୁତ କରିବାକୁ 
ନିର୍ଦେଶ ଦେଇ ଗାଡି ଷ୍ଟାର୍ଟ କଲା ! ଏବେ ରାସ୍ତାରେ ‘ସତରା ମିଲ୍‌ ' ପରେ ଆମେ “ସାଙ୍ୁ 
ଲେକ୍‌' ଯିବା - ସେ ଆମକୁ କହୁଥ୍ଲା । 

ଏସବ ସ୍ଥାନର କିଛି ନିର୍ଦିଷ୍ଟ ନାଁ ନାହିଁ । କାରଣ, ସତର ମାଇଲ ରାସ୍ତା ଅତିକ୍ରମ 
କରିବା ପରେ ଏ ସ୍ଥାନର ଅବସ୍ଥିତି । ଥରେ ଏହି ସଂପର୍କରେ ଆମେ ରହୁଥ୍ବା ଅତିଥ୍‌ 
ଭବନରେ ଜଣେ ବିଶିଷ୍ଟ ବ୍ୟକ୍ତିଙ୍କ ସହ ଆଲୋଚନା କରୁଥୁଲୁ । ସେ କହିଲେ, ସେମାନେ 
ଦେଶର କେହି ମହାନ୍‌ ବ୍ୟକ୍ତ ବିଶେଷ କିମ୍ବା ରାଜନୈତିକ ନେତାଙ୍କ ନାମାନୁସାରେ କୌଣସି 
ସର୍ବସାଧାରଣ ସ୍ଥାନ, ମାର୍ଗ ବା ଅନୁଷ୍ଠାନକୁ ନାମିତ କରିବା ଅସମୀଚୀନ ମନେ କରନ୍ତି । 
ବର୍ରମାନର ମୁଖ୍ୟମନ୍ତ୍ରୀ ପୱନ କୁମାରଙ୍କୁ ସମ୍ମାନ ଦର୍ଶାଇ ଯଦି ଗୋଟିଏ ସ୍ତାନକୁ ତାଙ୍କ 
ନାମରେ ନାମିତ କରାଯାଏ, ନେତୃତ୍ଵ ପରିବର୍ଭନ ହେଲେ ପୂର୍ବର ଏହି ନାମକରଣକୁ 
ଅନ୍ୟମାନେ ହୁଏତ ଭଲରେ ଗ୍ରହଣ କରିପାରିବେ ନାହିଁ 

ଭଦ୍ରବ୍ୟକ୍ତିଙ୍କର ଏପରି କଥାବାର୍ଭା ଶୁଣିବା ସମୟରେ ଆମ ରାଜ୍ୟର ବହୁ ବିଶିଷ୍ଟ 
ବ୍ୟକ୍ତିଙ୍କ ନାମରେ ପ୍ରତିଷ୍ଠିତ ଅନୁଷ୍ଠାନ, ମାର୍ଗ ଏବଂ ସେମାନଙ୍କର ପ୍ରତିମୂର୍ଭିର ଦୟନୀୟ 
ଅବସ୍ଥା ବିଷୟ ମନକୁ ଆସିଲା । ବାସ୍ତବିକ ଏସବ୍ର ଚିନ୍ତାକଲେ ଲଜା ଓ ଦୁଃଖରେ ମୁଣ୍ଡ 
ସ୍ଵତଃ ନଇଁ ଯାଏ । 

ପୁନଶ୍ଚ ଟିକିଏ ଗଭୀର ଭାବରେ ଚିନ୍ତାକଲେ ଜାଣି ହେବ ଯେ ସୁବିସ୍ତୃତ ପ୍ରକୃତିର 
ଏହି ବିଶାଳ ସାମ୍ରାଜ୍ୟରେ କେବଳ ସୂର୍ଯ୍ୟୋଦୟ, ସୂର୍ଯ୍ୟାସ୍ତ ଭଳି ସମୟ (Time) ଏବଂ 
ଦୂରତୃ (Distance) ହିଁ ଅସ୍ଥିତୂର ଏକମାତ୍ର ପରିଚୟ !। 

ଜିପ୍‌ ଚାଲିଥାଏ । ରାସ୍ତା ସଂକୀର୍ଣ୍ଣ । ଏକ ପାଖରେ ସୁଉଚ୍ଚ ପର୍ବତ ଏବଂ 
ଅନ୍ୟ ପାଖରେ ଆଖି ପାଉନଥୁ୍‌ବା ଅତଳ ଗହୁର | ଧୀରେ, ଅତି ସାବଧାନରେ 

ଗାଡିଚାଳକମାନେ ଗାଡିନେଇ ଯାଆନ୍ତି ଏହି ରାସ୍ତାରେ । 

ସାମନା ବୋର୍ଡରେ ସ୍ଲୋଗାନ୍‌ ଲେଖାଯାଇ ଗାଡିଚାଳ କମାନଙ୍କୁ ସାବଧାନ 
କରାଯାଇଛି | ' ‘No Hurry, No Worry !’’ ଅଛୁ ଦୂରତୃରେ ଅନ୍ୟ ଗୋଟିଏ ଲେଖା- 
It is better to be 15 minutes late in this world than to be 15 
minutes earlier in the next. 

ଆମେ ନୀରବରେ ଗାଡି ଭିତରେ ବସିଥାଉ । କିଛି ସମୟ ପରେ ପହଞ୍ଚଲୁ ସାଙ୍ଗ 
ଲେକ୍‌ ପାଖରେ । ଏହା ଗ୍ୟାଙ୍ଗଟକ୍‌ରୁ ୩୮ କିଲୋମିଟିର ଦୂରରେ ୧ ୨,୪୦୦ ଫୁଟ୍‌ 
ଉଚ୍ଚତାରେ ଅବସ୍ଥିତ । ଏହି ହ୍ରଦର ଦୈର୍ଘ୍ୟ ପ୍ରାୟ ୫ କିଲୋମିଟର ଏବଂ ପ୍ରସ୍ଥ ମାତ୍ର ଅଧ 
କିଲୋମିଟର । ଏତେ ଉଚ୍ଚରେ ଥ୍‌ବାରୁ ହୃଦର ନୀଳ ଜଳର ଉପରିଭାଗର କିଛି ଅଂଶ ଏକ 
ଅତ୍ୟନ୍ତ ଶୁଭ୍ର ଝୀନ ବସ୍ତ୍ରେ ଆଚ୍ଛାଦିତ ହେବା ପରି ମନେ ହେଉଥାଏ । ଏହା ବରଫର 
ସୃକ୍ଷ୍ଟ ଆସ୍ତରଣ ମାତ୍ର । 

ଅବର୍ଣ୍ଣନୀୟ ସେ ସୌନ୍ଦର୍ଯ୍ୟ ! ପାହାଡ, ନୀଳ ଆକାଶରେ ଭାସୁଥ୍ବା ଧଳା 
ମେଘ | ସୂର୍ଯ୍ୟ ଉଠିଛି । ପାହାଡ ଫାଙ୍କମାନଙ୍କରେ ସୂର୍ଯ୍ୟକିରଣ ପ୍ରତିଫଳିତ ହୋଇ 
ମନେହେଉଛି ସତେ ଯେପରି ଭାସମାନ ମେଘ ପାହାଡ ଉପରୁ ଧୀରେ ତରଳ ରୂପା ଢ଼ାଳ୍ଲଛି । 

ଚେନ୍‌ ସିଂ ଗାଡି ରଖ୍ବାକୁ ରାଜି ନୁହେଁ । ତା'ର ଲକ୍ଷ୍ୟସ୍ଥଳ ‘ନାଥୁଲା' । ସେଠାରୁ 
ଫେରିବା ପରେ ଆମେ ଯାହା ଚାହିଁଲେ ସେ ଦେଖାଇବ । ତଥାପି ଆମର ଏତେ ବେଶୀ 
ଆଗ୍ରହ ଦେଖି ଅନିଚ୍ଛା ସତ୍ତ୍ଵେ ସେ ଗାଡି ରଖ୍ଲା । ଆମେ ଶୀଘ୍ର ଓହ୍ଲାଇ ଗଲୁ । ଚତୁର୍ଦିଗ 
ବ୍ୟାପ୍ତ ସେହି ସ୍ଵର୍ଗୀୟ ସୁଷମାକୁ ମୁଗ୍ଧ ଦୃଷ୍ଟିରେ ମୁଁ ଉପଭୋଗ କରୁଥୁଲି । କ୍ୟାମେରାରେ 
କେତୋଟି ଫଟୋ ଉଠାଇଲି । ତେନ ସିଂ କହିଲା, ଫେରିବା ବେଳେ ହୁଦକୂଳରେ ଅଧ 
ଘଣ୍ଟାଏ ରହିହେବ । 

ଏବେ ଆମର ଯାତ୍ରା ନାଥୁଲା ପର୍ଯ୍ୟନ୍ତ । ଗାଡିରୁ ନ ଓହ୍ଲାଇବାକୁ ସ୍ଥିର କଲୁ ଆମେ । 

ଗାଡି ଧୀରେ ଉପରକୁ ଉଠୁଥାଏ । ବୃଭ ଆକାରରେ ଘୂରି ଘୂରି ସେ ରାସ୍ତାରେ 
ଉଠିବା ସମୟରେ ଥଣ୍ଡା ବଢ଼ିବା ଭଳି ମନେ ହେଉଥାଏ । କିଛି ସମୟ ପରେ ଏକ ଦୋଛକି 
ରାସ୍ତାରେ ପହଞ୍ଚୁଲୁ ଆମେ । ଚେନ୍‌ ସିଂ ପ୍ରାୟ ଏକ ମିନିଟ୍‌ ଗାଡିର ଷ୍ଟାର୍ଟ ବନ୍ଦ କରି ସ୍ଥିର 
ଭାବରେ ବସି ରହିଲା । 

“ସେ ବୋଧହୁଏ ରାସ୍ତା ଜାଣି ପାରୁନାହିଁ” ଆମେ ଧୀରେ ଏମିତି କଥାବାର୍ଶା 
କରୁଥ୍ଲୁ । ଠିକ୍‌ ଏହି ସମୟରେ ଅନ୍ୟ ଦୁଇଟି ସେନାବାହିନୀର ଗାଡି ସେହି ସ୍ଥାନରେ ଆସି 

ଷ୍ଟାର୍ଟ ବନ୍ଦ କଲେ । ଆମ ଗାଡି ବାମପଟ ରାସ୍ତାରେ ଚାଲିବାକୁ ଆରମ୍ଭ କଲା । ତେନ୍‌ ସିଂ 
ଆମ ମନକଥା ବୃଝିବା ଭଳି କହିଲା, ˆ ଏହ ଦୋଛକି ରାସ୍ତାରେ ଡାହାଣ ପାଖକୁ ଗଲେ 
ବାବା ମନ୍ଦିର ଦେଖ୍‌ବେ । ବାବାଙ୍କୁ ପ୍ରଣତି ଜଣାଇବା ଉଦ୍ଦେଶ୍ୟରେ ନାଥୁଲା ଯାଉଥବା 
ସବୂଗାଡି ଏଠାରେ ଷ୍ଟାର୍ଟ ବନ୍ଦ କରି ସେମାନଙ୍କ ଯାତ୍ରା ନିମନ୍ତେ ବାବାଙ୍କ ଆଶୀର୍ବାଦ ଭିକ୍ଷା 
କରନ୍ତି ।” 

ଫେରିବା ସମୟରେ ଆମେ ବାବା ମନ୍ଦିର ଦର୍ଶନ କଲୁ ଏବଂ ସେ ସଂପର୍କରେ 
ପାଠକମାନଙ୍କୁ ଜଣାଇବାକୁ ଥ୍ବା କିଛି କଥା ପରେ କହିବି । ଏବେ ନାଥୁଲାରେ ଶୀଘ୍ର 
ପହଞ୍ବା ପାଇଁ ଆମେ ମଧ୍ଯ ଅତ୍ୟନ୍ତ ଆଗ୍ରହୀ ହୋଇ ଉଠିଛୁ | 

ବାବା ମନ୍ଦିର ପର୍ଯ୍ୟନ୍ତ ସାଧାରଣ ଗାଡି ମଟର ଚଳାଚଳ ହୁଏ । ମାତ୍ର ନାଥୁଲା 
ସୀମାକୁ ସ୍ପେଶାଲ ପର୍‌ମିଶନ୍‌ ନ ଥୁଲେ ଏହିଠାରୁ ହିଁ ଫେରିବାକୁ ହେବ | 

ତେବେ ଆମର ସେ ଅସୁବିଧା ନ ଥୁଲା । ଆମ ପାଇଁ ‘ପର୍ମିଶନ୍‌ ? ଇତ୍ୟାଦିର 
ବନ୍ଦୋବସ୍ତ କରାଯାଇଥ୍‌ଲା । 

ପର୍ବତଶ୍ରେଣୀ ମଧ୍ୟରେ ଆମର ଯାତ୍ରା ବେଶ୍‌ ରୋମାଞ୍ଚକର ମନେହେଉଥାଏ । 
ଅଳ୍ପ ରାସ୍ତା ଆଗେଇବା ପରେ ଆମେ ସେନାବାହିନୀର ସର୍ବ ଶେଷ ଚେକ୍‌ ପୋଷ୍ଟ୍‌ 
‘ସେର୍ତାଇ୍‌'ରେ ପହଞ୍ଲୁ | ଏହି ସ୍ଥାନର ଉଚ୍ଚତା ୧୩,୮୦୦ ଫୁଟ୍‌ | ଗାଡି ବାହାରେ ବେଶ୍‌ 
ଶୀତ ଅନୁରୂତ ହେଉଥାଏ । ସେହି ପ୍ରବଳ ଥଣ୍ଡାରେ ସେର୍ତାଇ୍‌ ଚେକ୍‌ପୋଷ୍ରେ ମୁତୟନ 
ଥ୍୍‌ଲେ ରାଜପୁତନା ରେଜିମେଣ୍ଟର ଜୱାନ୍‌ ଓ ଅଫିସରମାନେ | ଜୂନିୟର ଅଫିସର 
ରାମବିଳାସ ସିଂ ଆମର ଓ ଆଉ ଦୂଇଟି ଗାଡିର ସମସ୍ତ କାଗଜପତ୍ର ତନଖ୍‌ କରୁଥାଆନ୍ତି । 

ଏଠାରୁ ନାଥୁଲା ପର୍ଯ୍ୟନ୍ତ ତିନି କିଲୋମିଟର ରାସ୍ତା । ସେ ରାସ୍ତାରେ କେବଳ 
ଗୋଟିଏ ଗାଡି ଗୋଟିଏ ପାଖରୁ ଆସି ପାରିବ । ତେଣୁ ଆମ ଗାଡି ବାଧ୍ୟତଃ ଅପେକ୍ଷା 
କଲା । ସେପାଖରୁ ସେନାବାହିନୀର ଗାଡିଟିଏ ସେହି ସଂକୀର୍ଣ୍ଣ ରାସ୍ତାରେ ବାହାରି ଆସିଥୁଲା | 
ତେଣୁ ସେ ଗାଡିଟି 'ସେର୍ତାଟ୍‌' ପୋଷ୍ରେ ନ ପହଞ୍ବା ପର୍ଯ୍ୟନ୍ତ ଏଠାରୁ ନାଥୁଲା ଅଭିମୁଖେ 
ଅନ୍ୟ କିଛି ଗାଡି ଯେ ଯାଇ ପାରିବ ନାହିଁ 

କାଚ ଝରକା ବନ୍ଦଥ୍ବା ଗାଡି ମଧ୍ଯରେ ବସି ମୁଁ ଦେଖୁଥାଏ କର୍ଭବ୍ୟରତ ଜୱାନ 
ଓ ଅଫିସର୍ମାନଙ୍କୁ । ଏହି ନିକାଞ୍ଚନ ସ୍ଥାନରେ ସାଂଘାତିକ ଥଣ୍ଡାର ପ୍ରକୋପ ସହି ଦେଶର 
ସୁରକ୍ଷା ପାଇଁ ଜୀବନ ଉତ୍ସର୍ଗ କରୁଛନ୍ତି ସେମାନେ । ଏହି କେତେଜଣ ଆସିଛନ୍ତି ସୁଦୂର 
ରାଜସ୍ଥାନରୁ; ଆତ୍ମୀୟ ସ୍ଵଚ୍ନଙ୍କ ଠାରୁ ଦୂରେଇ ଆସି ଦେଶର ମହାନ୍‌ ଦାୟିତ୍ଵ ବହନ 

କରିଛନ୍ତି ସେମାନେ । ତଥାପି ମନରେ ଅନୁଶୋଚନା ନାହିଁ । ଉଡ୍ଵଳ ମୁଖ, ବେଶ୍‌ ଖୁସି ଖୁସି 
ଭାବ, ଗଭୀର ଆମ୍ପ୍ରତ୍ୟୟ ଓ ପ୍ରାଣପ୍ରାଚୂର୍ଯ୍ୟର ମୂର୍ରଭିମନ୍ତ ମନୁଷ୍ୟ କେଚୋଟି । 'କର୍ରବ୍ୟ 
ହିଁ ଭଶ୍ଵର? ଏମାନଙ୍କ ପାଇଁ ଏବଂ ଏହି କର୍ଭବ୍ୟ ବ୍ୟତୀତ ସେମାନେ ଅନ୍ୟ କିଛି ବୁଝିବାକୁ 
ଚାହାଁନ୍ତି ନାହିଁ । ଧନ୍ୟ ଏହି ଦେଶମାତୃକାର ଯୋଗ୍ୟ ସନ୍ତାନଗଣ ! 

ଚେନ୍‌ ସିଂ ଗାଡି ଷ୍ଟାର୍ଟ କଲା । ନାଥଲାକୁ ରାସ୍ତା ଫାଙ୍କା ହେଲା ଏବେ । ସେନାବାହିନୀର 
ଗାଡିଟି ଚେକ୍ପୋଷ୍ରେ ପହଞିିଛି । 

ଏବେ ରାସ୍ତାର ଦୁଇ ପାର୍ଶ୍ବରେ ଅନେକ ସ୍ଲୋଗାନ୍‌ - 

ମେରା ଦେଶ୍‌ ମହାନ୍‌... 

ଏକ ଗୋଲି ଏକ୍‌ ଦୃଶ୍ମନ୍‌ 

Death Before Dishonour 

ହର୍‌ ଜୱାନ୍‌ ପଲଟନ୍‌କା ଶାନ୍‌ 

Life here is tough, so are we 

Shoot to kill, Will {0 win ଇତ୍ୟାଦି, ଇତ୍ୟାଦି । 

ଏସବ୍ର ସ୍କୋଗାନ୍‌ ସେନାବାହିନୀର ମନୋବଳ ଉଚ୍ଚ ରଖ୍ବାରେ ସହାୟକ 
ହୋଇଥାଏ । 

ପ୍ରାୟ ଅଧଘଣ୍ଟାଏ ପରେ ଆମ ଗାଡି ନାଥୁଲା ପୋଷ୍ଟରେ ପହଞ୍ଚୁଲା | ସ୍ଥାନଟିର 
ଉଚ୍ଚତା ୧୪,୪୦୦ ଫୁଟ୍‌ | 

ନାକ, କାନ ଗରମ ପୋଷାକରେ ଆବୃତ କରି ଆମେ ଗାଡିରୁ ବାହାରକୁ 
ଆସିଲୁ । ଚତୁର୍ଦିଗକୁ ଦୃଷ୍ଟିନିକ୍ଷେପ କରି ମୁଁ ଶିହରିତ ହେଲି । ମୁଁ କେଉଁଠି ଠିଆ ହୋଇଛି ? 
ନିଜକୁ ଏହି ପ୍ରଶ୍ନ ପଚାରୂଥ୍‌ଲି ମୁଁ । ଥଣ୍ଡା ପବନର ସ୍ରୋତ ମୋ ଚିନ୍ତାରେ ବାଧା ଦେଉଥ୍‌ଲା । 

ପ୍ରାୟ ବାର ତେରବର୍ଷ ପୂର୍ବେ ଆମେ ୧୧,୦ ୦୦ ଫୁଟ୍‌ ଉଚ୍ଚତାରେ ଅବସ୍ଥିତ 
ଶୈବକ୍ଷେତ୍ର କେଦାରନାଥ ଯାଇଥୁଲୁ ! ସନ୍ଧ୍ୟା ପରେ ପାଣି ଉପରେ ବରଫର ସୃକ୍ଷ୍ଟ ଆସ୍ତରଣ 
ଆମକୁ ଆଶ୍ଚର୍ଯ୍ୟ ଲାଗୁଥ୍ଲା । ସେତେବେଳେ ସେଠିକାର ଶୀତ ଆମ ପାଇଁ ଅସହ୍ୟ ଥୁଲା ! 
କିନ୍ତୁ ଏବେ ଯେ ଆମେ ଅଧକ ଚାରିହଜାର ଫୁଟ୍‌ ଉପରେ ଅଛୁ ? 

ପାହାଚରେ ଉପରକୁ ଉଠୁଥ୍ବା ସମୟରେ ମୋତେ ବେଶ୍‌ ଅଣନିଶ୍ବାସୀ 
ଲାଗୁଥାଏ । ଦେହରେ ଥ୍ବା ଉଲ୍‌ ପୋଷାକ ସବୁ ସତେ କି ପାଣି ହୋଇଯାଉଥାଏ ! 

‘ୟୁରେକା'... | ଆମେ ଚୀନ, ଭାରତ ସୀମାରେ ପହଞ୍୍‌ ଯାଇଛୁ । ଅସହ୍ୟକର 

ଥଣ୍ଡା ସନ୍ତେ ମୁଁ ବେଶ୍‌ ଖୁସୀ ହେଉଥ୍‌୍ଲି । ତଥାପି ସେତେବେଳେ ମନରେ ଦୁଇ ପ୍ରକାର 
ଭାବ ଆସି ଚକ୍ଷୁ ଅଶ୍ରିସଜଳ କରୁଥାଏ । 

ବାମପାର୍ଶ୍ବରେ ହିମାଳୟ ପର୍ବତ ଶ୍ରେଣୀର କୋଳରେ ଦୃଶ୍ୟମାନ ଏକ ଆର୍ମିପୋଷ୍ଟ, 
ଯାହା ‘ଲଣ୍ଠନ ପୋଷ୍୍‌' ନାମରେ ଖ୍ୟାତ । ଠିକ୍‌ ସେହିପରି ତାହାଣ ପଟେ ଅନ୍ୟ ଏକ ପୋଷ୍ଟ୍‌ 
ଏବଂ ଏହି ଦୁଇ ପୋଷ୍ଟକୁ ସଂଯୋଗ କରିଛି ଅତି ସାଧାରଣ ତାର ବାଡଟିଏ, ଯାହାର ଓସାର 
ଏକ ଫୁଟ୍‌ରୁ ଅଧ୍କ ନୁହେଁ । ଏହି ତାର ବାଡ ଭାରତ ଓ ଚୀନ୍‌ର ସୀମା ନିର୍ଦାରଣ କରୁଛି । ଦୁଇ 
ମୁଣ୍ଡରେ ଥ୍ବା ପୋଷ୍ ଦୁଇଟି ତଥା ସମସ୍ତ ଅଂଚଳ ଯେ ଦିନେ ଆମର ଥୁଲା ! 

ପୂର୍ବରୁ ଲେଖ୍ଛି, ଚକ୍ଷୁ ଅଶୁ ସଜଳ ହେଲା । ବାସ୍ତବିକ୍‌ ଭାରାକ୍ରାନ୍ତ ମନ ନେଇ 
ମୁଁ ଦେଖୁଥ୍ଲି ସେ ସ୍ଥାନମାନଙ୍କୁ । ଆମ ଦେଶ ଭାରତର ସଂପରି ଏସବ୍ର । ମାତ୍ର ବିଂଶ 
ଶତାଦ୍ଦୀର ଷଷ୍ଠ ଦଶକର ପ୍ରାରମ୍ଭରେ ସଂଘଠିଚ ଭାରତ ଚୀନ୍‌ ଯୁଦ୍ଧରେ ଭାରତର ବହୁ ଅଞ୍ଚଳ 
ସହ ଏହି ଦୂଇଟି ଗୁରୁତ୍ଵପୂର୍ଣ୍ଣ ସେନାପୋଷ୍ଟକୁ ମଧ୍ୟ ଚୀନ୍‌ ଅଧ୍କାର କରିନେଲା । ଏପର୍ଯ୍ୟନ୍ତ 
ସେ ସମସ୍ତ ଅଞ୍ଚଳ ଓ ସେନା-ପୋଷ୍ ଚୀନ୍‌ର କବଳରେ | 

ଅପର ପାର୍ଶ୍ଵର ଶତୁ କରାଗତ ଭାରତ ଭୂମିର ଧୂଳି ଟିକିଏ ଛୁଇଁଥ୍ଲି ମୁଁ | 

ତାରବାଡ ସେ ପାଖରେ ଛଅ ସାତ ଜଣ ଚୀନ୍‌ ଦେଶର ସୈନିକ ପହରା 
ଦେଉଥାଆନି । ଆମପଟର ପର୍ଯ୍ୟଟକ କେତେଜଣଙ୍କ ସହ କରମର୍ଦିନ କରୁଥାଆନ୍ତି 
ସେମାନେ । ଭାଷା ନ ବୁଝି ହେଉଥ୍୍‌ଲେ ମଧ୍ଯ ବେଶ୍‌ ହସି ହସି ଆଳପ କରୁଥାଆନ୍ତି କିଛି 
ଇଙ୍ଗିତ ମାଧ୍ଯମରେ । ଏହି ସୈନିକମାନଙ୍କର ଅନ୍ପ ଦିନର ବ୍ୟବଧାନରେ ପରିବର୍ଭନ 
କରାଯାଏ, କାରଣ ବେଶୀ ଦିନ ରହିଲେ ଚୀନ କର୍ଜୁପକ୍ଷଙ୍କର ଆଶଙ୍କା, ହୁଏତ ଶତୃପକ୍ଷ 
(ଭାରତ )ର ଜୱାନମାନଙ୍କ ସହ ଏମାନଙ୍କ ଆମତ୍ମୀୟତା ସୃଷ୍ଟି ହୋଇପାରେ । ସେହିପରି 
ଯଦିଓ ସୀମ। ଆରପାଖେ ତିଦ୍ଦତ୍‌ ଏବଂ ଏହା ମଧ୍ୟ ଚୀନ୍‌ର କବଳିତ, ତଥାପି 
ସୀମାର୍ତରକ୍ଷୀଭାବେ ତିବ୍ଦତୀୟ ଜୱାନମାନଙ୍କୁ ମୁତୟନ କରାଯାଇ ନାହିଁ । ପରାଧୀନ 
ତିଦଦତୀୟମାନେ ବିଶ୍ଵାସଘାତକତା କରି ଭାରତ ସହ ହାତ ମିଳାଇ ପାରନ୍ତି, ଏହି ଆଶଙ୍କାରେ 
ଭାରତୀୟ ସୀମାରକ୍ଷୀମାନଙ୍କ ଠାରୁ ତିବ୍ଦତୀୟ ସେନାମାନଙ୍କୁ ବହୁ ଦୂରରେ ରଖ୍ବା ଯେ 
ଉଚିତ କାର୍ଯ୍ୟ, ଏହା ହିଁ ବିଚାର କରୁଥ୍ଲେ ଚୀନା କର୍ଶୃପକ୍ଷ 

ଏ ପଯର୍ଯ୍ୟନ୍ତ ‘ଲଣ୍ଠନ ପୋଷ୍୍‌' ସଂପର୍କରେ କିଛି କହି ନାହିଁ । ଏହି ଭାରତୀୟ 
ପୋଷ୍ରେ ମାତ୍ର ଛଅଜଣ ଜୱାନ ମୁତୟନ ଥୁଲେ । ଏମାନେ ଅତ୍ୟନ୍ତ କର୍ରବ୍ୟପରାୟଣ ଓ 
ଦକ୍ଷ ସୈନିକ । ଯୁଦ୍ଧ ସମୟରେ ଚୀନ ପକ୍ଷ ବହୁବାର ଚେଷ୍ଟା କରିଥୁଲେ ଏହି ଗୁରୁତ୍ଵପୂର୍ଣ୍ଣ 

ପୋଷ୍ଟିକୁ ଅଧ୍କାର କରିନେବାକୁ । ମାବ୍ର ଭାରତୀୟ ସୈନିକମାନଙ୍କର ବୀରତ୍ର ପଟାନ୍ତର 
ନାହିଁ । ଚୀନ ପକ୍ଷର ଆକ୍ରମଣକୁ ଏମାନେ ବାରମ୍ବାର ପ୍ରତିହତ କରିଛନ୍ତି । 

ଗୋଟିଏ ଦିନର ଘଟଣା | ରାତିରେ କ୍ଲାନ୍ତ ହୋଇ ଏମାନେ ଟିକିଏ ବିଶ୍ରାମ ନେଇ 
ଥାଆଚର୍ତ । ପୋଷ୍୍‌ ଭିତରେ ଚଳୁଥ୍ବା ଲଣ୍ବନଟିର ଆଲୋକ ବାହାରକୁ ଦୃଶ୍ୟ ନହେବା ପାଇଁ 
ଜୱାନ୍‌ମାନେ ଲଣ୍ଡନ ସାମ୍ବାରେ ପଥର ଖଣ୍ଡିଏ ରଖ୍‌ ଦେଇଥ୍‌ଲେ । ମାତ୍ର ସେଇ କାଳରାବ୍ରିରେ 
ଲଣ୍ଡନ ଆଲୋକକୁ ପ୍ରତିରୋଧ କରୁଥ୍ବା ପଥର ଖଣ୍ଡିକ ଟିକିଏ ଘୁଞ୍ଯାଇଥ୍ଲା ! ସୁତରାଂ 
ପୋଷ୍ଟ୍‌ ଭିତରୁ ବାହାରକୁ ଦେଖାଯାଉଥ୍‌ବା କ୍ଷୀଣ ଆଲୋକରସଶ୍ଡିକୁ ଅନୁଧ୍ୟାନ କରି ଚୀନ୍‌ 
ସୈନିକମାନେ ସେଇ ଗଭୀର ରାତ୍ରିର ଅନ୍ଧକାର ମଧ୍ୟରେ ଅତର୍କିତ ଆକ୍ରମଣ କରି ସେଠାରେ 
ଥ୍ବା ଛଅଢଣ ଭାରତୀୟ ସୀମାନ୍ତ ରକ୍ଷୀଙ୍କୁ ନିର୍ମମ ଭାବେ ହତ୍ୟା କଲେ । 

ପରଦିନ ପ୍ରଭାତରେ ସୂର୍ଯ୍ୟର ପ୍ରଥମ କିରଣରେ ଝଲମଲ ହୋଇ ଉଠୁୂଥ୍ଲା 
ଚୀନର ପତାକା ଭାରତୀୟ ପୋଷ୍ଟର ବକ୍ଷ ଦେଶରେ । 

ସେହି କଳଙ୍କିତ ଇତିହାସ ସ୍ଵରଣରେ ହୃଦୟ ଶତବିଦୀର୍ଣ୍ଣ ହେବାଭଳି ମନେ 
ହେଉଥଲା । ମୁଁ ନୀରବରେ ଦେଖୁଥ୍ଲି ପରାହତ ସୀମାର୍ତରକ୍ଷୀ ଜୱାନ୍‌ମାନଙ୍କୁ । କ'ଣ 
ସେମାନଙ୍କ ଜୀବନ ? କି ସଂପର୍କ ସ୍ତ୍ରୀ, ପିଲା, ପରିବାର ସହ ? ଖରା, ବର୍ଷା, ଶୀତ ସବୁ 
ରତୂର ଗୋଟିଏ ଅର୍ଥ ସେମାନଙ୍କ ପାଇଁ । 'Duty is God.' ସେହି ତପସ୍ୟାରତ 
ସନ୍ଧ୍ୟାସୀମାନଙ୍କୁ ଥରେ ଚାହିଁ ଦେଇ ସେ ସ୍ଥାନର ସ୍ଟାରକୀ ସ୍ଵରୂପ ମୁଁ ଖଶ୍ରିଏ ଛୋଟ ପଥର 
ସଂଗ୍ରହ କରି ମୋ ବ୍ୟାଗ୍‌ରେ ରଖିଲି । 

ତାମିଲ୍‌ ରେଜିମେଣ୍ଟର ଜଣେ ଜୱାନଙ୍କ ସହ ଟିକିଏ କଥାବାର୍ଗା। କରୁ କରୁ ସେ 
ଏକ ପାହାଡିଆ ରାସ୍ତା ଆଡକୁ ଆମର ଦୃଷ୍ଟି ଆକର୍ଷଣ କରି କହିଲେ, ‘ ‘ଦିସ୍‌ ଇଜ୍‌ ଦି 
ଫେମସ୍‌ ସିଵ୍‌ ରୂଟ ଫ୍ରମ୍‌ ଚାଇନା ଟୁ ଠ୍ଡେଷ୍ଟ୍‌ ଏସିଆ ।” ”? ଏହ ବାଟ ଦେଇ ଚୀନରୁ ସିକ୍୍‌ 
ଲୁଗାପଟା ପଶ୍ଚିମ ଏସିଆକୁ ଯାଉଥଲା ¦ 

ଗାଡିରେ ବସିବାବେଳେ କଳା ଗ୍ରାନାଇଟ୍‌ ପଥରରେ ଖୋଦିତ ଏକ ଲେଖା ପଢ଼ି 
ମୋ ଆଖିରୁ ଲୁହ ଝରି ପଡିଲା । 

ସହିଦ ହୋଇଥ୍‌ବା ଜୱାନଙ୍କ ଉଦ୍ଦେଶ୍ୟରେ ଏହି ଲେଖାଟି ହେଲା : 

"When you go home tell them of us. 

For your Tomorrow 

We gave away our Today." 

ଏବେ ଅଣଷଠି କିଲୋମିଟର ରାସ୍ତା ଫେରିବାକୁ ହେବ ଗ୍ୟାଙ୍ଗ୍ଟକ୍‌କୁ । ରାସ୍ତାରେ 
ବାବାମନ୍ଦିର, ସାଙ୍ଗୁଲେକ୍‌ ସହ ସତରା ମିଲ୍‌ର ରେଷୁରାଣ୍ଟ୍‌ରେ ଲଞ୍'ର ବ୍ୟବସ୍ଥା | 

ନାଥୁଲା ଗେଟ୍‌, ‘ସେର୍ତାଙ୍ଗ' ଚେକ୍ପୋଷ୍ ଅତିକ୍ରମ କରି ଆମେ ପହଞ୍ଚଲୁ 
‘ବାବାମନ୍ଦିର? ନିକଟରେ | 

ଏହି ମନ୍ଦିରରେ କୌଣସି ନିର୍ଦିଷ୍ଟ ଦେବଦେବୀଙ୍କର ପୂଜା, ଅର୍ଚ୍ଚନା ହୁଏ ନାହିଁ । 
ଏହାକୁ ଏକ ସୁ ତି ମନ୍ଦିର କହଲେ ଅଧ୍କ ସମୀଚୀନ ହେବ । 

୧୯୬୬ ମସିହା ଫେବୃୟାରୀ ମାସରେ ବାଇଶ ବର୍ଷ ବୟସ୍କ ସୌମ୍ୟକାନ୍ତ ଯୁବକ 
ହର୍‌ ଭଜନ୍‌ ସିଂ ୨୩-ପଂଜଢାବ ରେଜିମେଣ୍ଟ୍‌ରେ ଏକ ସିପାହୀ ଭାବେ ନିଯୁକ୍ତି ପାଇଲେ । 
କଫୁରଥାଲା ଜିଲ୍ଲାର ଏକ ଛୋଟ ଗାଁ କ୍ରାଉନ୍ଦାଲ୍‌ରେ ତାଙ୍କର ଜନ୍ମ । ଘରେ ବୃଦ୍ଧ ପିତାମାତାଙ୍କ 
ସହ ସାନ ଭାଇ ଭଉଣୀ କେତେଜଣ | ପରିବାରର ଆର୍ଥିକ ପରିସ୍ଥିତି ସ୍ବଚ୍ଛଳ ନ ଥୁଲା, 
ତେଣୁ ହର୍ଭଜନ୍‌ ଙ୍କ ସେନାବାହିନୀରେ ନିଯୁକ୍ତି ଖବର ପାଇ ସମସ୍ତେ ଖୁବ୍‌ ଖୁସୀ ହେଲେ । 

ଦୁର୍ଗମ ନାଥୁଲା ଆର୍ମିପୋଷ୍ଟକୁ ଆବଶ୍ୟକୀୟ ଖାଦ୍ୟପଦାର୍ଥ ଏବଂ ନିଜ ବ୍ୟବହାର୍ଯ୍ୟ 
ଜିନିଷ ପତ୍ର ନେବା ଆଣିବା ପାଇଁ ଖଚର (mule) ମାନଙ୍କୁ ନିୟୋଜିତ କରାଯାଉଥ୍‌ଲା | 
ହରଭଜନ୍‌ ଏହିପରି ଏକ ମ୍ୟୁଲ୍‌ କମ୍ପାନୀର ଦାୟିତ୍ଵରେ ଥ୍‌ଲେ | ୧୯୬୮ ମସିହା ଅକ୍ମୋବର 
ମାସ । ପାହାଡି ନଇ ( ଡେଂଚକୁଲା ନାଲା )ରେ ଅଛ ପାଣିଥାଏ | ହଠାତ୍‌ ନାଲାଟିରେ ପାଣି 
ଭରି ହୋଇଗଲା, ଖଚରମାନଙ୍କୁ ଅତି ସତର୍କତାର ସହିତ ପାର କରାଉଥ୍ଲେ ହରଭଜନ୍‌ | 
ଆକାଶରେ ଘନ କଳା ବାଦଲ ଭରି ରହିଥାଏ । ଏଣେ ‘ନାଲା'ରେ ଜଳସ୍ତୋତ ପ୍ରଖରରୁ 
ପ୍ରଖରତର ହେଉଥାଏ । ଖଚରମାନେ ଅନ୍ୟ ପାଖକୁ ଯିବା ପରେ ହରଭଳଜନ ନିଜେ ନାଲା 
ପାର ହେବାକୁ ଚେଷ୍ଟା କଲେ । ଆକାଶରେ ଘନ ଘନ ବିଜୁଳି । ଘଡଘଡିର ବଜ୍ର ନିର୍ଘୋଷରେ 
ହିମାଳୟ ପର୍ବତଶ୍ରେଣୀ ପ୍ରତିଧ୍ବନିତ ହେଉଥାଏ ! 

ଡେଂଚ୍କୁଲା ନାଲାର ଅପର ପାର୍ଶ୍ବରେ ଅନ୍ୟ ଏକ ଆର୍ମିପୋଷ୍ଠ । ଅନ୍ଧାର ହୋଇ 
ଆସିଥାଏ । ଖଚରମାନେ ସୁରକ୍ଷିତ ଭାବରେ ପହଞ୍ଚିଗଲେ । ଅଥଚ ସିପାହୀ ହରଭଜନ ସିଂ 
ଫେରିଲେ ନାହିଁ । 

ପରଦିନର ସକାଳ ¦! ଆକାଶ ସଂପୂର୍ଣ୍ଣ ମେଘମୁଭ୍ତ । ସମଗ୍ର ବୃକ୍ଷରାଜିରେ 
ସୂର୍ଯ୍ୟଙ୍କର ପ୍ରଥମ ରଶ୍ମି ପ୍ରତିଫଳିତ ହେଉଥାଏ । ଡେଂଚକୁଲା ନାଲା ପ୍ରାୟ ଜଳଶୂନ୍ୟ 
ହୋଇଯାଇଛି । ଆର୍ମିପୋଷ୍ଟରେ ଦୈନନ୍ଦିନ କାର୍ଯ୍ୟ ଆରମ୍ଭ ହେଲା । ଅଥଚ ସିପାହୀ ହରଭଜନ 

ସିଂ ? ସେ ଫେରି ନାହାନ୍ତି । ତାଙ୍କ ପାଇଁ କେହି ବ୍ୟସ୍ତ ନୁହଁନ୍ତି । ସେନାବାହିନୀରେ ଏହା ଅତି 
ସାଧାରଣ କଥା । କେହି ଏହାର ହିସାବ ରଖେ ନାହିଁ । 

କିନ୍ଧ ସମସ୍ତେ ବୃଝିପାରିଥ୍‌ଲେ, ଆଶ୍ଚର୍ଯ୍ୟ ହେଉଥ୍‌ଲେ ମଧ୍ଯ ଏହା ଆଦୌ ସାଧାରଣ 
ଦୁର୍ଘଟଣା ନ ଥୁଲା । ଅଳ୍ପ କିଛିଦିନ ପରେ ହରଭଜନ୍‌ ସିଂଙ୍କର ଜଣେ ସିପାହୀ ବନ୍ଧୁ ଏକ 
ଅଦ୍ଭୁତ ସ୍ପ ଦେଖ୍ଲେ । ଆକାଶରେ ଭାସମାନ ମେଘ ମଧ୍ଯରେ ହରଭଜନ୍‌ଙ୍କର ଧୂମାୟିତ 
ମୁଖ । ସେ ମୁଖ ବାରଂବାର ଉଚ୍ଚାରଣ କରୁଛି ସେଇ ଗୋଟିଏ କଥା, ‘ମେନୁ ଇଥେ ରହନ୍‌ 
ଦିଓ । ମେନୁ ଇସ୍‌ - ଥାନ୍‌ ନାଲ୍‌ ପ୍ୟାର୍‌ ହୈ । (ମୋତେ ଏଠାରେ ରହିବାକୁ ଦିଅ । ଏ ସ୍ଥାନ 
ମୋତେ ଭଲ ଲାଗୁଛି । ) 

ପ୍ରଥମେ ପ୍ରଥମେ ଏହି କଥାରେ କେହି ଗୁରୁତ୍ଵ ଦେଉ ନ ଥୁଲେ । ତେବେ ବହୁ 
ଜୱାନ୍‌ ଓ ଅଫିସର୍‌ ସେହି ଏକପ୍ରକାର ସ୍ଵପ୍ନ ଦେଖ୍ଲେ । ଏପରିକି ହରଭଜନ୍‌ଙ୍କୁ ଆଦୌ 
ଜାଣି ନ ଥ୍ବା କମାଣ୍ଡ ହେଡ୍‌କ୍କାଟର୍ସର ପଦସ୍ଥ ଅଫିସର୍‌ମାନେ ସେହି ସ୍ଵପ୍ନ ଦେଖ୍‌ଲେ । ସମଗ୍ର 
ରେଜିମେଣ୍ଟ୍‌ରେ କିପରି ଏକ ଶିହରଣ ଖେଳିଗଲା ¦ 

ଏହାପରେ ସେ ସମୟର କମାଣ୍ଡର୍‌ -ଇନ୍‌ -ଚିଫ୍‌ଙ୍କ ନିର୍ଦେଶରେ ପ୍ରତିଷ୍ଠିତ ହେଲା 
‘ବାବା ମନ୍ଦିର’ | 

ବହୁ ଅଲୌକିକ ଅଭିଜ୍ଞତା ପ୍ରକାଶ କରନ୍ତି ସେନାବାହିନୀର ଜୱାନ୍‌ମାନଙ୍କ ଠାରୁ 
ଆରମ୍ଭ କରି ଉଚ୍ଚପଦସ୍ଥ ଅଫିସର୍‌ମାନେ । 

ସିପାହୀ ହରଭଜନ୍‌ ସିଂ ହିଁ ହରଭଜନ୍‌ ବାବା’ ଯାହାଙ୍କର ଆଶୀର୍ବାଦରେ ବହୁ 
ଘାତ ପ୍ରତିଘାତକୁ ଦୃଢ଼ତାର ସହ ସମ୍ମୁଖୀନ କରିଛନ୍ତି ଆମ ବୀର ଜୱାନ୍‌ମାନେ | ସେମାନେ 
କହନ୍ତି, ସିପାହୀ ହରଭଜନ୍‌ ସିଂଙ୍କର କଦାପି ମୃତ୍ୟୁ ହୋଇ ନ ପାରେ । ସେ ତଥାପି 
ରେଜିମେଣ୍ଟରେ କାର୍ଯ୍ୟରତ | ‘ବାବାମନ୍ଦିର'ରେ ତାଙ୍କର ଫଟୋ ଖଣ୍ଡିଏ ମାତ୍ର ରହିଛି । 

ବାବାଙ୍କର ବ୍ୟବହାର ପାଇଁ ଦର୍ଶକମାନେ ଅର୍ପଣ କରନ୍ତି ଜୋତା ହଳେ, ବେଲୁଟିଏ, 
ପୋଷାକପତ୍ର, ରେନ୍‌କୋଟ୍‌, ଟିଫିନ୍‌ କ୍ୟାରିୟର୍‌, କୋକାକୋଲା ବୋତଲ ଇତ୍ୟାଦି । 
ହରଭଜନଙ୍କ ଫଟୋ ପଛରେ ସୁରକ୍ଷିତ ରହିଛି ତାଙ୍କର ସେନା ପୋଷାକ ଓ ବନ୍ଧୁକ । 

ପ୍ରତିଦିନ ବାବାଙ୍କ ପୋଷାକ ସଫା ହୋଇ ଇସ୍ତ୍ରୀ ହୁଏ । ଜୋତା ପଲିସ ହୁଏ | 
ବନ୍ଧୁକ ମଧ୍ଯ ସଫା ହୋଇ ରଖାଯାଏ । ଆଶ୍ଚର୍ଯ୍ୟର ବିଷୟ, ହରଭଜନ ଡ଼୍ୟୁଟିରେ ଥବା ଭଳି 
ଦରମା ପାଆନ୍ତି । ଛୁଟି ବିତାଇବା ପାଇଁ ଘରକୁ ଯାଆନ୍ତି ! ତାଙ୍କର ଟ୍ରେନ୍‌ରେ ସିଟ୍‌ ରିଜର୍ଭ 
କରାଯାଏ । ତାଙ୍କ ଡ୍ରେସ୍‌, କିଛି ଜିନିଷ ନେଇ ( ଫଟୋସହ ) ଜଣେ ଏସକର୍ଟ ତାଙ୍କ ସାଥ୍‌ରେ 

ଯାଆନ୍ତି । ନିର୍ବାରିତ ଛୁଟି ବିତାଇ ହରଭଳଜନ୍‌ ( ଫଟୋ ) ଡ୍ୟୁଟିରୁ ଫେରନ୍ତି । ଟ୍ରେନ୍‌ ନିଉ 
ଜଲ୍ପାଇଗୁଡି ଷ୍ଟେସନ୍‌ରେ ପହଞ୍ଚ୍ବା ମାତ୍ରେ ‘ବାବାଙ୍କୁ ଗାର୍ଡ ଅଫ୍‌ ଅନର୍‌ ଦିଆଯାଏ । 

ଏଠାରେ ଏକ ପ୍ରଶାସନିକ ସମସ୍ୟା ଦେଖାଯାଇଥ୍ଲା । ଜଣେ ଅଫିସର୍‌ ପାହ୍ୟାରେ 
ଅବସ୍ଥାପିତ ନ ହେଲେ ଆର୍ମି ସାଲ୍ୟୁଟ୍‌ ପାଇବା ପାଇଁ ଯୋଗ୍ୟ ବିବେଚିତ ହେବେ ନାହିଁ । ତେଣୁ 
ସିପାହୀ ହରଭଜନଙ୍କୁ ରୀତିମତ ପଦୋନତି (promotion)ଦିଆଯାଇ କ୍ୟାପ୍ଟେନ୍‌ ଭାବେ 
ରେଜିମେଣ୍ଢୁର କାଗଜପତ୍ରରେ ଦର୍ଶାଯାଇଅଛି । ଶୃଙ୍ଖଳାଗତ ବିଚ୍ୟୁତି କରାଯାଇ ନାହିଁ । 

ବାବାଙ୍କୁ ମିଲିଟାରୀ କାଇଦାରେ ଏକ ସୁସଜିତ ଗାଡିରେ ମନ୍ଦିରକୁ ଅଣାଯାଏ 
ଏବଂ ପରଦିନ ଏକ ଉତ୍ସବ ଅନୁଷ୍ଠିତ ହୁଏ ! ଅତ୍ୟନ୍ତ ଆନନ୍ଦରେ ବିରାଟ ଏକ 'ଲଙ୍ଗର୍‌' 
( ପଂକ୍ତି ଭୋଜନ )ର ଆୟୋଜନ କରାଯାଏ |! 

ଅନ୍ୟ ଏକ ବିଷୟ ମୋ ମନକୁ ଛୁଇଁଥୂଲା | ଶୁଣିଥ୍ଲି ଦେଶ ସୀମାନ୍ତର ଅପର 
ପାର୍ଶ୍ଵରେ ପହରା ଦେଉଥ୍‌ବା ଚୀନା ସୈନିକମାନେ ବାବା ହରଭଜନ୍‌ ସିଂଙ୍କ ପାଇଁ ପୂଜା ବା 
ଅଫରିଂ ପଠାନ୍ତି ଭାରତୀୟ ଜୱାନ୍‌ମାନଙ୍କ ହାତରେ । 

ଆମେ ବାବା ମନ୍ଦିର ପାଖରେ କିଛି ସମୟ ରହି ଫେରିଲୁ ସାଙ୍ଗୁ ଲେକ୍‌ ପାଖକୁ । ନାଥୁଲା 
ଯିବାବେଳେ ଦୂରରୁ ଏହି ହୃଦ ଏବଂ ପାର୍ଶ୍ଣବର୍ଗୀ ସ୍ଥାନମାନ ଆମେ ଉପ ଭୋଗ କରିଥ୍‌ଲୁ ମାତ୍ର ଅନ୍ନ 
ସମୟ ପାଇଁ । କିଚୁ ଏବେ ପାହାଡ ଜଙ୍ଗଲ ମଧ୍ୟ ଦେଇ ଲେଜ୍‌ କୂଳରେ ଆମେ ପହଞ୍ଥାଉ । 
ସେତେବେଳେ ଦିନ ଗୋଟାଏ | ସ୍ଥାନଟି ଅତ୍ୟନ୍ତ ସୁନ୍ଦର ! ମାତ୍ର ସେଠାରେ ପର୍ଯ୍ୟଟକଙ୍କର ଭିଡ । 
ମେଳା, ଉତ୍ସବ ମୁଖରିତ ସ୍ଥାନ ଉପଭୋଗ କରିବାର ମୁଡ୍‌! ନ ଥାଏ ମୋର | ଧାଡି ଧାଡି ଉଠା 
ଦୋକାନ । ଅନେକ ଆକର୍ଷଣୀୟ ଜିନିଷ , ପର୍ଯ୍ୟଟକଙ୍କ ମୂଲଚାଲ । ବହୁ ପ୍ରକାର ଅଳଂକାର, 
ପୋଷାକ ( ପାହାଡି ଲୋକଙ୍କ ଷ୍ଟାଇଲ୍‌ର ) ସୁସଜିତ ହୋଇ ରଖା ଯାଇଥାଏ । 

'ୟାକ୍‌' (ଚାମରୀ ଗାଇ )କୁ ରଙ୍ଗ ବେରଙ୍ଗ ପୋଷାକ ପିନ୍ଧାଇ ପର୍ଯ୍ୟଟକମାନଙ୍କୁ 
ପାଖରେ ଛିଡା କରାଇ ଫଟୋ ଉଠାଉଥାଆନ୍ତି ୟାକ୍‌ର ମାଲିକମାନେ । ଦଶ ଟଙ୍କାରୁ ତିରିଶ 
ଟଙ୍କା ପର୍ଯ୍ୟନ୍ତ ପ୍ରତି ଫଟୋ ପାଇଁ । ଭାବିଲି - ଆହା, କି ଦୁଃଖ ଏହି ନିରୀହ ୟାକ୍ମାନଙ୍କର ! 
ପ୍ରାକୃତିକ ଜୀବ ଏମାନେ, ସେମାନଙ୍କୁ ବେଶ ପୋଷାକ ପିନ୍ଧାଇ ନାକ କାନରେ ଅଳଙ୍କାରମାନ 
ଖଞ୍ଜି ବିକୃତ କରାଯାଇଛି । କଷ୍ଟ ଦେଉଛନ୍ତି ପର୍ଯ୍ୟଟକମାନଙ୍କ ମନୋରଂଜନ କରି ଟଙ୍କା 
ଅଙ୍ନ କରିବା ନିମନ୍ତେ ¦ ପୂର୍ବରୁ ଆମେ ଏସବୁର ଫଟୋ ନେଇଥ୍‌ଲୁ । ତେଣୁ ସାଙ୍ଗୁ ଲେକ୍‌ 
କୂଳରେ ଅଛ କେତୋଟି ଫଟୋ ଉଠାଇ ସାରି ଆମେ ଫେରି ଆସିଲୁ ଗାଡି ପାଖକୁ । 

ବାସ୍ତବିକ 'ସତରା ମିଲ୍‌'ର ରେଷ୍ରାଣ୍ଡଟ୍‌ରେ ବାମ୍ପ ଉଠୁଥ୍ବା ଗରମ ମୋମୋ 

ସହ ଟମାଟୋ, ରସୁଣ ଚଟଣି ଅତ୍ୟନ୍ତ ସୁସ୍ବାଦୁ ମନେ ହେଲା ସେଦିନ । ଏତେ ବୃଲାବୂଲି 
ପରେ ବେଶ୍‌ କ୍ଲାନ୍ତ ଲାଗୁଥ୍ଲା । ଗରମ ପାଣିରେ ଧୁଆଧୋଇ ହୋଇ କାଠଘରର କାଚ 
କବାଟଥ୍ବା ଝରକା ପାଖରେ ବସି ହିମାଳୟର ଭୀମକାନ୍ତ ସୌନ୍ଦର୍ଯ୍ୟ ଭପଭୋଗ କରୁଥ୍‌ଲି 
ମୁଁ । ରେଷ୍ରାଣ୍ଟ୍‌ର ମାଲିକାଣୀଙ୍କ ଝିଅଟି ହସହସ ମୁହଁରେ ଚା' ପରିବେଷଣ କଲା ଆମକୁ । 

ସେମାନଙ୍କୁ କୃତଜ୍ଞତା ଜଣାଇ ଆମେ ଫେରିଲୁ ସେଠାରୁ ¦ ବିଦାୟ ନେବା ବେଳେ 
ରେଷ୍ଟରାଣ୍ଟ୍ର ମାଲିକାଣ1 ଆମକୁ ଧରାଇଲେ କାଗଜ ପୁଡିଆରେ କିଛି ‘ୟାକ୍‌ କ୍ଷୀରର 
ଚକୋଲେଟ୍‌ | ସେ ଚକୋଲେଟ୍‌ରେ ମିଠା ଅଂଶ ପ୍ରାୟ ନ ଥଲା । କାଠଭଳି ଟାଣ । ଚାମରୀ 
ଗାଇର କ୍ଷୀର । ଆମର ଚକୋଲେଟ୍‌ ଖାଇବାର ଇଛା ହେଲା ନାହିଁ । ତେନ୍‌ ସିଂକୁ ପୁଡିଆଟି 
ଧରେଇ ‘ତୋ ସାନ ଭାଇ ଭଉଣୀଙ୍କ ପାଇଁ ନେଇଯା' କହିଲୁ । 

ଦିନ ତିନିଟା ବାଜିଥାଏ । ସୂର୍ଯ୍ୟ ପର୍ବତ ଶିଖର ଛୁଇଁ ସାମାନ୍ୟ ପଶ୍ଚାତ୍‌ ଭାଗକୁ 
ଡ଼ଳି ଯାଇଥାଏ । ମୋର ଅଧ୍କ ବୁଲିବାର ଇଚ୍ଛା ନ ଥୁଲା । ଗାଡି ଚାଲିବା ସମୟରେ କ୍ଳାନ୍ତିରେ 
ଆଖି ବନ୍ଦ ହୋଇ ଆସୁଥାଏ । 

ଶୁଣିଲି ତେନ୍‌ ସିଂ କହୁଛି, ଚଲିୟେ ମ୍ୟାଡାମ୍‌ , ହମ୍‌ ଗଣେଶଟକ୍‌ 'ମୈ 
ପହଞ୍ଚଗୟେ । 

ସେ ରାସ୍ତାକଡରେ ଗାଡି ରଖ୍ଛି ! କେତେ ଗୁଡିଏ ପାହାଚରେ ଉଠି ମନ୍ଦିର ପାଖକୁ 
ଯିବାକୁ ହେଲା । ଛୋଟ ମନ୍ଦିର ମଧ୍ୟରେ ଗଣେଶ, ମହାଦେବ ଆଦି ଦର୍ଶନ କଲୁ । 

ଅନ୍ୟ ପାର୍ଶ୍ବରେ ସିମେଣ୍ଢ୍‌ ଛାତ । ଚାରିପଟେ ଲୁହାର ମଜବୃତ୍‌ ରେଲିଂ । ସେଠାରୁ 
ଗାଙ୍ଟକ୍‌ ସହରଟି ଅତ୍ୟନ୍ତ ସୌନ୍ଦର୍ଯ୍ୟମୟୀ ମନେ ହେଉଥାଏ ! 

କେତୋଟି ଫଟୋ ଉଠାଇଲି ମୁଁ । ଅନ୍ୟ କେତେଜଣ ପର୍ଯ୍ୟଟକ ମଧ୍ଯ ଫଟୋ 
ଉଠାଇବାରେ ବ୍ୟସ୍ତ ଥାଆନ୍ତି | 

ପାହାଡ ଉପରେ ଅବସ୍ଥିତ ଆମେ ରହୁଥ୍ବା ସେହି ସୁନ୍ଦର ଅତିଥ୍‌ ଭବନଟିକୁ 
ସେଠାରୁ ଦେଖ୍ବାକୁ ଆମେ ଖୁବ୍‌ ଚେଷ୍ଟାକଲୁ ! ସମ୍ଭବତଃ ଗହଳ ଗଛ ମଧ୍ଯରେ ତାହା ଲୁଚି 
ଯାଇଥ୍ଲା । ତେଣୁ ଦେଖ୍‌ ହେଲା ନାହିଁ 

ଅପରାହୁରେ ସେହି ସ୍ଥାନଟି ଅତ୍ୟନ୍ତ ରମଣୀୟ ମନେ ହେଉଥାଏ । ସେହି 
ଛାତରେ ଥ୍ବା ସିମେଣ୍ଢଟ୍‌ ବେଞ୍ଚରେ ମୁଁ କିଛି ସମୟ ନୀରବରେ ବସି ରହିଥ୍‌ଲି । ସେଦିନର 
ଯାତ୍ରା ସମାପ୍ତ ହେବା ପୂର୍ବରୁ ଅପରାହୁର ଗ୍ୟାଙ୍ଗଟକ୍‌କୁ ମନଭରି ଦେଖ୍ବା ପରେ ସେଠାରୁ 
ଫେରି ଆସିଲୁ ଆମେ । 

ତେନ୍‌ ସିଂ ଉତ୍ସାହିତ ହୋଇ କହୁଥୁଲା, ମ୍ୟାଡାମ୍ଜୀ, କାଲ୍‌ ସୁବହ ଆପ୍ଲୋଗ୍‌ 
ଚଲେଙ୍ଗେ ତାସି ଭିଉ ପଏଣ୍ଟ୍‌ । ଇସ୍‌ ସେ ବହତ୍‌ ଅଛି ହୈ । ହମ ‘ସନ୍‌ରାଇଜ୍‌' ଦେଖେଙ୍େ । 

ସେତେବେଳେ ପରଦିନର ବ୍ରଲାବ୍ରଲିର ପ୍ରୋଗ୍ରାମ୍‌ କରିବା ଅବସ୍ଥାରେ ନ 
ଥ୍ଲୁ ଆମେ | ଗ୍ୟାଙ୍ଗଟକ୍‌ ପାଖ ହୋଇ ଆସିଥୁୂଲା । ରାସ୍ତାରେ ଆଲୋକ କେତୋଟି 
ଜଳି ଉଠିଲା ¦ ଗେଷ୍ହାଉସ୍‌ ପାଖରେ ଓହ୍ଲାଇବା ବେଳେ ଶୁଣିଲି ଅନୀତା ତେନ୍‌ 
ସିଂଙ୍କୁ ନିର୍ଦେଶ ଦେଉଛି, ପରଦିନ ସକାଳୁ ସେ ଯେପରି ଭୋର୍‌ ସାଢ଼େ ପାଞ୍ଚ୍‌ ପୂର୍ବରୁ 
ନିଶ୍ଚିତ ଭାବରେ ଆସି ପହଞ୍ଚ୍ବ | 


ରାତିରେ କ୍ଲାନ୍ତ ହୋଇଥ୍‌ଲେ ମଧ୍ଯ ଆମେ କିଟ୍‌ ବ୍ୟାଗ୍‌, ସ୍କାଇବ୍ୟାଗ୍‌ରେ 
ପରଦିନ ସାଙ୍ଗରେ ନେବାପାଇଁ ଆମ ପୋଷାକ ଇତ୍ୟାଦି ସଜାଡି ରଖ୍ଲୁ । ଗୋଟିଏ 
ରାଡି ଆମକୁ ସେଠାରେ ବ୍ୟବସ୍ଥା କରାଯାଇଥ୍‌ବା ପର୍ଯ୍ୟଟନ ବିଭାଗର ଅତିଥ୍ଭବନରେ 
ଯେ ରହିବାକୁ ହେବ । 

ସକାଳୁ ଠିକ୍‌ ସମୟରେ ପ୍ରସ୍ତୃତ ହେଲେ ମଧ୍ଯ ପୂର୍ବଭଳି ଡ୍ରାଇଭର୍‌ ତେନ୍‌ ସିଂର 
ସାମାନ୍ୟ ବିଳମ୍ବ ହେଲା ଆସିବାରେ । ଆମେ ଳାଣିଥୁଲୁ ତାସି ଭିଉ ପଏଣ୍ଢ'ରେ ସୂର୍ଯ୍ୟୋଦୟ 
ଦେଖ୍ବା ସମ୍ଭବପର ହେବ ନାହିଁ । 

ଆମ ଗେଷ୍ଟ ହାଉସ୍‌ ପାଖରୁ ମାତ୍ର ଆଠ କିଲୋମିଟର ରାସ୍ତା । ଖୁବ୍‌ ଶୀଘ୍ର 
ପହଞ୍ଗଲୁ । ତାସି ଭିଉ ପଏଣ୍ଟ୍‌ ! ପାହାଡ ଉପରକୁ ନ ଉଠିଲେ ତା'ର ଅନନ୍ୟ ସୌନ୍ଦର୍ଯ୍ୟ 
ଉପଭୋଗ କରି ହୁଏ ନାହିଁ । ପର୍ଯ୍ୟଟନ ବିଭାଗ ଦ୍ଵାରା ନିର୍ମିତ ପାହାଚରେ ଆମେ ଧୀରେ 
ଉପରକୁ ଉଠିଲୁ । 

ଏହି ସ୍ଥାନଟି ସିକିମ୍‌ର ଏକ ପ୍ରଖ୍ୟାତ ପର୍ଯ୍ୟଟନସ୍ଥଳୀ । ଏଠାରେ ପ୍ରାୟ ସର୍ବଦା 
ପର୍ଯ୍ୟଟକମାନଙ୍କର ଗହଳି ରହିଥାଏ । ମାତ୍ର ସେଦିନ ଆମେ ଖୁବ୍‌ ଭଲ ସମୟରେ 
ପହଞ୍ଥ୍ଲୁ | କିଛି ପର୍ଯ୍ୟଟକ ସୂର୍ଯ୍ୟୋଦୟ ଦେଖ୍‌ ଫେରି ଯାଇଥୁଲେ | ଯେଉଁମାନେ ସ୍ଥାନଟିର 
ଦୃଶ୍ୟ ଉପଭୋଗ କରିବାକୁ ଇଚ୍ଛା କରନ୍ତି ଏବଂ ଅନ୍ୟ ସବୁ “ଟୁରିଷ୍ଟ” , ପ୍ରସ୍ତୁତ ହୋଇ ଏତେ 
ଶୀଘ୍ର ଆସି ନ ଥୁଲେ ! ତେଣୁ କାର୍‌, ଜିପ୍‌, ବଡ ବଡ ବସ୍‌ ଭର୍ରି ଲୋକ, ସେମାନଙ୍କ ହୋ 
ହଲ୍ଲା ଆମକୁ ବିରକ୍ତ କରୁ ନ ଥୂଲା । 

ଶାନ୍ତ ସୁନ୍ଦର ବାତାବରଣ । 

ଅତିଥ୍ଭବନର ବଗିଚାରୁ ପ୍ରତିଦିନ କାଞ୍ଚନଜଙ୍ଗାରେ ସୂର୍ଯ୍ୟୋଦୟ ଉପଭୋଗ 
କରୁଥ୍ଲୁ ଆମେ | ମାତ୍ର ଏଠାରେ କାଞ୍ଚନଜଙ୍ଘା ବ୍ୟତୀତ ଅନ୍ୟ ତିନୋଟି ଗିରିଶ୍ଵଙ୍ଗ ପିନ୍ଦମ୍‌, 
ନାରସିଂ ଓ ସିନିୟାଲଚୂ ! ମେଘମୁକ୍ତ ଆକାଶ, ପରିବ୍ୟାପ୍ତ ସୌନ୍ଦର୍ଯ୍ୟ । ମୁଁ ଆଖି ଫେରାଇ 
ପାରୁ ନ ଥ୍ଲି । 

ହିମାଳୟର ଏହି ନୈସର୍ଗିକ ଶୋଭା, ଅନନ୍ତ ସବୃଢ଼ିମା, ଶ୍ବେତମର୍ମର ସମ 
ବରଫାବୃତ ଗିରିଶ୍ବଙ୍ଗ ଏବଂ ସର୍ବୋପରି ଏକ ଅନିର୍ବଚନୀୟ ଆଧ୍ଯାମ୍ଭିକ ଅନୁଭୂତି ! ଆମର 
ମନେହେଲା, ବାସ୍ତବିକ ଏ ଯାତ୍ରା ସାର୍ଥକ ହୋଇଛି । ମୋ ସ୍ଵାମୀ କହିଲେ, କ'ଣ ଇଚ୍ଛା 
ହେଉଛି ଢାଣ ? ଏଠାରେ ବସି ମହାକବି କାଳିଦାସଙ୍କର କୁମାରସଂଭବମ୍‌ ' କାବ୍ୟର ସେହି 
ଶ୍ଵୋକ କେତେ ଧାଡି ଉଚ୍ଚସ୍ପରରେ ଆବ୍ଭ୍ତି କରନ୍ତି କି ? 

ଧୀର ସ୍ଵରରେ ସେ ଉଚ୍ଚାରଣ କଲେ, 

“ “ଅସ୍ତ୍ୟର୍ତରସ୍ୟାଂ ଦିଶି ଦେବତାମ୍ବା 

ହିମାଳୟୋ ନାମ ନଗାଧ୍ରାଜଃ 

ପୂର୍ବାପରୋତୟୋନିଧ୍‌ ବଗାହ୍ୟ 

ସ୍ଥିତଃ ପୃଥ୍ବ୍ୟାଃ ଇବ ମାନଦଣ୍ଡଃ ॥ 

ଆମେ ପ୍ରତ୍ୟେକେ ହିମାଳୟର ସୌନ୍ଦର୍ଯ୍ୟରେ ହଜିଯାଇଥ୍‌ଲୁ କିଛି ସମୟ ପାଇଁ । 
ଅନୀତା କହିଲା, ˆ ନୂଆବୋଉ, ତୁମେ ଦୁହେଁ ସେପାଖରେ ସେମିତି ଠିଆ ହୋଇ ରହ, ମୁଁ 
ଫଟୋ ଉଠାଉଛି । 

ଅନୀତା ମୋ ହାତରୁ କ୍ୟାମେରା ନେଲା । ଭାବିଲି, ହିମାଳୟର ଏହି ସୃର୍ଗୀୟ 
ସୁଷମାକୁ ସାମାନ୍ୟ କ୍ୟାମେରାରେ ବାନି ରଖ୍ବାର ବୃଥା ପ୍ରୟାସ ଏ ଆମର । 

କିଏ ଜଣେ ଆମ ପାଖକୁ ପ୍ରାୟ ଦୌଡି ଦୌଡି ଆସୁଥ୍ଲା । ସେ କହିଲା, 
 ବ୍ରେକ୍ଫାଷ୍୍‌ ରେଡି, ସାବ୍‌ ।” 

ପ୍ରଥମରୁ ଲେଖ୍ଥ୍ଲି ଏଠାରେ ପାହାଡ ଉପରକୁ ଉଠିବାକୁ ପାହାଚ ତିଆରି 
ହୋଇଛି । ବାସ୍ତବିକ ସିକିମ୍‌ ପର୍ଯ୍ୟଟନ ବିଭାଗ ପର୍ଯ୍ୟଟକମାନଙ୍କ ପାଇଁ ସମସ୍ତ ପ୍ରକାର 
ସୁବନ୍ଦୋବସ୍ତ କରିଛି । ସୁଦୃଶ୍ୟ ରେଷ୍ଟରାଣ୍ଟୁଟିଏ, ବାହାରେ ଚେୟାର୍‌, ଟେବୃଲ୍‌ ପକା ହୋଇଛି 
ଏବଂ ଭିତରେ ବସିବା ପାଇଁ କାଚଝରକା, କାଚ କବାଟଥ୍ବା ବଡ କୋଠରୀଟିଏ । ପ୍ରଥମେ 
ଏଠାରେ ଆସି ପହଞ୍ଚବା ପରେ ଆମେ ବ୍ରେକ୍‌ଫାଷ୍ଟର ଅର୍ଡର ଦେଇ ବୁଲାବୁଲି କରିବାକୁ 
ଯାଇଥ୍ଲୁ । ଏବେ ବାହାରେ ଅଛୁ ଖରାରେ ଏପରି ଏକ ପ୍ରାକୃତିକ ପରିବେଶରେ ବସି 

ଆମର ସକାଳର ଖାଦ୍ୟ ଏଠାକାର ମୋମୋ, ପିଆଜି ଓ ଗରମ ଚା” ବେଶ୍‌ 
ଆମୋଦଦାୟକ ମନେହେଲା । 

ହିମାଳୟର ବୃକ୍ଷମାନଙ୍କରେ ବିଭିନ୍ନ ରଙ୍ଗର ଅର୍ଜିତ ଏବଂ ମନ ଖୁସିରେ ଉଡି ବୃଲୁଥ୍ବା 
ସୁନ୍ଦର ପ୍ରଜାପତିମାନେ ଆମକୁ ଆକର୍ଷିତ କରୂଥ୍‌ଲେ । ଡ୍ରାଇଭର୍‌ ଚେନ୍‌ ସିଂ କହିଲା, “ ବାଦ୍୍‌ମେ 
ହମ୍‌ ହାଇଟ୍‌ ହାଉସ୍‌ ' ଚଲେଙ୍ଗେ | ହମାରା ଗେଷ୍ହାଉସ୍‌ସେ ଯ୍ୟାଦା ଦୂର ନେହିଁ ।” 

ଅନୀତା ମଧ୍ଯ କହୁଥୁଲା, ସେ ପୂର୍ବରୁ ଗାଙ୍ଗଟକ୍‌ ଆସିଥୁଲେ ବି ହାଇଟ୍‌ ହାଉସ୍‌” 
ଯାଇ ପାରି ନାହିଁ । ଜଣେ ଗାଇଡ୍‌ ଭଳି ତେନ୍‌ ସିଂ କହେ, ସିକିମ୍‌ରେ ଚାରିଶହ ଚଉସ୍ତରି 
ପ୍ରକାରର ଅର୍କିଡ୍‌, ପ୍ରାୟ ଅଢ଼େଇଶହ ପ୍ରକାରର କାକ୍ଟସ୍‌ ଦେଖ୍ବାକୁ ମିଳେ ଏବଂ ସେହି 
‘ବଟରଫ୍ୁାଇ ପାର୍କ' ରେ ଛଅଶହ ପ୍ରକାରର ବିଭିନ୍ନ ରଙ୍ଗର ଅତି ସୁନ୍ଦର ପ୍ରଜାପତି ଅଛନ୍ତି । 

‘ବଟର୍ଫ୍ଲାଇ ପାର୍କ” ଏକ 'ଟୁରିଷ୍‌ ପଏଣ୍ଢ' । ଅନୀତାର ଆଗ୍ରହ ଏବଂ ତେନ୍‌ 
ସିଂର ବାଦ୍ମେ ଜରୁର୍‌ ଦେଖେଙ୍[ ' କହିବା ସନ ଶେଷ ପର୍ଯ୍ୟନ୍ତ ସେଠାକୁ ଆମେ ଯାଇ 
ପାରିଲୁ ନାହିଁ । ସେତେବେଳେ ଦୀପାବଳୀ ଉତ୍ସବର ସମୟ | ସମଗ୍ର ସିକିମ୍‌ରେ ରବିବାରକୁ 
ମିଶାଇ ଚାରିଦିନ ସରକାରୀ ଛୁଟି । ତେଣୁ ପର୍ଯ୍ୟଟକମାନେ ଦେଖ୍ବା ପାଇଁ ତାହା ବନ୍ଦଥ୍ଲା | 

ତାସି ଭିଉ ପଏଣ୍ଢ୍‌ରେ ବୁଲାବୁଲି ପରେ ଉତ୍ତର ପଟେ ଚୀନ୍‌ ସୀମାନ୍ତକୁ ଆମର 
ଯାତ୍ରା ଆରମ୍ଭ କରିବା ପୂର୍ବରୁ ଚୂୁଙ୍ଟଥାଙ୍ଗ୍‌ରେ ସେଇ ରାତିଟି ରହିବାକୁ ସ୍ଥିର ହୋଇଥଲା । 
ତେଣୁ ଏବେ ଆମର ଉତ୍ତର ସିକିମ୍‌୍ଯାତ୍ରା ଆରମ୍ଭ ହେଲା । କିଛି ରାସ୍ତା ଯିବା ପରେ ଗାଟିଏ 
ଦେଖ୍ଲୁ । ରାସ୍ତାରେ ଲେଖାଥ୍‌ଲା, କବି! । କ୍ଷୁଦ୍ର ଗ୍ରାମ କବି ଅତିକ୍ରମ କରିବା ପରେ ମୁଖ୍ୟ 
ରାସ୍ତାରେ କିଛି ଦୂର ଯିବା ପରେ ଲେଖାଥ୍‌ଲା ଥାମ୍ଲଂ (Thamlong) | ଉଣେଇଶହ 
ଶତାଦ୍ଦୀର ଆରମ୍ଭରେ ଏହା ସିକିମ୍‌ର ରାଜଧାନୀ ଥୁଲା | ଥାମଲଂ ୫, ୭ ୦୦ ଫୁଟ୍‌ ଉଚ୍ଚତାରେ 
ଅବସ୍ଥିତ ଏବଂ ସେଠାରୁ ଡାହାଣ ପାଖକୁ ରାସ୍ତାଟିଏ ଯାଇଛି । ମାତ୍ର ଏକ କିଲୋମିଟର 
ଯିବା ପରେ ଫୋଡଂ ମୋନାଷ୍ଟେରୀ (Phodong Monastery) | 

ଗାଙ୍ଗ୍ଟକ୍‌ ସହର ଠାରୁ ଫୋଡଂ ମନାଷ୍ଟେରୀର ଦୂରତ୍ନ ଚାଳିଶ କିଲୋମିଟର, 
ମାତ୍ର ଦୁଇ ଘଣ୍ଟାର ରାସ୍ତା | ପାହାଡିଆ ରାସ୍ତା ଏବଂ ଆମେ ତାସି ଭିଉ ପଏଣ୍ଟ୍‌ 'ରେ 
କିଛି ସମୟ ବିତାଇ ଥ୍‌୍ବାରୁ ଆମକୁ କିଛି ଅଧ୍କ ସମୟ ଲାଗିଲା | 

ପ୍ରଥମେ ୧୭୪୮୦ ଖ୍ରୀଷ୍ଟାବ୍ଦରେ ନବମ କର୍ମାପାଙ୍କ ଦାରା ଏହି ମୋନାଷ୍ଟେରୀ 
ନିର୍ମାଣ କରାଯାଇଥ୍‌୍ଲା | ଏବେ ମାତ୍ର ତିରିଶ ବର୍ଷ ତଳେ ଏହାର ପୁନଃନିର୍ମାଣ କରାଯାଇଛି । 
ଏଠାରେ ପ୍ରାୟ ଷାଠିଏ ଜରଣ ବୌଦ୍ଧ ଭିକ୍ଷୁ ରହିଛନ୍ତି । ତିଦତ ଚୀନ ଅଧୀନକୁ ଯିବା ପରେ 

ଭାରତରେ ଜନ୍ମଗ୍ରହଣ କରିଥ୍‌୍ବା ଏହି ବୌଦ୍ଧ ସନ୍ଧ୍ୟାସୀମାନେ ଏଠାରେ ବସବାସ କରୁଛନ୍ତି । 
ମୋନାଷ୍ଟେରୀର ଭିତର କାନ୍ଧରେ କାରୁକାର୍ଯ୍ୟପୂର୍ଣଣ ଅନେକ ଚିତ୍ର । ଅତି ସୁନ୍ଦର 
ଭାବରେ ଚିତ୍ର ମାଧ୍ୟମରେ ବର୍ଣ୍ଣିତ ହେଇଛି ‘ଢୀବନଚକ୍ର' ଏବଂ ବୌଦ୍ଧଧର୍ମର  ଅଷ୍ଟମାର୍ଗ' 
ଜଣେ ଅତ୍ୟନ୍ତ ଭଦ୍ର, ମେଳାପୀ ଯୁବ ସନ୍ନ୍ୟାସୀ ଆମକୁ ବୁଲାଇ ଦେଖାଉଥ୍‌ଲେ । ସମସ୍ତ 
ବିଷୟ ଶାନ୍ତ ଭାବରେ ବୁଝାଇ କହୁଥ୍ଲେ ସେ ¦ ସେ କହିଲେ, ମହାମ୍ମା ବୃଦ୍ଧଙ୍କ ମତରେ 
ନିଜର କର୍ଭବ୍ୟ ପାଳନ ହିଁ ଶ୍ରେଷ୍ଠ ଧର୍ମ । ବୁଦ୍ଧଙ୍କର ମୂର୍ଭି, କାନ୍ଧରେ ଅଙ୍କା ଯାଇଥ୍‌ବା 
ଚିତ୍ରମାନଙ୍କରେ ବୁଦ୍ଧଙ୍କ ଜୀବନର, ମନୁଷ୍ୟର ଅସାର ଜୀବନର ବାର୍ରାମାନ ଅତ୍ୟନ୍ତ ଜୀବନ୍ତ 
ମନେ ହେଉଥ୍ଲା | ପରଜନ୍ଧରେ ଅବତାର ଗ୍ରହଣ କରିଥ୍ବ। ପଦୃସଂରବ ଏବଂ 
ପୂରୂଷାନୁକ୍ରମିକ ରୀତିରେ ସଂଘର ମୁଖ୍ୟ ( କର୍ମାପା )ଙ୍କର ମୂର୍ଭି ମଧ୍ଯ ସିଂହାସନରେ ଶୋଭା 
ପାଉଛି । ପ୍ରଥମେ ମୁଁ ବିଭିନ୍ନ ସିଂହାସନରେ ତିନୋଟି ବୁଦ୍ଧ ମୂର୍ରି ଦେଖ୍‌ କିଛି ବୁଝି ପାଚି ନ 
ଥଲି । ମାତ୍ର ବୁଲାଇ ଦେଖାଉଥ୍‌ବା ଯୁବ ବୌଦ୍ଧସନ୍ଧ୍ୟାସୀ ମହାତ୍ମା ବୁଦ୍ଧଦେବ, ପଦୃସଂଭବ 
ଏବଂ କର୍ମାପାଙ୍କ ସଂପର୍କରେ ବୁଝାଇ କହିବା ପରେ ସମସ୍ତ ବିଷୟ ଜାଣି ହେଲା । 
କାନ୍ଧରେ ଅଙ୍କିତ ଅନ୍ୟ ଏକ ଚିତ୍ର ପାଖରେ କିଛି ସମୟ ସ୍ଥିର ଭାବରେ ଠିଆହୋଇ 
ରହିଲେ ସେ । କହିଲେ, ଦେଖନ୍ତୁ ଏହା ପବିତ୍ର 'କାଳଚକ୍ର' । ଏହି କାଳଚକ୍ର ପୂଜା ସମୟରେ 
ଅନୁଷ୍ଠିତ ହୁଏ ବୌଦ୍ଧ ସନ୍ନ୍ୟାସୀଙ୍କର ଏକ ନୃତ୍ୟୋତ୍ସବ । ସେହି ନୃତ୍ୟୋତ୍ସବ ଶିଳ୍ପୀ ଆଜି ଛତି 
ଏହି ଚିତ୍ରରେ ! ସେ ପୁଣି କହିଲେ, ଏ ପର୍ଯ୍ୟନ୍ତ ବୋଧଗୟା ଠାରେ ପ୍ରତି ବାରବର୍ଷରେ 
ମହାଯାନ ପନଛ୍ଷଧୀ ବୌଦ୍ଧଗୁରୁ ଦଲାଇ ଲାମାଙ୍କ ଦ୍ଵାରା କାଳଚକ୍ର ପୂଜା ଅନୁଷ୍ଠିତ ହେଉଅଛି । 

‘ଫୋଡଂ” ମୋନାଷ୍ଟେରୀର ପରିସରରେ ଥ୍ଲ। ବେଶ୍‌ ବଡ ଅଳେଇଚ 
ବଗିଚାଟିଏ । ସେଠାରେ କାମ କରୁଥ୍୍‌ଲେ କେତେକ ଲୋକ ! 'ଚୂଙ୍ଥାଙ୍‌' ଯିବା ସମୟରେ 
ରାସ୍ତା ଧାରରେ ପାହାଡ ଗଛ ଗହଳରେ ବିସ୍ତୃତ ଅଳେଇଚ ବଗିଚାମାନ ଆମର ଦୃଷ୍ଟି ଆକର୍ଷଣ 
କରିଥଲା । ସିକିମ୍‌ରେ ଭାରତର ସର୍ବାଧ୍କ ଅଳେଇଚ ଚାଷ ହୁଏ । 

* ଫୋଡଂ' ଠାରୁସତେଇଶ କିଲୋମିଟର ଯିବା ପରେ ଆମେ ଉତ୍ତର ସିକିମ୍‌ ଜିଲ୍ଲାର 
ମୁଖ୍ୟ ସହର “ମଙ୍ଗନ୍‌'ରେ ପହଞ୍ଚଲୁ । ତେନ୍‌ ସିଂ ଚା ପିଇବ, ତା'ର କେହି ଆତ୍ମୀୟକୁ ଦେଖା 
କରିବ କହି ଅଧଘଣ୍ଟାଏରୁ ଅଧ୍କ ସମୟ ଗାଡି ରଖ୍‌ ବାହାରିଗଲା | ଆମର ଚା' ଖାଇବାର ନ 
ଥୁଲା କିମ୍ବା ଗହଳି ଭିତରେ ସେଭଳି ବଜାରରେ ବୂଲି ଜିନିଷ ଦେଖାଦେଖ୍‌ କରିବାର ଇଛା ନ 
ଥୁଲା । ବାଧ୍ଯୟତଃ ସେହି ପାଖରେ ବୁଲାବ୍ରଲି କରି ସମୟ ବିତାଇବା ସାର ହେଲା । 

ମଙ୍ଗନ୍‌ଠାରୁ ପାଞ୍ଚ କିଲୋମିଟର ଯିବା ପରେ ସିଙ୍ଗିକ୍‌ ଅନ୍ୟ ଏକ ସହର | ଏଠାରୁ 

କାଞ୍ଚନଜଙ୍ଗା ଅତି ନିକଟରୁ ଦେଖ୍‌ ହୁଏ ! ଏହି ସିଂଙ୍ଗିକ୍‌ରୁ ଚୃଙ୍ଗଥାଙ୍ଗର ଦୂରତ୍ଵ ଛବିଶ 
କିଲୋମିଟର । ସେହି ଭାବରେ ହିସାବ କଲେ ଗାଙ୍ଗଟକ୍ରୁ ଚୃଙ୍ଗଥାଙ୍ଗ ଅଠାନବେ 
କିଲୋମିଟର ରାସ୍ତା । 

ଆମେ ଏହି ଦୂରତ୍ନ ସଂପର୍କରେ ହିଁ କଥାବାର୍ଭା କରୁଥ୍ଲୁ ! 

ମୋତେ ଏହି ସହର ବଜାର ଆଦୌ ଭଲ ଲାଗୁ ନ ଥୁଲା । ସେତେବେଳେ 
ହିମାଳୟର ପ୍ରାକୃତିକ ବୈଭବ ମଧ୍ଯରେ ହୁଏତ ମୁଁ ନିଜକୁ ମନେ କରୁଥ୍ଲି ଜଣେ ବୌଦ୍ଧ 
ସନ୍ଧ୍ୟାସୀ କିମ୍ବା ସଂସାରବିମୁଖ ଗୃହତ୍ୟାଗୀ ଅନ୍ୟ ଜଣେ କେହି, ଯିଏ କି ସେହି ଆକାଶ ଓ 
ପୃଥ୍ବୀର ପରିବ୍ୟାପ୍ତି ମଧ୍ୟରେ ଲୀନ ହୋଇଯିବାକୁ ଚାହେଁ । 

ଚେନ୍‌ ସିଂ କେଉଁ ଗଳି ମଧ୍ଯରୁ ଧାଇଁ ଧାଇଁ ଆସିଲା | ଗାଡି ଷ୍ଟାର୍ଟ କଲା ! ଚୁଙ୍ଥାଇ 
ପର୍ଯ୍ୟନ୍ତ ରାସ୍ତା ମୋତେ ସେ ଭଳି କିଛି ଆକର୍ଷିତ କଲା ନାହିଁ । ସେ ଯାହାହେଉ ଆମେ 
ବିଳମ୍ବିତ ମଧ୍ଯାହୁରେ ବୃଙ୍ଗ୍ଥାଙ୍ଗରେ ପହଞ୍ଚଲୁ । ସେଠାରେ ଆମ ପାଇଁ ଉଦ୍ଦିଷ୍ଟ ସରକାରୀ 
ଗେଷ୍ହାଉସ୍ଟି ଖୋଜିବାରେ ଅଳ୍ପ କିଛି ସମୟ ଲାଗିଲା । ଜିନିଷପତ୍ର ରଖ୍‌, ଧୂଆଧୋଇ 
ହୋଇ ବାହାରେ କେଉଁଠି ଖାଇବା ପାଇଁ ରାସ୍ତାକୁ ଓହ୍ଲାଇ ଆସିଲୁ । 

ସହରର ଏହି ମଧ୍ୟସ୍ଥଳରେ ଅନେକ ଛୋଟ ଛୋଟ ହୋଟେଲ୍‌, ରେଷୁରାଣ୍ଟ୍ 
ଏବଂ ଅସଂଖ୍ୟ ମଦ୍ୟ ଦୋକାନ | ମନେହେଲା, ସତେ ଯେପରି ଆଳସ୍ୟରେ ସମୟ 
ବିତାଇବା ବ୍ୟତୀତ ଏଠାକାର ଯୁବ ସଂପ୍ରଦାୟଙ୍କର ଅନ୍ୟ କିଛି କାମ ନାହିଁ । 

ଖୁବ୍‌ ଭଲ ହୋଟେଲ୍‌ଟିଏ ଖୋଚିବା ପାଇଁ ସମୟ ନ ଥୁଲା | ଆମେ ଯେ ପ୍ରାୟ 
ସକାଳ ସାଢ଼େ ସାତଟାରୁ କିଛି ଖାଇନାହୁଁ | ସୁତରାଂ ଅପେକ୍ଷାକୃତ ଭଲ ଏକ ନୂଆ ତିଆରି 
ରେଷ୍ୁରାଣ୍ଟ୍‌ରେ ପହଞ୍ଚୁବା ପରେ ତା'ର ମ୍ୟାନେଜର୍‌ କ'ଣ ଚିନ୍ତାକଲେ କେଜାଣି, ସେହି 
ସୁଦୃଶ୍ୟ କ୍ଷୁଦ୍ର ହଲ୍‌ଘରର ହୋ ହଲ୍ଲା ମଧ୍ୟରେ ଆମକୁ ନ ବସାଇ ଅନ୍ୟ ଏକ ଅଧାତିଆରି 
କୋଠରିରେ ସସମ୍ମାନ ଟେବୁଲ୍‌ ପାଖରେ ବସାଇ ଅତ୍ୟନ୍ତ ଗରମ ଭାତ, ଡାଲି, ତରକାରୀ, 
ଭଜା, ପାମପଡ ଇତ୍ୟାଦି ପରଶି ଦେଲେ ! ଅବଶ୍ୟ ସେ କୋଠରିର ଏକ କୋଣରେ ଥ୍ଲା 
କେତୋଟି ଚାଉଳ, ଅଟା ବସ୍ତା ଏବଂ ସେହି ବସ୍ତା ପାଖରେ ବିଶ୍ରାମ ନେଉଥୁଲେ ଦୂର, 
ତିନୋଟି ବିଲେଇ ! ସେମାନେ ବୋଧହୁଏ ଆମ ଭଳି ରେଷ୍ଟୁରାଣ୍ଟୁର କୋଳାହଳ ଭଲ ପାଉ 
ନ ଥୁଲେ । ଆମେ ଆମିଷ ଖାଉ ନ ଥ୍ବା ବିଷୟ ସେମାନଙ୍କୁ ଢଣାଥ୍ଲା ନିଶ୍ଚୟ ! 

ସେହି ମଦ୍ୟଶାଳାପ୍ରାୟ ପରିବେଶ ମଧ୍ଯରୁ ଯଥାଶୀଘ୍ର ବାହାରକୁ ଆସି ହାତଘଣ୍ଟାକୁ 
ଚାହିଁବା ପରେ ଦେଖ୍ଲୁ ଦିନ ଚାରିଟା । ଏବେ ଯାହାହେଲେ ଅତିଥ୍ଶାଳାର କୋଠରିରେ 

ଅଳ୍ପ କିଛି ସମୟ ବିଶ୍ରାମ ନେଇ ବୁଲାବ୍ରଲି ପାଇଁ ବାହାରିବାକୁ ହେବ। ଅବଶ୍ୟ ସେହି 
ରାତ୍ରିରେ ଆମେ ଅନ୍ୟ ଏକ ସୁବିଧାଜନକ ହୋଟେଲ୍‌ରେ ଖାଇବାର ବନ୍ଦୋବସ୍ତ କରିଥ୍‌୍ଲୁ 

ସେହି ଅପରାହ୍ନରେ ପାଖରେ ଏମିତି ବୁଲାବୁଲି କରିବାକୁ ବାହାରିଲୁ ଆମେ । 
ତିସ୍ତା ନଦୀର ପୋଲ ଉପରେ କିଛି ସମୟ ବୂଲିବା ପରେ କେହି ଜଣେ କହିଲେ, 
ଆପଣମାନେ ଗୁରୁଦ୍ଧାରା? ବୁଲି ଆସନ୍ତୁ । 

ସେଠାରୁ ପ୍ରାୟ ଦେଢ଼ କିଲୋମିଟର ରାସ୍ତା । ଆମେ ବିଳମ୍ବ ନ କରି ଗାଡିରେ 
ବସିଲୁ । ଶାନ୍ତ କ୍ଷୁଦ୍ର ଏକ ବଗିଚା ମଧ୍ୟରେ ଗୁରୁଦ୍ଧାରୀର ପବିତ୍ର ପରିବେଶ । ଆମେ ଦର୍ଶନ 
କଲୁ । ଗୁରୁନାନକଙ୍କ ସଂପର୍କରେ କିଛି ଅଲୌକିକ କାହାଣୀ ଶୁଣି ଅଭିଭୂତ ହେଲୁ ମଧ୍ଯ । 

ଷୋଡଶ ଶତାଦ୍ଦୀର ପ୍ରାରମ୍ଭରେ ଶ୍ରୀଗୁରୁ ନାନକଜୀ ନିଜର ଜଣେ ପ୍ରିୟ ବିଶ୍ଵସ୍ତ 
ମୁସ୍ଲିମ୍‌ ବନ୍ଧୁ ମରଦାନାଜୀଙ୍କ ସଙ୍ଗେ ଚୀନ୍‌ ଦେଶକୁ ଯାତ୍ରା କରୁଥ୍‌ଲେ । ଏହି ସ୍ଥାନଟି ତାଙ୍କୁ 
ଅତ୍ୟନ୍ତ ରମଣୀୟ ମନେହେଲା | ତେଣୁ ସେ ଏଠାରେ କିଛିଦିନ ରହିବାକୁ ସ୍ଥିର କଲେ । 
ପରେ ଏହି ସ୍ଥାନ ସଂପର୍କରେ ତାଙ୍କର ମତ ଜାଣିବାକୁ କେତେକ ଭକ୍ତ ଖୁବ୍‌ ଇଛା କଲେ । 
ଶ୍ରୀଗୁରୁ ନାନକଜୀ ଦୁଇଟି ମାତ୍ର ଶବ୍ଦ କହଥ୍ଲେ, ‘ଚଙ୍ଗୀ ଥା' (ଭଲ ଥ୍ଲା) । 

କ୍ରମେ ଗୁରୁ ଦେବଙ୍କର ଏହି ସଂକ୍ଷି ପ୍ରବାଣୀ ସ୍ଥାନୀୟ ଭାଷାରେ ଚୁଙ୍ଗ୍‌ଥାଂରେ 
ରୂପାର୍ତିତ ହେଲା । ସେହି ଦିନଠାରୁ ଏହି ସ୍ଥାନଟି ସେହି ନାମରେ ହିଁ ଖ୍ୟାତି ଲାଭ କଲା । 

କିମ୍ବଦନ୍ତୀ କହେ, ଥରେ ଶ୍ରୀ ନାନକଜୀ ଏକ ସମୟରେ ଲାଚୁଙ୍ଗ୍‌ରୁ ଫେରୂଥ୍‌ଲେ ! 
ତାଙ୍କର ପଥରୋଧ କଲା ଏକ ଭୟଙ୍କର ରାକ୍ଷସ । ତାଙ୍କୁ ମାରିଦେବା ପାଇଁ ରାକ୍ଷସଟି ଏକ 
ବିରାଟ ପଥର ଖଣ୍ଡ ତାଙ୍କ ଉପରକୁ ନିକ୍ଷେପ କଲା; କିନ୍ଧ ପଥର ଖଣ୍ଡଟି ଗୁରୁଦେବଙ୍କର 
ଶ୍ରୀପାଦ ପାଖରେ ହିଁ ନିପତିତ ହେଲା । 

ଶ୍ରୀ ନାନ୍‌ କଜୀ ଏହି ପଥରଖଣ୍ଡ ଉପରେ ଦଣ୍ଡାୟମାନ ହୋଇ ଉଚ୍ଚସ୍ବରରେ 
ଭଶ୍ଵରଙ୍କ ଉଦ୍ଦେଶ୍ୟରେ ଭଜନ, କୀର୍ରନ କଲେ । ରାକ୍ଷସର ହୃଦୟରେ ଭାବାନ୍ତର ସୃଷ୍ଟି ହେଲା 
ଏବଂ ସେ ଅତ୍ୟନ୍ତ ଅନୁତପ୍ତ ହୋଇ ଗୁରୁଙ୍କ ଚରଣ ତଳେ ଆଶ୍ରୟ ନେଲା । 

ଏବେ ମଧ୍ୟ ସେହି ବିଶାଳ ପ୍ରସ୍ତର ଖଣ୍ଡଟି ଚୂଙ୍ଗଥାଂର ଶେଷ ପ୍ରାନ୍ତରେ ପଡି ରହିଛି 
ଏବଂ ପ୍ରସ୍ତର ଉପରେ ଶ୍ରୀ ଗୁରୁନାନକଜୀୀଙ୍କ ଦୁଇଟି ପଦଚିହ୍ନ ସ୍ପଷ୍ଟ ଭାବେ ଦେଖ୍ବାକୁ ମିଳେ । 
ଏହି ସ୍ଥାନରେ ଗୁରୁଦେବ ବନ୍ଧୁ ମରଦାନାଙ୍କ ସହ ଏକ ତମ୍ବୁରେ ରହୁଥ୍ଲେ ! 

ଅନ୍ୟ ଏକ ଘଟଣା ! ଗୁରୁ ନାନକ ଦେବ ରୂଟି ସହ ଅଳ୍ପ କିଛି ଭାତ 
ଖାଉଥ୍‌ଲେ । ଜଣେ ସ୍ଥାନୀୟ ଭକ୍ତ କହିଲେ, ˆ ଗୁରୁଜୀ, ବହୁ ପରିଶ୍ରମ ଓ ଚେଷ୍ଟା 


Ca 

କରିବା ସତ୍ବେ ଆମେ ଏଠାରେ ଆଦୌ ଧାନ ଫସଲ କରି ପାରୁ ନାହୁଁ ।” 

ଶ୍ରୀ ନାନକଜୀ ମୁଠାଏ ଭାତ ପାଟିକୁ ନେଉଥ୍‌ଲେ | ହଠାତ୍‌ କଣ ଭାବିଲେ, ସେଇ 
ମୁଠାକ ଭାତକୁ ଟିକିଏ ଦୂରକୁ ଏକ ଅନାବାଦୀ ଜମି ଉପରେ ସେ ଫିଙ୍ଗି ଦେଲେ । ସେହି 
ଦିନଠାରୁ ସେ ଜମି ଖଣ୍ଡକରେ ନିୟମିତ ଧାନ ଫସଲ ଆମଦାନୀ ହୋଇ ଆସୁଛ ! ଅଅଚ 
ସମଗ୍ର ଚୂଟ୍ଥାଂ ଓ ତା'ର ନିକଟବର୍ରୀ ଅଞ୍ଚଳରେ କେଉଁଠି ହେଲେ ଧାନ ଚାଷ ହୋଇ ପାରୁନାହିଁ । 

ଆମେ ଦେଖ୍ଲୁ, ସେହି ଜମିରୁ ଧାନଫସଲ କଟା ହୋଇଛି । 

ଅନ୍ୟ ଏକ ବିଷୟ । ତତ୍‌କାଳୀନ ତିବ୍ଦତୀୟ ଲାମାମାନେ ଶ୍ରୀ ନାନ୍‌ କଜୀଙ୍କର 
ପାଦଚିହ୍ନ ଥ୍ବା ପଥର ପାଖରେ ପୂଜାର୍ଚ୍ଚନା କରିବାକୁ ଲାଗିଲେ । ଯେତେ ଚେଷ୍ଟା କଲେ 
ମଧ୍ଯ କୌଣସି କୂଅରେ ପାଣି ଦେଖାଗଲା ନାହିଁ । ଲୋକମାନେ ପାଣି ନ ପାଇ ଖୁବ୍‌ କଷ୍ଟ 
ଭୋଗିଲେ । 

ଥରେ ସକାଳେ ପୂଜା କରିବାକୁ ଯାଇଥ୍‌୍ବା ଜଣେ ଲାମା ପାଦଚିହୁଥ୍ବା ପଥରର 
ଗୋଟିଏ କୋଣରେ ମାଟି ଦବିଯାଥ୍ବା ସ୍ଥାନରେ ଚକ୍‌ ଚକ୍‌ କରୁଥ୍ବା ପାଣି ଟିକିଏ ଦେଖ୍ଲେ । 
ଏହି ଆଶ୍ଚର୍ଯ୍ୟକର ଦୃଶ୍ୟ ଦେଖ୍ବା ପାଇଁ ସେଠାରେ ବହୁ ଜନସମାଗମ ହେଲା ଏବଂ 
ସବୂଲୋକ ମିଶି ପାଣି ଦେଖାଯାଉଥ୍‌ବା ସ୍ଥାନକୁ ଖୋଳିବାକୁ ଲାଗିଲେ । ସେହଠାରେ 
ଆବିଷ୍କୃତ ହେଲା ଏକ ପାଣିର ଝର । 

ଲୋକଙ୍କର ଜଳକଷ୍ଟ ଦୂର ହେଲା | ବର୍ଉମାନ ଏକ ସିମେଣ୍ଟ୍‌ ଜଳଭଣ୍ଡାର ସେଠାରେ 
ନିର୍ମିତ ହୋଇଛି । ଏହି ଝରର ପାଣି କଦାପି ଶୁଖ୍‌ ଯାଏନାହିଁ ! 

ଗୁରୁଜୀ ଅଠର ହଜାର ଫୁଟ ଉଚ୍ଚରେ ପାହାଡ ଉପରେ ଥବା ଗୁରୁଦମ୍ବା ଜଳାଶୟ 
ଦେଖ୍ବାକୁ ଯାଇଥ୍ଲେ । ଏହି ଜଳାଶୟ ସର୍ବଦା ବରଫାବୃତ । ଲୋକମାନେ ବ୍ୟବହାର 
ପାଇଁ ଟିକିଏ ବି ଜଳ ପାଇ ପାରନ୍ତି ନାହିଁ । ଗୁରୁଜୀ ନିଜର ହାତ ବାଡି ସାହାଯ୍ୟରେ ସେହି 
ବରଫ ଉପରେ ଦୁଇଫୁଟ ଚଉଡା ଓ ତିନିଫୁଟ ଲମ୍ବା ଏକ ଆୟତାକାର ଅଙ୍କନ କରି ଦାଗ 
ଦେଇଦେଲେ । କେବଳ ସେତିକି ସ୍ଥାନର ବରଫ ଫାଟି ଖଣ୍ଡ ବିଖଣ୍ଡିତ ହୋଇଗଲା । 

ଏବେ ମଧ୍ଯ ଏଠାକାର ସବ ସ୍ଥାନରେ ବରଫ ପଡିଲେ ବି ଜଳାଶୟର ଏହି ନିର୍ବାରିତ 
ସ୍ଥାନଟିରେ ଜଳ କଦାପି ଜମାଟ ବାନ୍ଧେ ନାହିଁ । ଲୋକମାନେ ସେହି ନିର୍ଦିଷ୍ଟ ସ୍ଥାନରୁ ଜଳ 
ସଂଗ୍ରହ କରି ଆସୁଛନ୍ତି 

୧୯୭୭ ମସିହାରେ ଏହି ପବିତ୍ର ସ୍ଥାନରେ ୧୭ ଆସାମ ରାଇଫଲ୍‌ସ୍‌ର 
ସୁବେଦାର ମେଜର ଜ୍ଞାନ ସିଂ ଖୁଲୁରଙ୍କ ପ୍ରଚେଷ୍ଟାରେ ଗୁରୂଦ୍ଧାରାଟିଏ ନିର୍ମିତ ହୋଇଅଛି । 

ଏହା ‘ଗୁରୁଦ୍ଧାରା ନାନକ ଲାମା ସାହିବ” ରୂପେ ସର୍ବତ୍ର ସୁପରିଚିତ । ୩୦ ଆସାମ 
ରାଇଫଲ୍‌ସ୍‌ ଏହି ଗୁରୁଦ୍ଧାରାର ପୂଜାର୍ଚନା ଓ ରକ୍ଷଣାବେକ୍ଷଣାର ସମସ୍ତ ଦାଯିତ୍ ବହନ 
କରିଅଛି । 

ଆମେ ଗୁରୁଦ୍ଧାରାରେ କିଛି ସମୟ ଅତିବାହିତ କରି ସନ୍ଧ୍ୟା ପୂର୍ବରୁ ଗେଷ୍ଟହାଉସ୍‌କୁ 
ଫେରି ଆସିଲୁ । ସେଇ ରାତି ଥୁଲା ଦୀପାବଳୀର ରାତି । ପାଖ ଦୋକାନମାନଙ୍କରୁ କିଛି 
ମହମବତୀ କିଣିବା ସମୟରେ ଦୋକାନୀ ଝିଅଟି ହିନ୍ଦୀରେ କହିଲା, ˆ ଆପ୍ଲୋଗ୍‌ ଆପନା 
ଘରମେ ଦିୱାଲୀ ନେହିଁ ମନାତେ ? 

ତା” ମନ ରଖ୍‌ ତାକୁ କିଛି ବୃଝାଇବାକୁ ହେଲା । କିତ୍ଧୁ ଆମେ କହିପାରିଲୁ ନାହିଁ, 
ଘରେ ଆନନ୍ଦରେ ଦିୱାଲୀ ଉତ୍ସବ ପାଳିବା ଏବଂ ଛୁଟି ଦିନରେ ଆମର ସୁବିଧା, ସୁଯୋଗ 
ଇତ୍ୟାଦି ଦେଖ୍‌ ସିକିମ୍‌ ଭ୍ରମଣରେ ଆସିବା, ଏହି ଦୁଇଟି କାମ ଏକାଠି କେବେ ହୋଇ 
ପାରି ନ ଆନ୍ତା । ତେଣୁ ଗେଷ୍ଟ ହାଉସ୍‌ରେ ମହମବତୀ ଜାଳି ଏବେ ଆମେ ଦିୱାଲୀ ଉତ୍ସବ 
ପାଳିବୁ । 

ରାତିରେ ବିଛଣାରେ ଶୋଇବା ସମୟରେ ମୁଁ ଭାବୁଥ୍ଲି, ବାସ୍ତବିକ ଚୂଙ୍ଗ୍‌ଥାଂରେ 
କଣ ଅଛି ? ଏତେ ରାସ୍ତା ଆସି ଏ ପର୍ଯ୍ୟନ୍ତ ସେଭଳି କିଛି ଦେଖ୍ବା ଭଳି ମନେହେଲା 
ନାହିଁ ତ । ବିଛଣାକୁ ଯିବା ପୂର୍ବରୁ ଆମେ ତିନିଜଣ ଅଳ୍ପ କିଛି ସମୟ କଥାବା କରିଥ୍ଲୁ 
ସ୍ଥିର ହେଲା, ସକାଳ ସାଢ଼େ ସାତ ପୂର୍ବରୁ ବାହାରିବ । ତେବେ ପରଦିନ ଖୁବ୍‌ ସକାଳୁ ୟ୍‌ଂଥାଂ 
ଯାତ୍ରା ଆରମ୍ଭ ହେବ । ରାତିରେ ବହି ଖଶ୍ଡିକରେ ମନୋନିବେଶ କରିପାରିଲି ନାହିଁ । ଉତ୍ଳଳ 
ବଲ୍ବଟିର ଆଲୋକରେ ଏମାନେ କେହି ଯେ ଶୋଇ ପାରିବେ ନାହିଁ । ସୁତରାଂ ଲାଇଟ୍‌ 
ଲିଭାଇ ବାଧ୍ଯତଃ ବିଛଣାରେ ପଡିରହିଲି । 

ପ୍ରାୟ ଭୋର ପାଞ୍ଚଟାରେ ଆମେ ଉଠି ପ୍ରସ୍ତୁତ ହେଲୁ ଯିବା ପାଇଁ, ଆମର ଜିନିଷ 
ପ୍ୟାକ୍‌ କରିଦେଲୁ । ଆମ ରୁମ୍‌ରେ ଜିନିଷ ରଖିଦେଇ ଯିବାକୁ ହେବ । ତେଣୁ କବାଟରେ 
ତାଲା ଦେବା ସମୟରେ କେୟାରଟେକର୍‌ ଏବଂ ଅନ୍ୟମାନେ ମନାକଲେ । ଶୁଣିଲୁ, ଏଠାରେ 
କେହି କିଛି ତାଲା ଦିଅନ୍ତି ନାହିଁ। ଚୋରୀ ହେବାର କେବେ ଶୁଣାଯାଇ ନାହିଁ । ଏସବୁ 
ଆମକୁ ଆଶ୍ଚର୍ଯ୍ୟ ଲାଗୁଥାଏ । ପରେ ଜାଣିଲୁ, ସମଗ୍ର ଭାରତରେ ସିକିମ୍‌ରେ Crime 
Rate ସବୁଠୁ କମ୍‌ । 

ସାଢ଼େ ସାତଟାରେ ବ୍ରେକ୍‌ଫାଷ୍ଟ ଖାଇ ୟୁଂଥାଙ୍ଗୁ ( Yumthang) ଅଭିମୁଖେ 
ଯାତ୍ରା ଆରମ୍ଭ କଲୁ । ଚୂଙ୍ଗଥାଙ୍ଗ ଠାରୁ ୟ୍‌ଂଥାଙ୍୍‌ର ଦୂରତ୍ବ ଛୟାଳିଶ କିଲୋମିଟର ! ଗାଙ୍ଟକ୍‌ 

ଠାରୁ ଶହେ ଏକଚାଳିଶ କିଲୋମିଟର । ରାସ୍ତାର ଦୁଇ ପାଖରେ ଆଲ୍ପାଇନ୍‌ (Alpyne) 
ଫୁଲର ଅପୂର୍ବ ସଂଭାର । ଛୋଟ ବଡ ଅନେକ ଜଳପ୍ରପାତ | 

ଆସିବା ପୂର୍ବରୁ ସିକିମ୍‌ ଶିଂପର୍କରେ ଅଛ କିଛି ପାଠ ପଢ଼ି ଆସିଥ୍ଲି । ଅଥଚ 
ସୌନ୍ଦର୍ଯ୍ୟର ଏ ଗନ୍ତାଘର ବିଷୟରେ ଏଭଳି କିଛି ଧାରଣା ନ ଥୁଲା ମୋର | 

ସୂର୍ଯ୍ୟ ପାହାଡ ଶିଖର ଛୁଇଁ ନାହିଁ । ଶୀତର ପ୍ରକୋପ ଅନୁଭୂତ ହେଉଥାଏ । 
ଗଛପତ୍ରରେ ତୁଷାରପାତ ହୋଇଛି ! ମନେହେଉଥାଏ ସତେ ଯେପରି ଆମର ଯିବା 
ରାସ୍ତାରେ ପ୍ରକୃତି ଧଳାଫୁଲ ବିଛେଇ ଦେଇଛି । ଅବର୍ଣ୍ଣନୀୟ ସେ ଦୃଶ୍ୟ ! 

ଖୁବ୍‌ ବଡ ଏକ ଜଳପ୍ରପାତ, ସମ୍ଭବତଃ ତା'ର ନାମ Vamila Fall ! ସାଧାରଣ 
ଲୋକେ କହନି କିଙ୍ଗସ୍‌ ଫଲ୍‌ ' । ଜଳକଣା ମଧ୍ଯରେ ଇନ୍ଦ୍ରଧନୁ ସୃଷ୍ଟି ହେଉଥାଏ । ଗାଡିରୁ 
ଓହ୍ଲାଇ ଯାଇ ମୁଁ ନିବିଷ୍ଟଚିତ୍ତରେ ଇନ୍ଦ୍ରଧନୁର ଖେଳ ଦେଖୁଥାଏ, ସତେ ଯେପରି ପାହାଡ 
ଶିଖରରୂୁ ତଳକୁ ଝରି ଆସୁଥ୍ବା ଜଳରେ ଓହ୍ଲାଇ ଆସୁଥାଏ ସପ୍ତବର୍ଣ୍ଣର ଇନ୍ଦ୍ରଧନୁ । 

ସେଠାରେ ଆମେ ବେଶ୍‌ କିଛି ସମୟ ବିତାଇଲୁ । ସୂର୍ଯ୍ୟର ପ୍ରଥମ ଖରାରେ ପ୍ରପାତର 
ଜଳଧାରା, ତହିଁରେ ଇନ୍ଦ୍ରଧନୁର ନୃତ୍ୟ ଧୀରେ ଅଧ୍କ ମନଲୋଭା ହୋଇ ଉଠୁଥାଏ । 

ପ୍ରକୃତିର ଏହି ଅନନ୍ୟ ଆଭାକୁ ଫଟୋରେ ବାନ୍ଧି ରଖ୍ବାକୁ ଚେଷ୍ଟା କଲି । 
ସେଠାରେ କେତୋଟି ଫଟୋ ଉଠାଇଥ୍ଲୁ ଆମେ । 

ରାସ୍ତା ସାରା ସୁନ୍ଦର ପର୍ବତଶ୍ରେଣୀ ଏବଂ ତହିଁରୁ ଓହ୍ଲାଇ ଆସୁଥ୍ବା ଏହି 
ଜଳପ୍ରପାତମାନଙ୍କର ତଥା ଜଙ୍ଗଲର ଗହଳ ବୃକ୍ଷରାଜିର ଆମେ ଥୁଲୁ ନୀରବ ଦର୍ଶକ । 
ବାସ୍ତବିକ ପୂର୍ବରୁ ମୋର ଆଦୌ ଧାରଣା ନ ଥୁଲା ସ୍ବଚ୍ଛ ପ୍ରକୃତିର ଏଭଳି ରୂପ-ସଂଭାର ଏ 
ପାଖରେ ଗଛିତ ହୋଇ ରହିଛି । ବୈଚିତ୍ର୍ୟୁମୟ ଏ ସୃଷ୍ଟି ! 

କ୍ରମେ ଆମ ଗାଡି ଅଣଓସାରିଆ ରାସ୍ତାରେ ଉପରକୁ ଉଠିଲା ¦ ସେଇଭଳି ଦୃଶ୍ୟ 
ଉପଭୋଗ କରିବା ସହ ଆମେ ପହଞ୍ଚଲୁ ୟୁଂଥାଂ ସୈନ୍ୟଶିବିର ନିକଟରେ । ଏହିଠାରୁ 
ଅଧ୍କ ଉତ୍ତରକୁ ଆଗେଇବା ପାଇଁ ରାସ୍ତା ନ ଥୁଲା । ପ୍ରାୟ ଚାରି କିଲୋମିଟର ପରେ ଆମର 
ସୀମା ! ଏହି ସ୍ଥାନଟି ୟୁମ୍‌୍ଥାଂରେ ଆମ ସେନାବାହିନୀର ଶେଷ ପର୍ଯ୍ୟବେକ୍ଷଣ ପୋଷ୍ଟ ! 
ଏହିଠାରୁ ହେଲିକୋପ୍ରରେ ସୀମାରେ କର୍ଗବ୍ୟରତ ଜବାନମାନଙ୍କ ପାଖକୁ ବ୍ୟବହାର୍ଯ୍ୟ 
ସାମଗ୍ରୀ ପଠାଯାଏ । ଏହିଠାରେ ଶତୁପକ୍ଷଙ୍କ ଯୁଦ୍ଧ ଉଡାଜାହାଜକୁ ଆମ ଦେଶର ଆକାଶ 
ପଥ ଭିତରକୁ ପଶିବାକୁ ପ୍ରତିହତ କରିବା ପାଇଁ ଆଣ୍ଟି ଏୟାର୍‌ କ୍ରାଫ୍ସ୍‌ ଗନ୍‌ (Anti Air- 
୯୮a Gun) ମାନ ସଚାଗ ରଖାଯାଇଥାଏ ! ଏହିପରି ଚାରିଗୋଟି ଘୂର୍୍ଠାୟମାନ ତୋପ 

ଆକାଶ ଆଡକୁ ମୁହଁ କରି ରହିଥାଆନ୍ତି । ପ୍ରତ୍ୟେକକୂ ନିୟନ୍ତ୍ରଣ କରୁଛନ୍ତି ଜଣେ ଜଣେ ଜବାନ । 
ଏମାନେ ଘଣ୍ଟା ଘଣ୍ଟା ଧରି ଚାହିଁ ରହିଛରି ଆକାଶପଥକୁ | 

ଜଣେ ଜୁନିୟର ଅଫିସର୍‌ କହିଲେ, ˆ ଏପରି ଭାବରେ ଏତେ ସମୟ ଧରି କେବଳ 
ଆକାଶ ଆଡକୁ ଚାହିଁ ରହିବା ଅତ୍ୟନ୍ତ କଷ୍ଟକର କାର୍ଯ୍ୟ । ଅଛ୍ପ ସମୟ ପରେ ଏମାନଙ୍କ ମୁଣ୍ଡ 
ଘୃରାଇ ଦିଏ ଏବଂ କେତେକ ମଧ୍ଯ ସଂଞ୍ଞାହୀନ ହୋଇ ଯାଆନ୍ତି । ଆପଣମାନେ ଟିକିଏ 
ଚେଷ୍ଟା କରନ୍ତୁ ନା ! 

ଆମେ ଆକାଶକୁ ଚାହିଁ ରହିଲଲ ମୁଣ୍ଡ ଟେକି । ମାତ୍ର ଦୁଇ ତିନିମିନିଟ୍‌ ମଧ୍ଯରେ ମୁଣ୍ଡ 
ଘୃରିବା ଭଳି ଲାଗିଲା । ବାସ୍ତବିକ ଜୱାନ୍‌ମାନଙ୍କର ଧୈର୍ଯ୍ୟ ଓ କର୍ରବ୍ୟନିଷ୍ଠାର ପଟାନ୍ତର ନାହିଁ । 

ଏଠାରେ ଶିବ ମହଦିରଟିଏ ନିର୍ମିତ ହୋଇଛି । ଶାନ୍ତ ପରିବେଶ ମଧ୍ଯରେ 
କୈଳାଶପତିଙ୍କର ମୂର୍ଭିମନ୍ତ ଉପସ୍ଥିତି ଆମ ଦେଶର ବୀର ଜଞୱାନ୍‌ମାନଙ୍କ ପାଇଁ ସକଳ 
ଆଶୀର୍ବାଦ ଓ ବୀରତୃର ଉତ୍ସ | 

ପ୍ରଚଣ୍ଡ ଶୀତରେ ପାଟିରୁ ବାକ୍ୟ ସ୍ତୁରୁ ନ ଥାଏ । ଦେବଦେବ ମହାଦେବଙ୍କୁ ପ୍ରଣତି 
ଜଣାଇ କାର୍ଯ୍ୟରତ ଜଓୱାନ୍‌ମାନଙ୍କ ଠାରୁ ବିଦାୟ ନେଲ୍ଲ । 

ଅନ୍ୟ ଏକ ଦର୍ଶନୀୟ ସ୍ଥାନ ଜଂଗୁ (DZongu), ଗ୍ୟାଙ୍ଗଟକ୍ଠାରୁ ନବେ 
କିଲୋମିଟର ଦୂର ଉତ୍ତର ସିକିମ୍‌ ଜିଲ୍ଲାର ଶେଷପ୍ରାନ୍ତ - ଚୀନ୍‌ର ସୀମା । ଏଠାକାର ମୁଖ୍ୟ 
ଆଦିମ ଅଧ୍ବାସୀ ଲେପ୍ଚା । ପ୍ରକୃତିର ସନ୍ତାନ ଏମାନେ । ଜାତୀୟ ସୁରକ୍ଷା ଦୃଷ୍ଟିରୁ 
ସର୍ବସାଧାରଣଙ୍କ ପାଇଁ ଏଠାକୁ ଯିବା ମନା । ତଥାପି ରାଜ୍ୟ ସଚିବାଳୟ ( ତାସ୍ଲିଂ)ରୁ 
ଆମ ପାଇଁ ସୃତନ୍ତ ଅନୁମତି ପତ୍ର ଅଣାଯାଇଥୁଲା | ମାତ୍ର ସମୟର ସ୍ଵଳ୍ପତା ହେତୁ ଆମର 
ଏ ଯାତ୍ରା ସ୍ତଗିତ୍‌ ରହିଲା । 

ପବିତ୍ର ଭାରତଭୂମିର ଦକ୍ଷିଣ ସୀମାନ୍ତରେ ଭାରତ ମହାସାଗର, ଆରବ ସାଗର 
(ଓ ବଙ୍ଗୋପସାଗରର ମିଳନସ୍ତଳୀ କନ୍ୟାକୁମାରୀ ଦର୍ଶନ କରି ମନରେ ଯେଉଁ ଆବେଗ 
ଦେଖା ଦେଇଥୁଲା, ତା'ର ପରିସମାପ୍ରି ହଁ ଘଟିଥାରା ଉତ୍ତର ସୀମାନ୍ତ ଜଂଗୁରେ ଯେଉଁଠି 
ହିମାଳୟ ଭାରତମାତାର ମୁକୁଟ ରୂପେ ସୁଶୋଭିତ । କିରୁ କେବଳ କଳ୍ପନାରେ ହିଁ ରହିଗଲା 
ଏ ଅପରୂପ ଦୃଶ୍ୟ । ଆମେ ଫେରିଲୁ । | 

କିଛି ରାସ୍ତା ଯିବା ପରେ ମନେହେଲା ଆମେ ସ୍ଵର୍ଗ ରାଜ୍ୟରେ ପହଞ୍ଚ୍‌ ଯାଇଛୁ । 
ତିସ୍ତା ଭ୍ୟାଲି ! ସ୍ବପ୍ନର ଉପତ୍ୟକା ସେ । ଚାରିପଟେ ପର୍ବତ । ମଝିରେ ଜଙ୍ଗଲ କାଟି କୁଳ୍ମକୁଳ୍ପ 
ନାଦରେ ବହିଯାଉଛି ତିସ୍ତା ନଦୀ । 

୧୧୦ 


ତିସ୍ତାର ଯାତ୍ରା ଆରମ୍ଭ ତିଦତରୁ ¦ ସେଠାରେ ଥ୍ବା ସୋଲାମ୍‌ (Tsolham) 
ହୁଦରୁ ଏହାର ଉପରି । ଲାଚେନ୍‌ ଚୁ ଓ ଲାଚୃଙ୍ଗ ଚୂ ଦୁଇଟି ପାହାଡି ଧାର ତିବ୍ଦତର କେନି 
ବରଫପାହାଡ (G1acier)ରୁ ବାହାରି ଶେଷରେ ଏକଧାର ହୋଇଛନ୍ତି ତିସ୍ତାରେ । ତିସ୍ତାର 
ଆକ୍ଷରିକ ଅର୍ଥ ତିନୋଟି ଧାରା (Tri-curents) | ଏହି ତିନି ଗୋଟି ଧାରାର ନାମ 
ହେଲା ଅବ୍ରେୟୀ, ପୁନର୍ଭବା, କ( ଖ )ରତୋୟା | 

ତିସ୍ତା ନଦୀର ପ୍ରକୃତ ସୌହ୍ଦର୍ଯ୍ୟ ସେହି ଉପତ୍ୟକାରେ ହିଁ ଉପଭୋଗ କରିହୁଏ । 
ମନ କହେ, ଦିନ ଦିନ ଶେଷ ହୋଇଯାଉ, ଏହି ସ୍ଥାନ ଛାଡି ଯିବା ନାହିଁ । ରହି ଯାଅ ଆଉକିଛି 
ସମୟ । ଏହି ଅଶାନ୍ତ ପୃଥ୍ବୀରେ ଏହା ଏକ ଅନନ୍ୟ, ଅନବଦ୍ୟ କଳାକୃତି ସୃଷ୍ଟିକର୍ଭାଙ୍କର 
ସତେକି ଏହା ଆକାଶ ଓ ଧରିତ୍ରୀର ମିଳନସ୍ଥଳ | ପର୍ବତ ଶିଖରରେ ହୀରକର ମୁକୁଟ । 
ସର୍ବତ୍ର ବିଛେଇ ହୋଇଯାଇଛି ଉଜ୍ଵଳ ତରଳ ରୂପା ଅବା ପର୍ବତମାନେ ରୂପାର ପୋଷାକ 
ପରିଧାନ କରି ସୂର୍ଯ୍ୟାଲୋକରେ ଅପରୂପ ଶୋଭା ଧାରଣ କରିଛନ୍ତି 

ତିସ୍ତାର ସଂଗୀତ ଶୁଣୁଥ୍‌ଲି ମୁଁ । ତା'ର ବହ ଯାଉଥ୍ବା ଗତିପଥକୁ ଅନେକ ସମୟ 
ପର୍ଯ୍ୟନ୍ତ ଚାହିଁ ରହିଥ୍ଲି । 

ବିଳମ୍ବ ନ କରି ଆମକୁ ଫେରିବାକୁ ହେବ, ମନେ ପକାଇଦେଲେ ମୋ ସ୍ବାମୀ । 


ନିକଟରେ “ସ୍‌ ତିବନଂ । ନିଜର ଆତ୍ମୀୟସ୍ବଜନଙ୍କ ସୁ ତିରେ ବୃକ୍ଷଟିଏ ଏଠାରେ: 
ରେୋ।ପଣ କରାଯାଏ | ରାଜ୍ୟ ପ୍ରଶାସନର ଏହ। ଏକ ଅଭିନବ ବନୀକରଣ 
(Afforestation) ଯୋଜନା | 

ଚୂଙ୍ଗଥାଂରେ ଖାଇବାର ବ୍ୟବସ୍ଥା । ସେଠିକାର ସେଇ ଅତିଥୁଭବନରେ 
ତାଲା ପକାଯାଇନଥୁ୍‌ବା କୋଠରିଟିରେ ରହିଛ ଆମର ଜିନିଷପତ୍ର । ସେସବ୍ର ନେଇ 
ଆମକୁ ଫେରିବାକୁ ହେବ । 

ଅପରାହୁ ହୋଇ ଆସିଛି । ଅଛ ସମୟ ମଧ୍ଯରେ ଅନ୍ଧାର ମାଡି ଆସିବ । ଏବେ 
ଗ୍ୟାଙ୍ଗଟକ୍‌ ଫେରିବା ପାଇଁ ଆମେ ତପୂର ହେଲୁ । ରାସ୍ତାରେ ସେହି ସୁନ୍ଦର ଫୁଲ ସବ ଏବଂ 
ଅକ୍ଳାନ୍ତ ଝରଣାମାନେ ଆମକୁ ବିଦାୟ ଜଣାଉଥ୍‌ଲେ ! 

ପରଦିନ ଆମ ପାଇଁ ବିଶ୍ରାମର ଦିନ | ଅନ୍ୟ ଏକ ଗାଡି, ଡ଼ାଇଭର୍‌ ଅଳ ସମୟ 
ପାଇଁ ଆମକୁ ମିଳିଥୂଲା । କାରଣ ସମସ୍ତେ ଛୁଟିରେ । ତେନ୍‌ ସିଂ ବିଶ୍ରାମ ନେଇଥ୍‌ଲା ଯେହେତୃ 

୧୧୧ 


ଆସନ୍ତା ଦିନ ସକାଳେ ସେ ଏୟାର୍‌ ପୋର୍ଟ୍‌ ଯିବ ଆମକୁ ନେଇ । ଅର୍ଥାତ୍‌ ଆମକୁ ବିଦାୟ 
ଦେବାର କାର୍ଯ୍ୟ ତା” କର୍ଭବ୍ୟର ଅର୍ତର୍ରୁକ୍ତ | 

ଗ୍ୟାଙ୍ଗଟକ୍‌ ମାର୍କେଟ୍‌ରୁ ମୁଁ ସଂଗ୍ରହ କରିଥ୍ଲି ବ୍ରୋଞ୍ର ସୁନ୍ଦର ବୁଦ୍ଧ ମୂର୍ଭିଟିଏ 
ଏବଂ ତିସ୍ତା ନଦୀରୁ କେତେଖଶ୍ଡ ପଥର । ଏବେ ସେସବ୍ର ଦେଖ୍ଲେ ମନକୁ ଆସେ ସିକିମ୍‌ 


ଯାତ୍ରାର ସେହି ଅବିସ୍ଲରଣୀୟ ଦିନ କେତୋଟି । 
00 

ଶକୂନ୍ତଳା ପଣ୍ଡା 


ଗଳ୍ପ, ଉପନ୍ୟାସର ଲେଖ୍କା । ଏହା ବ୍ୟତୀତ 
ପ୍ରବନ୍ଧ ଶିଶୁ ସାହିତ୍ଯ ମଧ୍ଯ ରଚନ। କରି ଛନ୍ତି । 
ଆକାଶବାଣୀ, ଦୂରଦର୍ଶନରେ ତାଙ୍କର ନାଟକ ଇତ୍ୟାଦି 
ପ୍ରଚାରିତ, ପ୍ରସାରିତ ହୋଇଛି । 


ତାଙ୍କର ପ୍ରକାଶିତ ଗଳ୍ପ ପୁସ୍ତକ ସୂର୍ଯ୍ୟଶିଖା' , 
“ଅଂଧକାରର ରଂଗ ' , ‘ଅନେକ ଦିନ ପରେ ', ‘ଜିଶୀଥ 
ସୂର୍ଯ୍ୟ, ‘ଜେରୁଢେଲମ୍ର ସନଛ୍ଧ', ‘ମନିକାର ଘର', 
‘ପକ୍ଷୀ ଉଡିଯା”, ଉପନ୍ୟାସ “ସୀମାହୀନ, ‘ତମସା ' 
ଓ ‘ମଞ୍ଳାର ଝିଅ” ଏବଂ ଭୁମଣକାହାଣୀ “ଦୂଇଟି ଯାତ୍ରା 
: ଆଣ୍ଡାମାନ୍‌ ଓ ସିଜିମ୍‌ ' ପୁକାଶିତ । 

କେତେକ ଗଳ୍ପ ହିନ୍ଦୀ, ଇଂରାଜୀର ବିଭିନ୍ନ 
ପତ୍ରପତ୍ରିକାରେ ଅନୁଦିତ ହୋଇ ପ୍ରକାଶ ପାଇଛି । 

ଉନ୍ମଳ ବିଶ୍ବବିଦ୍ୟାଳୟରୁ ସ୍ମାତକ ଶିକ୍ଷା ପ୍ରାପ୍ତ । 
ତାଙ୍କ ସଂପାଦନ।ରେ ୧୯୭୫ ମସିହାରୁ ମାସିକ 
ପାରିବାରିକ ପତ୍ନି କା ‘ସୁଚ଼ରିତ।' ନିୟମିତ ପ୍ରକାଶ 
ପାଇଆସୁଛି । 

